

مضامین شر جلد ۲

نظم و ڈراما

شبِ وصل

کسی کا ہاے وہ راتوں کو چھپ کے یوں آنا
چھڑے چڑھائے ہوئے پائے اٹھائے ہوئے

دروِ جگر کچھ آج تھا ہے زخمی دل کو چین پڑا ہے
شوقِ بیا بان بھولا ہوا ہے برسوں بعد زمانہ پھرا ہے
خوب ہوا آرام تو پایا
بچینی سے چین تو آیا

لو شبِ وصل کی شام آہوچی نکلے گی خوب سی حسرت دل کی
غم جاتا ہے عشرت آئی چمکا تارہ قسمت جاگی

آج وہ اپنے قابو میں ہوں گے

ہم بھی اُنکے پہلو میں ہوں گے

جس پر قربان وہ رات ابے جس کے صدقے آج وہ شبے
میان میں اُن کی تیغِ غضبے وصل نصیب اب اپنا لقبے

واہ رے وہ اور اُن کی چاہت

واہ رے میں اور میری قسمت

چرخ پہ کچھ کچھ اندھیرا چھایا کوئی کوئی ستارہ چمکا
چڑیاں ڈھونڈ رہی ہیں بسیرا کوؤں نے اک شور مچایا

دیکھتے ہی دو وقتوں کو ملتے

موت کے خواہاں اٹھ اٹھ بیٹھے

شور ہوا ہر سمت اذان کا برہمنوں نے سنگھ بجایا
بجنے لگا ہر دیر میں گھنٹا نیچر شام کا ہر جا چمکا

دوسری جانب دنیا پلٹی

پیر فلک نے کروٹ برلی

دیکھو باغ پہ کیا جون ہے پھولوں پر بے ساختہ پن ہے

سارا گلشن جیسے دھن ہے کس زوروں پہ بہا چین ہے

کیا اٹھلاتی با د صبا ہے

جلد کہیں آجائیں خدا ہے

آئی رات ہوئی اندھیری چرخ پہ تاروں نے کی گلکاری

کیسی رات مبارک ساری اچھی اچھی پیاری پیاری

اب پازیب بڑھانے ہون گے

تھوڑی دیر میں آتے ہون گے

سامان وصل کا کر لیں آؤ شیشے مے سے بھر لیں لاؤ

بہرگز کچھ جلد نہ لگاؤ اچھی پلنگری لا کے بچھاؤ

اٹھو جا کر شمع جلا دو

سارے کمرے میں پھول بچھا دو

جام صراحی بنیا کاری سُرخ نے کی سُہانی پیاری

عطر آگین ہے بادِ بہاری اُن کے آنے کی ہے تیاری

غم غلط آج ہمارا ہوگا

پہلو میں کوئی سپا رہا ہوگا
 ہو گیا سارا وصل کا سااں کمر رہے اب جیسے گلستاں
 آئی مسہری بہر جاناں جسے غمگین ہو گئے شاداں
 ساری رنج کدورت ہو گئی
 آج کسی سے صحبت ہو گئی
 اب تو ہو چکی شمع بھی روشن آتے ہیں جھونکے ہوا کے سن سن
 پر گئی ہر دروازے پہ چلن ہر رخسے پر ہے بستاجون
 جن پر قرباں اپنا جگر ہے
 کب آئیں گے کس کو خبر ہے
 سااں آنے کا کرتے ہوں گے بیٹھے خوب نکھرتے ہوں گے
 گیسو رخ پہ سنورتے ہوں گے سینے پہ جون ابھرتے ہوں گے
 پیارا سپا را کھڑا ہوگا
 چہرہ جہان کا ٹکڑا ہوگا
 کرتے ہوں گے لنگھی چوٹی نکلی ہوگی بانگ غضب کی
 لگتی ہوگی ہاتھوں میں ہندی ملتے ہوں گے دانتوں میں ہندی
 کا جل آنکھوں سے ہوگا نمایاں
 جتنے ہوں گے اچھے پہ انشاں
 کیونکر دل کی کلفت جائے دیر ہوئی اب تک نہیں آئے
 دل کو کوئی کب تک بہلائے کوئی صبر کہاں سے لائے
 آخر ان کے آنے کی حسد بھی
 اپنے رنج اٹھانے کی حد بھی
 کب تک مٹیں کب تک نہیں کب تک متہ اشکوں سے دھوئیں
 کب تک اپنے جی کو کھوئیں کمر وٹ بدلیں اور نہ سوئیں
 دیکھیں کب ہو آنا ان کا
 بھول گئے وہ آنا کیسا !

باتیں روزِ بنا جاتے تھے قسٹیں روزِ ہی کھا جاتے تھے
فقروں میں روزِ نکا جاتے تھے کس و ن وعدے پہ آ جاتے تھے

جھوٹ نہ کیوں پہچان گئے ہم!
ہاے غضب کیوں مان گئے ہم!

ٹھہرو کس کی آہٹ پائی چپ ہو اپنے کی چپ سی پائی
دیکھو! کس نے جھلک کھلائی سنبھلو! دُور ہوئی تہائی

اُٹھو! دوڑ کے بوسہ لے لو
دوڑ و اجان کو صدقے کر دو

آئے اور کس ناز سے آئے سہے گہرائے شرمائے
سینہ اُبھارے سر کو جھکائے نیچی نظر آنکھیں ٹکائے
کمرے میں ہم کو بھیجا پا کر جھپ گئے دروازے پہ آ کر

رُک رُک کے وہ کسی کا آنا چُکے چُکے پاؤں اُٹھانا
بیٹھے ہی باتوں کا بنانا باتوں باتوں میں شرما جانا

ہاے غضب ڈھانا وہ کسی کا
دُور سرک جانا وہ کسی کا

مان نہ جانا اُن کا ستم ہے ہم کو وصل میں بھی اک غم ہے
ہر دم میرے سر کی قسم ہے مند سے اُن کی ناک میں دم ہے

ہاے وہ بھولی بھولی باتیں
ہاے چلے جانے کی گھاتیں

روٹھ گئے لو بیٹھے بیٹھے! کون خطا تھی جس پر گئے
آخر کچھ کہیے تو ہم سے لیٹ رہے کیوں نہ کو چھپائے

کہنا وہ اُن کا جب کچھ چھپو

”ننید ہے آئی ہم سے نہ بولو“

خود ہی دل میں رحم بھی آیا دھانی و دپہ سُنہ سے ہٹا یا

پیارا پیارا ہاتھ اٹھایا ڈال کے گردن میں فرمایا
 کیوں پھر ایسی بات کہو گے؟
 وصل کا پھر ارماں کرو گے؟
 ناراضی میں کہتے تھے چل مٹ تو وہی راضی ہو گئے جھٹ پٹ
 پھیر کے میری جانب کروٹ کرنے لگے پھر آپ لگا وٹ
 آپ ہی روٹھے آپ ہی بولے
 کیا کچھ کہ گئے بن کر بھولے
 آپس میں پھر وصل کی ٹھانی چادر لیٹ کے سر سے تانی
 چل گئی اپنی سحر بانی دل کی بات انہوں نے مانی
 بوسے لپٹے لگے مل جل کے
 لپٹے خوب ہی باہم کھل کے
 عید کسی عاشق کے گھر ہے اڑنا سا غر پر سا غر ہے
 شرم سے انکی نیچی نظر ہے کوئی نہ آجائے یہ ڈر ہے
 لطف اٹھے کیا کیا صحبت کے
 بولے خوب مزے وصلت کے
 ٹھنڈی ہوا کے جھونکے آئے طائر اپنے جھونچے سے نکلے
 مسجد والے وضو کو اٹھے رونے والوں نے آنسو پونچھے
 کوئی سو گیا روتے روتے
 چونک پڑے وہ سوتے سوتے
 دن سے توپ کی آواز آئی چلنے والوں کی آہٹ پائی
 مرغ سحر نے بانگ لگائی تاروں پر بھی زردی چھائی
 صبح ہوئی کروٹ ہی بدلتے
 اٹھ بیٹھے وہ آنکھوں کو ملتے
 صبح کو وہ شرابی صورت پھیک پھیک رخ کی رنگت
 پھولوں کی وہ کم کم گنت بڑھ گئی ہے کچھ اور نزاکت

کرتے ہیں دل ہی دل میں غصا
 کچھ بھی کہتے ہیں نہیں آتا
 چرخ پہ تیار دن کی نصرت شمع کی ماپ سائے صورت
 باسے بجاری یاس اور حسرت اور کسی کو جانے کی عجلت
 ناز سے اُن کا اُٹھ کر جانا
 پھر آنے کی قسمیں کھانا
 چین پڑے گا دل کو کیوں نہ لکھا دیکھ رہے ہیں صبح محشر
 بیٹھے ہیں حیران مضطرب نشتر جان آئی ہے اب تو لیون پر
 بیٹھے شہر ہو کیوں پر حسرت
 جل بھی بجھتے شمع کی صورت

شبِ غم

ورودِ دل - زخمِ جگر - کلفتِ غم - داغِ فراق
 کون آنت ہے جو اپنی شبِ ہجران میں نہیں؟

صد مہِ فرقت ہو شراب ہے غم کا سماں آنکھوں میں بندھا ہے
 رات اندھیری کالی بلا ہے ہو کا عالم رنجِ فزا ہے
 ورود کے مارے ورود دینا
 آنتِ جاں ہے سانس کا لینا
 رہ رہ کر وہ دل کا اُچھلنا آپ ہی آپ کلیجے کا کٹنا
 اشک کے دریا کا وہ ابلنا رخ کی رنگت کا وہ بدلنا
 جیب نہ کسی کے ہاتھ پر سر ہو

دل کو دیا کرات سیر ہو
 یاد کسی کا وعدہ کرنا ٹھنڈی ٹھنڈی آہیں بھرنا
 پرخواہی سے چونک کے ڈرنا مرگ کی خواہش اور نہ مرنا
 یاس ہمیشہ شکل دکھائے
 موت کہاں گی؟ فیض نہ آئے
 صبر و تحمل کا مہ نہ آئیں درد و اطم سے دل بہلائیں
 بسترِ غم پر نوٹ لگائیں خود جاگن اور سب کو جگانیں
 رات کا کتنا امرا ہم ہو
 دیو گھٹے تو دونا غم ہو
 ہے بے گس کا ناز اٹھائیں؟ کس کو تھکے پھر سنائیں؟
 کس سے اپنا جی بہلائیں؟ کون خفا ہے؟ کس کو سنائیں
 صدمے پہ صدمے غم پہ غم ہیں
 ہاے شب غم ہے اور ہم ہیں
 نیند کسی کو آتی ہے کیونکر؟ قابو کیونکر پاتے ہیں دل پر؟
 رہتے ہیں کیونکر حیران مضطرب؟ جیتے ہیں کیونکر ہجر میں شب بھر؟
 تھک گئے کرتے کرتے نالا
 ہم کو تو غم نے مار ہی ڈالا
 کس دم یہ اندھاری ٹپکی؟ دیکھیے تو کس وقت بھٹے گی؟
 کیونکر الجھن دل کی گھٹے گی؟ کیونکر ساری رات گٹے گی؟
 گزرے گی یوں ہی سر کوڑھنتے
 مارے گئے تھکے چنتے
 یہ سناٹا اور تنہائی وحشت اور تاریکی چھائی
 کاٹے کھاتی ہے انگنائی وہ کیوں آئیں؟ قسم کی کھائی
 جان بھی ہے اب دشمن اپنی
 لب تک آئی اور نہ نکلی

کون ایسا ہے جو اُن تک جاؤ؟ سارا یہاں کا حال سناؤ؟
جاؤں اپر کیا جا کے بناؤں؟ کوئی دھیان میں بھی تو لائے؟
روؤ۔ پیٹو۔ اُن کی بلا سے

مر بھی جاؤ اُن کی بلا سے
ٹھہروا کے بچتے ہیں لوگو؟ شام ابھی ہے گنتے کیا ہو؟
ناحق محبت کرتے ہو تم تو تم سے مطلب ہے کتے مین گن لو
کبختوں پر آفت آئے
اتنی دیر میں آٹھ بجائے

لیٹے چین نہ بیٹھے رحمت دل میں اکھن۔ منہ پر حسرت
وحشت اور تنہائی آفت بیتابی اور یاس کی حالت
آنکھوں میں آنسو بھر بھرا لانا
رو رو دنیا۔ مر مر جانا

لوگوں نے ہوگی سونے کی ٹھانی ہوگی سر سے دولائی تانی
لیٹے سنتے ہوں گے کہانی ہوتی ہوگی قصہ خوانی
کیسا کسی کی جان کا جانا؟
اُن کو اپنے دل ہلاتا

اُکو دو پیہ تان کے سونا دُنیا بھر سے بے غم ہونا
کیسا روٹا۔ کیسا دھوٹا؟ کیسا ہوتا ہے جان کا کھونا؟
پھولوں کے اوپر لیٹے ہوں گے
میٹھی منہ دیں لیتے ہوں گے

ہر اک اپنے یار کو پائے پیار سی باتوں میں دل ہلاتے
چین سے اپنے ساتھ سلوائے دلبر کو سینے سے لگائے
زنگ چھڑائے خوب مسی کا
چوم لے منہ ہر بار کسی کا

سب لوگ ارمان ل کا کالیں پیارے گلون میں باہیں ڈالیں

باتوں میں روٹھوں کو منالیں بادکشی میں غم کو ٹالیں
 ہم یوں کروٹ بدلیں شب بھر
 اس پہلو پر اس پہلو پر
 دیکھے کوئی کلکتے کا جلسا شام نمائش گاہ کا جلوا
 پتلی کمر اور نکلیں چہرا لبے بالوں سے جھونکے کھانا
 چلنا رنگ کر آنکھیں جھکائے
 اور وہ سادھی وضع بنائے
 سبزہ رنگوں کا جھوم کے چلنا ننگے پاؤں سے دل کا ملنا
 تاک میں وہ تاروں کا ملنا عینک وہ ہر بار سنبھلنا
 کہیے کس کا کس کا قصتا
 کیجیے کس کس کا کاشکوا
 چرخ پہ بسنے والے تاروا پیارے پیارے چکنے والوا
 آنکھیں بھاڑے دیکھتے کیا ہو دم بھر کو تو سو لینے دو؟
 حاصل! ایک جلے کو جلانا
 سینے کے اندر آگ لگانا
 لذت وصل اٹھانے والوا دل پر قابو پانے والوا
 کوئے یار کے جانے والوا گھر میں کسی کو بلانے والوا
 دل میں تمہارے اور بھنی ہے
 کیا جاؤ جو ہم پہ بنی ہے
 شہر خموشاں والوا بولو خواب پریشاں والوا بولو
 گنج شہیداں والوا جاگو گور غریباں والوا اُٹھو
 جب تک ہجر کے سدے ہیں گے
 تم کو بھی آج نہ سونے دیں گے
 اٹھ بیٹھ سونے والوا آنکھیں کھولو محلے والوا
 اُدھکنے والے پہرے والوا لے دیوار کے نیچے والوا

ہم تو غم کے مارے روئیں
 آپ مزے سے لیٹ کے سوئیں
 صبر کہاں تک بندہ پرور؟ آخر کتنا جبر ہو دل پر؟
 نکال کلجبا آنکھوں سے پتھر اس بھینے سے مرنا بہتر۔
 ٹوٹی قبروں میں سونے والو!
 اپنا مسد قد ہم کو سبلا لوالو!
 آئی کتنی رات خدایا اب تک کچھ نہیں سننے میں آیا؟
 گتوں نے شور اگے مچایا ہر جانب سناٹا چھایا
 چپ ہیں سارے محلے ٹولے
 برقتنداز بھی آج نہ بولے
 کب تک نہیں اور رلائیں مسجد والوں کو آؤ جگائیں
 منبر والوں کو چل کے اٹھائیں شیخ کے سر پر شور مچائیں
 پڑھ کے تہجد سونے والو!
 وقت اذان ہے جلدی اٹھو
 میکشوا وقت صبحی آیا مہ و شو! جاؤ نہانے گنگا
 برہمنو! لودیر کا رستا طارو! نکلو چھوڑو بسیرا
 واعطوا رات فنا ہوتی ہے
 دیکھو نماز قنسا ہوتی ہے
 بچھلی رات کے سونے والو! صبح وطن کے کھونے والو!
 کلفت غم کے دھونے والو! اوسیدار نہ ہونے والو!
 آنکھیں ملتے اٹھ اٹھ بیٹھو
 کھوٹی ہوتی ہے منزل جاگو
 آگئے اپنی جان سے ماری خاک میں مل گئی رحت ماری
 آج کی رات ہے ہمیر بھاری لے لو قسم جو پلک ہو ماری
 کیسی محبت؟ کیا مرنا؟

کیسا وصل کا ارماں کرنا؟
 لاکھ طرح سے دل بہلایا چہن کسی عنوان نہ آیا
 سب کو اٹھایا سب کو جگایا کوئی ہمد ہاے نہ پایا
 ہفتی اک شمع جو مال شرر پر
 آٹھ آٹھ آنسو روئی شب بھر

زمانہ اور اسلام

فلک کے حسین۔ اور بچہ کے پارے چراغ جہاں ۱۰ در دہر پارے
 انیس آنکے جو ہوئیں آفت کے مارے گل فطرت۔ اور بزم انجم کے مارے
 نہیں اب کہیں جلوہ گر ہیں؟ ہوا کیا؟
 کہاں چھپ رہے یک بیک؟ ہو گیا کیا؟
 چکنے لگی بجلی۔ بدلی گھر آئی اُٹھی آندھی اور تازہ آفت ہے لائی
 تیامت کی ہے تیرگی یاں تو چھائی نہیں ہاتھ کو ہاتھ دیتا دکھائی
 ہے اس خوف سے کیسا خاموش جنگل!
 کہ دم بھر من پڑ جائے گی ایک بالچل
 کوئی کس طرف جائے؟ کیونکر چلے؟ اکیلا میں! یہ بکسی! یہ بیاہاں
 یہ سنا! یہ تیرگی! ایسا طوفان! یہ شور و وحش! اور یہ آفت کا سماں
 جدھر دیکھ لو ہوتی ہے ایک وحشت
 کہاں ہاے افسوس لانی ہے قیمت!
 اُلجھتا ہے ہر جا پہ کانٹوں میں دامن ہے اُن جھاڑیوں میں درندوں کا مسکن
 ادھر دشت میں سخت ہے خوف بہرن مگر میں اسی سمت چلتا ہوں قصداً
 یہ کمر مسافر چلا خوف کھاتا
 چراغ ایک تھا جس طرف ٹٹماتا

چلا دو قدم تھا لگی ایک ٹھوکر گرا زور سے لڑکھڑاکے زمیں پر
 گرا اور گرتے ہی سر کو پکڑ کر یہ چلا یا لے واپس میرے مقدر
 نہیں مجھ میں طاقت کہ یہ رنج اٹھاؤں
 جو چٹکا ر مشکل ہو تو مہر ہی جاؤں

نہ ہے یان مددگار کوئی نہ یا اور نہ غمخوار کوئی - نہ مونس - نہ رہبر
 نظر آتی ہے پاس ہر قدم پر بنایا ہے حسرت نے دلگیر و مضطر
 نہیں ہاسے! اے موت تجھ کو بھی کچھ دھیاں
 زمیں تنگ ہے آسمان دور ہے یاں!

کہاں جاؤں؟ - اتنا ہی تھا کہنے پایا کہ آواز آئی کہیں سے تھنارا
 مگر اکوئی کیا؟ تھا یہ کیسا دھماکا؟ جو کوئی ہوا آواز دے - میں ہوں اس جا
 غریبوں کا حسرت زدوں کا ہوں یا اور
 جو آوارہ ہیں انکا ہمدرد و رہبر!

کہا کیا پہلے تھاں صحرا پھر اک آہ کی - اور رو رو کے بولا
 کسی نے دیا غم میں مجھ کو دلاسا کہ دکھلایا اسید کا پیا را چہرا؟
 پڑا ہوں یہاں لے فرشتے خدا کے
 جو طاقت ہو خود لوں قدم تیرے آگے

نہ یہ پوچھ - میں کون ہوں؟ نام کیا ہے؟ یہ کافی ہے - اک درد کا بتلا ہے
 مصیبت زدہ دشت میں آپھنسا ہے وطن - ہاے مشوق تک سے جدا ہے
 خدا جانے کس درد کا یہ بیاں تھا!
 کہ غم کا سماں دشت بھرے عیاں تھا!

وہ آندھی کے تپنے کا وقت! اور اندھیرا! لے اور جڑے اُن درختوں کا نقشہ
 وہ سیٹھا! وہ آسمان کا لاکا لا! درندوں کا شور اور وہ باد لگ کر جانا!
 مگر ہر طوفان تیرگی سے وہ راہیں!

یہ عالم! اور اُس میں مسافر کی آہیں!
 وہ نا طاقتی - نا توانی سے بے دم! ٹھکی - اور گری وہ صدا اُسی پر غم!

نکلنا وہ آواز کا ضعف سے کم! وہ حسرت کا لہجہ! مصیبت کا عالم!

وہ اُب اُب کے پھولی ہوئی یاسن لپٹا!

وہ رُک رُک کے کچھ دل کو تسکین دینا!

صد آئی۔ کس طرح میں تم آؤں؟ جہاں تم ہو وہاں کا نشان بھی پائوں!

تھی بولو کیونکر قدم میں اُٹھاؤں؟ کہا۔ ہاے! میں کیا کہوں؟ کیا بتاؤں!

نشاں یاں کا خود بھی تو پہچانتا ہوں!

کوئی چیز بھی یاں کی تو جانتا ہوں!

”وہ گم گشتہ رہ ہوں۔ کہ اپنا بتا بھی نہیں جاتا۔“ آگئی اس میں آندھی

مسافر نے گویا بات پوری کہی تھی مگر اُس کی پر غم صد ا پھر نہ آئی

لبند اب ہوا شور و اشجار ایسا

کہ مشکل تھا اپنی بھی آواز سننا

جو یہ حال دیکھا تو وہ مرد میدان خدا ترس باہمت اور اہل ایمان

چلا ہو کے اُس پاشکستہ کا جو یاں پھر اُدشت میں ہر طرف سخت خیراں

پتا تا کہ اُس غم ز صید کا پائے

بنے جس طرح جائے اور ڈھونڈ لائے

سماں ایک آفت کا اس دم بند ماہے جہاں بھر پہ ظلمت کا پردہ پڑا ہے

ہر اک نخل و حشت سے چلا رہا ہے غرض دیکھو جس سمت خنجر بپا ہے

برابر گر جتا ہے رہ رہ کے با دل

اور اس شور سے گونج اُٹھتا ہے جنگل

بیسروں پہ چڑیاں سمیٹے ہیں بازو گھنی جھاڑیوں میں دہکتے ہیں آہو

درختوں میں جا جا کے چھپتے ہیں جلیو اُبھتے ہی جاتے ہیں ظلمت کے گیسو

درختوں کے پتے ہیں کیا کھڑکھڑاتے!

زمیں پر ہیں کیا مٹنے پھٹ پھٹ کے آتے!

درختوں پہ آتے ہیں جھونکے ہوا کے تھیرے ہوا دے رہی ہے بلا کے

سبھی بس میں ہیں یا و حشت خزا کے ستم ہر طرف ہو رہے ہیں صبا کے

نہیں وحشیوں کی بھی آواز آتی
 خبر کون لے اس دم آفت زدوں کی
 یہ سب کچھ تھا۔ لیکن وہ مردِ مسلمان پھر اٹھو کرین کھاتا اُفتان و خیزاں
 بہت جا پہنچ گئے اُسکے داماں ہوئے پارتلوں سے خارِ منیاں
 غرض جس جگہ وہ مصیبت کا مارا
 پڑا تھا۔ گیا اور جا کے پکارا
 کہ "اے مبتلائے غم و رنج و آفت! ادھر ہاتھ لا۔ اب نہیں اتنی مہلت
 کہ ٹھہریں یہاں۔ دیکھ طوفاں کی حالت جو پائی! بھی پڑنے لگا ہو گی وقت
 ذرا صبر کر۔ اور چل میرے گھر میں
 غنیمت سمجھ اُس کو ایسے سفر میں۔
 اگرچہ پڑا تھا وہ بے تاب و بیدم مگر سکلیاں بھر کے۔ با چشمِ پرغم
 اُٹھا۔ اور کہا "اے مرے دل کے مرجم! فرشتہ ہے تو؟ یا کہ از نسلِ آدم؟
 تھی تیری ہی جرأت۔ اس آفت میں آنا۔
 غریبوں کو حسرت زدوں کو بچانا"
 یہ بولا جو اُغرد "اے سینہ بریاں! میں ہوں اک غریب اور بے مایہ انسان
 کیا مجھ کو دُنیا نے از حد پریشان کہوں کیا" (مگر دیکھ کہ نورِ طوفاں)
 لگا کہنے "کمدوں گا پھر حال سارا
 چل اب۔ ورنہ ہو جائے گا حشرِ برپا"
 پھر اک دوسرے کو کپڑے وہ باہم نظر کرتے ہر سمت ڈر ڈر کے پیہم
 غم و رنج بہلاتے باتوں میں ہر دم چلے دیکھتے ابر و طوفاں کا عالم
 بہت بٹھو کرین کھا کے پوچھنے وہاں پر
 جہاں اُس اتیس غریباں کا تھا گھر
 جو دیکھا۔ تو اک ٹوٹا پھوٹا مکان تھا گذشتہ ترقی کا اُجڑا نشان تھا
 سماں ہر طرف حسرتوں کا عیاں تھا ہر اک اینٹ کے دل سے اُٹھتا دھواں
 مٹی جاہ و حشمت تھی دیوار و درے
 نکلتی تھیں آہیں چھتوں کے جگر سے

جو افر دے کھولا دروازہ بڑھ کر پھر اُس غمزدہ کی طرف پھیر کر سر
 کہا۔ اے جفاکش۔ دل نگار مضطر اب آرام کرو گھڑی چل کے اندر
 ادا کر کے شکریہ وہ زار و بے دل
 ہوا اپنے ہمدرد کے گھر میں داخل
 وہ ہمدرد مہرانشیں بھی پھر آیا چراغ آندھی سے بجھ گیا تھا۔ جلا یا
 چٹائی پہ مہاں کو اپنے بٹھایا پھر اک چٹھڑالا کے آگے بچھایا
 غریبی کا کھانا۔ لطف سے لا کر
 کہا۔ لے جو دے تجھ کو میرا مقدر
 وہ شہروں کے کھانے۔ وہ کھانے کی لذت! وہ نعمت کے خواں۔ وہ غذاؤں کی کثرت
 وہ باغوں کے میوے۔ وہ ہر روز خوشی وہ دولت کے کھیل۔ اور وہ سامانِ حیرت
 نہیں اُن میں سے کوئی شے یاں مہیا
 جو حاضر ہے۔ ہے سب یہ خیر کا ہدیا
 رہے اب نہیں یاں لطف کے ساما کبھی خوب رونق پہ تھا یہ بیا یاں
 تروتازہ سرسبز تھا اک گلستاں رہا کرتے ہر دم تھے لیل غزنواں
 بہارِ این درختوں پہ تھی کس بلا کی!
 نظر آتی تھی ان سے قدرت خدا کی!
 یہ ٹیلے جنہیں جبلی اکثر چمک کر دکھاتی ہے ایسے مکانات جن پر:
 گماں قصرِ حنیت کا ہوتا تھا اکثر عمارت نہ دنیا میں تھی جسنے بہتر
 کبھی تھے ہی فقر و اے عالم
 کبھی تھے یہ مریجِ شام و دہلیم
 ہر اک علم کے باکمال۔ اور کیا ہر اک فن کے رشتاق اور اُسکے جوا
 ہنرمند۔ صنّاع۔ ادیب اور اطبا مہندس۔ منجم۔ حکیم اور دانا
 جوان مرد۔ جنگ آزما۔ مرد میدان
 سبھی قسم کے لوگ آباد تھے یاں
 ”کمالوں سے دنیا میں تھی اُنکی عزت وہ رکھتے تھے تلوار سے اپنی وقت

نہ وہ لوگ تھے۔ اور نہ وہ اُنکی شہرت
کیا ایک کچھ ایسی بڑی آفت

جو کچھ رہ گئے تھے وہ نکلے پریشاں

کہ افلاس کا پوچھیں غیروں سے دریاں

اب اک میں ہوں حسرت پر غم کا سماں ہے
مصیبت ہے آفت ہے، ٹوٹا مکاں ہے۔

ہر اک سمت سے صورتِ غم عیاں ہے
زمانہ عدو ہے۔ خلافت آسمان ہے۔

کہاں تک کہوں؟ جانے دو۔ فائدہ کیا؟

تتا دل کرو۔ نام لے کر خدا کا۔

یہ کہہ کر گیا خود بھی بیٹھ۔ اور مل کر
لگے کھانے وہ دونوں غلین و مضطر

کیا ایک خدا جانے کیا گزری دل پہ؟
جھکا یا ساغر نے کیا رگی سر

نظر کی جو جھٹک کر۔ تو آنسو رواں تھے

جو غم دل میں محض تھے رخ سے عیاں تھے

نظر آئی جب میہاں کی یہ حالت
رہی ضبط کی میزبان میں نہ طاقت

بڑے غور سے دیکھ کر اُسکی صورت
بہت کھا کے ترس اور بہ آوارہ شفقت

یہ بولا کہ ”اے بخت برگشتہ کہاں!

بیاں حال کر۔ کون ہے؟ کیوں ہے حیراں؟

”نکالا کسی غم نے تجھ کو وطن سے؟
کہ کچھ رنج ہو سچا ہے چرخ کُن سے؟

ہے آوارہ یا مفلسی کے محن سے؟
چھٹا یا کہ مشوقِ پیاں شکن سے؟

تبا۔ اس قدر کیوں ملول اور حزین ہے؟

ہے کیا رنج؟ کیوں سخت اندوہ گین ہے؟

رہا پہلے چپ۔ پھر کہا ضبط کر کے
”کہوں کیا؟ ہوئے ٹکڑے ٹکڑے جگر کے!

تباؤں میں کیا حال اپنے سفر کے
تجسس میں پھرتا ہوں اک سیبر کے

زمانہ مجھے کہتے ہیں۔ بے نوا ہوں

میں ہاے ملتا ہے ڈھونڈتا ہوں

تجرب سے گھبرا کے ہمدرد بولا
زمانہ! ہے یہ نامِ مشہور دنیا!

تمہیں ہوا نہایت ہی حیرت کی ہے جا!
نکلا تمہیں کیوں پڑا؟ کیا ہوا کیا؟

وہ تھا کون دلبر؟ کہاں تھا؟ کہاں ہے؟
 کہاں رہتا ہے؟ نام کیا؟ کیا نشان ہے؟
 سوا لوں کا سنا تھا کیا۔ اک بلا تھا۔ رہا ضبط کا پھر نہ کہاں میں یا را
 لگی شیشہ دل میں اک بھیس گویا بہت زور سے رویا اور روکے پولا
 بیاں کیا کروں ماجرا اپنے غم کا!
 کہوں حال کیا اپنے رنج و الم کا!
 کوئی گیا رہ سو سال گذرے کہ میرا گذر ایک جا اتفاقاً ہوا تھا
 کہوں کس طرح ہاے عالم وہاں کا! عجب شہر تھا! اور عجب اسکا نقشہ!
 خدائی کا سامان تھے وہاں فراہم
 عجب دھوم دھام اُس میں ہوتی تھی ہر دم
 عمارات عالی کی وہ شان داری وہ باغوں کی رونق۔ وہ بادوباری
 ہرے پودھوں کے نیچے نہر تھیں جاری وہ اونچے محل اُنکی وہ استواری
 نظریں مری پھرتا ہے وہ سماں اب
 لیگا وہ افسوس سماں کہاں اب؟
 تھی اُس شہر کے بچ میں اک عمار بلند اور خوش وضع۔ با شان و شوکت
 جو اس اُڑتے تھے دیکھ کر اسکی عظمت دلوں پر اثر کرتی تھی اسکی عظمت
 تھا اُس قصر عالی کا گنبد شہر!
 اُڑا کرتا تھا جس کے اوپر پھر ہرا
 ممالک تھے سب زیر فرمان اُسکے دہلتے شہنشاہ تھے اُسکے در سے
 جھکائے تھیں رقبے میں سر اُسکے آگے مذاہب تھے جو دست بستہ کھڑے تھے
 ہوا بندھ گئی تھی زمین و زماں میں
 تھی اک دھاک سی بیٹھی سارے جہاں میں
 وہ تختِ عجم اور اقبال کسرے وہ تہذیبِ یونان۔ اور تاجِ روما
 وہ اسپین اور اُسکے شاہوں کا ریتا ارجیٹ اور وہ دبہ بہ قبطیوں کا
 سب خاک میں مل گئے۔ جب نلک پر

چکنے لگا اس پھر ہرے کا اختر
 وہ جھنڈا تھا جس قصر پر سایہ فلک
 کھلا سامنے اُسکے تھا ایک گلشن
 بچھا اُس میں تھا ایک تختِ فرین
 کھڑے دست بستہ تھے ربِ دست و زمین
 تھی اک نازنیں تخت پر نور افشاں
 پڑا ساری دنیا پہ تھا جس کا داماں
 غضبِ جن تھا اُس بُتِ دلربا کا
 تھا اُس رعبے تاباں سے اک عیب پیدا
 کھڑا آگے اقبالِ خدا دست بستہ
 جس پر تھا اب خوشگام تاج رکھنا
 چلنے تھے حرفِ اُس میں ہیرے سے پہلے
 ترقیِ اسلام لکھا تھا اُس پر
 جو ہیں دیکھی وہ شکل وہ پیاری صورت
 کہوں کیا کہ کیا ہو گئی میری حالت
 رہی غصہ کی تاب مجھ میں نہ جرات
 گوارا ہوئی پھر نہ اُس بت کی فرقت
 غلاموں میں اُسکے ہو ایں بھی داخل
 ہوا خواہوں میں ہو گیا اُسکے شامل
 رہا مدتوں میں غلام اُسکے در کا
 ہوا شوق پھر سیر کا دل میں پیدا
 لیا چھوڑ اُسے میں نے پور کا پرتا
 بہت روزوں دیکھا وہاں کا تاشا
 وہیں تھا کہ وہ نازنیں یاد آئی
 تلاش اُسکی اس دشت میں کھینچ لائی
 خدا جانے وہ قصرِ باغ اب کہاں ہے
 وہ صورت کہاں! وہ ٹکڑ ب کہاں ہے
 وہ عیش اور وہ اقبال کی شب کہاں ہے
 جلالِ آبرو و دبہ سب کہاں ہے
 خدا جانے وہ قصر ہے؟ یا نہیں ہے؟
 اگر ہے تو بیشک کہیں پر ہیں ہے
 یہ سن میریاں نے بس اک چیمناری
 بکڑول کو کہنے لگا آہ وزاری
 ہوئی شکل پر اُسکی حسرت سی طاری
 کہا رو کے پھر تارے قسمت ہماری!
 مرے دوست - وہ قصر عالی ہی ہے -
 وہ گلزارِ فرخندہ حالی ہی ہے!

گئے لوگ مہیاں سے ہو کر پریشان رہا میں ہوں بس اور یہ جاے دیں
یہ سن کر بہت رویا وہ غم کا تھاں سے اٹھ کے پھر دونوں با چشم گریاں
وہ دونوں اب اس دشت میں رو رہے ہیں
تباہی کی گرد آشکوں سے دھو رہے ہیں۔

مسلمانوں افسوس۔ عبرت کی جا ہے زمانہ غم قوم میں مبتلا ہے
تمہیں ڈھونڈتھا و بد روہ بھرا ہے بڑی مشکلوں سے لگا پاتا ہے
بہت رو چکے رونے والے۔ اُکھواب
زمانہ جو کتنا ہے وہ ہی کرو اب

بلیک ورس یا نظم غیر مقفیٰ

یہ تو ہم گذشتہ نمبر میں بتا چکے ہیں کہ آئندہ سے دلگداز کی توجہ نظم کی طرف بھی رہے گی۔ مگر وہی نظم جو معنی خیزی کی شان رکھتی ہو۔ جس کی غرض محض تناسب الفاظ اور تافیہ پیکائی نہ ہو۔ دلگداز کا یہ نمبر گذشتہ نمبر کے بعد اپنی طبیعت مرتب کیا گیا کہ جادو بیان شغریٰ ملک کو طبع آزمائی کا موقع نہیں مل سکا۔ اور اسی وجہ سے ہم آئندہ کے لیے بھی یہی پہلا سبکٹ "امید" قائم رکھتے ہیں۔ سردست ہم نظم کی ایک نئی قسم کی طرف توجہ کرتے ہیں جو انگریزی میں تو کثرت موجود ہے مگر اردو میں بالکل نئی اور عجیب چیز نظر آئے گی۔ مشرقی شاعری میں روایت و تافیہ بہت ضروری اور لازمی خیال کیے گئے ہیں۔ مگر انگریزی میں ایک جداگانہ وضع کی نظم ایجاد کی گئی ہے جسے "بلیک ورس" کہتے ہیں۔ اردو میں اُس کا نام اگر "نظم غیر مقفیٰ" رکھا جائے تو شاید زیادہ مناسب ہوگا۔ اصل یہ ہے کہ تافیہ و غیرہ کی قدیم کلام کو محدود اور طبع آزمائی کے میدان کو نہایت ہی تنگ کر دیتی ہیں۔ اگر کوئی ڈراما یا مختلف لوگوں کی گفتگو نظم میں ادا کرنی ہو تو مجبور ہونا پڑتا ہے کہ ہر فقرہ یا ہر خیال جس طرح بنے ہر مصرع

یا ہر شعر میں ختم کر دیا جائے۔ ظاہر ہے کہ اس قید کے ساتھ کلام کا تسلسل قائم نہیں رہ سکتا۔ اس لیے کہ قافیہ سلسلہ کلام کو ہمیشہ قطع کر دیا کرتا ہے۔ اسی مجبوری سے انگریزی میں خاصۃً ڈراما کے لیے یہ نظم غیر مقفی ایجاد کی گئی جو یہ شان دکھاتی ہے کہ ایک طرف تو کلام برابر موزون ہوتا چلا جاتا ہے اور دوسری طرف سلسلہ کلام یوں جاری رہتا ہے کہ اگر مصرع مصرع جدا کر کے نہ لکھیں تو معلوم ہو کہ گویا بے تکلفی سے شریں گفتگو ہو رہی ہے۔ صرف یہ چیز ہے اور یہی نظم ہے جس نے شیکسپیر اور دیگر شعراءِ یورپ کو شہرت کے دربار میں سب سے معزز جگہ دی ہے۔

بعض انگریزی دان فوجوانوں نے کئی مرتبہ اردو میں نظم غیر مقفی کے کہنے کی کوشش کی مگر کامیاب نہ ہو سکے۔ اور ناکامی کی وجہ یہ ہوئی کہ سوا قافیہ کی قید چھوڑ دینے کے اُنھوں نے اس نظم کی دوسری خوبیاں اور اصلی ضرورت دکھانے کی طرف توجہ نہیں کی۔ شاید اگر وہ کسی ڈراما یا گفتگو کو نظم کرتے اور کلام کی بے تکلفی و روانی کے قائم رکھنے کی کوشش کرتے تو ممکن نہ تھا کہ اہل سخن پسند نہ کرتے۔

لہذا ہم اب اس جانب توجہ کرتے ہیں اور بالکل اُسی انگریزی شان سے ایک موزون ڈراما لکھنے کی بنیاد ڈالتے ہیں۔ اگر ملک نے توجہ کی اور اہل سخن نے پسند کیا تو پورے سین موزون کر دیے جائیں گے۔ ورنہ دو ہی تین سین موزون کرنے کے بعد یہ سلسلہ چھوڑ دیا جائے گا۔ اس وقت ہمارا مقصود صرف اس قدر ہے کہ بلنیک ورس یا نظم غیر مقفی کو اُس کی اصلی شان میں دکھا دیں۔ تاکہ جن اہل سخن کو پسند آئے وہ بھی ایسی ہی نظمیں لکھیں۔ اوہ ہم سے زیادہ بے تکلفی۔ سادگی۔ اور کمالات شاعری دکھائیں۔

ہم اپنے قدردانوں اور لائق جادو نگاروں سے بھی درخواست کرتے ہیں کہ اپنی معزز راؤن سے ہمیں ضرور مطلع فرمائیں تاکہ اردو شاعری کی دنیا میں اس نظم کے مناسب ہونے یا نہ ہونے اور مقبولیت عام حاصل کر سکنے یا نہ کر سکنے کا اندازہ کیا جاسکے۔ اب ہم کمال ادب و پلاک کے

دربارین یہ نئی نظم اور یہ عجیب قسم کا ڈراما پیش کرتے ہیں۔

پہلا سین

آبنا سے جبرالٹر کے جنوبی ساحل پر ٹنک مرا کو کے قدیم شہر سبطہ کا
شاہی قصر چولب ساحل واقع ہے

اشخاص

شاہ جولین فرمان رواے سبطہ - اُس کے درباری - قصر کا ایک
نوادرسچی شخص - فلوزنڈا جولین کی بیٹی - چوہدار -

سین

جولین اپنے قصر سے ایک جہاز کو آکے ٹھہرتے اور اُس سے مصر کے
ایک نوادرسچی شخص کو اُترتے دیکھ کے اہل دربار سے باتیں کرتا ہے۔
جولین

کون ہے؟ کیوں آیا ہے؟ اور کیا ہو گئے کی غرض؟
کس لیے آیا ہے؟ اور کس کا یہ سادہ جہاز؟
گو سمجھ میں کچھ نہیں آتا۔ مگر حیرت سی ہے۔
میں تو کہتا ہوں کہ حضرت کوئی عیسائی فقیر
مانگنے آیا ہے

ایک درباری

لیکن وضع سائل کی نہیں

جولین

مصر یا قرطاجنہ کا کوئی سوداگر نہ ہو؟
شاید ایسا ہی ہو۔ لیکن جو ہو آئے دو یہاں
خود ہی حال اپنا بتا دے گا یہ میرے سامنے
چوہدار آتا ہے

دوسرا درباری

جولین

اجنبی سیاح اک اُترا ہے ساحل پر حضور
آرزو ہے باریابی کی اُسے

چوہدار

لاؤ ابھی

جولین

(چوہدار جاتا ہے)

پہلا درباری
جولین

پہلا درباری (زمین چوم کے)

جولین

شخص

جولین

شخص

جولین

شخص

جولین

شخص

جولین

خوت یہ ہے کافروں کا کوئی گویندہ نہ ہو
اب تو جو بومین لے آنے کی اجازت ہی اُسے
(ایک شخص ہو اگر دن کے لباس میں آتا ہی)
آسمان پھرتا ہے جب تک کہ وجہ تک فتاب
تو رہتا ہے اس تاریک سطح خاک پر۔
دیں اُس مصلوب بیٹے کا خدا کے جس گھڑی
تک ہے غالب سارے اُن دنیوں پہ جو
نظم کی تعلیم دیں۔ اے بادشاہِ محسوس
اُس گھڑی تک تو رہے حامی سچی دین کا۔
خیر۔ یہ تمہید چھوڑو۔ اور بتاؤ تم کہاں
سے یہاں آئے ہو؟

اے حامیِ مثلثِ صلیب!
یہ غلام آتا ہے ارضِ مصر سے سیدھا ادھر
اور غرض آنے کی؟

پر وحشتِ خبر۔
کیسی خبر؟
جس سے سب مصری سچی ہیں پریشان و خرب۔
کیا خبر ہے وہ؟
کروں گے عرضِ خلوت میں اُسے۔

(ذرا سوچ کے) خیر بہتر

اے مرے سردارِ دواہٹ جاؤ ذرا

(سب اہل دربار سے)

(سب چلے جاتے ہیں)

لو کہو وہ کیا خبر ہے؟

(شخص سے)

عرض یوں ہی لے حضور

اک نئی فوجِ عرب آتی ہے ملکِ شام سے

جولین (لا پرواہی سے)

تا کہ سبطہ پر کرے حملہ
مجھے پروا نہیں
دو شکستیں مے چکا ہوں جس طرح موسیٰ کو میں
اور جس ذلت سے بھاگے اسکے بودے جنگجو۔
ویسے ہی بھاگیں گے یہ شامی سپاہی بھی شخص
میرے جاں بازوں کا دمھاوا ہو گا زور و شور سے۔
اس میں کیا شک۔ لیکن اس فوج عرب کے آخری
حملے میں ہے بیجا بی کی غرض۔ یعنی کہ وہ
چاہتے ہیں زباں رک جاتی ہے

شخص

جولین
شخص

کیا؟
نہیں حرات ہو اسکے عرض کی۔
اُن کی بے شرمی کی نیت کو کوئی کیونکر کرے
ظاہر ایسے شاہ کے آگے؟

کو بے خوف تم۔
جان کی گرہواں۔

جولین
شخص

تم کو اماں ہے۔

جولین
شخص

تو حضور

(ہاتھ جوڑ کے)

یہ غلام با و فایوں عرض کرتا ہے : عجز
تا حیدر شام کے بھائی کا ایک نامی غلام
مُنکے شہرہ شاہزادی فلورنڈا کے حسن
کا ہوا بقیاب اس حد تک کہ لے کر فوج کو
اور اجازت لے کے آقا سے چلا ہے اس طرف
تا کہ گھیرے شہر سبطہ۔

عہد موسیٰ بن نصیر ولید بن عبدالملک خلیفہ اموی کا سبہ سالار۔ پہلا عربی فاتح
افریقہ۔ اور پہلا گورنر افریقہ۔

جولین (عقہ سے)

کیا مجال اسکی کہ پاس
بھی ہمارے اسکے۔

شخص

لیکن ادھر سے بھی حضور
فوج لے کر آئے گا ہوسنی ملک پر اسکی جب
ہوگی دشواری

جولین

نہیں پروا مجھے اسکی بھی کچھ
لیکن اس میں کیا تالی ہو کہ ان کے آنے سے
پیشتر شہزادی زہرہ جیس جاسیں چلی
اندلس میں یا کسی ایسی جگہ جس جا عرب
جانہ سکتے ہوں

جولین

تو اچھا بھیچو دوں گائیں اُسے
قصر میں رزرقین کے جس جا رہا کرتی ہیں سب
بیٹیاں اچھے امیروں کی
تو جلدی بھیجیے۔

شخص

شاید آپہنچیں عرب

جولین

میں بھیجتا ہوں آج ہی
اور کچھ کہنا تو اب تم کو نہیں

شخص

بس کچھ نہیں۔
جاؤ۔ اور حیب تک ہو سبط میں رہے ہمارے
(شخص آداب کر کے جاتا ہے۔)

جولین

(پکارتا ہے) کوئی ہے؟

حاضر۔

چوہدار
جولین

فلوزنڈا کو لاؤ یاں ابھی
(خدا شکر جاتا ہے)

گرچہ ملخوف ان وحشی لوٹیروں کا نہیں۔ (خود بخود)

اور ہے اسید خاقون معظم سے کہ میں
پہلے ہی میدان میں دو ننگا شکست ان لوگوں کو
مصلحت لیکن یہی معلوم ہوتی ہے کہ اب
میں فلورنڈا کو بھیجوں ٹانگہ و کے قصر میں
(فلورنڈا کے ایکسا دگی سے گھڑی جاتی ہے)

فلورنڈا (زمین چوم کے)
جولین

کیوں کیا ہو مجھ کو یاد اے باوا جان؟
اے بی بی من
جانتی ہے تو مجھے کیسی محبت ہے تری
اور بے تیرے نہیں ہر لطف جینے کا میرے
سب نے اپنی بیٹیوں کو قصر میں اسپن کے
بے تکلف بھیجا ہے لیکن مجھے ہرگز نہیں
یہ گوارا تھا کہ تجھ سی لاڈلی اور پاک دل
بیٹی کو بھیجوں وہاں۔

فلورنڈا
جولین

کیوں؟
اس لیے اس ملک میں
ایک غاصب شخص کا قبضہ ہوتا ج و تخت پر
اور تو ہے خاص شاہی نسل قوم کا تہ سے
جسکے گھر کا راورق بھی تھا کبھی ادنیٰ غلام
لیکن اب نجو رہوں اسپر کہ تجھ کو بھیج دوں
جتنی جلدی ہو سکے اُسکے محل میں

فلورنڈا

کیا مجھے

عہ خاقون معظم سے مراد حضرت مریم ہیں
عہ ٹالڈو جسے عربی میں طلیطلہ کہتے ہیں یہ عربوں سے پہلے اسپن کی سچی سلطنت کا پای تخت تھا۔
سے اسپن کا پچھلا سچی کا تھا کہ قوم کا بادشاہ جسکے قدیم شاہی خاندان کو آج و تخت سے
محروم کر کے راورق نے سلطنت پر قبضہ کر لیا تھا۔

جولین

فلورنڈا

جولین

فلورنڈا

جولین

فلورنڈا
جولین

فلورنڈا

جولین

فلورنڈا

جولین

وہ بلاتا ہے؟

نہیں۔ لیکن مسلمانوں کی فوج
آتی ہے مشرق سے۔آئے تھے کبھی پہلے بھی وہ
ہاں گر پہلے وہ خواہاں فتح کے تھے اور اب
چاہتے ہیں تجکو لیجائیں مرے آغوش سے۔
دو شکستیں دے چکے ہیں آپ تو اب خوں کیا
ہے کہ یہ لونڈی جدا ہو آپ سے؟صرف قیاط
ورنہ تجکو یہ یقین ہے بھاگے گی فوج عرب
جیسے ہی حملہ کریں گے میرے نامی چلوں
تو مجھے کیوں بھیجتے ہیں آپ واں؟

یہ خون ہو

اک طرف بڑھتا ہوں میں اور دوسری جانب وہ
کر کے یورش تجکو لے جائیں نہ

زندہ؟ کیا مجال!

لاش میری جاے گی!

یہ بھی تو تجکو خوں ہے۔

اور اسی سے بھیجتا ہوں واں تجھے

لیکن وہاں

راہِ اُورق کا خوں ہے جو بے رحمت - بے حیا -
دشمنِ عصمت - نہایت ظالم و مغرور ہے -
آبرو لے گا مری -

اتنی نہیں اسکی مجال -

گر کیا ایسا تو کھوئے گا وہ اپنا تاج و تخت

اب نہیں ہو وقت کچھ انکار کا بس آج ہی
 تو روانہ ہو یہاں سے۔ اور اُس کے قصر میں
 جا کے رہ آرام سے۔ لیتا رہوں گامیں خبر
 گر ذرا بھی بے رنجی اُس سے ہوئی بخاہر تو میں
 تجکو بلوا لوں گا۔ اور دوں گا اُسے ایسی سزا
 جو رہے گی یاد

فلورنڈا

تجکو عذر کیا۔ جاتی ہوں میں
 چھوڑ دوں گی آج ہی گھر بار کو

اور آپ کو

(نبیگیری ہو کے)

(فلورنڈا روتی ہوئی جاتی ہے۔ اور پردہ کرتا ہے)

(۲)

اس نظم کے متعلق ہمارے پاس عجیب مختلف مذاق کے خطوط آئے ہیں لکھنؤ
 کے پُرانے شعرا نے پسند کرنا اور کناہ اسے نظم ہی نہیں تسلیم کرتے۔ لیکن انگریزی مذاق
 کے قدردانوں نے ہر جگہ پسند کیا۔ اور تاکید کر رہے ہیں کہ جو ڈراما ماہ جون کے
 ولگڈ از نمبر ۶۔ جلد ۷ میں شروع کیا گیا ہے منور ختم کیا جائے۔ لیکن قدرا فرائڈ
 نے بڑے جوش و خروش کے ساتھ ہمیں ہمت دلائی ہے۔ اور یہاں تک لکھ دیا
 ہے کہ ہم مخالفت کی بالکل پروا نہ کریں۔ علی الخصوص خواجہ نور محمد صاحب
 نے جو کلکتہ کے ایک کالج میں بی اے کی تعلیم پڑھ رہے ہیں ایک پُر جوش اور دل
 خط لکھ کے ہمارا حوصلہ بڑھانے کی بے انتہا کوشش کی ہے۔ ہم ان کا خط شایع
 کر دیتے۔ مگر افسوس ولگڈ از میں اتنی تمنا نہیں ہے۔

ہر تقدیر اگرچہ ہم نے ابھی تک ڈراما کے ختم کرنے کا قطعی ارادہ نہیں کیا
 ہے۔ لیکن اس پرچے کے ذریعے سے ایک اور سین تذرا ظرن کرتے ہیں۔ اور امید
 ہے کہ احباب مکرر غور فرما کے دوبارہ اور زیادہ استقلال سے اپنی رائیں قائم

کریں گے۔ اگر انھوں نے پسند کیا تو ہم اس قسم کی نظم کا سلسلہ زیادہ محنت اور زیادہ خوش اسلوبی سے جاری رکھیں گے۔

دوسرا سین - آدھی رات

اشخاص

راورق - شہنشاہ اسپین - فلورنڈا - جولین کی بیٹی - مریم - فلورنڈا کی ماموں زاد بہن - راورق کی ساقیہ - جیشی راورق کے دربار کا جلا د۔

سین

دار السلطنت اسپین ٹالڈو میں راورق کے محل کا ایک کمرہ - فلورنڈا کا خواب گاہ -

حالت

فلورنڈا اکیلی اپنی خواب گاہ میں ایک کرسی پر مترد بیٹھی ہے۔ سامنے مشرق کی طرف ایک کھڑکی کھلی ہوئی ہے اور وہ گہرا گہرا کے کہہ رہی ہے۔

فلورنڈا

کس غضب میں پڑ گئی ہوں! آہ! کچھ بتائیں!

کیا کروں؟ کس سے کہوں؟ کیونکر بچوں؟ اور کون؟

جسکے آگے سر کو دے ماروں؟ یہاں کوئی نہیں

جو خیر لے اس مصیبت میں مری۔ افسوس! میں

پھنس گئی کیسی بلا میں؟ میں تو اتنی ہی نہ تھی۔

آہ! والد نے نہ مانا! دیکھیے قسمت میں اب

کیا لکھا ہے؟ اور کیسی دلتیں ہوتی ہیں؟ لے

راورق ظالم تجھے کچھ شرم بھی آتی نہیں؟

مر نہیں جاتا ہے کیوں؟ جو تیرے ظلموں سے بچیں

لڑکیاں شاہی گھرانے اور معزز لوگوں —

(کون کچھ آہٹ پا کے)

کون؟
(مریم دروازہ کھول کئے آتی ہے)

میں -

مریم

فلورنڈا (نہایت متوجہ ہو کے) بتاؤ کیا ہوا؟
مریم (سکرا کے) سب خیریت ہوئے بہن
بجیاٹی کی مہنسی! (حیرت سے)

ہرگز نہیں۔ سنیے تو آپ۔
گوگئی بے آبرو ہونے کو تھی۔ لیکن وہاں
مل گئی اک رحمدل خاتون۔

فلورنڈا

مریم

اور وہ کون تھی؟
راورق کی ساتھیہ۔ جو دیکھ کر بلیں سمجھے۔
مہرباں مجھ پر ہوئی اسی کہ اک تدبیر سے
آبرو سیری بچا لی۔ کس طرح؟

فلورنڈا (خوش ہو کے)

مریم

ایسے کہ وہ
جب ہوا بدست بی بی کرتو بیوشی کا جام
اک دیا ایسا کہ بالکل بے خبر وہ سو گیا
تب سلا کے اُس کے پہلو میں کوئی اُسکی کنیز
یہ کہا مجھ سے کہ بھاگو یاں سے تم۔

فلورنڈا

عورت نہیں
وہ فرشتہ تھی مدد کی جس نے ایسے وقت پر۔
آسمان کی طرف سر اٹھا کے شکر ہے تیرا خدا! اب مجھ کو بھی اُمید ہے
کیا عجب میری مدد بھی وہ کرے۔ اور بچ چمکوں
راورق کے ظلم سے۔

(مریم کی طرف دیکھ کے)

تو اے بہن جلدی کہیں
مجھ کو بھی اُس سے ملا دو۔ کیا عجب آئے اُسے
میری حالت پر بھی رحم۔

مریم

آب اس گھڑی وہ آہنیں

سکتی ہے یاں تک گزریں جاتی ہوں خود بھولے
جلد آنا —

فلورنڈا

مریم

لاتی ہوں اُسکو ابھی گر مل گئی۔
(مریم جاتی ہو)

فلورنڈا

یا خدا قربان ہو جاؤں ترے اس رحم کے
کیسی مایوسی تھی؟ یا اب کیسی خوش ہوں بس نہیں
کوئی حامی بیکسوں کا جسو اتیرے۔ یہاں
بھیجا خود والد نے تھا جیرا مجھے۔ تو راورق
کتنا بد کردار، کتنا بجیا ثابت ہوا؟
آبرو لینے کا درپے وہ اُدھر۔ اور اس طرف
بن نہ پڑتی تھی کوئی تدبیر۔ تب گھبرائے ایک
آدمی کو میں نے دوڑایا کہ سبطہ میں کرے
جا کے والد کو خبر۔ اور وہ بلالیں مجھ کو جلد۔
کچھ پتہ اُس آدمی کا بھی نہ تھا۔ حیران تھی۔
ایسی مایوسی میں لے بیٹھے خدا کے۔ اور لے
پاک خاتونِ منظم تم نے کی آسان ہے
میری مشکل۔

(مریم آتی ہے اور ساقیہ اُسکے ساتھ ہے)

ڈھونڈھ لائی میں انھیں

حاضر ہوں میں

مریم
ساقیہ (ہاتھ جوڑ کے)

شاہزادی۔ حکم کیا ہے آپ کا؟ ارشاد ہو۔
آبرو میری بچالو۔

فلورنڈا

ساقیہ

گرچہ یہ دشوار رہے
میں گر کوشش کروں گی

صبح اب ہونے کو ہے۔

مریم (دلق مشرق کو دیکھ کے)

مضامین شر

دیکھئے جھونکے نسیم صبح کے وہ آبکی نظم و دراما
زلف برجم کر رہے ہیں اور تاروں کے چراغ
جھللاتے ہیں فلک پر۔ اور سیہ چادر شب
کی مسکتی جاتی ہے۔ ایسا نہ ہو چڑیاں اٹھیں
اور جگا دیں رادرق کو۔ میں تو جاتی ہوں بہن۔
کیا کرو گی جا کے اب؟

فلورنڈا

ساقیہ

فلورنڈا

ساقیہ

ان کو نہ کہیں
کس لیے؟
بادشتہ کو گر ذرا بھی شک ہوا تو بس مجھے
اور ان کو قتل کر ڈالیں گے۔

تو جاؤ بہن۔

فلورنڈا (دانسو بھا کے)

اب کہاں جاؤ گی تم؟

جس جاؤ اسیجائے
تم

مریم
فلورنڈا

کس طرح جاؤ گی یاں سے؟
خاک اڑاتی ٹھو کریں

مریم

کھاتی۔ ننگے پاؤں۔ جاؤنگی بہن۔ اور جس طرح
بن پڑے گا۔ آپ کو پوچھاؤں گی۔ نرہون میں۔
کیوں نہیں جاتی ہو سبھ میں؟ جہاں آرام سے
قصر میں اپنے چھو پھا کے زندگی بھر رہ سکو
خیر جاؤں گی وہیں

ساقیہ

مریم
فلورنڈا

لیکن وہاں تو ان دنوں
ہوگی ورش کافروں کی ہر طرف۔ اور کوئی شخص
جانہ سکتا ہو گا اندر شہر کے

میں جاؤنگی جیسے بنے

تو مرا سب حال کہدینا۔

مریم
فلورنڈا

فلورنڈا

ضرور
اور یہ کہ اب

بجکوداں جلدی بلالیں

مریم

لو خدا حافظ بہن۔

(مریم جاتی ہے)

فلورنڈا (رورور کے)

اک بہن یاں مل گئی تھی۔ وہ بھی آخر چھپٹ گئی۔
گو کہ پہلے ہی زمانے کی ستائی تھی مگر
کھینچ کر لائی گئی دینے کو اپنی آبرو
خیر تو وہ بچ گئی۔

ساتیہ (تشی دینے کے لیے)

یوں ہی پئیں گی آپ بھی۔
صبر کیجیے شاہزادی۔ اور نہ اب گھبرائیے۔
میں تو خدمت کے لیے حاضر ہوں مگر مریم نہیں؟
اُن سے زیادہ میں مدد دے گی ہمیشہ۔

فلورنڈا

ظلم سے

راورق کے میں بچوں دشوار ہے۔

ساتیہ

دیکھیں تو آپ
کیسی حکمت سے بجاتی ہوں۔ مجھے اک خوب چیز
ہاتھ آئی ہے۔ جہاں اک جام اُس کا دے دیا
بس نہیں رہتی ہے اُن کو دین دُنیا کی خبر۔
یوں ہی مریم کو بچایا۔ اور یوں ہی آپ کو
ہاتھ سے اُنکے بچا دوں گی۔

(ناگہاں دروازہ کھلتا ہے۔ اور راورق غصے میں بھرا ہوا آ جاتا ہے)

راورق

یہ کیا سنتا ہوں میں!
تو اور یہی نابکار! اچھا ٹھہرا! جلدی بتا
کیا ہوئی مریم؟ کہاں ہے وہ؟

(ساتیہ سے)

ساقیہ - (قدموں پر گر کے)
 را ورق
 نہیں مجھ کو تیر
 سب شرارت ہے تری قسامہ
 کوئی ہے میاں؟
 (پکار کے)
 ایک حبشی تنگی تلوار لیے ہوئے آتا ہے
 سر اڑا دو اس کا لیجا کر
 ساقیہ (قدموں پر لوٹ کے)
 خطا ہوا ب معاف
 پھر قصور ایسا نہ ہو گا
 را ورق
 تو ابھی مریم کو -
 اُسکا لٹنا تو نہیں ممکن ہے اب
 قتل ابھی
 (فلورنڈا کی طرف دیکھ کے)
 ہو گی تو اور لوں گائیں بدلتی فلورنڈا میرے
 چل ابھی تو ساقیہ میرے - اور دیکھیں کس طرح
 یہ بچا لیتی ہے تجھ کو آج میرے ہاتھ سے
 (ساقیہ کو حبشی - اور فلورنڈا کو را ورق زیر دست لکھنے لگا ہے اور پردہ گرے گا ہے)

(۳)

اس پرچے میں ہمارا ارادہ نہ تھا کہ اس ڈراما کا کوئی حصہ شائع کریں۔ بلکہ
 پرچے کے لیے بعض اور مضمین مرتب کیے جا چکے تھے لیکن بعض قسروں اور غلاموں نے
 اچانکے تاکید کی غلط بھیج کے اس قدر اصرار کیا اور یہاں تک مجبور کیا کہ ہم ایک نثر
 مضمون نکال کے اس ڈراما کو خوشی کے ساتھ شائع کرتے ہیں۔ فی الحال معزز ریڈیٹر
 پنجاب آئزور اور سلم کو انکل وغیرہ نے رائیں بھی کچھ ایسی موافقت میں دیں کہ
 تنظیم یافتہ جماعت میں زیادہ شوق پیدا ہو گیا۔ اور اب یہ مناسب ہو گا کہ یہ سلسلہ
 جہاں تک ہو پورا کیا جائے اور دنگلڈز میں آخر تک تھوڑی بہت اس قسم کی نظم
 ضرور شائع ہوتی رہے۔

تیسرا سین - آدمی رات

انخاص

کونٹ جولین حاکم سبطہ - افسران فوج - گالکس فلوئڈ کا غلام -

سین

قلم سبطہ - جبکہ غب اُسے چاروں طرف سے گھیرے ہوئے ہیں - کونٹ جولین کی خوابگاہ

حالت

کونٹ جولین ایک بچھونے پر تنہا لیٹا سو رہا ہے - سوتے سوتے کچھ شور سن کے چونک پڑتا ہے گھبرا کے اٹھ بیٹھا ہے - اور آپ ہی آپ کہہ رہا ہے -

جولین (فکر مندی پر نشانی کوٹا) شوریہ کیسا ہے! کیوں غل ہو رہا ہے! کیا عرب

اس طرف بھی آگئے؟ لیکن نہیں - ساحل یہاں

کون آسکتا ہے! ان میرے جہازوں کی نصیل توڑ کے؟

کون؟

(کچھ آہٹ پا کے)

چند افسران فوج ایک شخص کو پکڑ کے لاتے ہیں)

آپ کے خادم

بتاؤ کیا ہوا؟

افسر جولین

افسر (ہاتھ جوڑ کے) خیریت - اقبال شاہی کا ستارہ ہولبند

اور جو اس تاج کا بدخواہ ہو پا مال ہو -

کیا ہوا جلدی کہو -

جولین (ناگوار سے)

بہتر حضور - اس اجنبی

شخص کو پکڑا ہے ہم نے چونکہ اس نے تین

ایک کشتی سے اتر کے چپکے چپکے آگیا

تاکہ داخل ہو ہمارے قلمہ میں

اس سے بھی کچھ

جولین

تم نے پوچھا تھا؟

حضور اسکا بیاں ہے یہ کہ یہ
شاہزادی کے غلاموں میں ہے۔ اور لایا جو ان
کا پیام اسپن سے سرکار میں
تو کون ہے؟

گالیں؟ (غور سے دیکھ کے)

جی

تو ہے؟ کیونکر آسکا تو ان دنوں؟
سخت و شوری سے اپنی جان پریں کھیل کے
آیا ہوں۔ جبرالٹر میں ہفتہ بھر سوخا کیا
اور کچھ تہہ بربا آئے کی نہ بن آئی تو پھر
سیکھ کر مین پیرتاواں سے چلا

بے کشتی کے؟
جی نہیں۔ ساتھ ایک کشتی تھی۔ مگر جب دشمنوں
نے مجھے دیکھا تو دریائیں میں کودا۔ اور بس
مار کے غوطہ بڑی مشکل میں تک ہوسپا ہوں۔
واقعی انعام کے قابل ہے تو۔ اچھا بتا
کیا خبر لایا ہے؟

گالیں انہوں کی نظر اشارہ کے) پہلے ان کو نصرت کیجئے۔
جو لیت (انہوں سے) یہ تمھاری ہوشیاری قابلِ تعریف تھی
خیر اب جاؤ۔

ابھی

انسر

(جاتے ہیں)

تلا فلورنڈا کا حال
خیریت سے ہیں مگر جاتے ہی داں ملے بادشاہ

جو لیت (گالیں سے)

گالیں

پھنس گئیں اک سخت آفت میں
وہ آفت کیا ہو؟

راورقی نکلا عجیب بدکار و ظالم لے حضور
پہلے تو اُس نے بڑی خاطر تواضع کی۔ مگر
اب تو دشمن عزت و ناموس کا ہے ورپے آڑا ہو
آبرو لینے پر آمادہ ہے۔

ظالم راورقی!
نما ہزا دی کی ابھی تک تو بچی ہے آبرو۔
لیکن اب صورت نہیں بچنے کی کوئی۔ جلد آپ
اُن کو یاں بکوائیں۔ ورنہ خوف ہمیں بات کا
ساتھ عزت کے وہ اپنی جان بھی دیدیگی
آہ!

وہ نہ جانتی تھی۔ مگر میں نے اُسے بھیجا بہ جبر۔
گر اُسے صدمہ کوئی چو نہیا تو میں مرجاؤں گا
زہر کھاکے مر گئی گروہ تو یہ جانو کہ میں
اُسکا قاتل اور اُس کی جان لینے والا ہوں۔
راورقی ملعون۔ بے دین۔ بیچیا۔ بے نصیب
کیا لے گا تجکو میرا دل دکھاکے؟ آہ اب
استقام اُس سے مل سکتا نہیں ہواں دونوں
یاں عرب کی یورشیں ہیں اور اُدھر وہ بیچیا
عزت و ناموس کے پیچھے بڑا ہے کیا کروں
میں تو یاں اُسکے لیے دشمن سے لڑتا ہوں اور
وہ مری بیٹی کی عزت لے رہا ہے اجڑا ہوا
گر مجھے دشمن بنانا ہے تو میں بھی شوق سے
اُسکا دشمن بنتا ہوں۔ ان مشرقی لوگوں سے یہ

جولین
گالیس

جولین (ایتاب ہو کے)
گالیس

جولین

(غصہ سے)

جنگ کیوں ہے؟ پس نقطہ دینی حیت کیلئے۔
 ساری سبطہ کی رعایا۔ یہ بہادر۔ یہ ڈیوک۔
 جان دینے اور خون اپنا بہاتے ہیں یہاں۔
 قلعة سبطہ گھرا ہے ہر طرف سے۔ اور آگ۔
 تیر۔ پتھر۔ رات دن پرسلتے ہیں دشمن۔ یہ ب
 محض اس کے واسطے برداشت ہم کرتے ہیں۔ یہ
 وہ نہیں باز آتا اپنی حرکتوں سے۔ اور آہ!
 خود مری عزت کا دشمن ہے۔ تو خراب صبح ہی
 صلح کروں گا مسلمانوں سے۔ جو ہیں با وفا۔
 با حسیّت۔ قول کے سچے۔ جہت ہی رہتبار۔
 بات کے اپنے دھنی۔ سب کو ہے اُنکا اعتبار
 مین بھی بنکے دوست اُن کا اور کر کے آشتی
 اُن سے کہتا ہوں کہ مجھ کو اور میری فوج کو
 ساتھ لے کے اندلس پر حملہ آور ہوں۔ یہ نہیں
 انتقام اُس سے ملے گا۔ اور میں سب غلبوں کا
 اُس سے بدلہ لوں گا اپنا۔ غیظ شہ کے خاندان
 کے بھی آنسو پونچھوں گا دیکھ سزا کجبت کو۔
 بس ہی اب ٹھیک ہے۔ اور اور قی۔ رہ منتظر
 اُس گھڑی کا ہنسنائیں جب عر کے با و پا
 سرزمین میں اندلس کے خوب زور و شور سے
 تیرا جھنڈا اور تیرا قبائل یہ پامال ہو۔
 اور وہ برج طلسمی کا سماں پیش نظر
 تیرے ہو اُس وقت میں مسرور ہونگا۔ اور سب
 ظلم کے تیرے ستائے ہوئے شاداں دیکھ کر
 تکیا لکھڑا خون میں تجکو تر پتا خاک میں

(گالیس سے) خیر اب لے گا لیس جاگل لوں گا صبح کو
اور بھیجوں گا کسی کو اندلس میں۔ تاکہ جلد
وہ فلورنڈا کو لائے اُس شقی کے قصر سے۔
انتظام اسکا گر جلدی ہو۔

گالیس
جولین

میں خود چاہتا ہوں کہ بلواؤں گر حب تک نہ ہوگی صلح کچھ
بھی نہیں بن پڑتا ہے
گر حکم ہو تو یہ غلام

گالیس

جائے کو حاضر ہے
لیکن گالیس اس کام کے
واسطے بھیجوں گا میں اپنے امیروں کو جو عقل
سے عرب لوگوں کو رہنمی کر سکیں جاتے ہی واپس
اور اسکے دوسرے ہی دن میں بھیجوں چند لوگ
اندلس میں تاکہ لائیں وہ فلورنڈا کو سا کتم
جو ہو مرتضیٰ مبارک

جولین

گالیس

ہاں بس اسکے آتے ہی
اُترے گی قوج عرب اسپین میں جو ہر طرف
لوٹیں گے اُس سرزمین کو اور میں ٹھس جاؤں گا
قصر میں رہ رہتا رہے۔ لینے کو اپنا انتقام
وگا لیس سلام کر کے جاتا ہوں جولین کچھ نے پتلیا ہے۔ اور پودہ گرنا ہی

چوتھا سین۔ سہ پر

انخاص

عیسیٰ بن مزاحم۔ ایک نوخیز لڑکی مریم جسے عیسیٰ فلورنڈا سمجھتا ہے۔ اور تھیوڈورا
جولین کی بی بی

حالت

عیسیٰ اپنے بُرج سے نکل کے قلعے کے اوپر دریا کے کنارے کنارے ٹہل رہا ہے اور
غروب آفتاب کا تماشا دیکھتا ہے۔

عیسیٰ (خود بخود) آہ دنیا۔ تجھ میں کیا کیا لطف ہیں کہیں شان سے
دیکھو سورج ڈوبتا ہے! اور کہیں کس طرح
پانی پر افشاں چھڑکتی ہیں! اور اُس کو ہمار
کو طلافی کپڑے سورج نے پھلے ہیں۔ جہاں
گھاس کی وہ تھنی تھنی پتیاں اس دھوپ میں
جگنوؤں کے مثل تابی ہیں۔ وہاں اس بل نے
کیا طلافی جھالیں مقدس کی شکافی میں!
پھول بھی ہر رنگ کے اس جا کھلے ہیں۔ اور وہ
دیکھو کلیاں مسکراتی ہیں عجب انداز سے!
دیکھ کر یہ لطف چڑیاں کیسی خوش ہیں! اور کس
جوش سے سب چھوٹا ٹھکتی ہیں! کیسی شاد ہیں!
جس کو دیکھو خوش۔ لیکن آہ! اک میں ہوں کہ دل
کو قرار داتا نہیں۔ اُکھن ہ۔ بیابی ہ۔ اور
ہر گھڑی اک درد ہے۔ پارسی فلورنڈ! اب تجھے
اک نظر دیکھوں تو چین آئے کہاں ابے نصیب!
میں تڑپتا ہوں یہاں۔ تو اُنس کے باغوں میں
سیر کرتی۔ ناز سے اٹھلاتی۔ ہنستی۔ بولتی۔
کھلکھلاتی۔ توڑتی پھولوں کو۔ پھر اُنکو عجب
ناز سے سر پر لگاتی ہوگی۔

(کچھ آہٹ پا کے اور ایک آواز سن کے)

کیا! یہ کون تھا؟

(ادھر ادھر دیکھ کے)

کس کی یہ آواز تھی؟ دلکش۔ سریلی۔ نغمہ خیز

(تھیو ڈورا اور مریم آ جاتی ہیں)

ٹھٹھک کے اور کچھ کہتے کہتے رک گئے (کون ہیں یہ؟ عورتیں ہیں؟ یا پران ہیں؟ انکا تورا تو
 سب پہ غالب ہو کر ایسا نہ ہو یہ بھاگ جائیں
 دیکھ کر مجھ کو ہیاں۔ اچھا چھپا جاتا ہوں میں
 اور دیکھوں آ کے کیا کرتی ہیں۔)

(اپنے کمرے میں بھپکے کھڑا ہو جاتا ہے)

تھیو ڈورا بیٹی دیکھ۔ یاں

گر گھڑی بھر کو بھی آ جاؤ ہل جاتا ہے دل

مریم (کہتی جاتی ہے اور آگے بڑھتی جاتی ہے) واہ واہ! خوب سیریں ہیں یہاں۔ اور اس گھڑی
 تو مجھے حسرت سے زیادہ لطف آتا ہے نظر۔
 وہ پہاڑ۔ اُنکے درے۔ سبز۔ درخت۔ اور وہ طوے
 یہ سمندر۔ اسکی لہریں۔ کشتیاں۔ اور یہ جہاز
 یہ ہوا سے بھولے بھولے بادیاں۔ پھر اُنکے ساتھ
 ڈوبنا خورشید کا۔ قوس قزح کی یہ ہمار
 کیا یہی مہنت ہے

مریم تھیو ڈورا

بیٹی جس جگہ انسان کا
 دل ہل جائے وہی فردوس ہے۔

مریم لے اماں جان

میں تو بہتی رات دن یاں

اور یہ کمرہ تو میں

جانتی ہوں خالی ہوگا

جس برج میں عیسیٰ ہے
 اُسے دیکھ کے

تھیو ڈورا

اس میں ٹھہرے ہیں
 وہ کون؟

مریم اکہ انسر فرج عرب

تھیو ڈورا

گھیرے تھے اس قلعہ کو پہلے گراب و دست ہیں
صلح نے ہم کو ملا کے کر دیا شیر و شکر۔
اور بے خوف و خطر رہنے لگے وہ اس جگہ۔
ہم بھی خوش ہیں و کھلکرا ایسا معزز میٹھاں
اپنے گھر میں۔

(عینی بیک ایک با ہر نکل آتا ہے)
بیسیو۔ شکر یہ ان الطاف کا۔

غیر ممکن ہے۔ مگر یہ آپ کا لطف و کرم۔
نقش ہے دل پر مرے

اور آپ اے زہرہ حبیبی
شاہزادی! شوق سے رہے ہیں جان۔ بین جاگے اب
فوج میں اپنا رہوں گا۔

میرا یہ مطلب نہیں
تھا کہ میری وجہ سے کچھ آپ کو تکلیف ہو
محض یو نہیں کہ اٹھی تھی۔ ورنہ حضرت آپ تو
مہمان ہیں۔ اور ہم پر فرض ہے سرائیکھوں سے
آپ کی خدمت کریں۔

لیکن مرے نزدیک تو
آپ مجھ سے بڑھکے یاں رہنے کے قابل ہیں
یہ کیوں؟

کیونکہ میں خالی پڑا رہتا ہوں اس کمرے میں اور
جب کبھی گھبراتا ہے دل سیر کرنے کو نکل
آتا ہوں یاں دیکھنے کو یہ سماں۔ لیکن جناب
آپ یاں ہونگی تو اس گورے۔ پیارے۔ دلیرا۔
تازنیں۔ ناز آفریں چہرے سے رونق پائیگی۔

عینی (جوش کے ساتھ)

(مریم کی طرف متوجہ ہو کر)

مریم (شرما کر)

عینی

مریم
عینی

یہ ہمارا دور آپ کا حسنِ جمال اک شمع کے
 مثل اپنی روشنی کے بزمِ قدرت کو بہت
 جگمگا دے گی۔ تو اے غنیجہِ دہن اس سین کا
 لطف بڑھ جائیگا۔ اور اگلی یہ روح افزا ہمار
 ہوگی وہ چند آپ کے ان لالہ گوں خساروں سے۔
 اس لیے بس آپ ہی رہیے یہاں۔ یہ خاکسار
 جاتا ہے

یہ غیر ممکن ہے۔

نہیں بس آپ ہی
 رہیے اس کمرے میں جن کی ذات سے ہر رونق
 باغِ قدرت اور جو۔

بیٹی بس اب چل

چلتی ہوں
 جائے گا خیر۔ لیکن سیر کیجے دو گھڑی
 ملے گی کیا ہے؟

پھر کبھی آئیں گے بافت ایک

کام ہے جسکے لیے جاتے ہیں۔
 (تھیوڈورا مریم کو ہاتھ پکڑ کے کھینچ لی جاتی ہے)

کیوں؟ یہ کون تھی؟

خیر کیا اس سے زیادہ خوب و ہوگی؟ نہیں
 تو فرشتہ ہوگی یہ؟ یہ بھی نہیں؟ پروں کا سن
 بھی سنا ہے دل رُبا ہوتا ہے۔ لیکن اس قدر
 دلستا فی ان میں ہو۔ ممکن نہیں۔ پھر کون تھی؟
 بس فلورنڈا یہی تھی اور اُس کے ساتھ تھی
 اُس کی ماں۔ بیٹی کہا بھی اُس نے تھا۔ کیا آگئی

مریم
 عیسیٰ

تھیوڈورا

مریم
 عیسیٰ

تھیوڈورا

عیسیٰ (تھوڑی دیر ساہن کے)

اُنڈس سے وہ - مگر سوسے تو کہتے تھے کہ بعد
چند دن کے آئے گی - کیا جوہن نے جھوٹا
اُنکو فقرہ دے دیا؟ بیشک یہی ہے - درندہ یاں
کس طرح وہ آئی؟ اُسکے سوا پھر اور کون
خود ہو سکتا ہے ایسا کہ پہلی ہی نگاہ
لے گئی دل سے مرے مبر و قرار؟ اور کس حسن
کے مقابل روشنی سورج کی مٹ سکتی تھی؟ یا
چاند کا چہرہ اُتر جاتا؟ منہ رنڈا ہی تھی
تو گئی کس جا؟ کہاں غائب ہوئی؟ (اور آہ مین
(موسے آ کے سامنے کھڑا ہو جاتا ہے)

دل کو کیونکر بھر میں بہلاؤں؟
(کچھ آہٹ پا کے)

موسیٰ
کیسے کس

موسیٰ (سکرا کے)

سوچ میں ہیں؟
آپ تو کہتے تھے وہ آپن ہیں
ہی - مگر میں نے خود اپنی آنکھ سے دیکھا یہاں -
کس کو صاحب

عیسیٰ

موسیٰ (قریب آ کے)

شاہزادی فلورنڈا کو - اور
کس کا میں شقاق ہوں؟

عیسیٰ

وہ تو جناب اس قلعہ سے
مدتیں گزریں روانہ ہو چکی - جب ہم یہاں
فوج لے کر آئے تھے اور گھیرا تھا سب کو اس
سے بھی پہلے جا چکی تھی وہ
خلط

موسیٰ

عیسیٰ

موسیٰ

خود چولین

مجھ سے کہتا تھا

عیسیٰ

غلط اُس نے کہا

موسیٰ

کیوں کیا سبب؟

جھوٹ کہتا مجھ سے وہ؟

عیسیٰ

میرے سبب لے امیر

آپ کو فقرہ دیا اُس نے

موسیٰ

تو میں پھر پوچھوں گا۔

عیسیٰ

اب تو اے سردار مجھ میں ضبط کی طاقت نہیں

جا بیٹے اس وقت میں اک دو گیلری کے واسطے

جا کے تنہائی میں روؤں اپنی قسمت پر ذرا

(اگرے میں جا کے دروازہ بند کر لیتا ہوں اور موسیٰ بھی چند ساعت کے بعد پلے جاتے ہیں)

(۴)

نظم معتمدی کو ہم آئندہ سے نظم معتمدی ہی لکھا کریں گے۔ ہمارے لائق و معزز دوست جناب مولوی محمد عبدالحق صاحب ہیڈ ماسٹر مدرسہ آصفیہ حیدرآباد وکن نے اس نظم کے لیے یہ نام تجویز فرمایا ہے جو ہمیں بہت پسند ہے ہمارے فو عمر دوست قجیل شاہ خان صاحب شفق رامپور سے لکھتے ہیں کہ نئے نام کی کوئی ضرورت نہیں۔ وہی پُرانا نام "نثر مرجز" کافی ہے۔ یہی مصنون مولوی میر علی حیدر طباطبائی پروفیسر نظام کالج کی نظم سے ظاہر ہوتا تھا۔ اور یہی دیگر اساتذہ فن بھی فرماتے ہیں۔ مگر اصل یہ ہے کہ ہم اگر اس قسم کے کلام کو نثر تسلیم کرتے تو نثر مرجز ہی کہتے۔ ہم تو اسے نظم سمجھتے ہیں۔ اس لیے کہ بحر اور وزن کی پوری پابندی کی جاتی ہے۔ لہذا ضرور ہے کہ ایک نیا نام بھی تجویز کیا جائے۔ اور وہ نام ہی اچھا معلوم ہوتا ہے جو مولوی عبدالحق صاحب موصوف نے تجویز فرمایا ہے۔

پانچواں سین۔ آدھی رات

اشخاص

عیسیٰ بن مرزا حم۔ اکتا دیو ہسپانیہ کا ایک معزز سردار۔ اُس کے چند ہمراہی سپاہی۔
ہسپانیہ کے وہ غلام۔ مریم۔ جو کہیں۔ عیسیٰ کے چند ہمراہی۔

حالت

ساحل بحر۔ طوفان بپا ہے۔ موجیں اٹھ رہی ہیں۔ اور رات کے سناٹے میں ہسپانیہ
کی ایک کشتی قلعہ سدبہ کے نیچے کنارے سے بندھی ہوئی ہے۔ ہسپانیہ کے چند
سپاہی اور غلام کچھ کشتی میں اور کچھ کنارے خاموش کھڑے ہیں۔ سامنے قلعے کا
کوٹھا اور برج ہے۔ جس پر یکایک عیسیٰ آکے ٹھہرا شروع کرتا ہے۔

عیسیٰ (خود بخود) اے سمندر! میرے دل کی طرح تجھ میں بھی یہ جوش

کس لیے پیدا ہے؟ یہ دیوانگی کیوں؟ منہ میں کٹ

بھر بھر آتا ہے ترے؟ کس پر غصہ؟ کیا کتسی

عارضی گلوں کا دیوانہ ہے تو بھی؟ سچ بتا۔

ورنہ یوں سر کو چکنا۔ اور دے دے مارنا

پھر دے۔ غیر ممکن تھا۔ یہی ہے حال سب

عاشقوں کا۔ عشق! پُر اندوہ و پر آلام عشق!

ظلم سے تیرے بچا ہے کوئی بھی؟ کسار سے

پہ رہی ہیں آنسوؤں کی ندیاں اور آنکھیاں

خاک اڑاتی پھرتی ہیں۔ اور آتو لے آسمان

مانتی پوشاک پہنے ہے خود اپنے سوگ میں۔

اور تارے گویا انگارے ہیں۔ جن پر کو طی

ہے نظری مری اُسیدوں کو لے کر عجب

بقراری اور بیتابی کے ساتھ

(نیچے کشتی اور لوگوں کو دیکھتے ہی چونک کے)

ایں! کون لوگ
ہیں یہ جو اس وقت آئے ہیں یہاں؟ کس کام کو
اس گھڑی آئے گا کوئی؟ خیر کوئی کام بھی
ہو۔ مگر کیوں چپ ہیں یہ سب؟
(کچھ آواز سن کے)

اوسنو کچھ کہتے ہیں۔
(اُنکے سین سر پر آ کے جُپ کا کھڑا ہو جاتا ہے)
دیر کیوں اتنی ہوئی؟
آتے ہونگے

خوف ہے
پھنس نہ جائیں قلعہ میں

اکتا دیو ایسے نہیں
باز اڑا ہے اگر تو قمری کو کپڑا ہی لائے گا
چپ رہو اب سن نہ لین کوئی۔

قمری! قمری کیا؟
کس کو قمری کہتے ہیں؟ ہوتا ہو کچھ راز ہے۔

اور اندیشہ بھی ہے تو مستعد ہو جاؤں میں بے
(تکوار پھینچ کے غائب ہو جاتا ہے۔ پھر نیچے ایک دروازے
سے سر نکال کے۔ اور ایک طرف دیکھ کے)
کون لوگ آتے ہیں یہ؟ میں چپ رہوں۔

دیکھیں کیا کرتے ہیں؟

اکتا دیو اور مریم باتیں کرتے ہوئے گزرتی ہیں
بس دو ہی قدم اوڑھ

اباجان

کیوں یہاں آئے ہیں آدمی رات کے وقت اور کیوں

ہسپانیہ کا سپاہی
دوسرا۔
پہلا

دوسرا

پہلا۔
قیسی (جو تک کے)

اکتا دیو۔
مریم

اکتا دیو

مجھ کو بولایا ہے ؟

آیا اندلس سے ہے کوئی
 شخص۔ شاید اُس کو پہچنائیں گے
 (عیسیٰ اُن کے گزرنے کے بعد دروازے سے سر نکال رہا ہے)
 بیشک کوئی

عیسیٰ

نقہ ہونے والا ہے۔

اکتا دیو (کشتی کے پاس پہنچ کے)
 مریم (کشتی میں چلے)

میں نہیں

جاؤں گی کشتی میں۔

اکتا دیو

کیوں؟

کیوں جاؤں؟ کیا دکھاؤں؟

مریم (اپنے لوگوں سے)

اس کو لیجاؤ

وہ غلام زبردستی مریم کو کپڑے کے کشتی میں لے جاتے ہیں)

(چخ کے)

مریم

کوئی میری مدد کو آئے۔ ہاں!

مجھ کو پکڑے لیے جاتے ہیں

(ایک شخص کشتی کھولنے لگتا ہے)

وہ تو میں کتا ہی تھا

(جوش سے)

عیسیٰ

آیا میں گھبرانانا تم۔

(جھپٹ کے)

کون ہو تم غلامو۔ جو رات کو چوروں کی طرح۔

ایک لڑکی کو جبراً لے چلے ہو؟

(جو کشتی کھولتا تھا اُسے تنوار سے قتل کرتا ہے)

مرگیا!

سپاہی

(تڑپ کے مر جاتا ہے)

عیسیٰ (کشتی میں کود کے) کون ہے تیرا؟

(ایک در کو قتل کر کے) نہیں تو تم سمجھو کو یہ گھڑی

قتل کر ڈالوں گا۔ قبل اسکے کہ کوئی بھی نہیں
جان پائے کون تھے؟ کیوں آئے تھے؟ کس واسطے
ایک لڑکی کو لیے جاتے تھے؟

اکتا دیو (بڑھ کے) پائے گا تو اس

کا جواب اس میری شمشیر دیکھیے
تو لے

عیسیٰ (حملہ کر کے)

(اکتا دیو کو مار کے پانی میں گر ادیتا ہے)

واہ کیا تلوار تھی! کیا ضرب تھی!

مریم (جوش کے ساتھ) ایک ہسپانیہ کا سپاہی

اکتا دیو! آہ تم مارے گئے تو لوں گا میں بلا

دوسرا سپاہی

تو میں بھی تمھارے ساتھ ہوں

(دونوں جھپٹتے ہیں)
آؤ کروں دونوں کو قتل

عیسیٰ

ایک ساتھ —

(دونوں عیسیٰ کے ہاتھ سے مارے جاتے ہیں)

اے نیک سردار عرب میں آپ کی

لوٹھی ہوں۔ اس جانہ ہوتے آپ گر تو یہ شغتی
لے گئے تھے مجھ کو

مریم

عیسیٰ (غلاموں سے جو مریم کو

پکڑے ہوئے تھے) کیوں لیے جاتے تھے اس لڑکی کو؟

غلام (دوڑ کے قدموں پر گر کے) حضرت ہم غلام

بادشاہ اندلس کے تھے۔ گراں آپ کے

بندے ہیں۔

کیوں آئے تھے یاں؟

عیسیٰ
غلام

اہل میں یوں جو حضور
بھاگ آئی تھی یہ بڑ کی قصر سے رزق کے
جس پر پریم ہو کے اُس نے بھیجے تھے یہ چند لوگ
اور افسرین پہ تھا اکتا دیو۔ جو اک بڑا
ہوشیار افسر تھا اس کی فوج کا۔ وہ چپکے
عم کو لایا۔ دور لے آیا یہاں اک فقرے سے
تا کہ لے بھاگے اُسے کشتی میں بٹلا کے۔ مگر
آپ آہونچے یہاں۔ یہ بچ گئی۔ اکتا دیو
آپ کی تلوار سے مارا گیا۔ اور اُسکے ساتھ
جو سیاہی تھے ہوئے سب قتل۔ ہم میں اب غلام
آپ کے

مریم (غصہ سے)

سب جھوٹ ہے۔ اے بہادر مامدار
راورق بے رحم ہے۔ ظالم ہے۔ بدکردار ہے۔
آبرو لیتا ہے سب کی۔ مجھ کو بھی وہ چاہتا
تھا کہ بے عزت کرے۔ لیکن میں اک تدبیر سے
بھاگ آئی یاں تو اُس نے

عیسیٰ (چونک کے اور بچان کے)

شاہزادی! آپ ہیں؟

ہاں وہی بدبخت شاہزادی ہوں میں جو آپ سے
قلعہ کے اوپر ملی تھی۔

مریم

آپ کیونکر آئیں یاں؟

اُس نے یہ فقرہ دیا مجھ کو کہ نیچے آجا جان
آئے ہیں مجھ کو بلاتے ہیں۔

عیسیٰ
مریم

تو میں خوب آگیا!

ہاں۔ غضب ہی ہو گیا تھا۔ خیر چلیے قلعہ

عیسیٰ

چلیے۔ اب لونڈی ہوں میں تو آپ کی
یہ فرض تھا۔

مریم
علیسی

شاہزادی میرا اس دم۔ آئے اوپر پیس۔
(علامہ کو رسی بن بانہ کے)
(ہاتھ پکڑ کے اُسے اور دونوں غلاموں کو اوپر لے جاتا ہے)

(۵)

یہ ڈراما درمیان کے چند نمبروں میں شائع نہیں ہوا تو ہمارے احباب
شکایت کے خطوط بھیجنے لگے۔ لہذا اس نمبر میں ہم پھر اپنی اس نظم کو جو اُردو
کی دنیا میں انوکھی ہے شروع کرتے ہیں۔

چھٹا سین۔ آخر شب

اشخاص

علیسی بن مزامم - مریم - ہسپانیہ کے اسیر شدہ غلام - جو کین - علیسی کے چند ہمراہی سپاہی
حالت

علیسی بن مزامم اور شاہزادی مریم قلعے پر اُس بُرج کے سامنے نمودار ہوتے ہیں
جس میں علیسی رہتا ہے۔

علیسی

گر اجازت ہو تو میں لے ماہوش ان حبشیوں
کو ذرا پونچا دوں اپنے نوکروں میں

جائے۔

مریم

میں بھی رخصت ہوتی ہوں اب
اسی کیا جلدی ہوا

علیسی

مازنین
پھر آؤں گی
لیکن مجھے کچھ آپ سے

مریم
علیسی

مریم

کہنا ہے
تو جائے ٹھہری ہوں میں
(عیسیٰ غلاموں کو لیجا رہا ہے)

(خود بخود)

لے لے بے نیاز
کیا بچی ہوں اس گھڑی۔ ورنہ گئی گزری ہوئی
تھی۔ خبر بھی کوئی سن پاتا نہ۔ لے بیٹے خدا
کے ترا احسان ہے جو کچ کئی میں
(عیسیٰ آتا ہے)

آئیے!

آپ نے مجھ کو بچا یا ہے رہوں گی عمر بھر
آپ کی لونڈی۔ نہ آتے آپ اگر اک لمحہ اور
تو مجھے یہ لے گئے تھے۔ اور ظالم راہِ حق
آبرو لیتا مری۔ لیکن میں اس کے ساتھ ہی
زہر کھاتی تھی۔ نہیں تو مار کے اپنے چھری
مر گئی ہوتی۔ غرض جس طرح بنتا جان دے
دیتی میں اپنی۔ بچائی جان میری آپ نے
اب اجازت دیجیے جانے کی مجھ کو
بیٹھیے

عیسیٰ

و گھڑی یاں اسی کیا جلدی ہے؟
گر کوئی وہاں
جاگ اٹھا تو غضب ہو جائیگا۔

مریم

عیسیٰ

اے نازنین
ماہ سیما شاہزادی۔ اب نہیں ہے ضبط کی
تاب مجھ میں۔ یہ دل دیوانہ بیخود ہو چلا
جس گھڑی سے یہ رخِ زیبا نظر آیا ہے آہ!

بس تڑپتے ہی گزرتی ہے۔
کہے اور کچھ۔

مریم (حیرت سے)

میں ادب کرتی ہوں حضرت آپ کا اور اصل میں
یہ نہ تھی اُمید مجھ کو آپ سے!

عیسیٰ

کیون! کچھ نہیں۔

مریم

اس کو جانے دیجیے۔ لیکن کسی کو کیا اُمید
آپ سے ہو سکتی ہے۔ جب آپ کا یہ حال ہے؟
میں نہیں سمجھا

عیسیٰ

یہی بہتر ہے۔ مجھ کو آپ اب
دین اجازت جانے کی

مریم

کیونکر کہوں؟

عیسیٰ

(عیسیٰ بے اختیار لپٹ کے اُس کا ہوسلے لیتا ہے)
بس چھوڑیے

مریم (جھنجھاکے)

جاتی ہوں۔ پھر آؤں گی
(ناگہاں جو لین تنگی تلوار کیسینج کے جھپٹتا ہے)
او بیجا ظالم عرب!

جولین

چھوڑا سے! اور آ ادھر!
(عیسیٰ سنبھل کے اُس کی تلوار اپنی تلوار پر لٹا ہے)
اُس جولین!

عیسیٰ (چونک کے)

مریم (باتھ جوڑکے)

اے ابا جان!
بے خطا بن یہ۔ سمجھ کر کھینچے تلوار کو۔
پہلے سُن لین حال۔ پھر جو چاہیں کریں تمہاریں
چپ رہا و بدکار قسامہ!

جولین

ہوا ہے کیوں مری؟

عیسیٰ

ہوش کی اپنے قبر لے۔
 یعنی نو کچھ غم بھی
 رکھتا ہے؟ ایسے بہت فقرے سنے ہیں۔
 آہ! آپ
 سن تو لیں جو کچھ کہیں یہ۔

جولین

مریم

جولین

چھوڑ میرے قلعہ کو
 بس نکل جایاں سے لے ہکا رٹ کی جس قدر
 جلد خالی ہو یہ قلعہ تجھ سے بہتر ہے۔ نہیں
 ہے جگہ تیرے لیے یاں
 (لات مار کے مریم کو زمین پر گرا دیتا ہے)

(عیسیٰ سے)

عیسیٰ

خیر کہ کیا کہتا ہے؟
 سو رہا تھا تو تو اپنے قلعے میں آرام سے
 اور یاں جا سوس آئے رادق کے تاکہ اس
 شاہزادی کو چڑا لیجائیں دے کہ اس کو دم
 لے گئے نیچے وہاں ٹھلا کے کشتی میں بہ جبر
 لیچلے تھے وہ کہ جا ہو سچا میں اُنکے سر پہ۔ او
 قتل کر کے اُن کو۔ لے آیا یہاں اس ناز میں
 شاہزادی کو

غلط! نکلی یہ کیونکر قلعے سے؟
 یہ بھی شامت اور غفلت تیری تھی۔
 کیوں؟

جولین

عیسیٰ

جولین

عیسیٰ

یوں کہ وہ
 نام سے تیرے بلا کر لگئے اسکو
 دکھا

(سوچ کے) جولین

اُن کی لاشیں تو یقین آئے مجھے

عیسی

جل ساتھ اور

دیکھ ان لوگوں کو جو کالک لگانے آئے تھے
تیرے منہ میں

پل

جولین (مستند ہو کے)

عیسی

ابھی

(دونوں جاتے ہیں)

میرے خدا! بے کار!

مریم زمین پر پڑے پڑے)

بڑگی کیسی یہ مجھ پر! کیا کروں! بے عزتی
اور رسوائی گوارا کس طرح ہو! با بے! با بے!
میں تو دنیا سے گئی گداری ہوئی

(اٹھتی ہے)

اور وہ بھی تو

بے گنہ کپڑا گیا ہے!

اب مجھے کیا چاہیے؟

(کچھ سوچ کے)

جب تک آئیں یہ پلٹ کر حکم دیدوں تو کروں
کو میں عیسیٰ کے کہ انکے آتے ہی وہ قیدیوں
کو بیان حاضر کریں۔ اور اس طرح اور اک ثبوت
بگینا ہی کا ہماری پیش ہو

(اچلی جاتی ہے اور تھوڑی دیر کے بعد پھر آ کے اُسی جگہ بیٹھ جاتی ہے)

میں آ کے یہاں

مریم

کیسی دولت اور رسوائی

(عیسیٰ اور جولین کے آنے کی آہٹ سن کے خاموش ہو جاتی ہے۔ اور

وہ دونوں آتے ہیں)

تو اب تو آپ کو

عیسی

شک نہیں ہے کچھ؟

جولین

مگر میں پوچھتا ہوں تم سے یہ
گو کیا احسان تم نے مجھ پر۔ لیکن کیا سبب
ہاتھ اس بڑکی کا کپڑے کھینچتے تھے؟

ابا جان

مریم (راٹھ کے)

چپ ہو او بدکار!

جولین

عیسیٰ

مریم

پھر بدکار کہتا ہے اسے؟

میں نہیں بدکار ہوں۔ میں نے بچائی آپ کو

راورق کے ہاتھ سے۔ پہلے وہاں سے بھاگ کے

اور اب اس نیک سردارِ عرب کی کوششیں

کام آئیں

عیسیٰ کے نوکر اسیر شدہ حبشیوں کو لے کے آتے ہیں اور جولین اور

عیسیٰ کے سامنے ادب سے کھڑے ہو جاتے ہیں)

خوب آئے تم یہاں اس وقت

عیسیٰ

لے

(جولین سے)

دیکھیے یہ ہیں وہ قیدی

سج بناؤ کون ہو

(قیدیوں سے)

جولین

تم؟ بیان کس واسطے آئے تھے؟ کیا کمر کے چلے

تھے؟

حضور۔ اسکی حقیقت یہ ہے۔ ہم راورق

کے غلام۔ اور اس نے جب یہ شاہزادی بھاگ کے

یاں چلی آئیں تو نادام ہو کے حکم اکتا دیو

کو دیا لے کر ہمیں آئیں یہاں سبط میں اور

ان کو لے بھاگیں یہاں سے۔

چور بھی ہو وہ شعی!

جولین (غصے سے)

خیر پھر؟

قیدی

وہ الغرض لائے ہیں یاں۔ اور آج
رات کو چپکے سے لائے کشتیاں قلعے کے پاس
ہم کو چھوڑا ان میں۔ پھر خود آئے اوپر۔ کمرے میں
شنا ہزادی کے۔ کہا اُن سے کہ نیچے آپ نے
ہے بلایا اُن کو

جولین
قیدی

کس نے؟
آپ نے۔ وہ آپ ہی
کے تودھو کے میں چلی آئیں۔

جولین
قیدی

عجب ابھر کیا ہوا؟
ان کو لے کر آئے وہ۔ نیچے بٹھا یا کشتی میں۔
اور چلنے ہی کو تھے یاں سے۔ کہ ناگہ ایک پیچ
ماری شہزادی نے اور آپہونچے

عسی کی نظر اشارہ کر کے

آپ۔ اور آتے ہی
کھینچ لی تلوار۔ مارا ایک کو۔ اکتا دیو
سانے آئے تو وہ بھی کام آئے۔ بعد ازاں
دور فقیوں کو بھی اُنکے جب کیا قتل آپ نے
تب تھے ہم مجبور۔ فوراً سر جھکا یا آپ کے
سانے۔ اور آپ کے ہیں اب غلام

جولین (تلوار پھینک کے)

لے نامور

انسر فوج عرب! میں بدگماں تھا تجھے آہ
جبکہ تو نے تھی بچائی آبرو میری

(عسی کے سامنے گھٹنوں کے بل کھڑا ہو جاتا ہے اور ہاتھ جوڑتا ہے)

خدا

کے لیے کر دے سخا میری صاف اب۔ سخت یہ
تھی حماقت میری جو بے سوچے سمجھے کھینچ کے

تیخ کو جھپٹا تھا تجھ پر۔ اس پہ جو حسن تھا اور
آبرو رکھ لی تھی میری را ورق کے سامنے
آہ! کیا ظلم یہ مجھ سے ہوا؟ اب کس طرح
چار آنکھیں کر سکوں گا تجھ سے۔ پھر جیسا منا
ہو گا موسیٰ کا تو کیونکر بات کی جائیگی اس

سے ؟

نہ کہ کچھ چولیں اس باسے میں لیکن مرا
عذر تو سن لے کہ کیوں ہاتھ اس پیاری نازنین
کا کپڑے کھینچتا تھا میں
نہیں۔ اب پھر کبھی

عیسیٰ

جولین

اسکوسن لوں گا۔
مگر میں تو سناؤں گا ابھی
بارہٹ سکتا نہیں دل سے مرے جیتک بیان
کہ نہ دوں گا صاف اس کو کہ کیوں اسی خطا
ہو گئی مجھ سے

عیسیٰ

جولین

نہ کہ شد اب زیادہ ذلیل
بس نہیں ہے اب اب سننے کی مجھ میں کٹھری
کل کھے گا سامنے موسیٰ کے۔ تو اس وقت میں
غور سے سن کر تباؤں گا۔ خطا کر اب معاف
اور جانے دے مجھے

عیسیٰ (اپنے نوکر دوں سے) اب تم تو جاؤ۔ اور ان

کو بھی لیجاؤ وہیں جس جا تھے یہ

(نوکر غلاموں کو لیجاتے ہیں)

تو میں بھی اب

جولین

جاتا ہوں۔

دو باتیں سن لیں میری تو سن جائیں خباب
 آہ! اس شیریں ادا لڑکی صورت نے مجھے
 کر دیا دیوانہ۔ نام اُس کا سنا ہے جس گٹھری
 جو لین چو لکنا اور عیسیٰ کی طرف حیرت سے دیکھتا ہے
 سے بہت بتیاب ہوں۔ بے لطف صفا ہوں نہیں
 دل کو بے اسکے قرار۔ اسکی نگہ کے تیروں نے
 ڈالے ہیں ناسور دل میں۔ ہر ادا اسکی بسی
 ہے مرے سینے میں۔ اور اسکی یہ صورت ہر گٹھری
 پھرتی ہے آنکھوں کے آگے۔ ہوتی ہے یہ بستر
 ناز پر اپنے۔ مگر یہ دل پرستش کرتا ہے
 اس کی۔ ہوتی ہے یہ غافل اپنے خواب ناز میں
 اور میں محرابِ ابرو کے مقابل بیٹھ کے
 کرتا ہوں ہر رات کو شب زندہ داری
 کل سنوں

جو لین

گا۔ میں ان باتوں کو اب
 کل! کل تک آہ!
 صبر کس سے ہو سکے گا! شاہزادی اس گٹھری
 اپنے گھر جانے لگیں تو ہو گیا بے صبر میں
 اور کپڑا ہاتھ ان کا تاکہ بھیجیں ٹھوڑی دیر
 اور۔ لیکن یہ خطا تھی اس دل بتیاب کی
 میں نہیں تھا اپنے بس میں
 خراب جاتا ہوں میں
 پھر لوں گا۔

عیسیٰ (حیرت سے)

(اُکٹا کے)

جو لین

(جو لین مریم کو لے کے جاتا ہے۔
 اے اب میں درد دل کس سے کہوں؟

عیسیٰ (خود بخود)

چل دیے دونوں نہیں ملتی کسی سے داد اس
خوں چکاں دل کی خداوند اترے آگے ہی اب
اس دل پر حسرت و مایوس کی فریاد ہے -
(غش کھاتا ہے اور پردہ کرتا ہے)

نظم معرے

سنسکرت - یونانی - لاطینی - انگریزی اور یورپ کی دیگر زبانوں میں ایک
قسم کی نظم ہوتی ہے جس میں قافیہ کی پابندی نہیں کی جاتی۔ جسے انگریزی
زبان میں "بلینک ورس" کہتے ہیں۔ یہ نظم ڈراما کے لیے نہایت ہی مناسب بلکہ
لا بدی ہوتی ہے۔ کیونکہ مکالمہ سے صحیح لطف سوا اسکے اور کسی قسم کی نظم میں
نہیں حاصل ہو سکتا۔ اس نظم میں ایک مصرع کے الفاظ ٹوٹ کے کئی زبانوں
پر جا سکتے ہیں۔ گفتگو سادی اور بے تکلف رہتی ہے اور پھر اسکے ساتھ موزونیت
کا سلسلہ بھی قائم رہتا ہے۔

اگرچہ بادی النظر میں نظر آتا ہے کہ قافیوں کی قید سے آزاد ہونے کے
باعث ایسی نظمیں لکھنا زیادہ آسان ہو گا مگر دراصل یہ سب قسم کی نظموں سے
زیادہ دشوار ہوتی ہے۔ اس لیے کہ اور سب نظموں میں الفاظ کا اپنی اصلی
اور صحیح ترتیب سے ہٹنا کسی نہ کسی حد تک جائز سمجھا جاتا ہے مگر اس میں
چونکہ مکالمہ اور بے تکلف گفتگو سے زیادہ کام لینا پڑتا ہے اور شاعری کی حقیقی
شان قائم رکھنا پڑتی ہے اس لیے اس میں ترتیب الفاظ میں ایک ادنیٰ
تغیر بھی معیوب ہے۔ یا یوں کہیے کہ تنقید لفظی سب نظموں میں ٹھوڑی بہت
جائز ہے مگر اس میں مطلقاً جائز نہیں۔ اور اس وجہ سے تصور کرتا کہ اس قسم
کی نظم لکھنا آسان ہے بڑی فاش غلطی اور ناواقفیت کی دلیل ہے۔ بلکہ سچ یہ
ہے کہ بلینک ورس (نظم معری) ہر طرح کی نظموں سے زیادہ دشوار ہے۔
سب کے پہلے اس نظم کا سلسلہ ہم نے دلگداز میں چھیڑا تھا۔ اور

ستلہ ۶ کے پرچون میں ایک ڈراما بھی شائع کرنا شروع کروایا تھا جسکو تعلیماتہ گروہ نے باُن لوگوں نے جنھیں موجودہ مذاق سخن سے اُس نے بہت پسند کیا۔ مگر رُٹے مذاق کے شعرا میں جو اگلے رنگب انشا کے دلدادہ میں اختلاف پڑا۔ بعض نے پسند کیا اور بعض نے ناپسند۔

ایسے امور میں رُٹے قائم کرنا کوئی آسان کام نہیں۔ انسانی طبیعت کا خاصہ ہے کہ جس چیز اور جس مذاق سے مانوس اور آشنا ہو جاتی ہے اُسکے خلاف کسی چیز اور کسی مذاق کو چاہے وہ کیسا ہی اچھا ہو نہیں پسند کرتی۔ ایک لباس ہی کو بیچے۔ اپنے وطن کا لباس جس سے نظر مانوس ہو جاتی ہے اُس کے تمام عجوب نگاہ سے مخفی رہتے ہیں۔ ہر حیثیت اور ہر پہلو سے وہ بھلا اور اچھا معلوم ہوتا ہے۔ اور انسان جب دوسرے نکالاک اور بلاد میں جاتا ہے تو وہاں کی ہر چیز اور ہر وضع پر ہنستا، معترض ہوتا اور وہاں کے لوگوں کا مذاق اڑاتا ہے۔ جس کی بنیاد کوئی مقول بات نہیں ہوتی بلکہ صرف اُسکی نامانوسیت ہو اکر تی ہے۔ اور اگر ایسا نہ ہوتا تو دنیا میں یہ اختلاف مذاق و وضع ایک گھڑی کے لیے بھی قائم نہ رہتا۔ بلکہ ہر شخص دوسرے کی اچھی وضع کو جو عقل کے فیصلہ کی بنا پر اچھی ثابت ہوتی فوراً اختیار کر لیتا۔ اور ساری دنیا میں عجیب قسم کی یک رنگی و ہم وضعی ہوتی۔

الغرض اسی غیر مانوسیت کے باعث بہت سے یک رنگ اور قدمت پرست لوگوں نے اس نظم کو بھی جو باہر کی آئی ہوئی تھی ناپسند کیا۔ اور اس پر اپنے ذہن سے تراش تراش کے طرح طرح کے اعتراض شروع کر دیے۔

ہمارے یہاں لوگ حقیقت اور معنوی امور کو چھوڑ کے لفظی سچوں کے زیادہ عادی ہو رہے ہیں۔ شاعری ہی کی دنیا میں ہم دیکھتے ہیں کہ ایک مدت و راز سے لوگ زیادہ تر اسی قسم کے مباحث اور جھگڑوں میں پڑتے ہیں کہ یہ لفظ نہ کہ ہے یا مونث۔ یہ قافیہ جائز ہے یا نہیں۔ کون سا زحاف جائز ہے اور کون نہیں۔ اسکے مقابل مضامین اور معنوی خوبیوں کی طرف شعرا کا اس قدر خیال نہیں جاتا جتنا کہ لفظی محاسن کی طرف جاتا ہے

میں یہ نہیں کہتا کہ معنوی خوبیوں کا لحاظ چھوڑ دیا گیا ہے مگر ہاں یہ ضرور کوئی نکتہ
کہ الفاظ کی ظاہری صورت سے زیادہ لحاظ اُنکے معنوی پہلو کا ہونا چاہیے تھا
اور یہ نہیں ہوتا - یا ہوتا ہے تو بہت کم -

انہیں لفظی نزاعوں کے رجحان کا نتیجہ تھا کہ جب میں نے اس نظم سے
بحث شروع کی تھی اُس وقت بھی یہ بحث چھڑی تھی کہ اس قسم کی نظم
کو نظم کہہ سکتے ہیں یا نہیں - اور اب بھی اس موقع پر زیادہ بحث ہی ہو رہی
ہے - رسالہ فیض الملک میں اس نظم کے متعلق بہت کچھ بحث ہوئی ہے اور
بعض حضرات نے بڑی قابلیت سے مضامین لکھے ہیں - مگر اکثر مضامین میں
یہی بحث چھڑی گئی ہے - اور مخالفین بہت زور دے رہے ہیں کہ "ہلنک" اس
کو نظم سے تعبیر کرنا غلطی ہے -

اس میں شک نہیں کہ فارسی و عربی کتب عروض میں اسی قسم کے کلام
کو "شمر جز" بتایا گیا ہے - مگر جن لوگوں نے فن عروض پر زیادہ وسعت اور
غور کے ساتھ نظر ڈالی ہے اور یونانی و انگریزی محققین کے فیصلوں کو بھی دیکھا
ہے وہ یہ کہنے پر مجبور ہیں کہ شاعری ایک خاص قسم کی تخیل کا نام ہے
جسے قافیہ وغیرہ کی کچھ ضرورت نہیں بلکہ ایک خاص قسم کی خیال آفرینی اور
خاص وضع کے طرز ادا کو شاعری کہتے ہیں نہ محض قافیہ چائی کو -

مگر "ہلنک" درس کو زبان اُردو میں رواج دینے وقت اس سے
زیادہ بحث کرنے کی ضرورت نہیں کہ یہ نظم ہے یا نہ - بلکہ اصلی بحث یہ ہونی چاہیے
کہ یہ طرز کلام عام اس سے کہ نظم ہو یا نہ - موزون ہو یا غیر موزون - اُردو لٹریچر
میں اُس کے اضافہ کی ضرورت ہے یا نہیں - یا اس سے بھی تنزل کر کے
کہا جائے کہ اس قسم کے کلام سے اُردو نظم و نثر اور ہمارے لٹریچر کو کوئی
ضرر تو نہ پہنچے گا؟ اور اسی نظمیں ہماری زبان میں قابل برداشت ہیں یا نہیں؟
کسی لٹریچر میں حسب کوئی نئی چیز پیش کی جائے تو پہلا تصفیہ اسی امر کا
ہونا چاہیے کہ آیا ہم اس طرز کلام کو جس سے اس وقت تک نا آشنا رہے ہیں
گوارا کر سکتے ہیں یا نہیں - کیونکہ ابتداءً اُس نئی صنف سخن کی خوبیوں کے

بجائے صرف اُسکے جائز ہوتے سے بحث کرنی چاہیے۔ رہیں اُسکی خوبیاں، وہ اُسوقت نکھلیں گی جب ہمارے مذاق اُس سے آشنا ہوں گے۔

”بلیک درس“ کے جائز اور گوارا ہونے کے لیے پہلے ہمیں اس پر نظر ڈالنی چاہیے کہ اُردو لٹریچر کو اس صنف کلام کی ضرورت ہے یا نہیں۔ اگر ہمیں جانتا ہوں کہ ہمارے قدیم مذاق کے شعرا ابھی اُسکی ضرورت کو نہ محسوس کر سکیں گے مگر مجھے یقین ہے کہ وہ روز بروز زیادہ محسوس ہوتی جائے گی۔ اور ملک میں انگریزی تعلیم کو جس قدر زیادہ رواج ہوگا اُسی قدر لوگوں کو بلیک درس کی ضرورت بھی زیادہ و نہایت کے ساتھ نظر آتی جائے گی۔

اب اُردو میں ڈراما ضرور تصنیف ہونگے۔ کیونکہ جو لوگ انگریزی میں ڈراما کا لطف اٹھا چکے ہیں وہ تا وقتیکہ خود اپنی زبان میں ڈراما کا لطف نہ پیدا کر لیں ہرگز چین نہ لیں گے۔ ایک طرف تو وہ یہ چاہتے ہیں کہ ٹیلی ویژن اور گائیڈ اس کے ناٹکوں کا اُردو میں ترجمہ کیا جائے اور اس طرح کہ جو لطف اُنھیں اصلی زبان میں آتا ہے وہی اُردو ترجموں میں بھی آئے۔ دوسری طرف وہ چاہتے ہیں کہ اُسی عنوان پر ہمارے جذبات و واقعات کی تصویریں اُردو ڈراما میں دکھائی جائیں۔ یعنی خود اُردو میں نئے اور اویکھل ڈراما تصنیف ہوں۔

اس ضرورت کے تسلیم کرنے کے بعد یہ سوال پیدا ہوتا ہے کہ ہمارے تعلیم یافتہ لوگوں کا یہ شوق بغیر نظم معرعی (بلیک درس) کے رواج دیئے اُردو کے موجودہ اصنافِ سخن سے بھی پورا ہو سکتا ہے یا نہیں؟ جو حضرات ڈراما کی حقیقت و حالت سے واقف نہیں وہ تو بے تکلف کہہ دیں گے کہ کوئی خیال اور کوئی واقعہ نہیں جسے ہم اپنی موجودہ شاعری کے ذریعہ سے نہ ادا کر سکتے ہوں۔ مگر جو لوگ جانتے ہیں کہ ڈراما کیا چیز ہے وہ اس بات کے تسلیم کرنے پر مجبور ہو جائیں گے کہ نظم معرعی کے اختیار کیے بغیر اُردو میں ڈراما لکھے ہی نہیں جاسکتے۔

جو ناظرین انگریزی مذاق سخن سے ناواقف ہیں اُن پر ڈراما اور

لینک ورس کی نوعیت کے ظاہر کرنے کے لیے میں اپنے ایک پُرانے ڈراما
کا کسی قدر حصہ چند مقامات سے منتخب کر کے پیش کرتا ہوں۔
مثلاً حاکم سبط کی بیٹی فلورنڈا جو راورق بدکار بادشاہ اسپین کے
محل میں ہے اور اسکی بدکاریوں سے ہراساں ہے۔ اپنے کمرے میں تنہا
بیٹھی کہہ رہی ہے۔

فلورنڈا

کس غضب میں پڑ گئی ہوں آہ! کچھ بتائیں! کیا کروں؟ کس سے کہوں؟ کیونکر بچوں؟ اور کون؟
جسکے آگے سر کوٹے ماروں؟ یہاں کوئی نہیں
جو خبر لے اس مصیبت میں مری۔ افسوس! میں
پھنس گئی کیسی بلا میں؟ میں تو آتی ہی نہ تھی
آہ! والد نے نہ مانا! دیکھیے قسمت میں اب
کیا لکھا ہے؟ اور کیسی دلتیں ہوتی ہیں؟ لے
راورق ظالم! تجھے کچھ شرم بھی آتی نہیں!
مر نہیں جاتا ہے کیوں؟ جو تیرے ظلموں سے بچیں
لڑکیاں شاہی گھرانے اور معزز لوگوں

کچھ آہٹ پا کے

یا ایک جگہ اس وضع سے سین دکھایا گیا ہے کہ عیسیٰ (میرد) قلعہ کے
اوپر دریا کے کنارے ہل رہا ہے اور غروب آفتاب کا تماشہ دیکھ کے کہتا ہے۔

عیسیٰ (خود بخود)

آہ! دنیا تجھ میں کیا کیا لطف ہیں کس شان سے
دیکھو سورج ڈوبتا ہے اور کون کس طرح
پانی پر افشاں چھڑکتی ہیں! ادھر اس کوہِ سا
کو طلانی کپڑے سورج نے بچھائے ہیں جہاں
گھاس کی وہ ننھی ننھی پتیاں اس دھوپ میں
جگنوؤں کے مثل تاباں ہیں۔ وہاں اس نیلے
کیا طلانی جھالیں سفیش کی لٹکانی ہیں!

پھول بھی ہر رنگ کے اُس جا کھلے ہیں۔ اور وہ
 دیکھو کلیاں سُکراتی ہیں عجب انداز سے !
 دیکھ کر یہ لطف چڑیاں کیسی خوش ہیں ! اور کس
 جوش سے سب پہچا اٹھتی ہیں ! کیسی شاد ہیں !
 جسکو دیکھو خوش ہے۔ لیکن۔ آہ ! اک میں ہوں کُل
 کو قرار آتا نہیں۔ اچھن ہے۔ بیانی ہے۔ اور
 ہر گھڑی اک دروہے۔ پیاری فلورنڈا تجھے
 اک نظر دیکھوں تو چین آئے۔ کہاں ایسے سب
 میں تڑپتا ہوں یہاں۔ تو اُنڈلس کے باغوں میں
 سیر کرتی۔ ناز سے اٹھلاتی۔ ہنستی بولتی۔
 کھلکھلاتی۔ ٹوڑتی پھولوں کو۔ پھر اُنکو عجب
 ناز سے سر پر لگاتی ہوگی

(کچھ آہٹ پا کے اور ایک آواز سن کے)

کیا ! یہ کون تھا ؟

یہ تو اظہار خیالات و جذبات کے موقع تھے۔ اب ذرا گفتگو کی شان بھی ملاحظہ ہو۔
 مریم راورق کے دست ستم سے اُسکی ساقیہ کی مدد سے بج کے فلورنڈا
 کے پاس آئی ہے۔ وہ ساقیہ بھی موجود ہے اور مریم محل سے بھاگنے کا قصد
 کرتی ہے۔ اُسوقت مینوں عورتوں میں یہ گفتگو ہوتی ہے۔

مریم (رافق مشرق کو دیکھ کر) صبح اب ہونے کو ہے

دیکھیے جھونکے نسیم صبح کے۔ وہ آپ کی
 زلف پر ہم کر رہے ہیں۔ اور تارونکے چراغ
 جھللاتے ہیں فلک پر۔ اور سیہ چادر شب
 کی مسکتی جاتی ہے۔ انسیانہ ہو چڑیاں اُٹھتی
 اور جگا دیں راورق کو۔ میں تو جاتی ہوں بہن
 کیا کر دگی جا کے اب ؟

فلورنڈا۔

ساقیہ

فلورنڈا

ساقیہ

ان کو نہ روکیں
کس لئے
بادشہ کو گروڑا بھی شک ہو تو بس مجھے
اور ان کو قتل کر ڈالیں گے۔
تو جاؤ بہن۔

اب کہاں جاؤ گی تم

جس جاؤ لیجائے

تم

مریم

فلورنڈا

کس طرح جاؤ گی یاں سے؟
خاک اُڑاتی۔ ٹھوکریں
کھاتی۔ نئے پائوں جاؤ گی بہن۔ اور جس طرح
بن پڑے گا۔ آپ کو پہنچاؤں گی زبون میں
کیوں نہیں جاتی ہو سبط میں؟ جہاں آرام سے
قصر میں اپنے بھوپا کے زندگی بھر رہ سکو۔
خیر جاؤں گی وہیں۔

ساقیہ

مریم

فلورنڈا

لیکن دہاں تو ان دنوں
ہو گی پوش کا فروں کی ہر طرف۔ اور کوئی شخص
جانہ سکتا ہو گا اندر شہر کے
میں جاؤ گی جیسے بنے۔

تو مناسب حال کہنیا۔

ضرور

اور یہ کہ اب۔

مجھ کو جلدی واں بلالیں

لو خدا حافظ بہن!

(جلی جاتی ہے)

مریم

فلورنڈا

مریم

فلورنڈا

مریم

ہمارے اس ڈراما کے چہرہ سین سن ۱۹۰۶ء کے آخر اور سن ۱۹۰۷ء کی ابتدا میں دگلڈاز کے صفحوں پر شایع ہوئے تھے۔ پھر اسکے بعد نوبت نہ آئی۔ اور یہ ڈراما ناتمام پڑا رہ گیا۔

اس موقع پر اسکے ان چند ٹکڑوں کو سخن سنان ملک کے سامنے پیش کر میں دریافت کرتا ہوں کہ متقی نظموں میں یہ خیالات اسی عنوان اور اسی شرفنا ترتیب سے ادا کیے جاسکتے ہیں؟ اور باہمی گفتگو میں اسی طرح کی سادگی کے ساتھ بھرتی کے الفاظ سے بچنا ممکن ہے یا نہیں؟ میرا ذاتی خیال ہے کہ ممکن ہے۔ اور پھر اسکے ساتھ اس کا بھی خیال کیا جائے کہ اب اردو کو ڈراموں کی ضرورت ہے۔ ایسی حالت میں سوا اسکے کہ اس قسم کے کلام کو عام اس سے کہ آپ اسے نظم مرعے کہیں یا نثر مرعز اردو میں رواج دیا جائے اور کیا کیا جاسکتا ہے؟

شعرے اردو سے یہ نہیں کہا جاتا کہ آپ غزل گوئی اور قصیدہ خوانی کو موقوف کرویں۔ یہ بھی نہیں درخواست کی جاتی کہ مثنویاں نہ لکھی جائیں۔ نہ یہ خواہش کی جاتی ہے کہ وہ آئندہ قطعات و رباعیات یا مخمس و سدس نہ کہیں۔ وہ اس پر بھی مجبور نہیں کیے جاتے کہ خواہ مخواہ اس قسم کی نظم معری وہ بھی کہا کریں۔ پھر میں نہیں سمجھ سکتا کہ نزاع کس بات کی ہے؟ ہاتھ اے مافی الباب یہ ہے کہ اگر کوئی انگریزی مذاق اور جدید رنگ کا دلدادہ اس قسم کی نظمیں شایع کرے تو جن حضرات کو وہ ناپسند ہوں وہ انھیں نہ ملاحظہ کریں۔ چھٹی ہوئی۔

بلینک درس میں جب عروض کی بحرون کی پوری طرح پابندی کی جاتی ہے تو اسے غیر موزون ہرگز نہیں کہا جاسکتا۔ زیادہ سے زیادہ جو کچھ کہا جاسکتا ہے اسی قدر ہے کہ نظم کے جن اصناف سے ہم آشنا ہیں یا جن کو اگلے دنوں ہم نظم کہا کرتے تھے انکے طبقے سے یہ انوکھی نظم خارج ہے۔ ورنہ صرف قافیے کے نہ ہونے سے اس وضع کے اشعار کو غیر موزون کہنے کی کوئی وجہ نہیں ہے۔ زمانے کی پیشین گوئی ہے کہ اس قسم کی شاعری کو اردو میں رواج ہوگا۔

اور آئندہ بڑے بڑے نازک خیال شعرا اس رنگ میں طبع آزمائی کریں گے آپ
چاہے منظور کریں یا نہ کریں یہ ہونے والی چیز ہے۔ اور
مگر نہ ستانی بہ ستم می رسد

نظم معری

جون سلسلہ کے دلگداز میں ہم نے نظم معری پر ایک مضمون لکھا تھا
جس میں اپنے ایک موزون ڈراما کے چند حصے بہ طریق نمونہ دلگداز کی سابقہ
جلدوں سے نقل کر کے پیش کیے تھے۔ اور اردو شعر و سخن کا ذوق رکھنے
والوں کو آمادہ کیا تھا کہ اس طرف توجہ کریں۔ کیونکہ یہ نظم گو اسے بعض لوگ
نا پسند کرتے ہوں یا بعض اسے نظم ہی نہ سمجھتے ہوں مگر ایسی نہیں ہے کہ
بے پروائی سے چھوڑ دی جائے۔ کیونکہ بغیر اس کے اختیار کیے اردو زبان میں
ڈراما کے فن کو ہرگز ترقی نہیں ہو سکتی۔

اسکے بعد چار ہی نظریں سے مارچ ۱۹۱۰ء کا رسالہ "میرنگ" راپور گذرا
جس میں جناب شادان لکھنوی نے اس نظم پر بڑی قابلیت اور تحقیق سے
بحث کی ہے۔ اور ثابت کر دیا ہے کہ اسے نثر مرجز کہنا غلطی ہے بلکہ دراصل
یہ نظم ہی ہے۔ اور اردو دان پبلک کو ان کا شکوہ گزار ہونا چاہیے کہ انھوں
نے ایک بہت بڑی غلطی دہرائی۔ اور ان کی تحقیق کی بنا پر ہم اب اطمینان
کے ساتھ کہہ سکتے ہیں کہ یہ نثر مرجز نہیں بلکہ نظم معری ہی ہے جس نام سے
کہ دلگداز میں یہ نظم دس سال پیشتر سے یاد کی جا رہی تھی۔

جون کے دلگداز کو ملاحظہ فرما کے متعدد قدروان و دلگداز نے اس کو بہت
پسند فرمایا۔ اور تاکید شروع کی کہ ہم اس ڈراما کو پورا کریں۔ اور دلگداز میں نظم
معری کا سلسلہ براہ جاری رکھا جائے۔ ان کی خواہش کے مطابق ہم اپنے
اس فتح انڈس کے ڈراما کو بھی پورا کر دیں گے۔ لیکن سر دست ایک نیا
مختصر تاریخی ڈراما جو صرف دو سینوں میں ختم ہو گیا ہے موزوں کر کے نذر

ناظرین کرتے ہیں۔

یہ ڈراما رومۃ الکبریٰ کی تاریخ قدیم سے اخذ ہے۔ روم میں دو گروہ تھے ایک بطریق لوگ (پیٹریشین) یعنی امراء و معززین۔ اور دوسرے عوام الناس (دہلی بین) ان دونوں گروہوں میں اپنے اپنے حقوق کے لیے اکثر نزاع رہا کرتی تھی۔ چنانچہ انہیں جھگڑوں کے دور کرنے کے لیے سلطان میں وہاں یہ نیا طریقہ حکمرانی جاری کیا گیا تھا کہ دس مجسٹریٹ منتخب کیے گئے اور حکومت کے پورے اقتدارات ان کے ہاتھ میں دیدیے گئے یہ مجسٹریٹ وہاں "ٹسم ویر" کے لقب سے یاد کیے جاتے تھے۔ وہی برس بہ انتظام رہنے پایا تھا کہ آپوس فلا دیوس نام ایک شریر شخص ڈسمویر کی بدعاشی سے ایک ایسا شرناک واقعہ پیش آیا جس سے ہنگامہ ہو گیا۔ اور سلطنت کو شہ قیام میں ڈسمویر کے تقرر کو منسوخ کر کے پھر اپنا پڑانا انتظام جاری کر دیا پڑا۔ وہ واقعہ کیا تھا؟ اس کا حال ناظرین کو ہمارے اس ڈراما کے پڑھنے سے معلوم ہو گا۔ جس کا عنوان "مظلوم و رجینا" ہے۔

مظلوم و رجینا

(۱)

قوم۔ یعنی عدالت گاہ رومۃ الکبریٰ میں ڈسمویر آپوس کا اجلاس۔
اور سامنے موقب ایک صاحب غرض مقدمہ والا آنجینوس کھڑا ہے۔
آپوس (کبر و نخوت سے) لڑ جھگڑ کے مدتوں کے بعد اب حاصل کیے
ہیں حقوق اپنے۔ کہاں آزادیاں یہ پہلے تھیں؟
پہلے میں تھا اک غریب اونٹنی سپاہی۔ آغ بول
حکمران روم۔ اب وہ کون ہے جو چارہ آنکھ
کر کے میرے مقابل؟ یا ایک ہنگامی حکم سے؟
ہے بجا ارشاد حضرت کا (آپوس)

آپوس (زیادہ اکر کے)

حقیقت کچھ نہیں

سامنے میرے ہے ان بطریقوں کی - جو ظلم پر
ظلم کرتے - اور غلام اپنا سمجھتے تھے غریب
روٹیوں کو - اب بڑے لڑالوں گامیں قانون وہ
جس سے ہوتا ظلم تھا - اور کھائے جاتے تھے ہیر
روم کے مفلس غریبوں کو

لائجنیوس

مگر پہلے حضور

سب ڈیمو یروں کو کر لیں بھجیاں اپنا کہ جب
پیش ہو پسند تو ساتھ دیں سب آپ کا -
سب موافق مجھ سے ہیں - سب قتل اور تیر سے
میری دبتے ہیں - نہیں دبتے ہیں مجھ سے بس وہی
ہو گا جو کہدوں گامیں - تم کیا سمجھتے ہو مجھے؟
بادشاہ روم ہوں میں - سب مے تخت ہیں
تو مبارک یہ عروج

آپوس (دلہا پر دانی سے)

دو بچھون پڑاؤ دیئے

لائجنیوس

دور دنیا ایک خوبصورت لڑکی سامنے سے گزرتی ہے

این! کیسی مد پارہ ہے یہا

کیسی گل اندام ہے! کیسی حسین دنازنین!
ماہ سیما! ہروش! چابک خرام! اور گلبدن!
کوئی لڑکی در سے جاتی ہے پڑھنے کے لیے -
جانے دیکھے -

آپوس (دور دنیا پر نگاہ شوق ڈال کے)

لائجنیوس (ادھر دیکھ کے)

کیسے جانے دوں؟ بہت تیار ہوا

آپوس

دل مرا چھینے لے جاتی ہے! لینا! اور ڈراما!
روکنا بچانے نہ پائے!

لائجنیوس

یہ برا ہو گا حضور!

سب بڑے بیٹھیں گے رومی! اٹھ کھڑا ہو گا خدا -

آپس (سخت بیباکی سے) مجھ کو کیا پروا کسی کی! کون ہے؟ جو سرکشی

کر سکے گا؟ تم کپڑا اسی دم اسکو پاں۔

گر کوئی روکے تو کیا اس سے کہوں؟

اُمم کیا فضول

! تیں کرتے ہو؟ یہ کہہ دینا کہ یہ تو بیٹی ہے

میری لونڈی ہے۔ مری ملک ہے۔ مالک ہوں میں

روکنے کا حق کسے ہے؟

اں لیگا کون اس

جھوٹ کو؟

کیونکر نہ مانے گا؟ تمہاری باتوں میں

وہ ہونچ جائے گی اپنے مرے۔ رہ جاؤں گا

میں کلیجہ ختم کے۔ جاؤ! کپڑا لاؤ! نہیں

تو میں مر جاؤں گا اُسکے شوق میں۔

جاتا ہوں میں۔

(عدالت سے نکل کے دوڑتا ہوا چلا جاتا ہے)

سچ تو یہ ہے میں بڑا ہی خوش نصیب۔ اقبال مند۔

بنک طالع۔ ذی مراتب۔ صاحب توقیر ہوں

اک تو ہے ایسی حکومت۔ ایسی قدر و منزلت۔

اور ایسی شان و شوکت۔ ساتھ اُسکے چمیں

جب بغل میں میرے ہوگی تپنے مانے میں کوئی

نمانی ہوا اقبال مندی میں مرا۔ ممکن نہیں۔

مجھ کو کیا پروا کسی کی؟

(لا سچینوس ورجینا کو کھینچتا ہوا لاتا ہے)

لیجیے حاضر ہے یہ۔

کون ہے؟ اور کس لیے لائے ہو اسکو؟

آپس (سخت بیباکی سے)

لا سچینوس

آپس

لا سچینوس

آپس (گڑکے)

لا سچینوس

آپس (خود بخود)

لا سچینوس

آپس (اتکھ مار کے)

و رجنیا (چلا کے اوغل چا کے)

سے حضور!

میں تو اپنے مدرسے جاتی تھی پڑھنے کے لیے

یہ زبردستی پکڑ لایا مجھے۔ فریاد ہے!

دوڑو اے میرے عزیزو! اور کمزیری مدد!

پھنس گئی ظالم کے پھندے میں ہوں! اور مظلوم ہوں!

اور جنیا کا چچا نیو میٹورپوس۔ اور اقلیوس جسکے ساتھ اُس کی

نسبت ٹھہری ہے اپنے ہوتے آتے ہیں)

نیو میٹورپوس (طیش غصے) آہن! بھیجی میری!

اقلیوس (بتاب ہو کے) معشوقہ مری! جس سے مری

شادی ہونے والی ہے!

نیو میٹورپوس (تموار کھینچ کے) کس نے اسے چھڑا بناؤ؟

جان لے ڈالوں گا میں اسکی اسی دم

اقلیوس اور میں۔

خون پی لوں گا اسی دم اُس کا

لانجینوس حضرت یہ تو ہے

اک مری لونڈی کی بیٹی۔ جسکو پیدا ہوتے ہی

مان نے بیاری سے اپنی دیدیا تھا پالنے

کے لیے اس شخص کو۔ اب میں داس لیتا ہوں

کیا کسی کو دخل اس میں؟ یہ ہے میری ملکیت

آپوس (نیو میٹورپوس سے) کیا جواب اس کا تھا رسے پاس ہے

نیو میٹورپوس (حیرت زدہ ہو کر) بالکل غلط!

جانتا ہوں اسکو بچپن سے۔ یہ میرے سامنے

بھائی کے گھر میں ہوئی پیدا۔ وہیں پھر کھیل کے

یہ ہوئی اتنی بڑی

آپوس ہے کچھ ثبوت اس کا بھی؟ یا

دعویٰ ہی دعویٰ ہے خالی
تو با بھیجوں گا میں
باپ کو اسکے جو فوج و دم کا سنو رین
ہے۔ وہی دے گا ثبوت۔

نیو میٹورپوس

اُسکو بلاؤ جلدیاں
ایک ہفتے میں کرے وہ آگے پیش اپنا ثبوت
تو رہے جب تک یہ میرے پاس
یہ ممکن نہیں

آپوس

لائسنس

اقلیوس (دھواں کھینچ کے)

آپوس (دل میں ڈر کے)

(نیو میٹورپوس)

خیر تم ہی اسکو لے جاؤ۔ مگر یہ شرط ہے
یہ حفاظت سے رہے۔ اور آج کے پس روز بہ
لا کے حاضر کرو اس اجلاس میں۔ اور ساتھ ہی
پیش کرو اپنے دعوے کے ثبوت۔ اور وہ جسے
باپ اسکا ہونے کا دعویٰ ہے حاضر ہو کے وہ
پیش دعوے کو کرے اپنے۔ کہ اس باسے میں جو
ہو گا حق حق وہ ہی میرا فیصلہ بھی ہو گا۔ اور
حاضری میں تم نے غفلت کی تو اتنا جان لو
فیصلہ یک طرفہ ہو جائے گا قطعی پھر مرا
مکمل ناطق ہو گا جو ہو۔

نیو میٹورپوس

عذر ہم کو کیا بھلا؟

ہوں گا حاضر لے کے سب اپنے ثبوتوں کو ضرور

(نیو میٹورپوس اور اقلیوس ورجینیا لو لے کے جاتے ہیں)

(لائسنس دوسری طرف جاتا ہے۔ اور عدالت پر خاست)

(۲)

وہی مقام ہے۔ وہی اشخاص ہیں۔ اور انکے علاوہ مرقیہ بوٹھی باں

سیاہیوں کا انصر باج منصب کیسی دیکھتا ہو۔

ہونے کی مدعیہ - درجنیوس ورجینیا کا باپ اور اسکی ماں وغیرہ حاضر ہیں۔
آپیوس (لاجنیوس سے) تم کو دعویٰ ہے کہ ہے ورجینیا بیٹی کسی
لوئڈسی کی جو ہے تمہاری باک؟

لاجنیوس جی بیشک حضور
یہ مری لوئڈسی کی لڑکی ہے۔

آپیوس ثبوت اسکا بھی کچھ
رکھتے ہو؟

لاجنیوس حاضر عدالت میں ہر خود میری کمیز
جو ہے ماں ورجینیا کی۔

آپیوس آئے میرے رو برو
اور شہادت دے۔

لاجنیوس ودا حاضر۔
(مرقا لوئڈسی آ کے کھڑی ہو جاتی ہے)

آپیوس تمہارا نام
میں
لوئڈسی ہوں۔ یہ میرے آقا ہیں۔ مرانا ملے حضور
مرقا ہے۔

آپیوس ورجینیا کی طرف اشارہ کر کے جانتی ہوا اسکو تم؟

جی ہاں۔ مری
بیٹی ہے یہ۔ جبکہ یہ پیدا ہوئی تھی۔ اُن دنوں
میں بہت بیمار اور تکلیف میں تھی۔ اس لیے
دے دیا تھا۔

ورجنیوس کی طرف اشارہ کر کے ان کی بی بی کو کہہ پالیں وہ اسے۔

دی نہیں اولاد تھی انکو خدا نے۔ اور وہ
آرزو اولاد کی رکھتی بہت تھیں۔ الغرض

لے کے پالا میری بیٹی کو۔ گمراہ کرتی ہیں
اس سے انکار۔ اور کہتی ہیں کہ یہ انکی ہی
پیٹ کی۔ مجھ سے ٹھہراتی ہیں مری اولاد کو۔
اور گواہ اس کا ہے کوئی؟

آپویس
مرفیا

میرے آقا ہیں گواہ
اور بھی ہیں جاننے والے۔ مگر وہ آج کل
دوم کے باہر گئے ہیں۔

ہے تمہارا کیا بیاں؟

آپویس (وجینویس سے)

دیکھو سچ کہنا۔

یہی مُرد اور جھوٹی ہے حضور۔

وجینویس (زبہی سے)

گالیاں مت دو۔ یہاں تم ہو کہ وہ ہو۔ کوئی ہو۔
سب برابر ہیں عدالت ہو۔ اور حاکم ہوں میں۔
میں نہیں اسکا روادار اک گھڑی کو بھی۔

آپویس (رد مک کے)

حضور!

وجینویس

میرے گھر میں اور میرے سامنے پیدا ہوئی۔
پھر اسے پالا ہمیں نے۔ جانتے ہیں اسکو سب
دوست۔ احباب۔ اور محلہ والے۔ اور میرے عزیز
سب شہادت دینے کو موجود ہیں۔ شک بھی بھلا
اس میں ہو سکتا کسی کو ہے! ہوئی پیدا یہ جب
لوگ جتنے خاندان میں ہیں سبھی موجود تھے۔
اسکی ماں۔ والی (جنا یا جسنے)۔ گھر کی لونڈیاں
وہ پلایا وودو جس نے۔ اور کھلائی۔ الفرض
سیکڑوں ہی عورتیں موجود تھیں۔ جو جانتی
ہیں کہ ہے وجینیا بیٹی ہماری۔ سب حضور
دیں گی یاں اگر گواہی صاف صاف

آپویس

اب تم فضول
باتیں کرتے ہو۔ مگر اس لڑگوئی سے کہیں
کلام نکلا ہے؟ بھلا دیکھا کسی نے آنکھ سے
اسکو پیدا پیٹ سے ہونے تھاری بی بی کے؟
دامی حاضر ہے جنا یا جس نے تھا۔

ورجینیوس
آپویس

کیا اعتبار

ایسی ادنیٰ عورتوں کا؟

ورجینیوس
آپویساور بھی ہیں
وہ بھی سب

جھوٹ بکٹی ہونگی۔

ورجینیوس

اس سے شبہ ہوتا ہے

ہے عدالت کو نہیں ہمدردی ہم سے۔

آپویس

اس جگہ

سب برابر ہیں۔ نہیں ہمدردی حاکم کو کسی
سے۔ جو ہوا لفرض تو دونوں فریقوں کو اُسے
دیکھنا کیساں نظر سے چاہیے

ورجینیوس

یہ ہے سب!

لیکن اس بارے میں حضرت غور فرمائیں ذرا
کون دے دے گا بھلا اپنی پیاری لادلی۔
بٹی کو آسانی سے؟ جو ہے اُجالا گھر کی۔ نور
آنکھوں کی۔ ٹکڑا جگر کی۔ چین سکھ ماں باپ کی
کون سا وہ خاندان ہوگا۔ جو اتنا بے حیا
بے حمیت ہو کہ چھین جانے پر اپنی لڑکی کے
صبر کر لے؟ اور خاموشی سے ایسے ظلم و جور
کو گوارا کر لے؟ ہوگی سخت خونریزی! بڑا

بلوہ ہو گا! تندیایں خوں کی بہیں گی! اور جب
ہم نہ ہوں گے تب کوئی درجنیا کو باپ اور
ماں کے آغوشِ محبت سے چھڑائے گا!
نہیں!

اقیلیوس

یکڑوں جانیں فدا درجنیا کے نام پر
ہوئی! اے جائینگے اس جھگڑے میں دو دونوں فریق!
وہ بھی جو چھینے گا! وہ بھی جسکے وہ آغوش سے
چھینی جائے گی! پھر اُسکے بعد وہ بھی جو اُسے
کھینچنا چاہے گا اپنے شوق کے آغوش میں!
کچھ نہیں آساں ہے یہ!

آپوس (گڑگڑے)

کون ہے یہ؟ جو کہ ہے
ڈالنا میری عدالت اور حکومت پر دباؤ
مجلو اندیشہ اسی کی ذات سے بلوے کا ہے
اور نظر آتا فساد می ہے مجھے۔

نیوٹیویوس (اقیلیوس کے روکے)

مت بولو تم!

(آپوس سے)

آپوس (گڑگڑے)

ہو نظر انصاف کی اس بارے میں

یعنی کہ تم
غیر منصف جانے ہو مجھ کو؟ لیکن میں کبھی
درگزر حق سے نہیں کرتا۔ طرفداری کسی
کی کروں یہ جرم ہے۔ اور میری نسبت یہ خیال
جو کرے تو ہن کرتا ہے عدالت کی۔ گوارا
یہ نہیں ہو سکتا تھا ہرگز۔ مگر خیر۔ اب سنا
تم کو کرتا ہوں۔ مگر حق سے قدم میرا ہٹے
غیر ممکن ہے۔ سنو اب قصیلہ:- میری نظر
میں سراسر زیادتی تم لوگوں کی ہے۔ مرقیا

حق پہ ہے۔ تم شورہ پشتی اور اپنے زور سے
چاہتے ہو چھین لو۔ اولاد اُسکی۔ اور کرو
اُسکو محروم اُسکی بیٹی سے۔ لہذا میرا حکم
ہے کہ پائے مرقیا ورجینیا کو جو کہ ہے
مستحق پائے کی اُسکے۔ اور تم سب باز آؤ
اُسکے دعوے سے۔ ہونی گر کچھ بھی شورش تو سزا
تم کو دی جائے گی۔

ورجینیوس (ادرو کے)

اب ورجینیا کو میں کہان
اپنی پاؤں گا؟ کہاں جگو لیگی؟ ہاے! ہاے!
ایسی پیاری بیٹی! یوں چھین جائے اہمیت چھو جائے
ہاے بیٹی! کیا خبر تھی جیسے جی تجھ کو کوئی
چھین لے گا تجھ سے! تیری یاد میں میں ہر طر
سکتی۔ تنکے چنتی۔ خاک اڑاتی! اور ہاے!
خون کے آئینہ بھاتی! در بدر کی ٹھوکریں
کھاتی۔ ہر جانب پھردنگی۔ اور تپاؤنگی تجھے!
گھر میں یوں ٹسوے بہانا!

ورجینیا کی مان

آپس (ٹپٹ کے)

(خدام اجلاس سے)

اب نکالو یاں گے ان

لوگوں کو جو شور کرتے ہیں۔

(عام حاضرین میں سخت برہمی پیدا ہوتی ہے اور سب لوگ رو رہے ہیں)

ورجینیوس (حسرت سے)

حضور اب چھٹی ہو

میری بیٹی۔ مجھ سے تو اتنی اجازت ہو کہ میں

خصمتی بوسہ لوں اُسکا۔ اور لگا لوں چھاتی سے۔

گرچہ میں یہ کر کی باتیں۔ مگر خیر۔ البتہ بار

کے لیے تم کو اجازت ہے۔

آپس

ورجینیوس (خطرناک حشر سے)

میری ورجینیا!

(ورجنیوس ورجینیا کو گلے لگاتا ہے۔ دونوں روتے ہیں۔ ورجنیوس
اس کی پیشانی چومتا ہے۔ پھر اپنے رومال سے اُسکے آنسو پونچھتا ہے)
تجھ سے قسمت زندگی بھر کے لیے۔ یہ آخری
تیرا ہے دیدار۔ مت رونا قائمہ اس رونے سے
جلد ہو گا خاتمہ اس رنج اور اندوہ کا۔
(گلے لگائے ہی لگائے اُسے ایک قسائی کی دوکان کے پاس
پہنچ لے جاتا ہے جو سامنے ہی ہے)

اب بچانے کی تجھے بے آبرو ہونے سے ہاں
میری پیاری لاڈلی بیٹی نہیں دنیا میں ہے
کوئی تدبیر۔ ایسی جو ہو وے شرافت کے اصول
کے موافق۔ بس سواا سکے۔
(دکان سے ایک چھری جھپٹ کے اٹھا لیتا ہے اور ورجینیا کے سینے
میں بھونک دیتا ہے۔ زخم سے خون کا فوارہ نکلتا ہے۔ لڑکی
گرتی اور تڑپ کے جان دے دیتی ہے)

آپس (گھبرا کے)
ورجنیوس (جان سے ہاتھ دھو کر)

کیا یہ ظالم یہ کیا؟
وہ جو کرتا ہر شریف ایسے محل پر! ہاں یہی!
آبروریزی سے بچنے کی یاں تدبیر ہے!
جس جگہ حاکم ہو ظالم! سنگدل! کم ذات! اور
بد گھر! جس کو شرافت اور نجابت سے نہ ہو
کچھ بھی س! ایسی جگہ جینے سے بہتر موت ہی!
اب نہیں بچنے کی عزت روم میں! بے خطر میں
آبرو!

قیلیوس (شور کر کے)

بہت سے لوگ جمع ہو جاتے ہیں)

اردانکا لو! ان دُسیوروں کو! جو
دشمن عزت ہیں! ساری قوم کے بد خواہ ہیں!

لوگ (غل مچاتے ہیں)

(آپوس پر ہر طرف سے پوش ہونے لگتی ہے۔ اور آخر کار وہ ڈر کے
اپنا اجلاس چھوڑ کے بھاگ کھڑا ہوتا ہے)

درجنیوس (جوش سے) نو وہ بھاگا! بزودی ظالم کی دیکھو! جس سے من

ہوتی ظاہر ہو سکی ہے ایمانی ہے۔ اچھا کہاں
ہے وہ لاجینیوس؟ تھا جو مدعی؟

لوگ اُسے ڈھونڈنے کے پکڑ لاتے ہیں)

لوگ (دھمکاتے)

سج سج بتا؟

کیا تھی یہ درجنیوس بیٹی تری لونڈی کی؟

لاجنینیوس

مین

اُس سے واقف بھی نہ تھا۔ وہ اتفاقاً ایک روز

جاتی اپنے مدرسے تھی اس طرف سے آپوس

دیکھتے ہی اُس پر عاشق ہو گیا۔ مجھ سے کہا:

تم پکڑ لاؤ اُسے۔ مگر کوئی روکے تو کہو

بیٹی ہے یہ میری لونڈی کی۔ پھر اپنی چھو کری

مر قیا کو خود سکھا کے بھیجا اُس نے میرے پاس

تاکہ اپنی لونڈی کہہ کر میں اُسے اجلاس میں

پیش کر دوں۔

ایسا ظالم!

لوگ (جوش سے)

اقیلیوس

اور کہاں ہے مر قیا؟

(اُسے بھی لوگ پکڑ لاتے ہیں)

ہاے مجھ کو چھوڑ دو۔

مر قیا

اقیلیوس (تلوار کھینچ کے)

(سم کے)

جلد ہی بتا تو کون ہے؟

آپوس آقا میں میرے ادبیں انکی لونڈی ہوں۔

جانتی بھی میں نہ تھی درجنیوس کو۔ اُن کے حکم

سے کیا دعوئے کہ وہ بیٹی مری ہے۔

مجنوناہ طیش سے

پھونک دو

اس عدالت کو! جہاں اسی دغا بازی سے اوڑھ
ایسی بے ایکا بنی سے ہوتی ہو حکومت!

عام لوگ (چوٹ خروش سے)

ہاں ابھی!

پھونک دو اجلاس یہ! اور کھو دو الو یہ مکاں!
مار دو الو سب ڈسمیروں کو! پائے تاکہ روم
اب نجات ان ظالموں کے ظلم سے اور جو سے
ر نورم میں آگ لگاتے ہیں - اور شہر میں بلوہ ہو جاتا ہے -

اسیری بابل

بخت نصر سارے بنی اسرائیل کو اسیر کر کے بابل کیڑے لگیا تھا۔ اُن کے
بادشاہ صد قیا کو طوق و سلاسل پہنائے۔ اُس کے بیٹوں کو اُس کے سامنے
قتل کرایا۔ لوہے کی گرم سلاخوں سے اُس کی آنکھیں پھوڑیں۔ اور اُسے بابل
کے تیرہ و تار قید خانہ میں ڈال دیا۔ پھر اہل بابل یعنی کلدانی بت پرست بنی ہر اہل
سے بنی اسرائیل سے غلاموں کی طرح محنت و مشقت کے ذلیل ترین کام لینے
لگے۔ اور اس حالت کو مدتیں گزر گئیں۔ یہاں تک کہ اسرائیلی بادشاہ صد قیا
قید میں مر گیا۔ اور اُس کے مرنے کے بعد فارسی تاجدار سائرس نے حملہ کر کے
کلدانیوں کو تباہ اور بابل کو ویراں و بے چراغ کیا۔ اور بنی اسرائیل کو اپنے
وطن ارض یہودامیں واپس آنے کی اجازت دی۔

یہ واقعہ دنیا کے اہم ترین تاریخی واقعات سے ہے جس کے حالات کتب
آسمانی سے معلوم ہوئے ہیں۔ انگریزی کے جادو بیاں و نکتہ سیخ شاعر گوئڈ اسمتھ
نے انھیں مذکورہ واقعات سے ماخوذ کر کے ایک چھوٹا سا دلچسپ منظوم ڈراما لکھا ہے
جس سے تاریخ قدیم کا ذوق رکھنے والوں خصوصاً دلدادگان شریعت الہی و

مرثیہ نشان اسرار پیغمبری کو بڑا لطف آسکتا ہے۔ اور مسلمان چونکہ توحید کے عقیدے میں سب سے زیادہ بڑھے ہوئے ہیں اور انبیاءِ سلف کا بے حد ادب کرتے ہیں اس لیے ہمیں امید ہے کہ ان کو اس ڈراما میں یہود و نصاریٰ کے زیادہ مزہ آئے گا۔

اسی خیال سے میں نے اس چھوٹے سے ڈراما کا ترجمہ اُدو نظم میں کر دیا اور ان پابندیوں کے ساتھ کہ اصل مضامین بحسبہ قائم رکھے ہیں۔ ترجمہ لکھی ہی نظم میں ہے جیسی کہ گوئیڈ اسمتھ نے لکھی ہے۔ اصل ہی کی طرح شعر خوانی ہے۔ نغمے ہیں۔ اُسی نمونے کے اشتار ہیں۔ اُسی شان و ترتیب سے قافیہ ہیں۔ اور وہی رنگ ہے۔ خلاصہ یہ کہ فقط الفاظ تو اُدو ہیں باقی ہر چیز انگریزی ہے مجھے یقین ہے کہ اس ڈراما کو بھی ہی خواہاں اُدو و عموماً اور مسلمان خصوصاً پسند کریں گے۔ قدردانانِ دگلداز۔ اس تہید کے بعد اب آپ اس ڈراما کو ملاحظہ فرمائیں۔ اور دیکھیں کہ یہ ڈراما کیسے مورخانہ و قاری۔ مذہبی استقلال۔ موجدانہ جذبات اور ادیبانہ کمالات کو ظاہر کر رہا ہے۔

خاکسار محمد عبدالحمیم شرر ایڈیٹر دگلداز

بسم اللہ الرحمن الرحیم

اشخاص ڈراما

پہلا اسرائیلی نبی	پہلا کلدانی پوجاری
دوسرا اسرائیلی نبی	دوسرا کلدانی پوجاری
اسرائیلیہ عورت	کلدانیہ عورت
نوجوان مردوں اور دوشیزہ لڑکیوں کے گروہ	

پہلا کھیل

(منظر: دریاے فرات کے کنارے۔ قدیم شہر ابل کے قریب)

پہلا نبی (شعر خوانی) اسیرانِ ستم - جو کام کرتے کرتے روتے ہو

فراست تیز رو کا شور سنتے ہوس کھوتے ہو
ذرا اس گریہ وزاری کو چھوڑ دو اور دم لے لو

خدا سے لو لگا کر دل کو اک تسکین سی ڈے لو
ذلیل و پابہ زنجیر - اور دنیا بھر عدو اپنی

خدا ہی کہے ہاتھ اب تو امید و آرزو اپنی

وہی (نغمہ)

خدا ہی چہ ہے ناز ہم کو زمین پر

اُسی کے کرم پر لگی ہیں نگاہیں

مصیبت بڑھے جتنی قلبِ حمز پر

یہ ٹھے حوصلہ بھی کہ اس کو بنا ہیں

دوسرا نبی (نغمہ)

نہیں گو کہ آراستہ وہ حرمِ یان

نہ قربانیاں اور چڑھاوے ہیں اس جا

بنے گا حرم اُس کا سینے میں ہر آن

اور اُس پر دُور آشاک ہر دم چڑھے گا

پہلے ننھے کو اسرائیلی ل کر پھر گاتے ہیں

اسرائیلیہ عورت (شعر خوانی) یہ ننھے پھر سنا نا - جس سے گھریا داتا ہے اپنا

کہ نقشہ کھینچے ان آنکھوں کے آگے اپنے موطن کا

زیوں کے مرغزار و اجوہا و بڑھے پھولوں کی چاد

وہ کھیتو! انا ملتی فندروں ہے لچکا جتنے دامن پر

بھاڑ و اراضِ لبنان کے! ہے جن پر تاجِ سر دہلی

درختِ لیموؤں کے! جیسے سارا بن لہک اٹھا

تھے کیسے جانفزا یہ جھنڈا کیسے پیارے میدان تھے

خصوصاً جبکہ ہم سب موردِ الطافِ رحاں تھے

وہی (نغمہ)

یادِ وطنِ افریب نہ دے بن کے ہر باں

بے سود و بے نتیجہ ہے ہر وقت ہر گھڑی

پیش نظر ہی رکھنا گزشتہ سروریاں
 پھر رنج سے بدل کے اُسے کرنا دشمنی
 ظالم ستانے والی! وہاں جاہاں کہ سب
 آزاد اور مست شراب سرور ہوں
 کنجوت ہم سے جو کہ ہیں خواہاں فضل رب
 کیا تھرے کہ وہ ترے زخموں سے چور ہوں
 مگر کیوں شکوہ؟ گر طوق و سلاسل ہیں تو کیا پروا
 دلوں کے جوش پر بھی کیا ہوں سب قید نگاہ پروا
 ہماری شادمانی کے لیے کیا یہ نہیں کافی؟

وہی (شعر خوانی)

کہ یاں ہیں بت پرستی سے بچے رہتے فقط ہم ہی؟
 ہے آغاز آج ہی کی صبح سے تو یاں کی عیدوں کا
 کہ جب سورج کی ان سب مشرکوں میں تیری پوجا
 ہمارے پر جفا مالک اُسی دن اپنی رسوں کو
 سجایا کر کھنگے سخت بے شرمی کے کاموں کو
 اسی کا غم کریں ہم؟ تا تو ان نیکی توہناں ہو؟
 اور اُسکے بدلے دل پر طمرانِ نخوت سے عصیان ہو؟
 نہیں۔ ہم تو زیادہ خوش ہوں اپنی ایسی حالت پر
 کہ تلخی رنج کی غالب نہ آئے پائے ہمت پر

وہی (نغمہ)

جن جن مسرتوں کا بدی پر مدار ہے
 انجام اُن کا یہ ہے کہ دل بقرار ہے
 محنت سے نیک پاتے ہیں نیکی یہ جان لو
 اور اپنے دکھ کو چشمہ لذت مان لو۔
 مندل کو بوجھ دے گا نہ اپنی وہ بوجھ بھی
 جینٹک کہ جڑ ہے اسکی زمیں میں لگی ہوئی
 لیکن اُسے جو کاٹ کے کچلو تو دیکھنا

وہی (شعر خوانی) اک آن میں ہلک اٹھے گی گرد کی فضا
مگر خاموش میرے بچہ اظالم حاکم آتے ہیں
سُنے میں نے بھیانک بابے جن کو وہ بجاتے ہیں
نصائیں گو بختی ہیں اُنکی تائیں شادمانی کی

خبر دیتی ہوا ہے ان کی قربت اور روانی کی
یہ بڑھتا شور کا کہتا ہے آتے ہیں وہ سرعت سے

مرے بچو! بچے رہنا تم اُن لوگوں کی سنگت سے

(کلہانی پوجاری ہیت سے زن و مرد کے ساتھ آتے ہیں)

پوجاری (نغمہ) یا رو آؤ! عید کا وقت آگیا

کوئی لذت آج ہم سے رہ نہ جائے

”عیش کو نکلو“ ہے سورج کہہ رہا

شہ بھی آتا ہے کیاں عشرت مناسے

شمس ہی کی سی ہے برکت شاہ کی (دوسرا پوجاری (نغمہ)

دونوں رحمت ہیں ہمارے واسطے

شمس سے گرہے فلک پر روشنی

تو زمین کی روشنی ہے شاہ سے

علیٰ ہی آؤ مزے کے سیا

(کلہانی عورت (نغمہ)

ہون میں پر ہی چہم عشق کا تحفا

چہ لہ لو اور سب کو چھوڑو

ان میں نہ آئے تم کو مزہ گر

(کلہانی مرد (نغمہ)

جھک پڑو جھٹ پٹ اور مزوں پر

مے ہے مزے کی ترک و لب کو

مے بھی مزے کی جس بھی پیارا

پہلا پوجاری (نغمہ)

بسیوں مزوں کا ان سے سہارا

کس کا شوق نہیں ہے سب کو

دوسرا پوجاری (نغمہ)

چھاتوں اس کی کیسے ہے فرمت ؟

سب کا شوق ہے سب سے رغبت

دونوں کا لطف اٹھاؤں گاشب کو

گر یہ کیوں ؟ کہ سارا ملک ہے جب عیش سے شاہاں

پہلا پوجاری (شعروانی)

اسیران یہوداں کر رہے ہیں تاملہ واقفاں ؟

بچاؤ کیوں نہ تم اہل یہودا بانسری اپنی

لگنے جھاریوں میں کیوں تھا سہ چنگ ہریالی ؟

اٹھاؤ بانسری - اور چھپر دو تم اپنا بھی نغمہ

سناؤ داک صیہون کا تقاضا یہ اس دن کا

بھلا دو غم کو - اور تائیں لگاؤ ساتھ ہم سب کے

ضرورت ہے کہ تم سا با کمال اپنی بھی چھپر

جو جو لمحہ آتا ہے

(نغمہ)

وہی

عیش نیا اک لاتا ہے

آؤ - تم تو دانا ہو

وقت کو مفت نہ جانے دو

کل پھر ہاتھ نہ آئے گا

(نغمہ)

آج کا لطف جو جائے گا

آہ ! کہ کل پھیناؤ گے

جیسا کرو گے پاؤ گے

گر تباہ ساسل - اور ذلیل و پست و خوار ایسے

(شعروانی)

مشقت میں بیٹھے آفت زدہ - اور ہوتا رہے

یہی ہے وقت بیدرد و ابھلا گلے نہ جانے کا ؟

شریک کار ہاے شرک ہو کر لطف اٹھانے کا ؟

نہیں - ہرگز نہ ہو گا یہ - یہ ہاتھ اسدم ہی غارت ہو !

جو آستانہ زماں - شاق فن ہاے مسرت ہوں !

اگر بھولیں ہم اپنی سرزمیں اور اپنے موطن کو!
کریں یا کام جس سے اتفاقاً لطف نازل ہوا!
دوسرا پوجاری (شعر خوانی) گستاخ غلامو! تم اگر یوں نہ سونگے

تو یاد رہے سخت مصیبت میں پھنسو گے
پہلا نبی (شعر خوانی) کیا خوف! کہو ظلم! ہمیں بس ہے یہ نیت

اللہ سے ڈرتے ہیں نہیں اور کوئی دہشت
(سب کلدانی چلے جاتے ہیں)

اسرائیلی گروہ (نغمہ) کیا بدلے گی اس دل کو بھلا قید و اذیت
رہتا حرم سینہ میں ہے جو بہ حفاظت؟

لفز عشق نہ ہوا عدا کو دکھا دو یہ بھل
کہتے ہیں جسے فتح وہ ہے مضبوط و تحمل
(سب چلے جاتے ہیں)

دوسرا کھیل

(حسب سابق کلدانی اور نبی اسرائیل - اور وہی اگلا منظر)

پہلا نبی (نغمہ) نورایاں! مرے دل کے ملکوتی مہماں
ساکن سینہ پرواغ و انیس حرمان
مرحمت کر ہمیں تو اپنی دوائے تسکین

وے وہ پر جن سے اڑے قلب بے افلاک
خاک کی تیرہ کثافت سے ہوں ایک گھمبیر صاف
اور آزا و غم و درد سے ہو جائیں خرس

پہلا پوجاری (شعر خوانی) بس ہو چکا - سزائیں بہت دیدہ ہو گئی

ہے حکم شہریار کی تعمیل لا بدی
راحت تھاری شاہ کی فرمانبری میں ہے

دیوتاؤں کو سرا ہو نجات اب سی ہے

لیکن کیا جو شاہ کے فراں سے انحراف
تو اُس کی ہر باتیاں جاتی رہنکی صاف
سوچو۔ تم اپنے سر پہ بلا کیسی لاتے ہو؟
سمجھو۔ کہ کیا غصہ تم اُنکو دلاتے ہو؟
طوفان اُٹھا ہے آفت کا

وہی (نغمہ)

سارے لہراتے سمندر میں
اندھروہ چلا ہے قیامت کا
افریقہ کے دشت و دریں
لیکن طوفان
چرخ شکن ہاں
لاتا ہے گو ہر طرح کی آفت
شاہ کا غصہ
قہر کا جلوہ

ہے سب سے بڑی پر شور قیامت
ہے قسمت! کیسے بیتناک خطرے بڑھ گئے؟
جان کس دہشت میں ہو؟ اور کیسے یہ صدے سر ہو؟
اے نبیو! واقعتاً سرار و صدقِ لم یزل
ہو معاف اک لڑکی کی جرأت میں باؤ گر غفل
ہاے! دم بھر کے لیے منظور کر لو حکم کو
آتش و نون سے کل گنہ کا داغ ہم ڈالیں گے دھو
ہیں عاجز زندگی سے ہم مگر مرنے سے ڈرتے ہیں
اور اُمید اپنی وہ شامت زدوں کا جو سہارا ہو
ٹھانے والے دل کے تازے جو صدے گزرتے ہیں
بڑھاتے اُسکو اتنا ہیں کہ دم ماریں نہ بارا ہو۔
یہ اُمید اکیٹھ ہندی شمع ہے جو دل میں جلتی ہے

اسرائیلیہ عورت (شعر خوانی)

وہی (نغمہ)

بڑھاتی ہے فقط کجنتوں کی یہ راہ کی رونق
پھر اُس پر یان تو اک ظالم اندھیری رات طاری ہے
جو کچھ بھی روشنی ہو دے تو یہ کبھی نہیں مطلق
دوسرا چوچاری (شعر خوانی) پھر اب کیا دیر ہے؟ اٹھو شریکِ جشنِ عشرت ہو

لگا ہین کہتی ہیں آمادہٴ عیش و مسرت ہو
بس آؤ۔ اور گاؤ ایسا دلکش نغمہ شیریں
کہ ہو اس جشن کی نامِ شہِ دیباہ سے تڑپیں
اسیر و۔ ساز چھیڑو۔ اور بجاؤ بانسری اپنی

یہ صحبت۔ یہ گٹری۔ یہ جا۔ ہراک ہو رنگ بین بی
لو صبح دم کی کرنیں۔ ہیں آج مسکراتی
کدانیہ عورت (نغمہ)

شناختیں وہ بھاڑ پوں کی ہیں ارغونِ سجااتی
چکر نسیم کیا کیا جنگل میں ہے لگاتی
پودھوں میں جا کے نہیں دس کھیلتی کھلاتی
ایسی تو دھوم کا یان اک جشن ہو رہا ہے

پہلا چوچاری (نغمہ)

آخر بتاؤ موقع یہ کون روئے کا ہے؟
ہم کو کسی کی پروا اب تو نہیں ذرا ہے

ہم تو وہی کریں گے یہ دن جو چاہتا ہے
گر ٹھہرو۔ وہ دیکھو ان اسیروں کا جو افسر ہے

دوسرا چوچاری (شعر خوانی)

جو کہلاتا ہے سینہ رکھی نے اُسے لب پر ہے
بس اب تم دیکھ لینا اسکا جو رتبہ گلے میں
ہراک دھن کے ادا کرنے میں ہر دل کے رنج میں
ہے کیا جذبِ تپانہ۔ ذرا دیکھو تو صورت کو

یہ پاؤں سے بڑھانے والا طوفانوں کی شدت کو
گلے کے سر بھی لو اب مل گئے ہیں جنگ کے سرے
شیں گلے اس سے اپنے شاہ کے قبائل کے نئے

پہلا نبی (نغمہ)

اُتر - دکھن - پورب - پچھم
 ہر سمت سے فوجیں آتی ہیں!
 ناپاک دلو - اب کانپو تم!
 سب محش زبانیں گونگی ہیں!
 ہر سمت سے طوفان اٹھا ہے
 بابل پر آکے برسنے کو!
 خوارمی اتنا ہی! اور ٹٹا ہے
 رونے! مرنے! سر دھتنے کو!

دوسرا نبی (نغمہ)

پامال کر الہی! اور خاک میں ملا دے!
 سورج کے ڈوبنے سے پہلے ہو یہ خدا یا!
 دی ہے سزا جو اس نے وہ ہی بسے نرا دے!

دوسرا پچار (شعر خوانی)

یہ ہو چکا مقرر! اب ہو کے یہ رہے گا!
 بس - غلاموں سے جو ہووے ایسی گستاخی عیاں
 فیصلہ اُس کا کریں گے آپ ہی شاہ جہاں

نا سمجھ شامت زدو! کیا دیکھا تم سب نے نہیں
 مدد کیا کی عظمتیں ان ہاتھوں کیسی سٹ گئیں؟

اُس اندھیرے قید خانے کی طرف پھیرو نظر
 قید ہے جس میں تمھارا وہ شہ خستہ جگر

دیکھو زنجیریں سجاتا - آنکھوں سے منڈور ہے
 غم میں اپنے بیٹوں کے روتا ہے اور منڈور ہے

یہ بھی سن رکھو غلامو! ہیں ابھی باقی بہت
 بھاری بھاری بیڑیاں اور محبس دوزخ صفت

سار کلہانی (نغمہ)

اُٹھیے شاہ ذی شان اُٹھیے
 قائم کیجئے قوم کی شوکت
 ملکوں ملکوں سب کی زباں سے

نکلے حضرت ہی کی رحمت
(سب چلے جاتے ہیں)

تیسرا کھیل

(وہی اشخاص - وہی جگہ - وہی منظر)

پہلا پوجاری (شعر خوانی) ہاں دوستو تقدیر نے بیشک کیا ہے فیصلہ
یعنی ہماری سلطنت قائم ہے مار و زہرا
مجنوں نبی بیکار ہی دیتا ہے دھمکی خوف کی
اس سرکشی کے جوش میں خفی عداوت ہو پھری
اپنے تو نام و زور کی شہرت ہی دنیا میں ہے
ہاں عدل اپنا روز بدخواہوں کا سر کھپا کرے

(نغمہ)

وہی

ہم عمر بے انسان کی
اپنی بڑی شاہنشی
اس کو رہے دائم بقا
گو ساری دنیا ہو فنا
جب کچھ نہ دنیا میں ہے
اُس وقت یہ بابل ٹٹے

دوسرا ہر سلیبی (شعر خوانی) یوں ہی مغرور کے دل میں خیال خام رہا ہے
گھڑی بھر بعد دیکھو تو ز غنیمت ہونہ و گواہی
گم نہیں کیا ہے وہ ٹمکیں جلوس و خراش اُس جا
جو اُس میدان کے رخ چپکے چپکے ہے چلا جاتا؟
اور اب دیکھو۔ لیے جاتے ہیں وہ دریا کُنات پر
جنازہ ایک جیکو میں اٹھائے لوگ کاغذ پر
مگر افسوس ہیری آنکھوں نے کیا خوب پہچانا
یہودا کی یہ شاہی نسل کا ہے آخری جلو

ہوے رخصت ہمارے شاہ سب خطرِ محنت میں
جناب مدد کیا جاتے ہوئے آغوشِ تربت ہیں
بد نصیبو! جنہیں قسمت سے ہے اپنی نفرت

وہی (نغمہ)

اپنی محتاجی و اندوہ یہ جو رونے ہو۔
پوچھو تو۔ کیسی المناک تھی اُس کی قسمت

اور کرو شکر کہ تم اُس سے بہت اچھے ہو
مفرور و باناز ہے جنہیں عیش و شباب پر

پہلا نبی (نغمہ)

یہ رنگ رلیاں چھوڑ کے اسکو بھی سوچ لو
تم سا تھا ناز سے بھی سجا اور جناب پر

اس کا ہی سا تھا راہ بھی انجام کار ہو
تم اس شامت زدہ کی غم میں لپٹی لاش تو دیکھو

وہی (شعروانی)

یہ سیلا جسم زنجیروں سے ہر جا خستہ تو دیکھو
یہ حلقے دیکھو جو آنکھوں سے خالی ہیں بھیاں کہیں

بدن پر صیغے اور بال دیکھو جو کمر تک ہیں
گر کیا آسماں بدل نہ لے گا اسکا دشمن سے؟

گر اے گانہ اُسکو وہ خدائے ظالم فلن سے؟
گر کب تک خدائے وہ جہاں یہ جوڑا لے گا؟

بخوبی دھکیاں ہوئیں گی تب وہ قہر ڈالے گا
باپتی بھاگتی ہے جیسی کہ زخمی ہرنی

سرائیلیہ عورت (نغمہ)

کو دتی پھاندنی شیریں ورداں نہروں کو
اور دریا کوئی طے کر کے نشیبی وادی

کر! حائل رہ صیاد میں ہے لہروں کو
ویسے ہی ہم بھی مصیبت زدہ ہو کر مولا

شوق میں چشمہ رحمت کے ہیں بے صبر و قرا
کون چشمہ؟ جو ہو مظلوم کے حق میں مژدا

اور زبردست شکر کو کرے زار و تزار
پہلا نبی (شعر خوانی) مگر یہ شور کیسا ہے ؟ معاذ اللہ ! میں سب حیراں !

وہ دیکھو برج گرنے کو ہے۔ کیسا عجیب گویا طوفان ؟
وہ دیکھو۔ کس کا لشکر سارے میدانوں میں بکھیرا ؟

یہ آپہنچا ہے سائرس ٹوٹتا اور راتا ہر جہاں
وہ دیکھو۔ ہو رہی ہے مورچوں کی کیسی پامالی ؟

خداوند اتری ہی فتح ہے باقی ہیں سب فانی !

پامال کر الہی ! اور خاک میں ملا دے !
اسیروں کا گروہ (نغمہ)

بادشاہ کا ہوا غار اس کا ہے وقت آیا

وی جو سزا انھوں نے وہ ہی انھیں سزا ہے !

یہ ہو چکا مقرر۔ اب ہو کے یہ رہے گا !

ہوئی بالکل شکست۔ اور لشکر بابل وہ پسپا ہے
پہلا پوجاری (شعر خوانی)

وہ سائرس فاتح عالم پر اب بڑھتا آتا ہے

وصوں قصروں پر اُٹھتا اور ہے سیلاب عادی

ہے کیا سخت کاسرینچا ؟ شجاعوں کی ہی کیا خداری ؟

خدا یا رحم اسن اپنی دعا گو دیر میں مانگی

ہیں پچھتانے کو مہلت ملے بس ایک ساعت کی !

مبارک ہیں وہ جو مبارک گھڑی میں
دونوں پوجاری (نغمہ)

خداے جہاں کی طرف تو لگائیں

چھپیں جا کے اُسکے جلالِ قوی میں

نہ پہلے تباہی کے وہ مار کھائیں

دوسرا نبی (شعر خوانی) زمانہ اب ہمارا ہے ! جری بیاک بر حالو !

خدا سے ڈرنے اور انساں کے آگے بھاگنے والا

جسے بھولے تھے پہلے اُس سے بیکار التجا جواب

تمھاری جانیں۔ دولت سلطنت۔ غارت ہیں سب کنی

وہی (نغمہ)

اولو سفر! ابن صباح پُر خطر
جنت کے اور انسان کے ساتھی قدیم

انسان و جنت اور رب

ہیں تیرے نکت خواہ سب

اور جانتے ہیں تجھ کو ملعون و رحیم

او شہر بابل! کیسا تو غارت ہوا!

پہلا نبی (نغمہ)

اُس اوج سے ہے یہ تباہی سخت تر

سنان یہ سُر کس تری

ہوں گی ہائیم سے بھری

یاں پولیں غول و پھینس گدھم و درپر!

یہی انجام ہوا لیکن سنو۔ واں دور سے کیونکر

دوسرا نبی (شعر خوانی)

خبر دیتی ہے تر ہی اب رگیں پکارے لشکر؟

ہمارا حامی اعظم شہ سا کس ہے آہو بچا

ظفر پیکر عاکر کے ہے آنے کا یہی رستا

بس اب تم چھپر دو دھن اپنے صیہون عظم کی

مبارک باد گاہ و حامی اولاد آدم کی

یکلم رب اسیروں کے چھڑانے کو وہ آتا ہے

شکر کے لیے بھاری سلاسل ساتھ لاتا ہے

نوجوان اسرائیلیوں کا گرو (نغمہ) اٹھو۔ اور کہو اپنی بے خانمانی

کہ یادِ الم میں ہے اب ملتی لذت

یہ سا کس ہے اک رحمتِ آسمانی

نصیبِ س سے عالم کو ہو خوابِ رحمت

عہ لو سفر دینس تارے (ذہرہ) کو بھی کہتے ہیں اور شیطان کو بھی۔ بائبل دیکھ اس تلے

پوچھتے تھے اسی وجہ سے بنی اسرائیل نے اسکو شیطان کہہ دیا۔ چونکہ یہ سارے صبح کو طلوع کرتا ہے

اس لیے اسکو ابن صباح کہا پھر شیطان کے واقعات اُسکی طرف منسوب کر دئے۔

اسرائیلیہ! کیوں گرو (نغمہ) سائرس ہم کو بچانے والا
 الفت و عشرت ساتھ ہیں اُسکے
 آتا ہے رحمت لانے والا
 آتا ہے ہم کو دکھ سے چھڑانے
 آدھے اسرائیلیوں کا گرو (نغمہ) مبارک ہے جو ہم سے حکمراں ہو
 رہے صلح اور امن سے اُسکو الفت
 مبارک ہے جو کھول دے دستِ پا کو
 مگر دل کو کر لے اسیرِ محبت
 سارے اسرائیلی (نغمہ) اپنے حامی اپنے مونس اوحداوندِ کریم!
 حمد سب گاتے ہیں دل سے سرمدیت کی تری
 تو کہ ہے بے ابتدا بے انتہا ذاتِ قدیم
 ہو تجھی میں ابتدا اور انتہا ہم لوگوں کی
 (سب جاتے ہیں)

بنی اسرائیل کی مختصر تاریخ

حضرت ابراہیمؑ سے جب وطن چھوٹا تو چند روز سرگردانی کے بعد آپ اپنے
 کنعان میں مقیم ہو گئے۔ آپ کے پوتے حضرت یعقوب اپنے گم شدہ فرزند حضرت
 یوسفؑ کی وجہ سے پورے خاندان کے ساتھ مصر میں جلے فروکش ہوئے۔ وہاں
 اُن کے بارہ بیٹوں سے اُن کی نسل بڑھنا شروع ہوئی۔ جو بارہوں بیٹوں کی
 نسبت سے بارہ سبطوں یعنی قبیلوں میں منقسم تھی۔ اور چونکہ حضرت یعقوب کا
 لقب اسرائیل تھا۔ اس لیے سب ”بنی اسرائیل“ کہلاتے تھے۔ چند روز بعد اُنکی
 نسلوں کو مجید بڑھتے دیکھ کر مصر والوں یعنی قبطیوں اور اُنکے فرماؤ اور غوغوں
 نے اُن پر طرح طرح کے ظلم شروع کیے۔ اس ظلم کے دور کرنے کے لیے اُنھیں
 میں سے خدا نے حضرت موسیٰؑ کو مبعوث کیا۔ اور وہ سارے بنی اسرائیل کو فرعون

کے بچے سے چھڑا کر اپنے قدیم آبائی وطن ارض کنعان کی طرف لے چلے۔ مصر سے اس نکلنے کو خروج کہتے ہیں۔ جو باختلاف روایات ولادت حضرت محمد مصطفیٰ صلعم سے ۲۰۶۱ یا ۲۱۷۱ سال پیشتر ہوا۔ بنی اسرائیل کتنی مدت تک مصر میں رہے؟ یہ بھی مختلف فیہ ہے۔ بعض روایتوں سے ۲۳۰ سال اور بعض روایتوں سے ۲۱۵ سال معلوم ہوتے ہیں۔ لہذا یہ سمجھنا چاہیے کہ حضرت یعقوب ص علیہ السلام کے مصر میں ولادت سرور عالم علیہ السلام سے ۲۲۷۶ یا ۲۳۸۶ یا ۲۴۹۱ یا ۲۶۰۱ سال پیشتر تشریف لے آگئے تھے۔

حضرت موسیٰ بنی اسرائیل کو مصر سے لے کے نکلے تو گمراہی میں ارض کنعان یعنی خدا کی وعدہ کی ہوئی سرزمین میں پہنچنا نہ نصیب ہوا۔ چالیس سال کی دشت فروری کے بعد ان کی قوم ارض کنعان میں پہنچی اور چند روزیں اسیر قلابی و متصرف ہو گئی۔ اب ان میں ایک طرح کی جمہوریت تھی۔ یہاں تک کہ ان کی تنہا کے مطابق ان میں سلطنت قائم ہوئی۔ پہلا بادشاہ ساؤل (طاووت) ہوا۔ اسکے بعد حضرت داؤد یا دشاہ ہوئے جو اس کے داماد تھے۔ اور پھر حضرت سلیمان تخت نشین ہوئے۔ جنہوں نے ولادت محمد صی سے ۱۶۸۸ سال پیشتر مسجد قصبی یعنی حرم النبی کو تعمیر فرمایا۔

حضرت سلیمان کے بعد ارض فلسطین میں جس کا مستقر بیت المقدس تھا ان کے بیٹے رحبام تخت نشین ہوئے۔ اور فقط دو سبط ان کے زیر فرمان رہے۔ دو سبطوں نے ان کے شمال میں ایک جداگانہ سلطنت قائم کر لی۔ جس کا مستقر شہر سامرہ تھا۔ اس سامرہ کی اسرائیلی سلطنت کا خاتمہ تاجدار نبیو اشلمانصر کے ہاتھوں ولادت محمد صی سے ۱۲۹۱ سال پیشتر ہوا۔ اور وجہ یہ ہوئی کہ سامرہ کے پچھلے اسرائیلی بادشاہ ہوش نے نبیو کی باجگاری قبول کرنے کے بعد فرعون مصر سو سے سازش کرنی چاہی تھی۔ جس کی سزا میں اشلمانصر نے ہوش کو قتل کیا۔ اور دسویں سبطوں کو مع زن و فرزند بکڑے گیا۔ اور آج تک پتہ نہیں کہ یہ دسویں سبط کیا ہوئے اور کن قوموں میں گھپ گئے۔ دوسری سلطنت بیت المقدس کا خاتمہ بابل کے فرمان روا بخت نصر کے ہاتھ سے ۱۱۶۹

سال قبل ولادت سرور عالم ہوا۔ بخت نصر نے اُن کے بادشاہ صدقیا کے بیٹوں کو قتل کیا۔ اُس کی آنکھیں پھوڑیں۔ اور اُسے اور اُس کی قوم یعنی باقی ماندہ دوسببوں کو مع عورتوں اور بچوں کے بابل میں بکڑ لایا۔ اور اُن سے غلامی کی محنت لی جاتے لگی۔ یہاں تک کہ سنہ قبل محمد میں سائرس نے آکر بابل کو تباہ کیا۔ اور بنی اسرائیل بیت المقدس میں واپس آئے۔ جس وقت کی تصویر اس ڈراما ”اسیری بابل“ میں دکھائی گئی ہے۔

96

نینچرل شاعری

ان دونوں عموماً انگریزی دانوں کو انگریزی مذاق کے امتزاج کی بدولت اردو شاعری میں ایک خاص قسم کے تغیر کی ضرورت محسوس ہونے لگی ہے۔ حقیقت یہ ہے کہ جس زبان کو انسان باطنی رابطہ اصول و قواعد کے ساتھ پڑھتا ہے۔ جس کی صرف و سخن اور جس کی فصاحت و بلاغت اور شان و افتاد و آرائی کے نکات کو حاصل کرتا ہے اُسی زبان کا مذاق اُس کی طبیعت پر غالب آ جاتا ہے۔ اور اُسے اُس زبان میں جس قدر لطف آئے لگتا ہے خود اپنی زبان میں نہیں آتا۔ اگرچہ اپنی زبان کو دیکھتا زیادہ ہے مگر اُس کے محاسن اور اُس کی خوبیوں پر اُس کی نظر نہیں پڑ سکتی۔ اگر اردو زبان کو بھی ہمارے نوجوان اُس طرز سے پڑھتے جس طرح کہ انگریزی یا دیگر زبانوں کو پڑھتے ہیں تو شاید تمام طور پر اُنھیں معلوم ہو سکتا کہ خود اردو کے خزانہ ادب میں کیا کیا خوبیاں اور کیسے کیسے لطف ہیں۔ مگر بعضی سے اردو زبان میں قریب قریب ہر علم و فن کی کتابیں تصنیف ہو گئیں اور انہیں تصنیف ہوئیں تو اُس کے نحو و صرف کی یا اُس کے معانی و بیان اور علم فصاحت و بلاغت کی۔ اور جب اس قسم کی کتابیں ہی نہیں ہیں تو یہ علوم پڑھائے کیونکر جائیں۔ بعض حضرات نے نحو و صرف کے دو ایک رسالے تصنیف فرادیے ہیں مگر اُن کو اس سے زیادہ وقت نہیں کہ عربی یا انگریزی کے نحو و صرف سے ترجمہ کرے گئے ہیں۔ ایسی کتاب ایک بھی نہیں ہے جو اردو زبان پر غور کے اُس کی ترکیبوں اور بندشوں اور ترتیب الفاظ کو پیش نظر رکھ کر لکھی گئی ہو۔ لہذا اس نقصان کا یہ لازمی نتیجہ ہے کہ ہمارے نوجوانوں کو جتنا ادبی ذوق غیر زبانوں میں پیدا ہوتا ہے خود اپنی زبان میں نہیں پیدا ہوتا۔

اردو نے دو مختلف اور متضاد زمانوں میں دو قسم کے رنگ دیکھے۔ اوّل اسکی دو حالتیں رہیں۔ پہلے زمانے میں طلبہ عموماً فارسی زبانوں کی باطنی رابطہ تعلیم پاتے تھے اور اُس کا نتیجہ یہ ہوتا تھا کہ خود اپنی زبان کی خوبیوں کی طرف

توجہ کرنے کی عوض وہ عموماً اردو میں اُن محاسن اور لطفون کے پیدا کرنے کی کوشش کرنے کی کوشش کرتے تھے جنہیں اُنھوں نے فارسی عربی میں نہایت دلچسپی کے ساتھ دیکھا تھا۔ اپنی زبان کو وہ روز بروز انہیں نقش و نگار اور رنگ بوٹوں سے سجتے جاتے تھے جن کو اُنھوں نے فارسی و عربی کے باغون سے لیا تھا۔ وہی تشبیہات وہی استعارات۔ وہی رمز و کمانے۔ اور وہی عالی خیالات جو اُن زبانوں میں تھے اس میں بھی پیدا کیے گئے۔ اور اسی اہم کا تیار الفاظ اردو کا بھی زور سمجھا جانے لگا جیسا کہ فارسی و عربی کا زور تھا۔

اب اسکے بعد دوسرا زمانہ شروع ہوا جبکہ انگریزی کی تعلیم بڑھنا شروع ہوئی اور ہندوستانی طلباء کے دل و دماغ پر انگریزی مذاق حاوی ہونے لگا۔ اس دور میں اگرچہ اردو کا کتب خانہ بہت وسیع اور مالامال ہو گیا۔ اور ہر علم و فن کی کتابیں اس زبان میں تصنیف ہوئیں۔ مگر اردو کی تعلیم میں وہی نقص بدستور باقی ہے کہ اسکی نحو و صرف اور اس کی فصاحت و بلاغت کی طرف کوئی خاص توجہ نہیں کی جاتی۔ اب بجائے عربی و فارسی کے طلبہ انگریزی کو پڑھنے لگے اور اپنے قومی مذاق کے عوض اُن کے دل و دماغ پر یورپ کا مغربی مذاق حاوی ہونے لگا اُنھوں نے انگریزی کی لسانی خوبون اور مغربی انشا پردازی کے رنگ کو دیکھا اور جس طرح دور اولین والے اردو میں عربی و فارسی کی لطافت کو ڈھونڈنے لگے یہ انگریزی کی خوبون اور دلچسپیوں کو ڈھونڈھنے لگے۔ مگر خود اپنی زبان کی ذاتی خوبون سے جس طرح پہلے دور والے ناواقف تھے یہ بھی ناواقف ہیں۔

ان دونوں زمانوں کی حالت دیکھنے اور سمجھنے کے بعد یہ صاف طور پر معلوم ہو جاتا ہے کہ جس تئیر کی ضرورت فی الحال محسوس ہوتے لگی ہے وہ صرف اس قدر ہے کہ یہ گروہ جو فارسی و عربی کے مذاق اور اسکی انشا پردازی کے ذوق سے ناواقف ہے۔ چاہتا ہے کہ اردو انشا پردازی میں وہ لطف اور دلچسپیاں پیدا ہوں جو انگریزی میں نہیں نظر آتی ہیں۔ جس کو اگر ہم زیادہ واضح اور نمایان طور پر بتانا چاہیں تو یوں کہہ سکتے ہیں کہ یہ نئی جماعت جس قسم کا تئیر و تبدل اپنے اخلاق و عادات اپنی وضع و لباس اپنی معاشرت و صحبت میں کرتی جاتی ہے اسی قسم کا تئیر

زبان میں بھی چاہتی ہے۔

ان نئے ترمیم و تغیر چاہنے والوں سے اگر یہ سوال کیا جائے کہ تم زبان میں کس قسم کا تغیر و تبدل چاہتے ہو تو اور کوئی ایسا جواب جس سے اُن کا مالی پتھر اور ان کا مفہوم ہمارے ذہن نشین ہو جائے ہرگز نہ دے سکیں گے۔ اور جو یہ جو کہ صاف صاف الفاظ میں یہ تو کہہ نہ سکیں گے کہ ہم اُردو کو انگریزی بنا دینا چاہتے ہیں۔ لیکن ہاں یہ کوشش کریں گے کہ اپنی اسی خواہش کو ایسے الفاظ میں ادا کریں جن سے ظاہر ہو کہ کسی کی تقلید ہتھیں چاہتے بلکہ اپنی زبان میں ایک ہندب اور موجد انقلاب پیدا کرنا چاہتے ہیں۔ چنانچہ اسی غرض کے لیے ”نیچرل شاعری“ کا لفظ اختیار کیا گیا ہے۔ اور کہا جاتا ہے کہ ہم اُردو میں ایسی شاعری چاہتے ہیں جو نیچرل ہو۔

مگر ”نیچرل شاعری“ کیا چیز ہے؟ اس سوال کا جواب دینا ہمارے نو عمر انگریزی دانوں کو مشکل ہوگا۔ کیونکہ جو حقیقی تغیر اُن کے ملحوظ خاطر ہے وہ صرف اتنا ہی نہیں کہ اُردو شاعری میں فطرتی جذبات پیدا ہوں، بلکہ وہ اس کے علاوہ کچھ اور بھی چاہتے ہیں۔ اُردو میں نیچرل جذبات کب نہ تھے۔ تیرے لے کے آغ کے زمانے تک کوئی شاعر نہیں گذرا جسکے کلام میں ایسے اشعار نہ پائے جاتے ہوں۔ جن میں نیچر کے جذبات اچھی طرح موجود نہ ہوں۔ صرف اسی قدر نہیں اُردو شاعری کی عمر کے ہر دور میں ایسے شاعر موجود رہے جو صرف فطرتی جذبات اور نیچرل مذاق ہی کے ولادہ تھے۔ خصوصاً ہمارے نثر ہندوستان شاعر و آغ و بلوئی نے تو نیچر کو سامنے کے اور پیش پا افتادہ معاملات کے ذریعہ سے اس خوبصورتی کے ساتھ دکھایا ہے جس سے زیادہ ترقی کرنا بہت دشوار ہے۔ پھر جب یہ رنگ شروع ہی سے اُردو میں موجود ہے تو ہم نہیں سمجھ سکتے کہ اور کون سا نیچرل تغیر چاہا جاتا ہے؟

اس سچے کے حل نہ ہونے یعنی انگریزی دان طلبہ کی خیالی نیچرل شاعری کا مطلب سمجھ میں نہ آنے کی یہ برکت ہے کہ مختلف لوگوں میں نیچرل شاعری کے مختلف معنی سمجھے جاتے ہیں۔ بعض حضرات قومی شاعری اور خواجہ لطافت حسین صا

مائی کے رنگ ہی کو نیچرل شاعری خیال فرماتے ہیں بعض حضرات نے اخلاقی
 نظموں کا نام نیچرل شاعری رکھ لیا ہے۔ وہ نصیحتانہ اشعار کہتے ہیں اور انکو
 نیچرل شاعری کے لقب سے پلاک کے سامنے پیش کرتے ہیں۔ بعض لوگ
 جو انگریزی میں زیادہ استعداد رکھتے ہیں ان کے خیال میں نیچرل شاعری اسکا
 نام ہے کہ جو عنوان انگریزی شاعری کا ہے جو استعارات و تشبیہات انگریزی
 میں استعمال کیے جاتے ہیں انکو اردو میں استعمال کرنا۔ اور اردو اشعار میں
 یہ شان پیدا کر دینا کہ وہ انگریزی اشعار کا ترجمہ معلوم ہوں نیچرل شاعری ہے۔
 لیکن ایسی شاعری کو عام اس سے کہ وہ بُری ہو یا اچلی سبائے "نیچرل شاعری"
 کے "انگریزی شاعری" کہنا شاید زیادہ موزون و مناسب ہو گا۔

نیچرل شاعری جان تک ہم خیال کرتے ہیں اردو میں بہت کچھ موجود ہے۔
 اگر اساتذہ سخن کے دیوانوں میں سے ایسے اشعار جن لیے جائیں میں سے کوئی
 خیال بہت سادگی کے ساتھ بندھ گیا ہے۔ یا جن میں سوز و گداز و جوش و دل یا
 حسن و لہریب کی سچی تصویریں نظر آگئی ہیں تو ہم سمجھتے ہیں نیچرل رنگ کے
 کلام کا ایک اچھا ذخیرہ جمع ہو جائے گا اور ان اشعار سے ہزار درجہ اچھا ہو گا
 جنہیں آج کے نئے خیال والے "نیچرل شاعری" کا نام لے کے ملک کے سامنے
 پیش کر رہے ہیں۔ مگر نیچرل رنگ کو ترقی دینے کے لیے ضرور ہے کہ عام شاعری
 میں غزلیت کی قید اٹھا دی جائے۔ غزل اصل میں خیال آفرینی اور
 قادر الکلامی کی مشق کے لیے ہے۔ اس لیے نہیں کہ شاعری کا اصلی مقصد قرار
 دے دی جائے۔ اثر کلام میں اُسی وقت پیدا ہو سکتا ہے جب موجودہ تہذیب کو
 دور کر کے چھوٹے چھوٹے نوتز اور جوش پیدا کرنے والے واقعات و تعلقات فنیوں
 یا سدس و دشمن کی حیثیت پر نظر کیے جائیں۔ اور مشاعرے یا گلدستوں میں بجا
 اسکے کہ قافیہ پیمانی اور رنگ بندسی کے لیے الفاظ دیے جائیں۔ عمدہ خیالات
 اور پُر اثر واقعات دیے جائیں۔ جتنی توجہ ہمارے دیوانوں کو غزل گوئی
 کی طرف ہے اُتنی ہی توجہ اگر اس قسم کے سبکدوشوں کی طرف ہو جائے تو چند ہی
 روز میں نظر آجائے گا کہ شاعری کیا ہے کیا ہو گئی اور کہاں سے کہاں

جا پہنچی۔ انہیں نظیں کہنا غزل گوئی سے کچھ زیادہ مشکل بھی نہیں ہے۔ گریات کیا ہو کہ لوگوں کو غزلین کہنے کی عادت پڑی ہوئی ہے اور کسی واقعہ کی موزون کرنے کے عادی نہیں ہیں۔ صرف عادت نہ ہونے کی وجہ سے کسی قدر دشواری محسوس ہوتی ہے جو تھوڑی ہی توجہ سے دور ہو سکتی ہے۔ لیکن توجہ نہ کرنے کا کوئی علاج نہیں۔

مگر اس قسم کی نظیں کہنا یا شاعری کے رنگ اور مذاق میں کسی قسم کا تغیر تفسیر پیدا کرنا سب کچھ کی باتیں ہیں۔ پہلی ضرورت اس بات کی ہے کہ ملکی طلبہ کو اردو زبان اصول و ضوابط کے ساتھ اور لیاقت پیدا کرنے والے طریقے سے پڑھائی جائے۔ اب ہر علم و فن کی کتابیں بھی اردو میں پیدا ہو گئی ہیں۔ اور ہر قسم کی ضرورت ایک حد تک اردو ہی کے ذریعے سے پوری ہو سکتی ہے۔ اگر کچھ نقصان ہے تو وہی نحو و صرف معانی و بیان اور ادبی کتابوں کا۔ جو لائق مصنفین کی تھوڑی سی توجہ سے دور ہو سکتا ہے۔ لیکن اس بات کو بوجھری طرح ذہن نشین کر لینا چاہیے کہ جب تک اردو زبان باضابطہ طور پر ملکی طلبہ کو نہ پڑھائی جائے گی اس وقت تک اُن میں وطنی زبان کی قدر کرنے کی لیاقت نہیں پیدا ہوگی اور دوسری زبان کے لٹریچر کے مقابلہ میں وہ ہمیشہ اپنے لٹریچر کو بیچ اور پوچ سمجھیں گے۔ اگر غور سے دیکھے تو اردو زبان میں کوئی خوبی نہیں جو موجود نہ ہو۔ اس میں بہت ہی اچھے اور خوبصورت محاورات ہیں۔ اس میں ہر قسم کی نزاکتیں اور صنعتیں ہیں۔ الغرض جتنی لٹریچر خوبیاں کسی زبان میں ہو سکتی ہیں ہماری زبان میں بھی موجود ہیں۔ ضرورت ہے تو اس بات کی کہ نوجوانوں میں تعلیم کے ذریعے سے اُن خوبوں کے سمجھنے اور اُن سے لطف اٹھانے کا مادہ پیدا کیا جائے۔

ازماست کہ راست

من وسلوی کا نام زبان پر آتے ہی خوش اعتقاد اور دیندار خدا ترسون

کے منہ میں پانی بھرتا ہوگا۔ اور واقعی جب وہ خدا کی نعمتیں تمہیں تو مرنے والی ضرور ہوں گی۔ مگر بنی اسرائیل چند ہی روز میں اس نعمت الہی سے اُکتا گئے۔ اور کہا "ہمیں تو کھانے کے لیے زمین کی پیداوار ملنی چاہیے۔" خیر خدا نے اُن کی یہ احمقانہ آرزو پوری کر دی۔ مگر جب وہ کھیتوں پر ہل چلائے۔ بیلوں کی دُم مڑوڑنے۔ اور چتنے بولنے کو کھڑے ہوئے ہوں گے اور سر کا پسینہ ایڑی کو پہنچا ہوگا۔ اُسوقت ممکن نہیں کہ نہایت ہی حسرت و اندوہ کے ساتھ نہ کہہ رہے ہوں کہ یہ سب اپنا ہی کیا دھرا ہے۔ اور "ازراست کہ براست۔"

اسی ایک واقعے پر منحصر نہیں۔ بنی اسرائیل کو اُن کے عروج کے زمانہ میں زیادہ تر اسی بات کا یقین دلایا گیا تھا کہ جتنی بلائیں اور آفتیں آتی ہیں اور جتنی مصیبتوں سے سابقہ پڑتا ہے سب اپنے ہی دنیاوی اعمال کا نتیجہ ہیں وہ "ریڑی بوشن" کے قائل تھے۔ یعنی اعتقاد رکھتے تھے کہ ہر بُرے بھلے کام کا بدلہ دنیا ہی میں مل جاتا ہے اور اگر خدا کا نہ کی سزا دینے میں دیر لگائے تو تو بہ کرنے کے لیے خود دہم کو اپنی زندگی ختم کر دینی چاہیے۔ یہ اصول اگرچہ بعض حالات میں بظاہر اسباب پورا نہیں اُترتا۔ مگر اس میں بھی شک نہیں کہ اکثر انسان اپنی ہی بد اعمالیوں کے بھگتنے پر مجبور ہوتا ہے۔ آخری مذاہب نے اگرچہ جزا و سزا کو اُس دوسری زندگی سے وابستہ بنایا تو کوئی مضائقہ نہیں۔ بیشک انسان مرنے کے بعد اپنے اعمال کا بدلہ پائے گا۔ مگر کچھ ضرور نہیں کہ اپنے حرکات و سکنات کا پھل اس دنیا میں بھی نہ پائے۔

اصل یہ ہے کہ جن امور کو محض خدا شناسی اور رموز و حید سے تعلق ہے یا یون کہیے کہ جن باتوں کا معاملہ صرف خدا کے ساتھ ہے اُن میں ہم ثواب یا سزا اُسی عالم میں پائیں گے جس عالم سے کہ اُن امور کو تعلق ہے۔ مگر ظاہری جرائم جن سے ہم دنیا والوں کو ضرر پہنچاتے یا دنیا میں فتنہ و فساد پیدا کرتے ہیں اُن کی پاداش ضرور ہے کہ ہمیں دنیا ہی میں مل جائے۔ ہم کسی پر ظلم کریں تو یقین کر لینا چاہیے کہ کوئی ہم پر بھی ظلم کرے گا۔ ہم کسی کو شائین تو دل میں سوچ رکھیں کہ ہمیں بھی کوئی ستائے گا۔ ہم کسی کی توہین کریں تو

خوب جان لین کہ کوئی بہن بھی ذلیل کرے گا۔ اور ہم کسی کو نقصان پہنچائیں تو اس میں ذرا بھی شک نہ کریں کہ کہیں کسی کے ہاتھ سے بہن بھی نقصان پہنچے گا۔

اخلاقی اور دنیاوی جرائم کا جو باہمی رد و بدل ہوتا رہتا ہے اسکی زیادہ نمایاں اور واضح تصویر ہمیں اُن شخصی سلطنتوں میں نظر آسکتی ہے جن میں بادشاہ کی زبان ہی قانون ہوتی ہے۔ اور جہاں فرمانروا کی ادنیٰ برہمی استر جان ستانی یا جان بخشی کا کافی بہانہ ہوتی ہے۔ جو برتاؤ فرمانروا اپنے دربار والوں کے ساتھ کرتا ہے جس نظر سے اُنہیں دیکھتا ہے۔ جس ادب و تعظیم کا ان سے خواستگار ہوتا ہے اُنہیں تمام باتوں کو اُسکے درباری جو تمام رعایا کے مقابلے میں معزز و محترم خیال کیے جاتے ہیں اپنے ماتحتوں اور ملازمین سے پاتے ہیں اور یہی سلسلہ درجہ بدرجہ انسان کے ہر درجے سے لے کے ادنیٰ سے ادنیٰ طبقے تک پہنچتا ہے۔ میان تک کہ ہر شخص اپنے بچوں۔ اپنی بی بی اور اپنے دست نگر عزیزوں سے اُسی ادب و تعظیم کا خواستگار ہوتا ہے جو بہن محنت شاہی اور وہیم خسروی کے آگے نظر آتی تھی۔ یہ رنگ دیکھتے کے بعد اب تم نیچے کے طبقے سے ہر درجے کے معزز لوگوں کو دیکھتے ہوے چلو تو تم کو عجب سیر نظر آئے گی اور دیکھو گے کہ ہر شخص یا ماتحتوں کو ذلیل کرنے کے بعد جب بلاوت لوگوں کے سامنے جانے کے ذلیل ہوگا تو تم اُسے زبان حال سے یہی کہتے سناؤ گے کہ ”ازماست کہ راست“ کیونکہ وہ جو کچھ کر چکا ہے اُسی کا خمیازہ بھگت رہا ہے۔ صرف آخری اور سب سے بلند درجے میں پہنچ کے تمہیں ایک ذات بادشاہ کی البتہ ایسی نظر آئے گی جو بظاہر سب کو ذلیل کرتا ہے اور اُسے کوئی ذلیل نہیں کرتا۔ مگر اُسکی حالت کو اگر غور سے دیکھو تو اصل میں وہ سب زیادہ ذلت اُٹھا رہا ہے۔ اول تو خدا کی طرف سے بیماریاں پریشانیاں آفتیں اور مصیبتیں غرض جتنی بلائیں آتی ہیں سب اُسکے حق میں انتقام کی صورت بن کے آتی ہیں۔ مگر نہیں۔ انکے علاوہ سب سے زیادہ اُسے ذلیل کرنے والا اور ہر وقت ملامت کرنے والا اُس کا کائنات ہے۔ جو ہر گھڑی

ایک آفت کی طرح اُس پر مسلط رہتا ہے۔ اور اُس کی ہر غلطی۔ اُس کے ہر ظلم اور ہر سنگی ہر شہوت پرستی کو ایک نہایت ہی مہیب جامہ پہنا کے اُس کے سامنے پیش کرتا ہے اور اُس کے حق میں ایک دنیاوی عذاب بن جاتا ہے۔ اور ممکن نہیں کہ آزاد و تکلیفوں سے گھبرا کے کبھی کبھی اُسکی زبان سے یہ کلمہ نہ نکل جاتا ہو کہ ازاں است کہ براست۔ سچ یہ ہے کہ اگر ہم غور و تحقیق کی نظر سے دیکھیں تو صاف نظر آجائے گا کہ اُس عالم آخرت کے دوزخ سے پیشتر خدا نے ہمارے لیے دنیا میں بھی ایک سخت اور نہایت ہی اذیت رسان دوزخ بنا رکھا ہے۔ جسکے عذاب سے شاد و نادر ہی کوئی بچ سکتا ہے۔

Checked
1997

شادی و غم

ان الفاظ سے بیان ہماری مراد شادی عاشق حسین صاحب کا ناول "شادی و غم" نہیں ہے جسے باپو جے نرائن صاحب فی الحال از سر نو چھپوا رہے ہیں۔ بلکہ اصل میں ہمارا مقصد صرف اس قدر ہے کہ ان الفاظ کے اثر پر نظر ڈالیں۔ اور دیکھیں کہ فلسفیانہ طور پر قدرت نے انھیں کس ترتیب سے رکھا ہے۔

دنیا میں کوئی چیز اور کوئی جذبہ انسانی نہیں ہے جس میں اسی قسم کی دو مخالفت و متضاد کیفیتیں نہ ہوں۔ وہی نسبت جو دوزخ و جنت۔ اعلیٰ و ادنیٰ۔ لطیف و کثیف۔ مرے وار و بے مرے۔ پر کثف و بے لطف۔ اور اچھے اور بُرے میں ہے وہی ان دونوں لفظوں میں بھی ہے۔ دنیا میں کوئی کیفیت اور کوئی حالت نہ ہوگی جو اسی قسم کی دو متقابل جہتوں اور ضدوں کی تابع نہ ہو۔ اور شاید اسی فلسفہ پر نظر کر کے زرتشتی مذہب کے عقلمندوں نے نور و ظلمت کا اصول قائم کر کے ایسی تمام کیفیتوں کو اُسی کے تابع کر دیا۔ اگرچہ اس میں زیادہ کچھ ہمارے وہ اس عظیم الشان غلطی میں مبتلا ہو گئے کہ خدا اور شیطان کے نامی اسی ہی دو متباہن و متضاد

قوتین تسلیم کر لینے سے دو خداؤں کے قائل ہو گئے۔ اور ان لوگوں کی اصطلاح میں جو سچی توحید اور قوت یزدانی کے سب سے بالاتر ہونے کے معتقد و معترف ہیں ثنوی یعنی دو خداؤں کے ماننے اور مشرک ہونے کے ملزم ٹھہرے۔

اصل حقیقت یہ ہے کہ ہر کیفیت اور ہر چیز میں یہ متضاد صورتیں محض اس لیے پیدا کی گئی ہیں کہ بغیر اس کے ایک دوسرے کا حسن و قبح معلوم ہی نہیں ہو سکتا۔ دن اس لیے دن ہے کہ رات کے بعد آتا ہے۔ اور رات اس لیے رات ہے کہ دن کے بعد آتی ہے۔ پھر ان دونوں کا باہمی مقابلہ ہر شخص کو اپنے خیال و مذاق کے مطابق اس امر کا فیصلہ کرنے پر آمادہ کرتا ہے کہ دونوں میں سے کون اچھا ہے اور کون بُرا۔ اور یہی حالت اور نسبت اسی طرح کی تمام کیفیتوں میں خیال کر لیجیے۔

فلسفیوں میں ایک نازک بحث پیدا ہوئی ہے کہ دنیا میں خوشی زیادہ ہے یا غم۔ مگر غور اور انصاف سے دیکھیے تو یہ بحث ہی ایسی ہے جیسے کوئی پوچھے کہ دنیا میں دن زیادہ ہے یا رات زیادہ ہے۔ اگر تحقیق کی نگاہ سے دیکھا جائے تو دونوں کے سرچشمے خدا کے یکساں درجے پر سیر اور کبھی نہ خٹک ہوئے والے پیدا کیے ہیں۔ مگر ہاں یہ ہماری استعداد اور قابلیت کا نتیجہ ہے کہ ان میں سے کس کو اور کس مقدار میں حاصل کرتے ہیں۔

جو لوگ صوفیہ کے خیالات کے زیادہ متبع ہیں اور خاصہ وہ جو دنیا کی ہر چیز کے چھوڑ دینے کو حقیقت و مذہب تصور کرتے ہیں۔ ان کا اکثر یہ دعویٰ ہوتا آتا ہے کہ انسان کو خوشی بہت کم ملی ہے اور غم زیادہ۔ وہ انسانی افکار و ترددات۔ زندگی کی مشکلون اور دشواریوں۔ اس عالم ہستی کی ناکامیوں اور مایوسیوں کو پیش کر کے کہتے ہیں کہ دنیا دار المحن ہے۔ اور اس میں بتقابلہ رنج و الم خوشی بہت ہی کم ہے۔ ان لوگوں کا یہ خیال قریب قریب ان لوگوں کا سا ہے جو اپنے تمام افعال و اعمال کو قسمت کے محول کر کے ہاتھ پائوں چھوڑ کے بیٹھ رہنے کے مؤید ہیں۔

گروہ گروہ جو دنیا کے "عزرتہ الآخرة" ہونے کا قائل ہے ایسی پست ہوتی اور ایسے سطل محض بن جانے کے خیال کی تائید نہیں کر سکتا۔ واقعی جب خدا نے خوشی اور غم کے خزانوں کو یکساں طور پر مملو و معمور بنا کے ہمیں ان پر متصرف کیا ہے تو پھر یہ کہنا کہ ہمیں غم زیادہ دیا گیا ہے بظاہر ایک ناشکری کا نا خیال ہے۔

سچ یہ ہے کہ ہمیں خوشی یا غم ان دونوں میں سے جو چیز نصیب ہوتی ہے وہ خود اپنے ہی ہاتھوں نصیب ہوتی ہے۔ اپنی زندگی کے حالات پر غور کرو۔ اپنی ضرورتوں کو کتنے چینی کی نظر سے دیکھو۔ اور اس بات کو خیال کرو کہ جن چیزوں کی احتیاج و ضرورت کے ہم دعویدار ہیں ان میں سے حقیقتہً کتنی ضرورتی ہیں اور کتنی غیر ضروری۔ دنیاوی تکلفات میں پڑ کے۔ تعلقات کو بڑھاکے اور اپنے حوصلوں اور اپنی آرزوؤں کو فضول وسعت دے کے ہم نے اپنی یہ حالت بنالی ہے کہ ہوسوں کا دامن کسی وقت ہاتھ سے نہیں چھوٹتا۔ اور زندگی کی کوئی گھڑی ایسی نہیں ہوتی جس وقت ہم کسی ضرورت کو نہ محسوس کر رہے ہوں۔

مسرت کیا چیز ہے؟ نہ روپیہ ہے نہ پیسہ ہے۔ نہ عالمی شان و شعروایوان ہیں۔ نہ خدم و حشم ہیں۔ نہ حکومت و سطوت ہے۔ اس لیے کہ اگر ان چیزوں سے حقیقی مسرت حاصل ہوتی تو ہم کسی بادشاہ و امیر کو کبھی ملوں و افسردہ نہ پاتے۔ ان کے دل میں اور ان کی اس امیرانہ بلکہ شاہانہ دھوم دھام میں سچ پوچھیے تو ہمارے غموں سے بڑے غم اور ہمارے حیرتوں سے بڑی حیرتیں موجود ہیں۔ جس طرح ایک کو ہستانی سلسلہ دُور سے ٹھیس نہایت سطح پر فضا اور دلچسپ معلوم ہوتا ہے اور نزدیک سے جا کے دیکھیے تو اتنا سے زیادہ غیر سطح۔ بہت ہی پرخطر اور وحشت ناک نظر آتا ہے اُسی طرح اے غریبی کی زندگی بسر کرتے والو۔ امیروں اور بادشاہوں کی سطوت و حشمت اور ان کے عالمی شان و شعروایوان ٹھیں دُور ہی سے عشرت و مسرت کے نام سے نظر آتے ہیں مگر ان کے قریب جا کے خود ان کی جگہ پر کھڑے ہو کے اور ان کی

اصلی حالت کا اندازہ کر کے غور کرو تو صاف دیکھ لو گے کہ خوشی اور مسرت اُن کے اس وسیع اور بڑے خزانے میں تم سے بھی کم اور بہت ہی کم ہے۔

اصلی خوشی ایک دلچسپ خیال سے عبارت ہے جو اکثر اُس دل میں زیادہ ہوتا ہے جس میں خواہشیں کم ہیں۔ جس قدر تم اپنی ضرورتوں کا دائرہ تنگ کرتے جاؤ گے اُسی قدر تمھاری مسرت بڑھتی جائے گی۔ ہم نے بڑے بڑے اور نہایت ہی عالی مرتبہ اور صاحب حکومت امیرون کو اپنی طبقے کے مزدوروں اور مزدورینوں پر حسد کرتے دیکھا ہے۔ یہ معمولی درجے کے لوگ جنھیں تم اپنے فضول اور بیوقوفہ غور سے اپنی دکان اور حقیر و ذلیل خیال کرتے ہو ان کی حالت کا جب اندازہ کرو گے تو عام طور پر انھیں اپنے سے زیادہ خوش پاؤ گے۔ سعدی کے کلام میں اُس بادشاہ بن جانے والے فقیر کا یہ جملہ کہ ”آں دم غم نمانے بود و اکنون غم چہلنے“ اب ذرا سے لکھنے کے قابل ہے۔ ان غریبوں کو فقط اتنی فکر ہے کہ قوت لایمت کے لیے دن بھر میں کچھ پیسے فراہم کر لیں۔ اُن کے حاصل کرنے کی کوشش میں وہ ہر قسم کی محنت کرنے کو آمادہ ہو جاتے ہیں۔ پھر اس محنت کے بعد جب شام کو اپنی بی بی بچوں میں آ کے بیٹھتے ہیں تو اُن سے زیادہ سرور اور خوش حال کوئی نہیں ہوتا۔ اُن کی محنت اُن میں رات کے آرام کی قدر پیدا کرتی ہے۔ اور اُس محنت کا حاصل کیا ہوا مختصر سرمایہ اُن کی فکر میں دُور کر دیتا ہے۔ اور یہ دونوں ایسی برکتیں ہیں جن کی بدولت شام کو انھیں وہ اطمینان و فارغ البالی اور دہ خوشی و خرمی حاصل ہو جاتی ہے جو اُن سے زیادہ استطاعت رکھنے والوں کو کبھی زندگی بھر نصیب نہیں ہوتی۔

ان لوگوں کی حالت دیکھ کے تمھیں بخوبی سبق مل سکتا ہے کہ اگر تم بھی اپنی فکر میں محدود۔ اپنی ضرورتیں کم اور اپنی خواہشیں دل سے نکال دو گے تو تمھیں بھی اصلی خوشی حاصل ہو جائے گی۔ اس لیے کہ اگر تمھیں حقیقت میں خوشی و مسرت کی تلاش ہے تو اُسے عمارت کے محل۔ سلطنت کے دربار اور ظاہری عیش و عشرت کی صحبتوں میں نہ ڈھونڈو بلکہ اُسے غریب کے

جھوٹے مین جا کے تماشہ کرو۔ وہ وہیں ملے گی۔ اور اکثر وہیں رہتی ہے۔ اس سے صاف ظاہر ہو گیا کہ خدا کے خزانے میں خوشی کی کمی نہیں۔ وہ وہاں کثرت سے موجود ہے۔ اور وہیں کثرت سے مل سکتی ہے۔ مگر خرابی یہ ہے کہ ہم میں سے اکثر لوگ اپنی نا سمجھی اور غلط خیالی سے اسے ٹھیک جگہ جا کے نہیں دھونڈتے۔ اُن کے دھوکا دینے کے لیے دنیا والوں نے شہوت پرستی کی صحبت کا نام محض عیش رکھ دیا ہے۔ اکثر ان کے خیال میں یہی ہوئی ہے کہ خوشی صرف ناز و نعمت کے قصروں، دولت مند می و ملکات کے محلات، اور حکومت و سطوت کے اوانوں میں رہتی ہے۔ اور وہیں اُس کے دھونڈنے کو وہ جاتے بھی ہیں۔ جس کی بدولت طرح طرح کی ذلتیں اُٹھاتے ہیں۔ مغلوب و مقہور ہوتے ہیں۔ جھوٹ بولنے اور خوشامد کرنے پر مجبور ہوتے ہیں۔ اور ان سب خرابیوں اور تباہیوں کے برداشت کرنے کے بعد غور کرتے ہیں تو اپنے دل میں خوشی کا نام و نشان بھی نہیں پاتے۔ اس غلط راستے کو چھوڑ کے اگر غربت کے جھوٹوں، اور سفیری کے پھپھروں کے نیچے دیکھیں تو وہ لعل بے ہا ضرور ہاتھ آجائے گا جس کے لیے اُنھوں نے دنیا کے بڑے بڑے عالیشان محل اور زبردست قلعے چھان مارے تھے۔

انسان جس وقت اور جتنی دفعہ اپنے دل میں کہتا ہے کہ ”یہ چیز ملنی چاہیے“ اسی وقت اور اتنی ہی دفعہ ایک فکر اور اُس کے ساتھ ہی ایک غم اپنے لیے پیدا کر لیتا ہے۔ اگر یہ نہ کہے اور اس جملے کے خیال سے اپنے دل کو سچا لے تو بہت ہی جلد غم سامنے سے بھاگ جائے گا۔ اور وہ خوشی مل جائے گی جسے تباہی و پریشانی کے ساتھ ذلتیں اُٹھا اُٹھا کے ہر طرف دھونڈھتا پھرتا ہے۔

لوگ کہتے ہیں اور عام طور پر مشہور ہے کہ ”پیٹ کے لیے انسان ذلیل ہوتا ہے اور اسی کی وجہ سے کبھی اطمینان نہیں نصیب ہوتا“ مگر غور سے دیکھو تو جس قدر سہل المحصول قوت لایوت ہے کوئی چیز نہیں۔ خدا نے چنانکہ یہ ایک لازمی خواہش انسان میں پیدا کی ہے۔ اسی وجہ سے اُس کے

دور ہونے اور بھوک کی ضرورتیں رفع ہونے کا جتنا سامان خدائے پیداکر دیا ہے اور کسی چیز کا نہیں۔ یہ پیٹ کا دونخ بھرنے کی خواہش پوری کرنے کے لیے ساری دنیا اوان نعمت کا ایک پر تکلف خوان بنی ہوئی ہے۔ اگر چاہو تو قدم قدم پر پیٹ بھر سکتے ہو۔ بہت تھوڑی محنت اور بائل سمولی درجے کی زحمت اس کے لیے بخوبی کافی ہو سکتی ہے۔ غریب دامیر اور بادشاہ و وزیر کے روزانہ مصارف پر نظر ڈالو تو حیرت سے دیکھو گے کہ سب سے کم خرچ اُسی چیز میں ہوا جو صرف پیٹ بھرنے اور بھوک کی آگ بجھانے کے لیے ملے گی۔

تبعین ذلیل کرنے والی اور زیادہ پریشان و سرگردان بنانے والی عموماً وہی خواہشیں ہیں جن کو اس فطری تقاضے یعنی بھوک سے علاقہ نہیں۔ بلکہ وہ وہی خواہشیں ہیں جن کو تم نے اپنی ہوس پرستیوں کے لیے خود ہی تصنیف کر لیا ہے۔ اُن سے چھپچھا چھڑاؤ۔ اُن کو دل سے کھلاؤ۔ اور دیکھو کہ سچی مسرت اور بے غل و غش خوشی تمہارے سامنے ہاتھ باندھے کھڑی ہے۔

رہنمائی گوئی

اُردو شاعری کو جس چیز نے سب سے زیادہ ناپاک بنایا اور اُس میں گندگی و نجاست کا ایک بہت بڑا ذوق پیدا کر دیا وہ رہنمائی ہے۔ شہوت پرست امیرون کی صحبتوں میں سحرہ پن کی صورت میں یہ بیہودگی و بشری شروع ہوئی۔ اور آخر اسی طریقے سے اور ایسے ہی ناپاک مذاق والے رئیسوں کی محفلوں میں پرورش پاک کے اس درجے کو پہنچی کہ اُس رنگ کے دیوان مرتب ہونے لگے۔ اور ہر صحبت میں اُس قسم کے شعرون کا چرچا ہونے لگا۔

اس سے بڑھ کے جیانی اور بے شرمی کا شاید کوئی نمونہ نظر نہ آئے گا کہ ایک مرد جو اپنے کو شاعر کہتا ہے ڈاڑھی مونچھ لگائے سر سے دوپٹہ اوڑھتا ہے اور عورتوں کی توسیعی نقل کر نہیں سکتا (کیونکہ عورت کے جذبات مرد میں پیدا ہوں) یہ امر فطرت اور قانون قدرت کے خلاف ہے) ہاں زمانوں اور میجرٹوں کی

طرح ناک پر انگلی رکھ رکھ کے اور تالیان بجا بجا کے زمانے لہجے اور بازاری عورتوں کے مخزون کے ساتھ شعر پڑھتا ہے۔

ایسے اشعار کی بنیاد ہی چونکہ بدکاری اور بھیاٹی سے پڑی ہے۔ لہذا عموماً اس قسم کے اشعار میں فحش اور ناپاک اور ذلیل القادح بہت کثرت سے ہوتے ہیں خلیجین سن کے ہمارے بے غیرت امیر زادے خوش ہوتے اور کھلکھلاتے ہیں۔ کاش عورتوں ہی کا مذاق دکھانا تھا تو شریف ہو بیٹوں اور پاکہ اس اور باعفت خاتون کے مذاق کا لحاظ رکھا جاتا۔ مگر نہیں یہاں تو اس سے غرض ہے کہ بھیا اور بدکار عورتوں کی ادائیں اور ان کی بد اخلاقی و بد اطوار کی حرکتیں دکھائی جائیں۔

انسوس ہماری شاعری پر جو الہام ربانی کا نمونہ بتائی جاتی ہے ان ہرزہ سراؤں کے ہاتھوں ایسا ظلم ہوتا ہے اور بد مذاق و بدکار امیر زادوں کو اپنے تصانیف جذبات کے سامنے اس کی بھی تمیز اور حس نہیں باقی رہتی کہ ایسے شرمناک کلام اور بھیاٹی کے شعروں سے قوم اور ملک کو کتنا بڑا ضرر پہنچ رہا ہو۔ دوسرے ملکوں اور دوسری قوموں کے لوگ جب اس شرمناک کلام کو دیکھیں گے تو انھیں اس کی تو مطلقاً حس نہ ہوگی کہ یہ بازاری عورتوں اور زنانوں کی زبان اور انھیں کی وضع ہے۔ بلکہ وہ یقین کر لیں گے کہ یہ شریف زادوں کے حرکات اور چال چلن کا نمونہ ہے۔ اور پھر ایسا خیال قائم ہو جانے کے بعد اردو بولنے والی عورتوں کی عصمت و عفت غیروں کی نظر میں کس قدر ادنیٰ اور ناقص ثابت ہو جائے گی۔

جس قسم کا ظلم بختی کی شاعری نے اردو زبان اور اردو شاعری پر کیا ہے ایسا ظلم آج تک کبھی کسی قسم کے اشعار سے کسی زبان پر نہیں ہوا تھا۔ سلف سے آج تک کسی زبان میں ایسی ناپاک شاعری نہیں پیدا ہوئی تھی۔ جس سے پتہ لگایا جاسکتا ہے کہ کسی قوم میں ایسے ہیو وہ اور ایسے بھیا شاعر نہیں پیدا ہوئے تھے جیسے کہ اردو میں پیدا ہوئے ہیں۔ اکثر ترقی یافتہ قوموں اور مشہور و معروف زبانوں میں لائق عورتوں نے

اپنے جذبات اور اپنے خیالات اپنی ہی زبان میں ضرور ظاہر کیے ہیں گرنہایت
تہذیب و شائستگی کے ساتھ۔ اس میں شک نہیں کہ عورتوں کی زبان جو عموماً سادی
اور گلش ہوتی ہے اور اکثر اس میں ایک خاص قسم کا لوچ اور لطف ہوتا ہے
شاعری اور انشاپردازی کی جان ہے۔ مگر اُسی تہذیب کے ساتھ جس تہذیب
سے کہ کوئی پاکہ امن اور عقیقہ عورت اپنے خیالات کو ظاہر کرے۔ یہ نہیں کہ مرد
عورتوں کا سادو پٹہ اوڑھ کے اور زمانہ صیبت بنا کے اپنی شہوت پرستی
کی آرزو پوری کریں اور اپنے ناپاک دل کا حوصلہ پورا کریں۔

انگریزی میں انشاپردازی کا بہت زیادہ حصہ خاتونان قوم ہی کی قلم سے
زینت پارہا ہے۔ جو نیز شاعری کی حیثیت سے اور نیز ناول نویسی کے انداز
سے اپنے پاکیزہ خیالات۔ اپنی ستھری زبان۔ اور اپنے تہذیب و ترقی یافتہ
کوشاک کے سامنے پیش کر کے داد خواہ ہوتی ہیں۔ اور قوم اور زبان میں تہذیب
و پاکیزگی کی روح بھونکتی ہیں۔ وہ ان مرد سخیائی کے یہ کہتے نہیں کرتے کہ
عورت بن کے اور بھاؤ بتاتا کے بخش بکنے لگیں۔

یہی حالت عربی کی ہے۔ جس میں ہزار ہا شاعرہ عورتیں گزری ہیں۔ انہوں
نے اپنی پاک و صاف اور بقول زبان آواز اور داد دینے والوں کے کوڑ میں
دھونی ہوئی زبان میں قصیدے بھی کہے ہیں۔ جوش و ملائے والے اشعار بھی
تصنیف کیے ہیں۔ مگر کبھی یہ نہیں کیا کہ ہیچرڈن کی طرح ٹخرے کرنے اور تالیان
بجائے لگی ہوں۔ یا مردوں نے ان کا ہر وہ بھر کے انکی نہایت ہی خوش اور
شرماک تصویر دکھائی ہو۔

افسوس بہت سے لوگ ہوں گے جو جان صاحب کا دیوان پڑھ کے
یقین کرتے ہوں گے کہ لکھنؤ کی شریعت زادیوں کی یہی حرکتیں۔ یہی ادائیں اور
ان کے یہی الفاظ ہیں۔ حالانکہ سچ یہ ہے کہ سوا بازاری رنڈیوں کے شریعت
عورتوں میں ان الفاظ اور حرکات کا کہیں شان و گمان بھی نہیں ہے۔

مگر عورتوں کے کلام اور ان کی سادی زبان کا لطف و کھینچا چاتے ہوئے
انہیں کو موقع دو کہ اچھے تہذیب اور پاک و صاف خیالات کو اپنی زبان میں ادا

کریں۔ ہمارے یہاں ایک دوسرا ستم یہ ہو گیا ہے کہ جو عورتیں شرمگاہ میں وہ مرد استادوں کی تقلید اور موجودہ شعرا کے تتبع میں اپنے آپ کو مذکر کی ضمیروں سے یاد کرتی ہیں۔ صرف یہی نہیں بلکہ وہ مردوں ہی کے تئیں اختیار کرتی ہیں اور ان کے دلی جذبات کو اپنی زبان سے ظاہر کرتی ہیں۔ نتیجہ یہ ہوتا ہے کہ عورتیں تو شاعری کی دنیا میں آ کے مرد بن جاتی ہیں۔ اور ریختی گو مرد شعر کہتے اور پڑھتے وقت عورت بن جاتے ہیں۔ اور سچ پوچھیے تو دونوں ناقص اور بے ہودہ۔ کیونکہ جس طرح مرد کا عورت بننا بالکل خلاف فطرت۔ لغو۔ نامناسب اور غیر موزون ہوتا ہے اسی طرح عورت کا مرد بننا بھی انتہا سے زیادہ خلاف فطرت اور نامناسب معلوم ہوتا ہے فطرت ہی یہ فیصلہ کر چکی ہے کہ مرد پر مردانگی ہی کی باتیں بھستی ہیں۔ اور عورت پر نسائیت ہی کی باتیں۔ مگر اردو شاعری نے واقعی یہ عجیب و غریب انقلاب پیدا کر دیا ہے۔ کہ اس کی طرف توجہ کر کے عورتیں مرد بن جاتی ہیں اور مرد عورت بن جاتے ہیں۔ پاک سرزمین عرب میں جب کسی عورت نے شعر کہا ہے تو ہمیشہ اپنے آپ کو عورت ہی دکھایا ہے۔ مونث ہی کی ضمیر سے اپنے کو یاد کیا ہے۔ عورت ہی کے خیالات و جذبات باقی رکھے ہیں۔ اور عورت ہی کے الفاظ۔ اور چونکہ وہ پچھلے ہیں لہذا ان میں اثر بھی پلا کا ہے۔

عباسی خلیفہ بغدادی مقتضی باللہ کے عہد میں بغداد کی ایک صاحبِ حال حسین و پاک دامن نازنین نے جبکہ تمام مسلم بنات قرطیس تھا یہ شعر کہے تھے :

عِیُونُہَا الصَّرِیْمُ فِداء عَلَیْہِی	و اَجِیادِ الطِّبَاءِ فِداءِ جِیْدِی
اَزْیْنِ بِالْعُقُودِ وَاِنَّ نَحْی	لَا زَیْنِ لِلْعُقُودِ مِنَ الْعُقُودِ
وَلَا اَشْکُو مِنَ الْاَدْمَاءِ بِثِقَلِ	وَتَشْکُو اَمَّا مَتی لَعَلَّ الْهَوْدِ

عہ جنگلی گاؤں کی کالی آنکھیں میری آنکھوں پر تران + ادھر بڑوں کے گلے میرے گلے کے صدمے۔ عہ میں آدیش کے لیے موتیوں کا بارہن لیتی ہوں مگر جتنی زینت ان ہاروں سے میرے سینے کو حاصل ہو سکے اُس سے زیادہ رونق وہ خود میرے سینے سے پاتے ہیں۔

سہ اور میں سرخسوں کی شکایت نہیں کرتی کہ بھاری ہیں۔ مگر ان میراث دہنے کے اُبھار کا اہلہ شاکہ ہے (اس لیے کہ چھاتیوں کے بوجھ سے ٹپک ٹپک جاتا ہے)۔

یہ اشعار اس قدر دلچسپ اور پسندیدہ تھے کہ تصنیف ہوتے ہی سارے
 بنداد میں پھیل گئے۔ اور اکثر لوگوں کی زبان پر جاری تھے۔ ہوتے ہوتے خلیفہ مذکور
 یعنی متقی باللہ کے گوش گزار ہوئے۔ اُس نے سُن کے اہل دربار سے کہا ”وہ
 دریافت تو کرو کہ یہ عورت ایسی ہی ہے جیسا کہ اپنے آپ کو ظاہر کرتی ہے یا فقط
 مبالغہ شاعرانہ ہے۔“ لوگوں نے بخوبی معلوم کر کے عرض کیا کہ ”حضور یہ ازمین
 جتنا کہ ان شعروں سے ظاہر ہوتا ہے اتنی ہی نہیں بلکہ اس سے بھی زیادہ
 صاحبِ جمال ہے۔“ اس بات کا اطمینان ہو جانے کے بعد اُس نے کہا ”اچھا
 اب تحقیق کرو کہ اس کا چال چلن کیا ہے؟“ یہ بھی دریافت کر کے دربار میں عرض
 کیا گیا کہ ”نہایت ہی پارسا و پاکدامن ہے۔“ جب یہ بھی معلوم ہو گیا تو متقی نے
 بطور انعام و اکرام کے بہت سارے روپیہ اُس کو بھیجوا یا اور کہلا بھیجا کہ ”یہ رقم تمہیں
 اس غرض سے دی گئی ہے کہ اس سے اپنی عفت و پاکدامنی کے محفوظ رکھنے
 میں مدد لو۔“

یہ ہے شان سچی شریفانہ شاعری کی۔ اور چونکہ ایک شریف خاتون نے
 ان اشعار کے ذریعہ سے اپنے دل کے سچے جذبات ظاہر کیے ہیں لہذا ان میں
 اثر اور وہ لطف ہے کہ سختی کے پندرہ ہزار دیوان ان کے سامنے پھاڑ کے
 پھینک دیجیے۔ الغرض اگر اردو کو فائدہ پہونچانا ہے تو یہ کوشش کی جائے کہ
 مرد و عورت جو کوئی شعر کہے اپنے اصلی جذبات و خیالات کو اپنے ہی لہجے اور
 اپنی ہی زبان میں ادا کرے۔ تاکہ کلام میں پورا اثر ہو۔ اور اگر ایسا کرنا اُسے
 پسند یا گوارا نہ ہو تو شاعری کا نام نہ لے۔ اپنی صاقت پر شاعری کے قربان
 کرنے سے کوئی نتیجہ نہیں۔

مانی

ہمارے ملک میں اور ہماری زبان بولنے والوں میں کون ہو گا جس نے
 شعرا کے کلام کو پڑھا ہو اور مانی کا نام نہ سنا ہو جو مسوری اور نقاشی کا سب سے

بڑا کامل نمونہ اور اتنا بڑا بالکمال شخص مانا جاتا ہے کہ کوئی مصور چاہے کتنا ہی بڑا مصور ہو جائے مگر ملک کے خیال میں مانی کے درجے سے نہیں بڑھ سکتا۔ مگر ہنس کے سارے ہندوستان میں شاید شاذ و نادر ہی کوئی جانتا ہوگا کہ مانی کون شخص تھا کس زمانے میں تھا؟ کیا کرتا تھا؟ کہاں رہتا تھا؟ اور کیونکر اور کہاں مرا؟ واقعی ہمارے لٹریچر کا یہ بہت بڑا نقصان ہے کہ ہم اُن لوگوں کے حالات سے بہت ہی کم واقف ہیں جن کے نام بار بار ہماری زبانوں پر آتے ہیں۔ ہمارے قلموں سے نکلے ہیں۔ اور جو ہماری انشا پردازی کا زیور بنے ہوئے ہیں۔ دنگل نے اس بات کی کوشش شروع کی ہے کہ ایسے تمام لوگوں کے حالات سے پناک کو واقف کر دے۔ چنانچہ ہم بہت سے لوگوں کے حالات اسی رسالہ کے صفحوں پر شائع کر چکے۔ اور اب اس مشہور و معروف نقاش عجم کے سوا مخمیری کی طرف توجہ کرتے ہیں۔

مانی ایک ایرانی نژاد اور مجوسی الاصل شخص تھا۔ اگرچہ اُس کا سن ولادت ہمیں نہیں معلوم۔ مگر اس میں کچھ کلام نہیں کہ اُس کا نشو و نما اور عروج تیسری صدی عیسوی میں یعنی حضرت محمد صلعم سے تقریباً تین سو برس پیشتر ہوا اپنے وطن کے اُستادوں سے سیکھ کے اور نیز اپنی ذاتی طباعی و مناسبت سے کام لے کے فن مصوری میں اس درجے کو پہنچ گیا کہ سارے ملک میں کوئی شخص ہماری کا دعویٰ نہ کر سکتا تھا۔ لیکن اُس کے کمالات صرف اسی فن پر محدود نہ تھے۔ علمی ذوق نے اسے جتنا بڑا مصور بنایا تھا اتنا ہی بڑا فلسفی اور اسی درجے کا ہیأت دان اور نجومی بھی بنادیا۔ الغرض علوم فلسفہ اور الہیات میں غور و تدبیر کرنے کے ساتھ اُس نے دنیا کی پولیٹیکل اور سوشل حالت دیکھی۔ اور کوشش کی کہ ان مذہبی جھگڑوں کو مٹانے کے دنیا کو ایک اصول کا پابند بنانے کی کوشش کرے۔

اُن دنوں دنیا کی پولیٹیکل حالت یہ تھی کہ ممالک مشرق میں باوجود وڈی کوششوں کے دین عیسوی کو کسی طرح کامیابی حاصل نہ ہوتی تھی۔ مغرب میں تو مسیحیت بھر اعظم مغرب کے سوا حل تک جا پہنچی تھی۔ مگر مشرق کی طرف دین

دین زرتشتی نے اُسے ایسا روکا کہ کسی طرح دریا سے فرات و دجلہ سے آگے نہ پڑتی تھی۔ جہان کے سرحدی اضلاع دصو بجات میں پھیلنے لگیں۔ انقلابات کے دامن میں چھپ چھپ کے دین عیسوی اور دین زرتشتی لڑ رہے تھے۔ چنانچہ آرمینیا جو ایران و روم کا سرحدی صوبہ تھا اس قسم کی عظیم الشان معرکہ آرائیوں کا دنگل اور بڑی بڑی سازشوں کا مرکز بن گیا۔ یہاں کا فرمان روا ایک عیسوی واعظ کی تلہتین سے عیسائی ہو گیا تھا۔ لیکن جب دولت عجم کے ساسانی فرمان روا کو یہ حال معلوم ہوا تو اُس نے اُس مسیحی حاکم کو قتل کر کے پہلی آتش پرستی قائم کر دی۔ اتفاقاً اب مسیحیت کے فروغ پانے کا یہ ایک نیا سلسلہ جاری ہو گیا کہ خاص ساسانی خاندان کا ایک شاہزادہ اور ایک شاہزادی جو خسر و دخت کہلاتی تھی کسی پادری کی صحبت میں بیٹھ بیٹھ کر عیسائی ہو گئے اور انکی کوشش سے پھر مسیحیت آرمینیا میں فروغ پانے لگی۔ اگرچہ اب بھی تاجداران عجم نے عیسائیوں پر بہت کچھ ظلم و جور کیا مگر اب مسیحیت کا قدم آرمینیا میں جم گیا تھا اور اُسکو مٹانا غیر ممکن تھا۔

یہ انقلابات یہ کشت و خون اور یہ خرابیاں دیکھ کے مانی کو یہ خیال ہوا کہ کوئی ایسی کوشش کرنی چاہیے جس کی بدولت یہ جھگڑے مٹ جائیں۔ اور ایران و روم دونوں کسی نئے اصول کے تابع ہوں۔ ان اصول کو اُس نے اپنے علم و فضل کے زور اور حسن تدبیر سے خود ہی قائم کرنا شروع کیا۔ مگر تاریخ سے بہت سی شہادتیں مل سکتی ہیں کہ ایسی کوششوں کا نتیجہ ہمیشہ یہ ہوا ہے کہ بعض اسکے کہ مذہبی اختلافات سے ایک نیا مذہب پیدا ہو گیا۔ اور جھگڑے بجائے مٹنے کے اور بڑھ جایا کیے۔ چنانچہ ہی نتیجہ مانی کی ان کوششوں کا بھی ہوا۔

اپنے جدید مذہب کو ہنوز تیار اور منضبط نہیں کر چکا تھا کہ اپنی کوششوں میں اثر پیدا کرنے کے لیے اُس نے ارادہ کیا کہ دولت ساسانی میں رواج پیدا کر کے اپنے ہاتھ میں حکمرانی کی قوت پیدا کر لے۔ اور دولت عجم کو بھی اپنے جدید کیش و آئین کا حامی بنائے۔ اور چونکہ بہت بڑا لائق و فائق اشخص تھا

ہر جگہ اُس کے علم و فضل کا شہرہ تھا لہذا اس غرض میں اُسے بہت آسانی سے کامیابی ہو گئی۔ اور شہنشاہ ایران شاہ پوراول کے دربار میں پہنچ کے سارے ملک میں عزت و وقار کی نظر سے دیکھا جانے لگا۔ اب یہ عزت و وقعت حاصل کرنے کے بعد مذہب کے متعلق اُس نے اپنے آزادانہ اور مصلوحت آمیز خیالات ظاہر کرنا شروع کیے تھے کہ ایران کے تمام کاہنوں اور ملت زرتشتی کے مقتداؤں نے بڑے زور و شور سے مخالفت کی۔ ایران میں باوجودیکہ شاہنشاہ ہی سلطنت کے آگے ہر شخص کو غلاموں کی طرح سر جھکا کر پڑتا تھا مگر مذہب کا زور اس قدر بڑھا ہوا تھا کہ اُس کے مقابلے میں بادشاہ سے بھی کوئی مدد نہ مل سکتی تھی۔ نتیجہ یہ ہوا کہ مانتی کو سخت ناکامی ہوئی۔ اور ایسی ناکامی کہ دربار خسروی درکنار وطن کو بھی خیر باد کہنی پڑی۔

مگر ایسی ناکامیاں اس طبیعت کے لوگوں کے لیے عموماً بجائے مصرت بنا ہونے کے ہمیشہ مفید ہوا کی ہیں۔ مانتی دربار ساسانی سے نکلا تو سیدھا درخت مشرق کو روانہ ہوا۔ پہلے ترکستان میں گیا۔ وہاں کی قوموں اور اُس کے مذہب کو دیکھا۔ پھر ہندوستان اور چین کا سفر کیا۔ یہاں کے مذاہب اور اُن کے اصول الہیات میں بصیرت حاصل کی۔ بودھ مذہب کی حقیقت دریافت کی۔ برہمنوں کے اخلاقی و مذہبی اصول دیکھے۔ اور ان سب امور میں پورا کمال حاصل کر کے ترکستان میں واپس آیا۔ اور اب یہاں پہنچ کے اُس نے ایک سنسان گھاٹی میں جا کے خلوت اختیار کی۔ اس جگہ ایک شفات چشمہ جاری تھا اور جابجا میوہ دار درختوں کے موجود ہونے سے کھانے کے لیے بھی پورا اطمینان تھا۔ اس وادی میں وہ کابل ایک سال تک بیٹھا رہا۔ اور اسی خلوت کے میں اُس نے اپنی کتاب آرتھک تیار کی۔ اور جس طرح حضرت موسیٰ چالیس دن بعد کوہ طور سے توراۃ کو لوہین لے کے آئے تھے اُسی طرح وہ اپنی اس کتاب کو لے کے برآمد ہوا۔ اور آتے ہی لوگوں سے کہا "میں خدا کے پاس سے آیا ہوں جس نے مجھے مبعوث بہ نبوت کیا ہے۔ اور یہ آسمانی کتاب وہی ہے جس کتاب پر ساری دنیا کو عمل کرنا چاہیے" دیگر آسمانی کتابوں

کے خلاف اس کتاب میں نہایت ہی اعلیٰ درجے کی تصویریں بنی ہوئی تھیں۔ جو اُس زمانے کے اعتبار سے اتنی بڑی اعلیٰ چابکدستی اور ایسی صناعت کا ثبوت دیتی تھیں کہ انسانی قوت سے بالاتر بنائی گئیں۔ اور انھیں کو اُس نے اپنی اُس کتاب کے آسمانی ہونے کا سبب قرار دیا۔

فارسی و اردو شاعری وانشا پر دہلی میں مافی شخص ایک مشہور مصور ہے۔ غیاث اللغات کے مصنف نے خدا جانے کس بنیاد پر اُسے ایک روحی نژاد مصور بتایا ہے جو بالکل بے اصل ہے۔ اُس کے حالات میں لکھا ہے کہ اس نے اپنے کمال مصوری ہی کو اپنا معجزہ قرار دے کے دعوے نبوت کیا۔ اُس کے اس کمال کی نسبت مولانا نظامی نے سکندر نامے میں جیسا ایسے واقعات لکھے ہیں جو غالباً اُن دنوں ایرانیوں میں مشہور تھے۔ کیونکہ قدیم تاریخوں میں اُن باتوں کا کہیں پتہ نہیں۔ دو لکھتے ہیں کہ مانی نے نقاشان چین کے اعلیٰ کمال نقاشی کا شہرہ سن کے چین کا سفر کیا۔ اُس کی روانگی کا حال چینیوں کو معلوم ہوا تو اُنھوں نے ایک اندھے کنوئین کی تہ میں (جو اُس کے راستے میں پڑنے والا تھا) ایک آئینہ بنا دیا جو پانی کا دھوکا دیتا تھا۔ مانی وہاں پہنچا اور پانی اور شیشے کا آئینہ نہ کر سکا۔ چنانچہ پانی نکالنے کے لیے اُس نے اُس کنوئین میں ڈول ڈالا۔ مگر جب ڈول کی ٹھیس سے شیشہ ٹوٹ گیا تو اسے اپنی غلطی پر بڑی مذمت ہوئی۔ سمجھا کہ چینی مصوروں نے مجھے دھوکا دینے کے لیے یہ چالاکی کی ہے۔ فوراً کنوئین میں اُترا۔ اور اُس شیشے کی جگہ اب اُس نے ایک مرا اور ٹرا ہوا آئینہ بنا دیا۔ جس میں اوپر سے کپڑے بلبلا تے ہوئے نظر آتے تھے۔ اور اس صفت سے اسکا یہ مطلب تھا کہ اول تو چینیوں کی ساخت کا رروائی کا جواب ہو جائے۔ اور پھر کوئی راہ چلتا اس کنوئین میں پانی کے لیے ڈول نہ ڈالے۔ اسکے بعد جب وہ چین میں پہنچ گیا تو نقاشان چین سے اس کا مقابلہ ہوا۔ قدروان بادشاہ یا امرائے مقابلہ کی یہ صورت نکالی کہ کہ آئینے سامنے کی دودھ پواریں مانی اور چینی نقاشوں کو دی گئیں کہ اُن پر اپنے اپنے فن کا کمال دکھائیں۔ اور درمیان میں ایک دیوار اور اٹھا دی گئی کہ جب تک

دونوں طرف کی تصویریں تیار نہ ہو جائیں کوئی اپنے حریف کی کاریگری سے مطلع نہ ہو۔ چینیوں نے بڑی سخت و سرگرمی سے اپنی دیوار کو عجیب و غریب تصویریں کا مرقع بنا دیا۔ گرامانی نے صرف اتنا کیا کہ اپنی دیوار کو خوب گھونٹ گھونٹ کے آئینہ بنا دیا۔ اور اُس پر ایک پردہ ڈال رکھا۔ جب دونوں نے کہا کہ اب ہم اپنی تصویریں بنا چکے تو ممتحن اور مقابلہ کرنے والے آ کے کھڑے ہوئے دیوار پر پہنچے توڑی گئی۔ چینیوں کی صنعت کی تعریف کی گئی۔ اور اب آئی ہے اپنی دیوار پر سے پردہ ہٹایا تو جو تصویریں چینیوں نے بنائی تھیں اُن کا عکس مقابل کی دیوار پر پڑا۔ اور معلوم ہوا کہ آئی نے بغیر دیکھے اُن کے مرقع کی نقل اس کمال کے ساتھ اُتار لی ہے کہ کسی بات میں امتیاز نہیں کیا جاسکتا۔ سبھوں نے اُس کی بے انتہا تعریف کی اور عیش کرنے لگے۔ یہ واقعات اس قسم کے ہیں کہ ان کی ایک کہانی سے زیادہ وقت نہیں معلوم ہوتی۔

بہر حال اس سفر اور اپنی ترکستان کی مذکورہ خلوت گزینی سے فرات کر کے جب وہ ایران میں واپس گیا تو اپنے کو ایک صاحب کتاب پینہر تیار ہوا تھا۔ اب ایران میں آتے ہی اُسے نمایان کامیابی ہوئے لگی۔ بہت سے لوگ اُس کے معتقد اور پیرو ہو گئے۔ علمائے زرتشتی سے اُس سے بڑے بڑے مناظر ہوئے۔ اس زمانے میں شاہ پور اول دنیا سے رخصت ہو چکا تھا اور اُس کی جگہ اُس کا بیٹا ہرمز بن شاہ پور تخت و تاج ساسانی کا مالک تھا۔ ہرمز نے اُس کی بڑی قدرو منزلت کی۔ علم و فضل کی قدردانی کر کے اس پر نہایت ہی مہربان ہوا۔ اور علاقہ بابل میں آرا میون نام ایک قلعہ اُسے رہنے کو دیا۔ اس قلعہ میں بیٹھ کر آئی نے اپنے نئے مذہب کی تبلیغ شروع کی۔ اور اس کامیابی کے ساتھ اپنے مذہب کو شائع کرنے لگا کہ ہزار ہا آدمی اُس پر ایمان لے آئے۔ اور مذہب مانوی روز افزون ترقی کرنے لگا۔ مانی کا مذہب باہمی نظر میں دین عیسوی کی ایک شاخ معلوم ہوتا ہے مگر اصل میں وہ دنیا کے تمام مذہبوں سے مرکب تھا۔ بظاہر سحیت کو مذہب حق تسلیم کر کے اُس نے تمام مشرقی مذاہب کے فلسفہ الہی کو اپنا دستور العمل بنا لیا تھا۔ وہ وحدت وجود

کے مسئلہ کا حامی اور مدعی تھا۔ تخلیق عالم کی نسبت کچھ نئے اور عجیب خیالات ظاہر کیے تھے۔ آتش پرستوں کے اصول کے مطابق اصلی بناؤ خداؤں یزدان و اہرمین پر قائم کی۔ اور انھیں کے نتیجہ میں نور و ظلمت کی اصطلاحوں سے بھی کچھ مذہبی اور روحانی کام لیا۔ حضرت مسیح کی نبوت کو تسلیم کیا۔ اور اُن سے پیشتر کے انبیاء خاصہ حضرت موسیٰ کی نبوت سے قطعاً انکار کر دیا۔ جسکی وجہ یہ تھی کہ وہ یہودیت سے کسی قسم کا علاقہ نہیں رکھنا چاہتا تھا۔ یہودیت میں اس قدر تنگ خیالی تھی اور وہ مذہب ایک قوم اور ایک خاص سرزمین سے اس قدر وابستہ تھا کہ وہ تمام نئے بائیان مذاہب جنھوں نے حضرت مسیح کے بعد دین میں کوئی اجتہاد و تغیر کرنا چاہا سب کے سب دین موسوی کے خلاف تھے۔ مانی نے اپنے مذہب کے لیے اخلاقی اصول بالکل بودھ مذہب کے اخلاقی فلسفہ سے لیے۔ اور اسی سلسلے میں بعض بائین ہندوستان کے اس مذہب سے لین جو برہمنوں کا مذہب ہے۔ الغرض مانی کے مذہب کی حقیقی شان یہ تھی کہ محوسیت کے یزدان و اہرمین اور چین و ہند کے اخلاقی فلسفہ کو عیسویت کا جامہ بچھا دیا گیا۔ کتاب عبدعقیق (قوراہ) کو اُس نے شیطانی دوسوئوں کا نمونہ بتایا۔ اور چند اُن انجیلوں کے ساتھ جنھیں مسیحی جعلی بتاتے ہیں مانی کی کتاب آرتنگ اس نئے دین کا دستور العمل قرار پائی۔ مگر باوجود اسکے کہ مانی نے مختلف مذاہب سے التقاط و انتخاب کیا تھا پھر بھی زرتشتیت غالب تھی۔ کیونکہ مانی کہتا ہے "عالم مصنوع اور دو قدیم و ازلی اصولوں سے مرکب ہے۔ ایک نور اور ایک ظلمت۔ یہ دونوں اصلی چیزیں اندلی ہیں۔ ہمیشہ تھیں اور ہمیشہ رہیں گی۔ ان میں ہمیشہ سے حس۔ عقل۔ اور دیکھنے سننے کی قوت تھی اور ہمیشہ رہے گی۔ یہ دونوں باعتبار ذات۔ صورت مجمل اور تدابیر کے ایک دوسرے کی ضد ہیں۔ اور لمجاظ اپنے اپنے حیز کے ایک دوسرے کی مقابل ہیں۔ بعینہ اسی طرح جیسے کہ کسی چیز کا سایہ اُس کے مقابل رہا کرتا ہے۔ اور جتنی خوبیان اور بھلائیائیں ہیں سب نور کی طرف منسوب ہیں اور جتنی بُرائیاں اور خرابیاں ہیں سب ظلمت کی طرف منسوب ہیں۔"

”ماہم مشرقی مذاہب کے ان خیالات و عقائد کے ساتھ اُس نے انجیل سے یہ فائدہ اٹھایا کہ فارقلیط جس کے ظہور کی بشارت حضرت مسیح نے دی تھی اور مسلمان جس کا مور و حضرت محمد (صلعم) کو بتاتے ہیں خود اپنے آپ کو بتایا۔ اور علانیہ کہ دیا کہ ”حضرت عیسیٰ نے میرے ہی آنے کی پیشین گوئی کی تھی۔“

لیکن حیرت کی بات یہ ہے کہ مانی نے اگرچہ اپنے مذہب میں سب زیادہ اصول آتش پرستی ہی کو قائم رکھا تھا مگر سب سے زیادہ ضرر اور صدمہ اسے خاص زرتشتیوں ہی کے ہاتھ سے پہونچا۔ علماے مجوس اُس کے مخالفت اور دشمن ہوتے جاتے تھے۔ جب تک ہرمزین شاہ پور زندہ رہا اس وقت تک تو اُسے کچھ نقصان نہیں پہونچا۔ اس لیے کہ وہ اُس کا دوست تھا۔ اور اُسی کی ہربانی سے قلعہ اربابون میں بیچم کے اُسے اپنے مذہب کو شایع کرنے کا موقع ملا تھا۔ مگر جب ہرمز کے بعد اُس کا بیٹا ہرام شہنشاہ ایران ہوا تو اسے آتش پرستوں کے موبدون اور دستوروں نے اس قدر بھرا کہ وہ مانی کا دشمن اور اُس کے خون کا پیا سا ہو گیا۔ آخر حضرت مسیح کے شہید ہونے کے بعد اور حضرت محمد صلعم سے ۹۳ سال پیشتر وہ اپنے قلعہ سے گرنار کر کے ہرام کے سامنے لایا گیا۔ جس نے یہ نہایت ہی سخت سزا دی کہ زندگی ہی میں اُس کی کھال کھنچ لی اور اُس میں بھس بھروادیا۔ مانی کی کھال کا یہ پتلا اپنی مغلومی کی تصویر دکھانے اور تعصب مذہبی کے ظلموں کے کارنامے ظاہر کرنے کے لیے ایک مدت تک شہر شاہ پور کے پھاٹک پر جو آن دنوں ساسانیوں کا دار السلطنت تھا رکھا رہا۔ لیکن مانی نے اپنی زندگی ہی میں اپنے مذہب کو اس قدر فروغ دیدیا تھا کہ اسکے بعد پورے استقلال کے ساتھ قائم رہا۔ اور چند ہی روز میں اُس نے اس قدر عروج حاصل کر لیا کہ کیتھولک سیحیت یعنی پولوس کے پیروں کے مقابلے میں ایک مستغل اور زوردار مذہب بن گیا۔ اور رومی کلیسیا کا سب سے زبردست حریف یہی فرقہ تھا۔ مانوی لوگ اپنی توحید پر نازان تھے اپنے مخالف عیسائیوں کو مشرک و بت پرست بتاتے تھے۔ اور جو انتظامات کہ رومی کلیسیا کی ترویج کے لئے عمل میں آتے تھے وہی انتظامات

زیادہ قوت اور اثر کے ساتھ مانویں مین بھی قائم ہو گئے۔ چنانچہ بارہ بڑے
عہدہ دار رسولوں اور جویوں کے نام سے مین ہوئے۔ ان کے ماتحت ۷۲
بشپ یعنی اسقف اعظم تھے۔ پھر ان کے زیر حکم پریسٹر اور ڈیکن تھے جو سفر
کرتے اور ہر طرف شہروں شہروں اور قریوں قریوں دین مانوی کی تبلیغ کرتے
پھرتے تھے۔

مانی کا قائم کیا ہوا دین مانوی ایک ہزار برس تک دنیا میں قائم رہا۔ اور
باوجودیکہ روم کی مسیحی شاہنشاہی اور بطرس کے جانشین باپاؤن نے اس پر
بڑے بڑے اور طرح طرح کے ظلم کیے مگر کسی طرح اُنکے مٹانے نہ مٹ سکا۔
فتوحات اسلام سے بھی اس مذہب کو بڑا ضرر ہونا تھا۔ لیکن اُنکی حکومت میں
بھی ایک مدت دراز تک زندہ رہا۔ لیکن آخر مسلمانوں ہی کی کوشش سے
غالباً اس مذہب کا خاتمہ ہو گیا۔

کتاب مل و تل میں علامہ شہرستانی نے مانی کے باب کا نام فارتہا یا ہوا۔

ایک اصلاح

۲۹۔ اپریل کے تہذیب النسوان میں مولوی متا ز علی صاحب نے کتاب
”تیمار داری“ پر ریویو کرتے ہوئے اُس کی زبان پر دو ایک اعتراض کیے ہیں۔
جنہیں دیکھ کے لکھنؤ کے اکثر لوگوں نے تہقہہ لگایا۔ پہلا اعتراض یہ ہے کہ غرارہ
کی جگہ ”غزارہ“ کا لفظ غلط ہے۔ ممکن ہے کہ مولوی صاحب موصوف کے
گھر میں یہ لفظ نہ بولا جاتا ہو۔ مگر دہلی و لکھنؤ میں سوا اہلکے نسخون کے
کُل نصحا اور تمام خاتونوں کی زبان پر غزارہ ہی ہے۔ جس کی صحت کا ثبوت
اس سے زیادہ کیا ہو گا کہ خواجہ حافظ شیرازی فرماتے ہیں :

شے اگر بہ زبانم حدیث تو بہ رود

زبے طہارتی آزار بہ ”غزارہ“ کہم

اور استعمال کی حالت یہ ہے کہ شریعت گھرانوں کی خاتونوں نے غرارہ کے سوا

غرض اس محل پر شاید کبھی سنا ہی نہ ہو گا۔ اسپر طرہ یہ کہ ارشاد ہوتا ہے۔
 بڑے پانچون والے نصیر دار پانچامہ کو ”غزارہ“ کہتے ہیں۔ یہ خدا جانے کس
 ملک کی بولی ہے۔ بڑے پانچون کا نصیر دار پانچامہ نصیر الدین حیدر کے وقت
 لکھنؤ میں ایجاد ہوا۔ اور ہمیں سے اور مقامات میں پہنچا۔ مگر لکھنؤ میں آج
 تک کسی نے اس پانچامہ کو نہ ”غزارہ“ کہا اور نہ کسی کو کہتے سنا۔ اور نہ یہ دہلی
 کی زبان معلوم ہوتی ہے۔ کیونکہ میں نے کبھی دہلی والوں کو بھی ان مسنون میں
 میں غزارہ کا لفظ استعمال کرتے نہیں دیکھا۔

دوسرا اعتراض یہ ہے کہ مولوی صاحب آبلہ اور چھالے کے مقام پر
 ”پھپھولے“ کے لفظ کو غلط بتاتے ہیں۔ حالانکہ ان مسنون میں فصیح ترین لفظ
 ”پھپھولے“ ہی ہے۔ ان اعتراضات سے پتہ چلتا ہے کہ ان دونوں حضرات
 عورتوں کی اصلاح و تعلیم کے ذمہ دار بن گئے ہیں۔ وہ زبان اردو سے کہان
 تک نا آشنا ہیں۔ اگر یہ خرابی اسی حد پر ختم ہو جاتی تو کوئی شکایت نہ تھی
 خرابی تو یہ ہے کہ ان کتابوں کو پڑھ کر ہر گز کے خود ہماری عورتوں کی زبان
 بگڑتی جاتی ہے اس لیے کہ جمالت کی وجہ سے انکو یہ خیال گذرتا ہے کہ جو
 کتابوں میں لکھا ہے وہی صحیح ہے۔

مولانا حالی نے دو چار ہندی الفاظ کمال اُستادی سے بڑی خوبصورتی
 کے ساتھ استعمال کر دیے ہیں۔ اور وہ بھی خاص محل پر۔ اسی طرح مدوح نے
 بعض تصرفات بھی کیے ہیں جو ہمارے نزدیک قابل اعتراض نہیں۔ مگر انکی
 تقلید میں بعض نوخیز شعرا ایسی بڑی طرح بے موقع و محل ہندی لفظوں کو
 استعمال کرنے لگے ہیں اور ان کے ہاتھوں اردو الفاظ پر ایسے بھونڈے
 تصرفات ہو جاتے ہیں کہ زبان اردو تباہ ہوئی جاتی ہے۔ سہمی کے انسی ٹیوٹ
 گزٹ میں چودھری خوشی محمد خان صاحب ناظر کی ایک نظم ہے۔ اس کے چوتھے
 شعر کا دوسرا مصرع ہے ”جام کہانی ہاتھ میں لیکر دو ارے دو ارے پھرتے ہیں“
 یہ ”دو ارے دو ارے“ اردو کی جان پرستم کا اتنا بڑا پھاڑ ہے کہ خدا ہی ہے
 جو وہ جان بر ہو سکے۔ پانچون شعر کا دوسرا مصرع ہے

”جسکے اثر سے خستہ رگوں میں خون فوراً پھر بہنے لگتا ہے“
 یہ ”فوارے“ کو تصرف کر کے ”فوارے“ بنادینا بھی زبان پر کوئی معمولی ظلم نہیں۔

پھر وہی اصلاح زبان

رسالہ تیمارداری اس وقت تک میری نظر سے نہیں گذرا ہے۔ اُسکے الفاظ پر مولوی ممتاز علی صاحب کی غلط نکتہ چینیوں سے میں نے اختلاف کیا تھا جبکہ مولوی صاحب اس پر محمول فرماتے ہیں کہ وہ میرے دوست کی کتاب ہے۔ مگر یہ اُن کا حسن ظن ہے۔ میں اُس کتاب کی غلطیوں پر بھی اُسی طرح معترض ہوں جس طرح اُس کے متعلق نکتہ چینیوں کے خلاف ہوں مولوی صاحب نے ”غرغره“ کی جگہ ”غزارہ“ کے لفظ کو غلط بتایا تھا۔ میرے اعتراض کا جواب یہ تھا کہ غرغره و غزارہ دونوں صحیح ہیں لیکن اُردو میں غزارہ ہی فصیح ہے۔ لفظ غزارہ کی صحت کے ثبوت میں میں نے خواجہ حافظ کا شعر بھی نقل کر دیا تھا۔ اور کہا تھا کہ ہندوستان میں غرغره صرف اطباء کے نسخوں میں نظر آتا ہے۔ مگر مولوی صاحب کو اس پر اطمینان نہیں ہوا۔ فرماتے ہیں کہ تیمارداری طب کی کتاب اور زبان اطباء کی تابع ہے۔ اور یہ نہیں خیال کرتے کہ نسخوں کی زبان اطباء فارسی ہے اور ”تیمارداری“ اُردو میں لکھی گئی ہے۔
 علی ہذا القیاس ”چھالا“ ”آلمہ“ اور ”پھچھولا“ سب صحیح ہیں مگر اُردو میں ”پھچھولا“ فصیح ہے۔ لیکن ”پھچھولا انگیز“ بالکل غلط ہے۔ اور ایسی غلطی ہے جو کسی طرح قابل معافی نہیں۔ سینکڑوں کی جگہ سکا لی کرنا بھی بیشک غلط ہے اور یہ اعتراض مولوی صاحب کا صحیح ہے۔

قبرستانوں کا مسئلہ

لکھنؤ میں میونسپلٹی کی عنایت سے قبرستانوں کا مسئلہ روز بروز تکلیف دہ

ہوتا جاتا ہے۔ اور افسوس کہ مسلمان خیر نہیں ہوتے۔ شہر کے تمام قبرستان بند کر دیے گئے ہیں۔ جو قبرستان کھلے ہوئے ہیں وہ آبادی سے اتنی مسافت پر ہیں کہ جنازوں کا لیجاتا نہایت ہی دشوار ہو گیا ہے۔ چند ہڑواڑین جا بجا شہر میں خاص خاندانوں کے لیے کھلی ہوئی ہیں۔ مگر ہمارے ممبران ہڑو کو وہ بھی ٹھٹک رہے ہیں۔ چنانچہ فی الحال اُن کی فہرست تیار کی گئی ہے۔ اور ارادہ ہے کہ اُن سب ہڑواڑوں کو بھی مطلقاً بند کر دیا جائے۔ اُس پر طرہ یہ ہے کہ وکٹوریہ گنج کے قریب جو عام قبرستان دیا گیا تھا وہ بھی جگہ نہ رہنے کے باعث بند ہونے والا ہے اور تجویز کی جا رہی ہے کہ کسی ایسی جگہ جو تال کٹورے کی کربلا سے بھی میل ڈیڑھ میل آگے ہے جگہ دی جائے۔ اگر یہی ارادہ ہے تو ہماری میونسپلٹی کے جنازوں کے وہاں لیجانے کے لیے آدمی بھی دینے چاہئیں۔ افسوس اس بات کا ہے کہ ممبران میونسپلٹی منتخب ہوتے وقت ووٹ لینے کو تو ہمارے پاس آتے ہیں اور ہم پر ہر قسم کے اخلاقی دباؤ ڈالتے ہیں۔ مگر ایسی کارروائیوں کے وقت بغیر ہمیں خبر کیے کارروائی کرنے کو تیار ہو جاتے ہیں۔ جو فیصلہ چاہتے ہیں کر دیتے ہیں اور اسکا ذرا بھی اندازہ نہیں کرتے کہ اُن کی بے پروائی سے ہم کس مصیبت میں مبتلا ہو جائیں گے۔ ہم مذہب تھے، ہیں اور اپنے مردوں کو گورائیں سمجھتے کہ انھیں شہر سے باہر لیجا کے پھینک آیا کریں۔ ہم اپنے عزیزوں اور دوستوں کی قبروں پر فاتحہ پڑھنے کو جاتے ہیں۔ ہم اکثر اُن پر جا کے چراغ روشن کرتے اور پھول چڑھاتے ہیں۔ اگر میونسپلٹی کی یہ عنایت رہی تو اس سارے فاتحہ اور دُرو کا سلسلہ ہی ختم ہو جائے گا۔ مسلمانوں کو مستند می سے اُٹھ کے کوشش کرنا چاہیے۔ ورنہ پھر کچھ بنائے نہ بنے گی۔ ساری ہڑواڑین بند ہو جائیں گی اور ادنیٰ و اعلیٰ سب کو اپنے عزیزوں کی لاشیں ایسی جگہ لیجا کے پھینکا پڑیں گی جہاں دفنانے کے بعد پھر کسی کا گز رہی نہ ہو۔ یہ جو آئے دن پولیسکل جیسے ہوا کرتے ہیں اُن سب سے اہم یہ مسئلہ ہے۔ اور اگر اس وقت غفلت برتی گئی تو پھر کچھ بنائے نہ بنے گی اور سوا کچھ بنائے اور اپنی بدقسمتی پر رونے کے کچھ نہ کر سکیں گے۔

بلقہ افسیر یورپین ہین اور اُنکے اسٹنٹ ایک نو عمر ہندو ڈاکٹر۔
 یہی دو افسیر ہین جن کے ہاتھ قبرستانوں اور مسلمانوں کے دفن ہونے کا فنیلہ
 ہے۔ قبرستانوں کا معاملہ لازم ہے کہ کسی مسلمان کے ہاتھ میں رکھا جائے جو مسلمانوں
 کے خیالات مذاق اور مذہبی ضروریات کو بخوبی سمجھتا ہو۔ ہندو ڈاکٹر صاحب
 کے خیال میں یہ ہے کہ جب ہندو اپنی لاشوں کو دور لے جاتے ہیں تو مسلمان
 کیون نہ لیجا کر لیں۔ لیکن اسکا جواب یہ ہے کہ آپ براہ کرم ہندو دن کی دشواریا
 بھی دور کیجیے اور ایسا انتظام فرمائیے کہ انکو بھی تکلیف نہ ہو۔ یہ تو نہایت
 ہی بُرا اصول ہے کہ چونکہ ایک گروہ تکلیف میں مبتلا ہے لہذا دوسرے کو بھی
 خواہ مخواہ مبتلا کیا جائے۔ ہندو شاید اپنی خوشی سے دور لیجاتے ہوں۔ کیونکہ
 اُن کے مسان میں کوئی تبدیلی نہیں ہوتی ہے۔ پُرانے زمانہ سے جہاں تھا
 وہیں اب بھی ہے۔ بخلاف اسکے مسلمانوں پر یہ نئی مصیبت پڑی ہے جسکے وہ
 کبھی عادی نہ تھے۔ ہم امید کرتے ہیں کہ ہمارے روشن خیال ہندو ڈاکٹر
 صاحب سچاے اسکے کہ مسلمانوں کے مردوں کی مٹی خراب کرین ہندوؤں
 کے لیے آسانی اور سہولت پیدا کریں گے۔

یہ امر بھی قابل لحاظ ہے کہ سرکار کی جانب سے جو زمینیں قبرستان کے
 لیے دی گئی ہیں اُن میں قبروں کا سلسلہ کچھ اس ترتیب سے رکھا گیا ہے کہ
 ایک دفعہ دفن کر آنے کے بعد پھر تیرہ نہیں چلتا کہ وہ قبر کہاں ہے اور کون
 سی ہے۔ مسلمان قبرستانوں میں بھی ہڑواٹکے عادی ہیں۔ ہر شخص چاہتا ہے
 کہ اپنے عزیزوں کے پاس دفن ہو اور اُسکے بال بچے اور عزیز واقارب
 قبرستان میں بھی ایک مقام پر رہیں۔ مگر ان قبرستانوں میں یہ حالت ہو رہی
 ہے کہ کسی کو خبر ہی نہیں رہتی کہ کون کہاں دفن ہے۔ یہ شکایتیں ایسی ہیں
 ہیں کہ ان کی جانب سے بے پروائی کی جائے۔

افسوس کہ مسلمان اپنی ضرورتوں سے خود ہی غافل ہیں۔ اُن کا کام
 ہے کہ چندہ کر کے اپنے لیے دو تین عمدہ قطعات زمین جو شہر کے مختلف طبقوں
 سے قریب ہوں قیمت دے کے مہیا کریں اور اُن کا انتظام اپنے ہاتھ میں

رکھیں۔ اس میں نہ کسی بڑے سرمایہ کے ضرورت ہے اور نہ کوئی دشواری ہے۔ ان قطنوں میں مالی نوکر رکھ کے قبرستانوں کو گلزار بنا دیا جاسکتا ہے اور نہایت سہولیت کے ساتھ۔ کیونکہ ان باقوں کا صرف قبرستان ہی سے یہ آسانی نکل آسکتا بشرطیکہ تکیہ داروں کے عوض کوئی دیندار اور تعلیم یافتہ حضرت اُن نئے قبرستانوں کا انتظام اپنے ہاتھ میں رکھیں۔ علمائے فرنگی محل یا مذوۃ العلما کو اس جانب توجہ کرنی چاہیے۔ ورنہ ہم پیشین گوئی کیے دیتے ہیں کہ عترتِ مولوی نوار صاحب کا باغ بھی بند ہوا جاتا ہے۔ مگر سب سے پہلی کارروائی یہ ہونی چاہیے کہ شہر میں دو ایک جگہ عام جلسے کر کے میونسپلٹی کو تمام ہڑواڑوں کو سید کرنے اور اسی دور قبرستان تجویز کرنے سے روکا جائے۔ ورنہ غصیب ہو جائیگا۔

بقسمت زبان اردو

ہمارے اس مضمون پر بعض احباب کو بدگمانیاں بھی پیدا ہوئیں۔ مگر ہم اُنہیں یقین دلاتے ہیں کہ نہ ہم اُنکے خلافت میں اور نہ یہ سمجھتے ہیں کہ اردو دہلی و لکھنؤ کی قید سے آزاد ہوگئی۔ لیکن ہاں اُن لوگوں کی تنگ خیالی غفلت کے ضرور شاکی ہیں۔ اس امر کو کسی آئندہ موقع پر ہم زیادہ وضاحت سے لکھیں گے۔ سرودست اس بات کی ضرورت ہے کہ اسی سلسلے میں جن خیالات کا ظاہر کرنا باقی رہ گیا ہے اُنہیں پورا پورا بیان کر دیں۔ اور حقیقت یہیں جو سب سے اہم بات بتانی ہے وہ ابھی تک نہیں بیان کی گئی۔

اردو پر جو سب سے بڑی آفت نازل ہوئی ہے وہ مختلف مصنفوں اور انشا پردازوں کا اختلاف مذاق ہے۔ کسی ملک اور کسی زبان کا لٹریچر کبھی ایک رنگ کا پابند نہیں رہا۔ جس طرح شاعری میں نیز لہجہ زبان اور نیز لہجہ خیالات جدا جدا رنگ ہوا کرتے ہیں اُسی طرح نثر انشا پردازی میں بھی ہوتے ہیں۔ عربی۔ انگریزی۔ فارسی۔ جس زبان کے لٹریچر کی طرف توجہ کیجیے یہی شان نظر آئے گی۔ بلکہ غور کرنے کے بعد آپ کو تسلیم کرنا پڑے گا کہ جس زبان

میں لٹریچر کے جتنے زیادہ مختلف رنگ ہیں اسی قدر وہ زبان زیادہ ترقی یافتہ ہو۔
اُردو نے جب ترقی کی دنیا میں قدم رکھا تو اُس میں بھی لٹریچر کے جدا جدا
رنگ پیدا ہونے لگے۔ کسی مصنف میں یہ شان نظر آئی کہ وہ سادہ سی روان
اور با محاورہ زبان کو پسند کرتا ہے۔ کسی میں یہ مذاق کہ نئی تشبیہات و
استعارات اور طرح طرح کے دلچسپ استعاروں کا گرویدہ ہے۔ اور کسی
میں یہ وصف پائی گئی کہ نازک مضامین اور باریک و دقیق خیالات ضرور
ہونے چاہیے۔ یہ بھی چھوڑ دیجیے۔ اُردو نے چونکہ فارسی کے نقش قدم پر
چل کے نشوونما پائی تھی اور اب اُس پر انگریزی لٹریچر کا اثر پڑنے لگا تھا
لہذا ایک یہ اختلاف مذاق پیدا ہوا کہ بعض انشاپرواز اُسے پرانے فارسی
رنگ میں رکھنا چاہتے ہیں۔ اور کوشش کرتے ہیں کہ فارسی کی طرح اس میں
مبالغے ہوں۔ مراد الفاظ لائے جائیں۔ اور ایک ہی خیال و مضمون
جدا جدا الفاظ اور نئی نئی بندشوں میں دکھایا جائے۔ ان لوگوں کے مقابل
مصنفین کے ایسا اور گروہ کا خیال ہے کہ ہمیں انگریزی طرز تحریر کی طرح اُردو
میں نہ مبالغہ ہو نہ مرادفات الفاظ ہوں۔ بلکہ ہر فقرے اور ہر بیان میں نیچر کی
جھلک نظر آتی ہو۔

اُردو انشاپروازی میں ان اختلافات اور جدا جدا مذاقوں کا پیدا ہونا
و حقیقت زبان کی ترقی کی دلیل تھا۔ مگر نفاق اور بھوٹ چونکہ ہندوستان کی
سرشت میں داخل ہے اور ہماری رگ و پے میں سرایت کیے ہوئے ہے لہذا
ہمارے یہاں ان مبارک اختلافات مذاق سے بھی یہ نحوست نمایاں ہوئی کہ
ہر رنگ کا پسند کرنے والا دوسرے مذاق والے کی زبان بند کرنا چاہتا ہے
اُس کی برائیاں کرتا ہے۔ اور اُس کے عیب نکال نکال کے نہایت ہی ناپاک
اور حاسدانہ طریقہ سے پبلک پر پیش کرنا چاہتا ہے۔ ہر ایک کے خیال
میں لٹریچر وہی ہے جسکو وہ پسند کرتا ہے۔ اور دوسرا جو کوئی لکھتا ہے
اُس میں پچا ہے کتنی ہی محنت کرے اور کتنے ہی کمال دکھائے وہ مٹانے
ڈوبنے اور جلا دیے جانے کے قابل ہے۔

انگریزی میں ایک طرف کارلائل کو رکھو اور دوسری طرف مکالمے کو۔
تو کتنا تضاد نظر آتا ہے۔ مگر دونوں کے کلام سب لوگوں کے نزدیک اعلیٰ
درجے کے لٹرییری کمالات مانے جاتے ہیں۔ عربی میں ایک طرف تاج تیسوی
اور ابن شداد کی عبارتوں کو رکھو اور دوسری طرف الف لیله کو تو زمین و
آسمان کا فرق معلوم ہوگا۔ مگر اسکو سارا زمانہ مان رہا ہے کہ دونوں عربی لٹری
پر دازی کا اعلیٰ زیور ہیں۔ فارسی میں ایک طرف درہ نادرہ کو رکھو اور
دوسری طرف انوار سیلی کو تو ایک کو دوسرے سے کچھ بھی نسبت نہ ہوگی۔
مگر اہل زبان اور قدردان زبان نے دونوں کو باکمال مانا اور دونوں کی
تسری کی۔

ہاں اردو کی انوکھی دنیا میں یہ حالت ہے کہ چھوٹے چھوٹے اور چھوٹی
درجے کے لکھنے والے درکنار بڑوں بڑوں اور مستند و قابل تعریف انشاپروانوں
کی یہ حالت ہے کہ ایک میر احسن کی چار درویش کو بُرا بتاتا ہے اور دوسرا
سرو کے فسانہ عجائب کے نام رکھتا ہے۔ کوئی مولوی تذیر احمد کے کلام کا
گرویدہ ہے تو وہ اور سارے لکھنے والوں کو زبان کا بگاڑنے اور غارت کرنے
والا سمجھ رہا ہے۔ کوئی مولوی محمد حسین آزاد کی انشا پر دازی کا معرفت ہے
تو اور سب مصنفوں کی عبارت کو مجذوب کی بڑے زیادہ وقت میں دیتا۔
ایک صاحب پیڈت رتن ناتھ سرشار کی عبارت کے دلدادہ ہیں تو وہ حالی
اور آزاد سب کو اُن کے اوپر قربان کیے دیتے ہیں۔ اسی مخالفت کا ایک
کرشمہ یہ بھی نظر آ رہا ہے کہ شمس العلماء خواجہ الطاف حسین صاحب حالی
باوجود اپنی متانت اور خاموشی کے رہ رہ کے چھڑے جاتے ہیں۔ وہ
چاہیں بولیں یا نہ بولیں مگر لوگ اس کو شش من جان دے دیتے ہیں کہ
کہ جس طرح بنے اُن کی شہرت و ناموری کو مٹا کے رکھ دیں۔ مگر اسے ساتھ
ہم یہ بھی کہیں گے کہ باوجود اس متانت و نیک نفسی کے غالب کی سو انگریزی
کے مقدمہ میں ہمارے خواجہ صاحب بھی اس جذبہ سے نہ بچ سکے۔

اب اس سے بھی بڑھ کے ایک نیا اختلاف ناولوں کی کثرت

اور اُن کی شاعت میں روز افزون ترقی ہوتے دیکھ کے پیدا ہوا ہے۔ جسکی اصلی بنیاد یہ ہے کہ بعض حضرات میں فلسفیانہ مذاق بڑھا ہوا ہے۔ بعض اخلاقی کتابوں کے گردیدہ ہیں اور بعض محض مورخ ہیں۔ وہ جب یہ دیکھتے ہیں کہ اُن کی یا اُنکے مذاق کی کتابوں کی اُس قدر شاعت نہیں ہوتی جتنی کہ ناولوں کی ہوتی ہے تو اپنے اُس غصہ کو موجہ بناتے اور مہذب پیرایہ میں ادا کرنے کے لیے یہ دعوے کرتے ہیں کہ ملک کا مذاق بگڑا ہوا ہے اور ناول نوجوانوں کے اخلاق کو بالکل غارت کیے دیتے ہیں۔ حالانکہ سب کو معلوم ہے کہ یہی ناول اور اسی طرح کے عاشقانہ مذاق کے ناول ہیں جنہوں نے یورپ کو اتنی ترقی دلائی۔ اور گذشتہ یورپ کو موجودہ یورپ بنا دیا۔

ہندوستان میں جہاں نفاق کا مادہ بڑھا ہوا ہے وہاں یہ بھی ایک عجیب خاصیت ہے کہ جہاں کسی بڑے اور مستند و معتبر آدمی نے کوئی بات کہی سب لوگوں نے بے سوچے سمجھے مان لیا۔ اور اسی کی تقلید میں بلا لحاظ اس کے کہ اُس مسئلے پر کچھ غور بھی کریں غل مچانا شروع کر دیا۔ چنانچہ دو ایک صاحبوں کی تقلید میں سب نے یہی کہنا شروع کر دیا۔ اور بزرگی سادہ لوحی سے یہ سمجھ گئے کہ ناولوں کی مخالفت کرتے ہیں پہلاک کو یہ معلوم ہوگا کہ ہم ہت ہی متین اور عالمانہ مذاق کے آدمی ہیں۔ اس غیر معمولی ہنگامے سے یہ حرکت ظاہر ہوئی کہ اکثر تعلیم یافتہ حضرات یہ سمجھنے لگے کہ ہم نے علانیہ طور پر کسی ناول کو پڑھا اور ہماری لیاقت و متانت میں بڑھ لگ گیا۔ دوسری یہ بھی سب جانتے ہیں کہ ناول اُس قسم کا لٹریچر ہے جو انتہا سے زیادہ دلچسپ ہوتا ہے۔ جسکے پڑھنے میں دماغ پر کسی قسم کا بار نہیں پڑتا۔ اور دماغ کی تھکن مٹانے اور فرصت کے اوقات میں دل بہلانے کے لیے اُس سے زیادہ موزوں کوئی لٹریچر نہیں ہو سکتا۔ ان دونوں متضاد خیالوں کی بہت نمایاں ہوئی کہ جس طرح ایک انگریزی ناول نویس نے ایران کی یہ حالت دکھائی ہے کہ بڑے بڑے مقدس لوگوں کی پراوٹ خوابگاہوں میں شراب کی بوتلیں رکھی ہوئی ہیں۔ اور عام مجمع میں وہ زہر و تقویٰ کا وعظ کہہ رہے ہیں۔ اُسی طرح

یہاں کے بڑے بڑے مستند کیرکٹر کے لوگوں کا یہ عالم ہے کہ گھر کے اندر سب سے چھپ کے عام مذاق کے ناولوں کو پڑھتے ہیں۔ اور باہر نکل کے ٹٹے چلنے والوں سے کہتے ہیں کہ مجھے ناول سے سخت نفرت ہے۔ اور جب ناولوں کو پڑھے وہ نہایت ہی ناپاک شخص ہے۔ اس مضمون کا باقی حصہ آئندہ نمبر میں مکمل کو بہرہ بخشے گا۔

(۲)

ہم اپنے اس مضمون کو ختم نہیں کرنے پائے تھے کہ ایڈیٹر صاحب ہندوستان کا ایک ریپارٹ دیکھ کے ہمیں پھر انھیں باقون کی طرف توجہ کرنا پڑی جن پر بحث کر چکے ہیں۔ ہم نے ناولوں کے متعلق جو کچھ لکھا تھا اس پر ہمارے لوکل سمعہ صحت چوکنے ہوئے۔ شاید انکو اس کی خبر نہیں کہ انگریزی انشاپوری کے اصلی سنبھالنے والے اس زبان کے ناول اور ڈراما ہیں۔ ان کی ابتدا وہاں مذہبی پہلو سے شروع ہوئی اور آخر میں ملک کے اخلاق و عادات اور تمدن و معاشرت بلکہ بعض مواقع پر پالکس پر بھی انھیں کی حکومت ہو گئی۔ انگلستان میں بائبل نے بعد جو کتاب سب سے زیادہ قابل قدر و عزت سمجھی جاتی ہے وہ شکسپیر کے تصانیف ہیں۔ شکسپیر اخلاق کا اول درجہ کا معلم اور زبان کا سب سے بڑا پیغمبر مانا جاتا ہے۔ اور اس کے بعد اسکاٹ اور ڈوکنس کے ناول ہیں۔ انگلستان شکسپیر اور ان دیگر مصنفوں کی قدردانی کرتا، بلکہ پرستش کرتا ہے۔ اور انگریزوں کی تقلید میں ہم اپنے ہندوستان کے انگریزی انسٹاٹوز کو بھی شکسپیر کے تصانیف پر عشق کرنے دیتے ہیں جو اعلیٰ درجے کے سلسلہ انعام میں بھی بار بار داخل کر دیے گئے ہیں۔ اب ہم سوچتے ہیں کہ کیا شکسپیر کے ڈراما یا ڈوکنس کے تصانیف میں جو انگلستان کا سب سے زیادہ عذب ناولسٹ مانا جاتا ہے حسن و عشق کے جذبات نہیں ہیں؟ ان نئے اور عجیب الخلق ہندوستانی مصلحان اخلاق کا یہ فلسفہ آج تک سیری سمجھ میں نہیں آیا کہ رومیو جو لیٹ کا عشق تو اخلاق کو بنادیا کرتا ہے مگر نیا لڈز کے ناولوں سے اخلاق بگڑ جاتا ہے۔ ڈوکنس کے ڈیوڈ کا پر فیٹھ کی خوبصورت

ہیروئن ڈور اور ایگنس پر عشق کرنے سے تو انسان انسان کا لب بن جاتا ہے۔
 مگر ریٹالڈز کی ایگنس اور ایوجن کے صُن پر نظر ڈالی اور آدمی گنہگار ہو گیا۔
 اب اس زمانے میں وہاں ناول نویسی کو اس قدر ترقی ہو گئی ہے
 کہ جتنے سوسائٹی پیپرز میں عام اس سے کہ اعلیٰ ہوں یا ادنیٰ کوئی ناولوں
 سے خالی نہیں۔ صد ہا ہفتہ وار اور ماہوار ایسے رسالے نکل رہے ہیں
 جن میں صرف ناول ہی ہوا کرتے ہیں۔ مشہور و معروف پبلیک اخباروں
 کے صفحات پر بھی بعض بعض اوقات ناول نظر آ جاتا کرتے ہیں۔ یہ کیوں؟
 محض اس سبب سے کہ اخلاقی تعلیم دینے کا کوئی اس سے زیادہ دلچسپ
 طریقہ آج تک دنیا کو معلوم نہیں ہوا۔ اور ساری قوم نے تسلیم کر لیا ہے کہ
 ناول ہی اخلاق کے اصلی صلح ہو سکتے ہیں۔ اسکا اصلی سبب یہی ہے کہ
 جس کو ہم پیشتر بھی بتا چکے ہیں کہ انسان کے لیے ناول سے زیادہ دلچسپ
 کوئی چیز نہیں ہے۔ فطرت انسانی اُسکو ڈھونڈھتی ہے۔ اور اُسی کے

عے بشک ریٹالڈز کے ساتھ انگلستان کو ایک قسم کی نفرت سی ہے جس سے ہم
 یہاں کے بعض انگریزی دان اپنی سطحی واقفیت سے یہ رے قائم کر لیتے ہیں کہ اسکے
 تصانیف سے اخلاق بگڑتا ہے۔ حالانکہ انگریزوں کی نفرت کا اصلی سبب کچھ اور ہی ہے
 ریٹالڈز اُن لوگوں میں تھا جو سلطنت کے مخالف ہیں۔ امارت اور شاہی کو خدا کا غضب
 تصور کرتے ہیں۔ اور انگلستان کی پبلک کا مذاق شاہی سطوت اور امارت و شوکت
 کا ایسا دلدادہ ہو گیا ہے کہ اب لوگ امپریلزم کے اصول کو اختیار کرتے جاتے ہیں
 اور لیبر پارٹی بالکل کمزور ہو گئی ہے۔ اور چونکہ یہ پبلیک اخلاقیات اُس سرزمین
 میں مذہب کی شان سے نمایاں ہوتے ہیں اور باہمی تعصب کو ترقی ہوتی جاتی ہے۔
 لہذا اُن محض ریٹالڈز ہر طرح بُرا نظر آئے لگا۔ اور ظاہر ہے کہ حب اُس نے امیرن
 پر عام طور پر نفرت ملاحت کی تو عموماً امیروں کے طرفدار اُس سے نفرت بھی کرنے لگے۔
 مگر باوجود اس کے اسکے تصانیف کو انگلستان کے بہت کم لوگ ہیں جو نہ پڑھتے ہوں اور
 اسی وجہ سے اُسکی کتابوں کے ایڈیشن لاکھوں کی تعداد میں طبع ہوا کرتے ہیں۔

دامن میں اخلاق کو چھپا کے یا پند و نصائح کو ناول کا لباس بچھا کے پیش کیا
جلئے تو نہایت ہی عمدہ اور مفید اثر پڑتا ہے۔ اس خیال نے وہاں کے
علماء و فضلا درکنار مقتدا ایمان دین مورخین اور فلسفیانہ مذاق والوں تک کو
اس بات پر آمادہ کر دیا کہ اپنے خیالات اور خشک مسائل کو ناولوں کے
ذریعہ سے پکاسا اور قوم میں پھیلایں۔ نتیجہ یہ ہوا کہ ناولوں کو جو دلچسپی اور
مقبولیت حاصل تھی وہ صد ہا درجہ بڑھ گئی۔

ہمارے یہ ہندوستانی مصلح فرماتے ہیں کہ اردو ناولوں کو انگریزی
ناولوں سے کوئی نسبت نہیں۔ یہاں بہت ہی کم استعداد والے
اور بہت ہی ناقابل لوگ ناول نویسی پر آمادہ ہو گئے ہیں۔ اور ایسے ناول
پبلک میں شائع کئے ہیں جو اخلاق کے بگاڑنے والے اور شہوت پرستی کے
جذبات سے بھرے ہوئے ہیں۔ اور وہ ملک کے لیے نہایت ہی مضر ہیں۔ اس
کے متعلق اول تو میں یہ کہوں گا کہ انگلستان کے مہذب سے مہذب ناولوں
میں بھی اسی قسم کے جذبات ہیں۔ اور گو پہلے کہ چکا ہوں مگر پھر کہتا ہوں کہ
کوئی وجہ نہیں کہ گولڈ اسمتھ کے ”ویکٹوریٹ و کیفیلڈ“ میں اُس کی بیٹی ایلویا
کا بھگنا لیجا یا جانا تو ایک بڑا اخلاقی مسئلہ ہوا اور ہمارا کوئی معاصر اردو میں
کسی زمانہ اسکول کے مدرسہ کے خراب یا بے پروا ہونے کے نتیجہ میں یہ
دکھلا دے کہ کوئی لڑکی کسی کے ساتھ چلی گئی تو وہ بہت بڑا اخلاقی جرم او
شہوت پرستی کا سبق خیال کیا جائے۔ شاید کوئی صاحب یہ کہیں کہ ناولوں
میں عشق کے جذبات ہی نہ دکھلائے جائیں۔ تو میں یہ کہوں گا کہ جن صاحب
کا یہ خیال ہو وہ بھی نہیں جانتے کہ ناول کیا چیز ہے۔ ناول کے لیے سب سے
مقدم یہ ہے کہ وہ اتنا سے زیادہ دلچسپ ہو اور دلچسپی بغیر حسن و عشق کے
بہت ہی کم آ سکتی ہے۔ قطع نظر اس کے انسان کی زندگی کا سب سے اہم
معاملہ ہی عشق اور شادی ہے۔ زندگی کے بننے اور بگڑنے کا اصلی دار و مدار
اسی پر ہے۔ لہذا اُسی کے متعلق عمدہ سبق دینا ناول کا سب سے پہلا فرض
ہے۔ اور یہی سبب ہے کہ آپ یورپ کے ناولوں میں بہت کم ایسے پائیں گے

جن میں حسن و عشق کی چاشنی نہ پائی جاتی ہو۔

اس کے بعد بھی ابھی یہ کہنے کی گنجائش باقی ہے کہ ”اُردو ناول زیادہ تر

ایسے ہیں کہ نہ اُن کی عبارت اچھی ہے نہ خیالات اچھے ہیں۔ مبتذل محاورات

اور رکیک خیالات کے سوا اُن میں کچھ نہیں ہوتا۔ اسکو میں مانتا ہوں۔ مگر

انگریزی ناولوں میں جن ناولوں کی آغ کل کثرت ہے وہ بھی اکثر ایسے ہی

ہوتے ہیں۔ اور اُن میں سوارکیک خیالات اور کورٹ شپ کی باتوں کے

کچھ نہیں ہوتا۔ آپ کی طرح وہاں بھی بعض نا تجربہ کار لوگ ہی اعتراض کرتے

ہیں۔ مگر اُن میں زیادہ تر وہی لوگ ہیں جن کو ناولوں کے مقابل میں اپنے

تصانیف کے ناکام رہنے پر غصہ آتا ہے۔ اصل یہ ہے کہ ہر چیز میں ترقی

جب ہی ہوتی ہے جب کثرت ہوتی ہے۔ جس طرح انگلستان میں ہزار ہا ناول

نویسوں میں سے چند اعلیٰ درجے کے دانش پر داز اور نازک خیال میں اُسی طرح

ہمارے یہاں بھی جب ہزاروں لکھنے والے ہوں گے تو دو چار ایسے اعلیٰ

درجے کے جادو نگار ہوں گے جن پر ہندوستانی لٹریچر کو ناز ہوگا۔ اسکی اُمید

ہی نہ رکھنا چاہیے کہ کسی فن کے صرف دو چار جانتے والے پیدا ہوں گے

اور پھر اُن میں کمال بھی ہوگا۔ اُردو شاعری کو لیجیے۔ جس وقت سے اُردو

میں شاعری کا چرچا شروع ہوا ہے اُس وقت سے اس وقت تک جتنے

شعرا پیدا ہوئے اور جتنے اس وقت موجود ہیں اُن کا شمار سوا صدائے

کوئی نہیں جاتا۔ مگر اس کثرت ہی کی برکت ہے کہ تیر و ستودا۔ ناسخ و آتش۔

ذوق و غالب۔ دبیر و انیس اور آمیر و داغ پیدا ہوئے۔ اگر شاعروں کی

یہ کثرت نہ ہوتی تو یہ بالکمال اساتذہ ہرگز نہ پیدا ہوتے۔ اسی طرح اگر

ناول نویسی کی طرٹ ہی رچان رہا۔ ملک میں اسی طرح کا عام ذوق و شوق

رہا تو جب ہزاروں ناول اور ڈراما کے مصنف پیدا ہو لیں گے تو ہندوستان

بھی شک پیر۔ اسکاٹ۔ اور ڈکنس پیدا کرنے لگے گا۔ ہاں اگر آپ اس

سلسلے ہی کو روک دین گے تو ایک شخص بھی کمال کا درجہ نہ حاصل کر سکے گا۔

لہذا جو لوگ موجودہ ناولوں کی مخالفت کرتے ہیں وہ حقیقت میں ملکی لٹریچر

کے دشمن ہیں اور ہماری انشا پردازی کو نقصان پہنچانا چاہتے ہیں۔ برے اور بے مزہ ناولوں کا فیصلہ کرنے والے ہم آپ نہیں ہیں۔ بلکہ اعلیٰ فیصلہ کرنے والی پبلک ہے۔ جو خراب اور ناپسندیدہ ہونے کے وہ خود ہی مرٹ جائیں گے۔

ہندوستانی اور کشمیری درین کو سب سے زیادہ ہمارا یہ جملہ ناگوار گذرا کہ ”ایک صاحب بیڈت رتن ناتھ سرشار کی عبارت کے دلدادہ ہیں تو وہ حالی اور آزاد سب کو ان کے اوپر قربان کیے دیتے ہیں۔“ کہا جاتا ہے کہ آزاد کو تو ان کے برابر کا تسلیم کیا گیا۔ اور یہ نہیں خیال کیا جاتا کہ سرشار اور آزاد کا مقابلہ کرنا ہی آزاد کے لٹریچر کا خون کرنا ہے۔ اپنے پٹھے کی ہر شخص تعریف کیا کرتا ہے۔ اور کشمیریوں کو حق ہے کہ سرشار پر ناز کریں۔ اسی خیال سے مسٹر چکبست کی تحریر کو سب نے خوشی سے ٹال دیا۔ ورنہ اردو کے تمام مستند اساتذہ جانتے ہیں کہ اردو لٹریچر پر اس سے بڑا کوئی ظلم نہیں ہو سکتا کہ آزاد کے ایسے عالی مرتبہ استاد کا نام سرشار کے مقابلے میں لیا جائے۔

ہندوستانی کا ایک خیال یہ بھی ہے کہ ہمارے ناول مرٹ گئے۔ اور ان کی طرف پبلک کی توجہ باقی نہیں رہی۔ اور اس کی دلیل یہ پیش کی ہے کہ وہ چار چار آئے پر پک رہے ہیں۔ شاید اس سے زیادہ معقول دلیل ہمارے دوست کو کبھی اس سے پیشتر نہ سوجھی ہوگی۔ ان ناولوں کا باوجود روک تھام کے بیسیوں مطابع میں چھپ جاتا۔ اور سارے ہندوستان کے کتب فروشوں میں پھیل جاتا۔ اور جو قیمت اصل میں قانم کی گئی تھی اُس کا اختیار سے باہر ہو جانا اُن کی مقبولیت کی دلیل ہے یا مٹ جانے کی؟ میں تو سمجھتا ہوں کہ ان ناولوں کو جیسی عام مقبولیت حاصل ہو گئی ہو ویسی آج تک کسی اردو کتاب کو نہیں حاصل ہوئی۔ نہ گورنمنٹ سے ملنے اشاعت میں کسی قسم کی مدد ملی گئی ہے۔ نہ سررشتہ تعلیم سے کوئی اعانت ملی ہے۔ نہ ان کے لیے کانگریس۔ کانفرنس یا قومی و ملی سوسائٹیوں سے مدد ملی گئی ہے۔

پھر بھی محض پاک کی توجہ سے ان کے بیسیوں ایڈیشنوں کا چھپ جانا ایک ایسی کامیابی ہے جس کو کبھی زوال ہو سکتا ہی نہیں۔ رہی یہ بات کہ یہ اتحاد کی اپنی کے خلاف ہیں۔ اتحاد ہندو مسلمانوں میں اتفاق کرانے کی کوشش کرتا ہے۔ ان ممالکوں کو زیادہ قلعن یورپ کے عیسائیوں سے ہے۔ اُن سے اتفاق کرنے کا ہم نے بیڑا نہیں اٹھایا ہے۔ اس کام کو بہتر ہو کہ ہمارے دوست کا گرس کی پالیسی میں تقویٰ بہت ترسیم کر کے پورا کریں۔ صرف ہماری ایک کتاب منصور ہو رہا ایسی ہے جو ہندوؤں کو ناگوار ہوئی۔ مگر اُسکے لکھتے وقت اس نتیجہ کی طرف ہمارا خیال نہیں گیا تھا۔

چیک کاٹیکا اور لیڈی ٹامیگو

کتنی بڑی حیرت کی بات ہے کہ چیک کاٹیکا جو آج دنیا میں خدا کی ایک بڑی بھاری برکت ہے اور جس کے رواج دینے پر یورپ جس قدر فخر و ناز کرے بجا ہے۔ دراصل ایک مشرقی علاج ہے۔ اور غالباً مسلمانوں ہی سے لیا گیا ہے۔

ہم ہندوستان میں دیکھتے ہیں کہ کامیابی کے اتنے تجربوں کے بعد بھی اب تک یہ حال ہے کہ ٹیکا لگائے جانے کے خوف سے امین بچوں کو پھیپاتی پھرتی ہیں۔ پُرانے مذاق کے باب بھائی ننھے بچوں کے لیے ٹیکا لگاتے والوں سے گفتیاں لڑنے یا انھیں رشوت دینے کو تیار ہو جاتے ہیں۔ بڑے بڑے مہذب لوگوں تک یہ حال ہے کہ دفع الوقتی کے لیے جھوٹ فقرے بناتے ہیں اور بہت سے ملکی حکیم اور وید بھی باوجود عقل رکھنے کے اپنی طرف سے تصنیف کر کر کے ٹیکے کے رواج دینے پر مختلف اور طرح طرح کے اعتراضات کرتے ہیں۔ اور یہ نہیں پسند کرتے کہ اس لاکھوں دفعہ کے آزمائے ہوئے علاج سے فائدہ اٹھایا جائے۔ اُن کی اس نفرت و مخالفت کو دیکھ کے حیرت اس کا خیال کرتے ہیں کہ یہ طریقہ علاج انھیں کے بیان سے

سیکھا گیا ہے تو بڑی حیرت معلوم ہوتی ہے۔ اور تعجب آتا ہے کہ اپنی ہی چیز غیروں کے ہاتھ سے لے تو وہ کس قدر اجنبی اور مصیب بن جاتی ہے؟
 ٹیکے کو سب سے پہلے انگلستان کی ایک تعلیم یافتہ شریف زادی اور
 مہذب و دانشور نے رواج دیا جس کا نام لیڈی مائٹلیمیری ورٹلی تھا۔
 وہ سالہ محمدی (۱۸۶۹ء) میں انگلستان کے علاقہ نوٹنگھم شائر میں پیدا
 ہوئی تھی۔ اعلیٰ درجے کے امیر اور شریف گھرانے کی بیٹی تھی۔ اس لیے اچھی
 صحبت میں نشوونما ہوا۔ اُس کا باپ ڈیوک آف گلسٹن روشن خیال اور
 انگلستان میں تھا جس نے بیٹی کو اچھی سے اچھی تعلیم دلائی۔ اور بیٹی کو بھی علم
 و فضل کا ایسا شوق تھا کہ لاطینی زبان میں بہت اچھا درجہ حاصل کر لیا اور
 بڑی نمایاں ترقی کی۔

یائیس برس کے سن کو پہنچی تو انگلستان کے ایک نامی گھرانے کے
 اقبالندہ جوان ایڈورڈ ورٹلی مائٹلیمو کے ساتھ شادی ہو گئی۔ جو پہلے ارل
 آف سینڈوچ کا فرزند تھا۔ مگر مائٹلیمو نے پارلیمنٹ میں جھگڑا اور خود حاصل
 کرنا شروع کیا۔ چند ہی روز میں وہ بڑا قابل اور روشن خیال ممبر ثابت ہوا
 شہور شاعر ایڈلین سے اُس سے بڑی دوستی تھی۔ اور انگلستان کے اعلیٰ
 درجے کے مہربان سلطنت میں شمار کیا جاتا تھا۔

سالہ محمدی (۱۸۷۶ء) میں مگر مائٹلیمو قسطنطنیہ کے سفیر مقرر ہو کے
 دولت عثمانیہ کے دار السلطنت کو روانہ ہوئے اور لیڈی میری مائٹلیمو نے
 بھی جن کی عمر اب ۲۶ برس کی تھی پیارے شوہر کے ساتھ استقبال کی راہ
 لی۔ جہاں دونوں میان بوی کو دو سال تک رہنا پڑا۔

قسطنطنیہ میں انگلستان کے بہت سے سفیر اس سے پہلے بھی آچکے
 ہوں گے مگر مگر مائٹلیمو نے محض اپنی بوی کی قابلیت سے جو ناموری و شہرت
 حاصل کی اس سے پہلے کسی کو نہیں نصیب ہوئی تھی۔ لیڈی میری بہان
 ترکی امرا کے خاندانوں سے ملین۔ اُنکے حالات دریافت کیے۔ اور جو عجیب
 واقعات معلوم ہوتے انھیں لکھ لکھ کے لندن میں اپنے دوستوں کو بھیجا کرتین۔

یہ خطوط اس قدر دلچسپ تھے کہ لوگوں نے شوق اور قدر سے جمع کیے۔ اور ہر طرف لوگوں میں اُنکے پڑھنے کا اشتیاق پیدا ہوا۔

قیام قسطنطنیہ کے زمانے ہی میں لیڈی میری مائیگو کو پتہ لگا کہ یہاں کے بعض گانوں میں چپک کے روکنے کے لیے بعض مائیں اپنے بچوں کے ٹیکا لگایا کرتی ہیں۔ اس نئے اور عجیب علاج کو اُنھوں نے اُن گانوں میں جانے دریافت کیا۔ جو عورتیں اس کا طریقہ جانتی تھیں اُن سے مل کے کیفیت دریافت کی۔ اُن لڑکوں کو دکھایا جن کے ٹیکا لگایا گیا تھا۔ خوب اچھی طرح آزمائش کے بعد خود اپنے فرزند کے ٹیکا لگایا۔ اور دکھایا کہ وہ چپک سے بالکل محفوظ رہا۔ تب اُنھوں نے آزمائش کے لیے اور بہت سے لڑکوں کے ٹیکا لگایا۔ اور پھر اُسے عام لوگوں میں پھیلانے لگیں۔ جس کا نتیجہ یہ ہوا کہ مشرقی یورپ میں اُن کی کوشش سے ٹیکے کا رواج ہو گیا۔ اور لوگ اس علمی علاج کی قدر کرنے لگے۔

سلسلہ محمدی (۱۸۱۷ء) میں لیڈی میری اپنے شوہر کے ساتھ انگلستان واپس آئیں اور مقام ٹوی ٹنہم میں بود و باش اختیار کی۔ اب یہاں اُن سے انگریزی کے مشہور شاعر پوپ سے بہت راہ ورسم ہو گیا تھا۔ اور گوکہ وہ اپنے دلچسپی کے اوقات پوپ کی صحبت میں بسر کرتی تھیں مگر یہاں بھی اُنھیں شب و روز ٹیکے کے رواج دینے ہی کی فکر رہا کرتی تھی۔ اس کے بعد خدا جانے کیا بات ہوئی کہ پوپ سے بگڑ گئی۔ اور پوپ نے باوجود ایک بلند خیال اور عالی دماغ شاعر ہونے کے جذبے میں آگے لیڈی میری کی ہجو میں چند شعر کہ ڈالے جن میں اُنکے اخلاق پر حملہ کیا اور چاہا کہ لیڈی میری کی مسلمہ ناموسی۔ قابلیت۔ پاکیزگی خیال اور نیک نفسی کی شہرت کو خاک میں ملا دیں۔ گرچہ انکے اخلاقی جرات نہ تھی اور پوپ کے دل میں خود ہی جو رہتا اسی لیے اُن اشار کو گناہ طور پر شائع کیا۔ اگر کسی نے پوچھا بھی کہ یہ آپ کے شعر ہیں تو انکار کر دیا۔ لیکن ایسی باتیں کہیں چھپائے چھپی ہیں؟ ہر جگہ شہرت ہو گئی کہ یہ شعر اصل میں پوپ ہی کے ہیں مگر چونکہ بے اصل و

حقیقت ہیں اس لیے وہ اپنی طرف منسوب کرتے دڑتے ہیں۔ نتیجہ یہ ہوا کہ سچا اسکے کہ لیڈی میری کے نام پر کسی قسم کا حرف آئے خود پاپ کو سخت بڑبڑائی نصیب ہوئی۔ عام لوگوں نے اُن کی اس حرکت کو ناپسند کیا۔ اور اُنہیں اُنھیں کو ذلیل و کمینہ سمجھنے لگے۔

اب ۱۸۳۹ء (۱۲۵۸ھ) شروع ہوا۔ اور لیڈی میری کا سن ۲۹ سال کا تھا۔ طبیعت ناساز رہنے لگی۔ اور معلوم ہوا کہ انگلستان کی آب و ہوا موافق نہیں ہے۔ تبدیل آب و ہوا کے لیے ایتالیا کا سفر کیا۔ وہاں شہر وینس میں جا کے اقامت گزیریں ہوئیں۔ اور صحت پر قرار رکھنے کے لیے اس طرح پافون توڑ کے بیٹھیں کہ ۲۲ سال وہیں گزر گئے ۱۸۶۱ء محمدی میں گئی تھیں اور ۱۸۹۰ء محمدی ۱۲۶۹ھ میں ۷۱ برس کی بوڑھی اور واجب التحق خاتون بن کے پھر انگلستان میں آئیں۔ اس لیے کہ اُنکی صاحبزادی لیڈی ہوٹ نے تاکید سے بلایا تھا۔ مگر عمر پوری ہو چکی تھی۔ تندرستی نے جواب دیدیا۔ اور وطن میں آ کے شاید پورے ایک برس بھی نہ رہی ہوں گی کہ ۱۸۹۱ء محمدی (۱۲۷۰ھ) میں دنیا سے رخصت ہو گئیں۔ اور ناموری و نیلکاری کے رجسٹر میں اپنا نام لکھوا کے دوسرے عالم باقی میں جا ہو چئیں۔

مگر دنیا میں اُن کی دو نہایت ہی قابل قدر یادگارین ہمیشہ باقی رہیں گی جن میں سے ایک بھی کسی کو حاصل ہو تو اُس کی ناموری و برکت کے زندہ رکھنے کو کافی ہے۔ ایک تو جیپک کا ٹیکا جس سے اب ساری دنیا نفع اٹھا رہی ہے اور ہندوستان ہی نہیں دنیا کے ہر ملک کے گانوں گانوں میں لیڈی میری کی یہ یادگار اپنی برکتوں سے نوع انسان کو نفع پہنچا رہی ہے۔

اور دوسری یادگار اُن کے وہ خطوط ہیں جو انھوں نے قسطنطنیہ سے اپنے احباب کو لکھے تھے۔ انگلستان کے لوگوں میں اُن کے مطالعہ کا شوق بڑھا کہ اُنکی وفات کے دوسرے ہی سال یعنی ۱۸۹۱ء محمدی میں وہ خطوط میں جلدوں میں مرتب و مدون ہو کے چھپے اور شائع ہوئے۔ چند روز بعد لوگوں کو کچھ اور خطوط ملے۔ اور چوتھی جلد بھی مرتب ہو کے شائع ہو گئی۔

ان خطوط کی زبان ایسی دلکش اور شیریں تھی کہ بہت ہی پسند کیے گئے۔ خصوصاً اس لیے کہ ترکوں کے قومی خصائص معلوم ہونے کا پورپ میں جس قدر شوق تھا اُسی قدر حالات سے لاعلمی تھی۔ لیڈی میری سے پہلے کسی نے اسی تفصیل و تحقیق سے آل عثمان کے حالات نہیں بتائے تھے۔ بلکہ کہا جاتا ہے کہ ترکوں کے حالات میں جو پہلی کتاب انگلستان میں شائع ہوئی یہی تھی۔

لوگوں نے اس کتاب کے لیے اس کثرت سے شوق کے ہاتھ پھیلائے کہ پہلا ایڈیشن چند ہی روز میں ختم ہو گیا۔ دوبارہ چھپی اور تھوڑے زمانے میں فروخت ہو گئی۔ غرض برابر ایڈیشن پر ایڈیشن شائع ہوتے چلے جاتے تھے یہاں تک کہ ۲۳۲ء محمدی (۱۸۵۶ء) میں یعنی لیڈی میری کی وفات کے ۴۱ برس بعد اُن کے صاحبزادے نے از سر نو درست اور مرتب کر کے اُن خطوط کی چاروں جلدوں اور اپنی ماں کی دیگر قابل قدر تصانیف کا ایک نیا اعلیٰ درجے کا ایڈیشن شائع کیا۔

لیڈی میری کے صاحبزادے ایڈورڈ ورنلی مانگو کی نسبت کہتے ہیں کہ دماغ بگڑا ہوا تھا۔ امارت اور گھر کی فارغ البالی پسند نہ تھی۔ جب دل میں آتی بھاگ کھڑے ہوتے۔ اور کسی ایسے کام کو اختیار کر لیتے جو اُن کی حالت و حیثیت سے بہت ہی گرا ہوتا۔ دوسرا کمال اُن میں یہ تھا کہ سچ سے نفرت تھی۔ اور غلط و بے بنیاد واقعات کو اس طرح شوکت الفاظ سے بیان کرتے اور ایسے لفظی بانڈھ دیتے کہ سننے والے کو سچ کا یقین آ جاتا اس میں اس قدر ملکہ بڑھا ہوا تھا کہ فی البدیہہ قصے پر قصے دل سے بٹ کے بیان کرتے چلے جاتے اور کیا مجال کہ سلسلہ ٹوٹ جائے۔ مگر بھاننا قیامت تھا۔ پہلی بار بھاگے تو گھر والوں کو ملنے سے باز ہو گئی چند روز بعد پتہ لگا کہ

آپ ایک چینی سوئی پرکے نوکر ہیں۔ انگلستان کے ہر مکان بلکہ ہر کمرے میں آتش خانہ بنا ہوتا ہے۔ اُس میں سے دھواں نکلنے کے لیے جوئل دیوار کے اندر ہی اندر اوپر تک چلا جاتا ہے اُسے چینی کہتے ہیں۔ اس چینی میں دو چار بیسے میں اتنا کا جل جج ہو جاتا ہے کہ نہ نکالا جائے تو راستہ بند ہو جائے۔

اس لیے وہاں بہت سے لوگ چینی سوئری یعنی چنپین مین سے کابل جھاڑنے کا کام کرتے ہیں۔ ان لوگوں کے کپڑوں میں چونکہ ہمیشہ کابل بھرا رہتا ہے اس لیے حد سے زیادہ میلے پھیلے رہتے ہیں۔ اور انگلستان میں جو شخص قبا زیادہ سیلا ہو اسی قدر زیادہ ذلیل و حقیر تصور کیا جاتا ہے۔ غرض چینی سوئریوں سے زیادہ ذلیل اُس سرزمین میں کوئی نہیں ہوتا۔ مگر آپ کو جوش خاکساری میں ہی پیشہ سب سے زیادہ پسند آیا۔

لوگوں کو معلوم ہوا تو سمجھا سمجھا کے گھر میں لے آئے۔ لیکن چند روز بعد پھر روفو پکڑ ہو گئے۔ اب کی خیر لگی کہ ایک مچھلی والے کے شاگرد ہیں۔ اور اُس کے ساتھ کشتی میں بیٹھے مچھلیاں پکڑتے ہیں۔ لوگ گھیر گھار کے پھیر لائے۔ مگر تھوڑے زمانے کے بعد پھر چمپت ہو گئے۔ اب کی شاید ان کے مطلوبہ خطوط کا اثر تھا کہ قسطنطنیہ میں آ کے ترکوں کی طرح رہنے لگے۔ انھیں کی وضع اختیار کر لی۔ انھیں کے کپڑے علانیہ پہنا شروع کیے۔ انھیں کی سی ٹی اور دستار سر پہنتی۔ اور چونکہ ان کی پوری پوری معاشرت اختیار کر لی تھی۔ اس لیے یہاں امید ہے کہ تثلیث سے توبہ کر کے مسلمان بھی ہو گئے ہوں گے۔ لہذا ہم اُن کے حق میں دعاے مغفرت کر کے سلسلہ بیان کو ختم کرتے ہیں۔

ایک کا رخیہ

آنریبل رولے ہاؤس باؤگنگا پرشاد ورماتے منشی سجاد حسین صاحب کی معذوری کے زمانے میں اُن کی اعانت و دستگیری کا بیڑا اٹھایا ہے۔ وہ اس بات کے محرک ہیں کہ پبلک جندے سے اتنی رقم بیشکین جمع کر دی جائے جس سے منشی سجاد حسین صاحب کو پچیس تیس روپیہ ہوا اور بطور نطفہ ملا کر منشی سجاد حسین صاحب بیشک پبلک کی اعانت کے مستحق ہیں۔ اُن کی حالت غور سے دیکھیے تو عبرت روزگار ہے۔ اُنکی زندگی کا آقا زعفرانہ الحالی اور امیرانہ زندگی سے ہوا۔ ناز و نعم میں پرورش پائی۔ اور گوکہ آبائی جائداد

کو انھوں نے اقامت اندیشی سے تعلق کر دیا مگر پھر بھی اس وقت تک اپنی
 نظریاتی قابلیت سے معزز زندگی بسر کرتے رہے۔ یورپ میں اس قسم کے لوگوں
 کی ایسی قدر دانی ہوتی ہے کہ وہ آخر تک اپنی زندگی اچھی طرح بنا ہے جاتے
 ہیں۔ مگر ہندوستان کی بے لاکہ نے ابھی تک اس قسم کا کوئی کام نہیں کیا۔ باوجود
 گنگا پرشاد نے جس کام کی تحریک کی ہے وہ دراصل نیا ہے۔ مگر وہی اس کا رخیہ
 کے محرک ہو بھی سکتے تھے۔ منشی سجاد حسین صاحب ان لوگوں میں ہیں جنھوں
 نے اول سے آخر تک ان تمام مسائل میں جو ہندو مسلمانوں میں مختلف فیہ رہے
 ہمیشہ مسلمانوں سے اختلاف کیا۔ سرسید اور تمام مسلمان لیڈروں پر سب سے
 بڑے طعن و تشنیع کرنے والے وہی تھے۔ کانفرنس اور تمام اسلامی قوتوں سے
 ہمیشہ اختلاف رہا اور کانگریس کے اول درجے کے طرفدار تھے۔ کچھ انھیں
 چھڑوں پر منحصر نہیں ہے۔ عموماً جو باتیں مسلمانوں میں مقبول ہوئیں منشی سجاد حسین
 صاحب نے انھیں ہر فیہ سہام منور بنایا۔ معاملات و رکنا راہی اس منہدین
 وہ ذاتیات پر حملہ کرنے میں بھی دریغ نہ کرتے تھے۔ نواب محسن الملک اور
 مولانا حالی کی ذات پر جیسے شرمناک حملے اودھ پہنچنے کے لیے ان سے کبھی
 کوئی شریف شخص خوش نہ ہو سکا۔ اس لحاظ سے سچ یہ ہے کہ ابو گنگا پرشاد ہی
 اس کا رخیہ کی تحریک کے لیے نہایت موزوں شخص تھے۔ مسلمانوں کا فرض ہے کہ
 ان کا ہاتھ بٹائیں اور یقین جانیں کہ جس خاص مذاق کے مسلم الثبوت استاد
 منشی سجاد حسین تھے اب اس تہذیب کے دور میں جبکہ علم ہیبت آگے بڑھ آیا ہے
 ہرگز نہ پیدا ہو سکیں گے۔ مگر ایسی قابلیت اور غور کے لوگوں کے لیے صرف
 پچیس بیس روپیہ وظیفہ بے لاکہ سے نامک کے دنیا دراصل ان کی قدر دانی نہیں
 تذلیل ہے۔ میرے نزدیک ابو صاحب کو چاہیے کہ بے لاکہ کو زیادہ فیاض
 بنائیں اور کم از کم ڈیڑھ سو روپیہ ماہوار وظیفہ دلوائیں تاکہ منشی صاحب
 شریفانہ زندگی بسر کر سکیں جس کے وہ عادی رہے ہیں۔ اگر رور سے تحریک
 کی گئی تو ڈیڑھ سو روپیہ ماہوار کا سرانجام ہونا چندان مشکل نہیں ہے۔

خوشی اور رنج کا انحصار طبیعت پر ہے

انسان کو ہمیشہ اپنی گزری ہوئی زندگی اور ابتدائے عمر کے واقعات یاد کر کے صدمہ ہوتا ہے اور وہ نہایت افسوس کے ساتھ یاد کرتا ہے کہ اب وہ دن بھر کبھی نہ نصیب ہونگے۔ ابتدائے عمر میں قدرت کی ہر شے سے لچھری اور خوشی حاصل ہوتی ہے۔ اور سب سے زیادہ یہ کہ اُس وقت خوشی کی کوئی انتہا نہیں ہوتی۔ کیونکہ فکرین بہت کم بلکہ بالکل نہیں ہوتیں۔ یا ہونی بہن تو فقط عارضی۔ اور ساری دنیا میں جس چیز پر نظر پڑ جاتی ہے وہ ہماری خوشی اور فرحت کا باعث بن جاتی ہے۔ مگر افسوس کہ بعد کی عمر میں یہ حالت قائم نہیں رہ سکتی۔ جس قدر فکرین زیادہ ہو جائیں گی دنیا کی اور کسی چیز پر نظر ہی نہ پڑے گی۔ کیونکہ ہم اُنھیں فکر وں سے ہر وقت پریشان رہیں گے۔ اب ہم سب چیز کو دیکھتے ہیں اُس نظر سے نہیں دیکھتے جس طرح پہلے دیکھا کرتے تھے۔ لہذا ویسی خوشی اور فرحت بھی حاصل نہیں ہوتی جیسی پہلے حاصل ہوا کرتی تھی۔ اس سے یہ معلوم ہوا کہ خوشی اور رنج دراصل کوئی چیز نہیں۔ دراصل ہماری طبیعت ہے جو ایک شے کو خوشی اور دوسری کو رنج بنا دیا کرتی ہے۔ اگر ہماری طبیعت خوش ہے تو ہر چیز سے جسے ہم دیکھتے ہیں ایک قسم کی فرحت اور دلچسپی پیدا ہوگی۔ لیکن اگر ہم پریشان ہیں تو کوئی دلچسپ ترین منظر بھی ہمیں خوش نہیں کر سکتا۔

یورپ میں دو سو سال قبل تک یہ عام رواج تھا کہ مجرم قیدی سلیمانین میں نہیں رکھے جاتے تھے بلکہ وہ زنجیروں میں باندھ کے کسی خاص مقام پر کام کرنے کے لیے بھیج دیے جاتے۔ اکثر قیدی جو ساری عمر کے لیے قید کیے جاتے اُنھیں جہازوں پر باندھ دیتے تاکہ وہ جہاز کی بلایاں چلائیں۔ وہ اُسی جگہ پر دن رات بندھے رہتے اور جب ضرورت ہوتی بلایاں چلاتے۔ دوسرے لوگ اُنھیں کھانا پانی پہنچا دیا کرتے۔ اسی طرح ایک شخص ساری عمر کے لیے

ایک فرانسیسی جہاز پر باندھ دیا گیا۔ اُسے صبح سے شام تک محنت کرنی پڑتی اور نہایت خراب قسم کا کھانا دیا جاتا۔ غرض اس دنیا میں اُسے کسی قسم کی امید نہ تھی۔ مگر حالت یہ تھی کہ وہ ہر وقت ہنسا کرتا کبھی فکر مند نظر نہ آتا اور لوگوں سے جو اُس کے پاس بہتے مذاق کر کے دل ہلاتا۔ کبھی وہ گانا کبھی زنجیروں میں جکڑا ہوا نظر ہوتا اور ناچنے لگتا۔ غرض وہ کبھی رنج و افسردگی کو اپنے پاس نہ آنے دیتا۔ بھلا یہ شخص جسکے لیے زندگی ایک عذاب تھی کیوں اس درجہ خوش تھا؟ اصل یہ ہے کہ سنے اپنی طبیعت ہی کو ایسا بنا لیا تھا کہ کوئی فکر اُس پر اثر نہ کرتی۔

اسی طرح ایک اور اس سے زیادہ دلچسپ واقعہ سنئے۔ اہل فرانس عیسوی عشرت کے ولہاد دہن۔ اور اس میں وہ اب ساری دنیا میں مشہور ہیں۔ مگر اس کا ثبوت ذیل کے واقعہ سے زیادہ اور کسی طرح نہیں مل سکتا۔ گذشتہ عظیم الشان جنگ کے دوران میں بھی فرانس کے دارالسلطنت پیرس کی دلچسپیوں میں بہت کم فرق آنے پایا۔ وہاں کے بعض تھئیٹر اتنے بڑے ہیں کہ ایک لاکھ آدمی ایک وقت میں تماشا دیکھ سکتے ہیں۔ ایک تھئیٹر میں نیا تماشا نہایت اہتمام سے کیا گیا تھا اور سارے تھئیٹر میں ایک کرسی بھی خالی نہ تھی۔ عین اُس وقت جبکہ تماشا ہو رہا تھا جرمون نے اپنی لائک ریج گن سے گولہ باری کی اور ایک گولہ ترک کے دوسری جانب عمارتوں پر گرا۔ تھئیٹر اور اُن عمارتوں کے درمیان صرف ایک ٹرک حامل تھی۔ لوگوں میں جو تماشا دیکھ رہے تھے کسی قدر پریشانی پیدا ہوئی اور کچھ لوگ اٹھنے کا ارادہ کرنے لگے۔ فوراً تھئیٹر کا منیجر نمودار ہوا اور اُسے کہا کہ ہم اس وقت ایک نہایت دلچسپ سیر میں مشغول ہیں۔ باہر جا کے ہر قسم کی فکر دن میں مبتلا ہو جائیں گے۔ اگر چار آخری وقت ابھی گیا ہے تو اپنی آخری گھڑیاں مصیبت اور تکلیف میں کیوں بسر کریں اسی دلچسپ فرصت بخش سیر میں نہ صرف کر دیں۔ اسکا نتیجہ ہوا کہ ایک شخص بھی جگہ سے نہ ہلا اور تماشا خیر خوبی ختم ہو گیا۔ اصل یہ کہ کسی مصیبت اور پریشانی کے رونے کہنے کا بہترین طریقہ یہ ہے کہ اسے دل سے ہٹا دینے کی کوشش کریں۔ جنگ کا خیال چلے دل میں قائم ہو گیا کسی بات میں لطف نہ مل سکتا۔ ہر وقت اسی فکر میں مصروف رہنے کا سوا اسکے اور کوئی نتیجہ نہیں کہ خود کو پریشان کریں اور ایک دائمی رنج میں مبتلا رہیں۔ اس دنیا میں شاید ہی کوئی دن ایسا ہوگا جب ہمیں کبھی تمام کا مددہ یا رنج نہ حاصل ہو۔

یوڈوشس اور لیونٹائن

ایسین

یوڈوشس اور لیونٹائن دو نہایت غریب لڑکے تھے لیکن دونوں سمجھدار اور نیک تھے۔ دونوں نے ساتھ ہی ساتھ تعلیم پائی اور آپس میں ایسی دوستی اور محبت ہو گئی کہ آخر عمر تک قائم رہی۔ یوڈوشس نے اسکول کی تعلیم ختم کر کے کسی سرکاری محکمہ میں نوکری کر لی اور اپنی اعلیٰ قابلیت کی بدولت درجہ بدرجہ ترقی کرتا رہا۔ یہاں تک کہ وہ بڑا مالدار ہو گیا۔ لیکن لیونٹائن نے اپنی زندگی سیر و سیاحت اور مختلف علوم کے حاصل کرنے میں صرف کی۔ اور چند روز میں اُسے ہر فن سے واقفیت ہو گئی۔ اور سارے ملک میں اُس کے علم و فضل کی شہرت تھی۔ اُس نے فقط اپنے ہی ملک میں سفر نہیں کیا بلکہ دور دراز کے ملک میں گیا اور بڑے بڑے بادشاہوں سے ملا تھا۔

اس سیر و سیاحت اور مختلف ملکوں کے لوگوں سے ملنے کی وجہ سے لیونٹائن اپنے زمانہ کا بڑا تجربہ کار عالم ہو گیا۔ اُس کا دوست یوڈوشس مال و دولت میں ترقی کرتا گیا۔ یہاں تک کہ جب دونوں کی عمر چالیس سال کے قریب ہو گئی تو انھوں نے ارادہ کیا کہ اب اپنی بقیہ زندگی دوستی و محبت کے آرام و آسائش میں بسر کر دیں۔

اس خیال کے پیدا ہوتے ہی دونوں اس بات پر آمادہ ہو گئے کہ شہروں کے شور و غل کو چھوڑ کے کہیں دیہات میں رہیں۔ دونوں نے اپنی شادیان کہیں اور یوڈوشس نے ایک بہت بڑا علاقہ خرید لیا۔ اور لیونٹائن نے بھی اپنے دوست کے قریب ہی ایک چھوٹی سی زمین مول لے لی۔ ان کی شادی کو ایک سال سے زیادہ زمانہ گزرا ہو گا کہ دونوں کے اولاد میں ہوئیں۔ یوڈوشس کے یہاں لڑکا پیدا ہوا اور لیونٹائن کے یہاں لڑکی۔ مگر اسکے ساتھ ہی لیونٹائن کی بیوی نے بھی سفر آخرت کیا۔

ایک دن دونوں اسی غم میں بیٹھے باتیں کر رہے تھے کہ لیونٹائن نے کہا ”بغیر عورت کے لڑکی کی تعلیم و تربیت غیر ممکن ہے۔“ یہ کہہ کے وہ اپنی قسمت پر افسوس کرنے لگا۔ یوڈوشس ایک دوسرے خیال میں مصروف تھا۔ اُس کے دل میں یہ خیال پیدا ہوا کہ جب لڑکوں کو یہ معلوم ہو جاتا ہے کہ ہم کسی بڑی جائیداد کے مالک ہوں گے تو ان کی تعلیم بہت زیادہ مشکل ہوتی ہے۔ غرض کہ دونوں میں کچھ ایسی باتیں ہوئیں کہ اسی محبت میں ملے ہو گیا کہ دونوں اپنے اپنے بچوں کو بدل لیں۔ لیونٹائن لڑکے کی تعلیم و تربیت اپنے ذمے لے اور لڑکی یوڈوشش اور اُس کی بیوی کے پاس پرورش پائے اور بیس سال کی عمر تک یہ راز ان بچوں پر بھی نہ ظاہر ہونے پائے۔ یوڈوشش کی بیوی نے بھی اس تجویز کو پسند کر لیا کیونکہ وہ سمجھدار عورت بھی اور اُس نے دیکھا کہ اس طریقے سے میرے بچے کی بہترین تعلیم ہو جائے گی اور پھر وہ میری نظروں کے سامنے بھی رہے گا۔ لہذا لیونٹائن کی لڑکی لیونلا کو اپنے پاس رکھ لیا۔ اور اپنے بیٹے فلوریو کو لیونٹائن کے حوالہ کر دیا۔ اور دونوں بچے ایسی توجہ اور محبت میں پرورش پائے کہ یہ بالکل نہ معلوم ہوتا کہ پرورش کرنے والے اُن کے حقیقی والدین نہیں ہیں۔

دونوں بڑے ہوئے اور سن تیز کو پہنچے۔ فلوریو نے اپنی حالت پر غور کیا تو اُسے نظر آیا کہ اپنی محنت کے سوا اور کوئی ذریعہ زندگی بسر کرنے کا نہیں ہے۔ روزانہ ہی خیال اُس کے دل میں بچتہ ہوتا گیا۔ اور اس کا ایسا اچھا اثر پڑا کہ لیونٹائن اُسے جس طرف لگا دیتا وہ بڑی محنت سے اُسے حاصل کرتا۔ دراصل وہ بڑا ذہین واقع ہوا تھا اور لیونٹائن کی اعلیٰ تعلیم نے اُسے بہت جلد ترقی کرنے کا موقع دیا۔ ابھی اُس کی عمر پورے بیس سال کی نہ تھی کہ اُس نے بہت سے علوم حاصل کر لیے اور مردانگی کے کھیل ٹاسٹون میں بھی بڑی شہرت حاصل کی

فلوریو اکثر یوڈوشس کے مکان پر آتا۔ اور بچپن کے اُنس نے اُس کے دل میں لیونلا کے ساتھ محبت کی شمع روشن کر دی جو اندر ہی اندر روشن ہو کے

عشق کے درجے کو پہنچ گئی۔ لیکن اپنے عشق کا حال وہ کسی پر ظاہر نہ کر سکا کیونکہ نہ ظاہر اسے نظر آتا تھا کہ اتنی دو ٹوٹند اور صاحب جائداد لڑکی سے کیونکر شادی کر سکون گا۔ کیونکہ نہایت حسین شرمیلی لڑکی تھی۔ وہ بھی دل ہی دل میں فلوریو کے ساتھ محبت کرتی۔ لیکن کسی کو معلوم نہ ہو سکا۔

فلوریو اپنی ترقی تعلیم میں مصروف تھا۔ کیونکہ اُسے فقط یہی ایک ذریعہ ایسا نظر آیا جس سے دولت پیدا کر کے کیونلا سے بھی شادی کی درخواست کی جاسکتی ہے۔ اب اُس کی عمر بیس سال کے قریب پہنچ گئی تھی۔ اور وہ اپنے مکان سے دور کسی شہر میں تھا۔ دفعۃً کیونٹائن نے اسے اپنے پاس بلا بھیجا۔ فلوریو کیونٹائن کے پاس پہنچا اور اُسی وقت کیونٹائن نے اُس سے کہا ”میرے دوست یوڈو ولسش کو تم سے کچھ ضروری باتیں کرنی ہیں لہذا تم جا کے اُن سے مل آؤ۔“ یہ کہتے ہی وہ اٹھ کے فلوریو سے ملا اور آبدیدہ ہو کے اُسے رخصت کر دیا۔

فلوریو یوڈو ولسش کے مکان پر پہنچا۔ وہ اس کا منتظر ہی تھا۔ بڑی خاطر سے بٹھا یا اور تھوڑی دیر کے بعد اطمینان سے اُس سے اُس کے نسب اور تعلیم و تربیت کا حال بیان کر دیا۔ پھر آخر میں کہا ”در اصل کیونٹائن کی اس محنت اور مشقت کا شکریہ جو اُنھوں نے تمھاری تعلیم میں اٹھائی میرے امکان سے باہر ہے۔ لیکن اس کا کچھ معاوضہ اگر ہو سکتا ہے تو یہی کہ اُن کی بیٹی کے ساتھ تمھاری شادی کر دی جائے۔ اس طرح یہ حال معلوم ہو جانے کے بعد تم کیونٹائن کے عزیز ہو گے اور اُنھیں جو صدمہ تمھارے علیحدہ کرنے کا ہوا ہو گا کم ہو جائے گا۔ اور کیونلا بھی اس کے بعد میری بیٹی اور میرے ہی ہاں پہنچی اگرچہ وہ یہ نہیں جانتی کہ میں دراصل اُس کا باپ نہیں ہوں لیکن اسے میرے ساتھ بڑی محبت ہے۔ اور اس محبت کا یہی سلسلہ ہے کہ اُس کی شادی تمھارے ساتھ کر دی جائے۔ تم میری جائداد کے مالک ہو اور اب اپنی تعلیم و تربیت کی وجہ سے اُسے ترقی دے سکو گے۔ لیکن اگر تمھیں چاہئے تو معلوم ہو جاتا کہ اتنی بڑی جائداد تمھارے قبضہ میں جانے کی تو حصول علم میں ہرگز اتنی محنت

نہ کرتے اور اس کا نتیجہ یہ ہوتا کہ یہ جائیداد ضائع ہوتی اور تم اُس سے بخوبی
خامدہ نہ اٹھا سکتے۔ جائیداد دوسرے کمرے میں تمہاری مانگ تھا اور انتظار
کر رہی ہیں اور تم سے ملنے کی مجھ سے زیادہ مشتاق ہیں اور بس وقت
میں ملنے یہ واقعات تم سے بیان کیے ہیں اُسی وقت اُنھوں نے یہ باتیں
لیونٹلا سے کہہ دی ہوں گی۔“

فلوریو کو یہ واقعات معلوم کر کے ایسی خوشی ہوئی کہ اُس کی زبان سے
کوئی لفظ نہ نکل سکا۔ وہ تھوڑی دیر تک خاموشی کے ساتھ اپنے باپ کی طرف
دیکھتا رہا۔ پھر اُٹھ کے اُن کے قدموں پر گر پڑا۔ کیونکہ سب سے زیادہ جس
بات کی اُسے خوشی ہوئی وہ اُس کی جائیداد کی نہ بھٹی بلکہ وہ لیونٹلا کی تھی۔
لیونٹلان نے بھی اس تجویز کو پسند کیا اور اُس کے دو ہی چار روز بعد فلوریو
اور لیونٹلا کی شادی ہو گئی۔ اور اُن کی بقیہ عمر اطمینان اور آرام میں
 بسر ہوئی۔

چند مختصر خیالات

بعض زندہ والوں نے مولانا شبلی پر بد عقیدگی کا الزام عائد کیا ہے۔
ہمیں بھی مولانا سے بعض عقائد میں اختلاف ہے۔ لیکن اس کے ساتھ یہ بھی کہتے ہیں
کہ یہی کافر ہے مسلمان سچا

سچ یہ ہے کہ یہی باتیں مولانا کے کلمات کا جوہر ہیں۔ قطع نظر تخریبی نظری
اور علم و فضل کے مولانا کا سا ایشیا نفس اور انکی سی بے طبعی موجودہ علما سے
امت میں سدوم ہے۔ سچ یہ ہے کہ زندہ اُسی وقت تک ہے جب تک اُس
میں مولانا شبلی ہیں۔ اور جس دن شبلی نہ ہوں گے اُس روز زندہ بھی نہ ہوگا۔

زندہ عبارت ہے مجمع علما سے۔ اور علما میں تن پروری اور خود غرضی
کا مرض اس قدر بڑھ گیا ہے کہ اس محترم گروہ کا اصلی شمار یہ ہو گیا ہے کہ

”اپنی دنیا بنائیں اور دوسروں کی عیبی“ مذہب اگرچہ عیبی درست کرنے کے لیے ہے مگر ہے ایک دنیوی چیز۔ لہذا ایسے لوگوں سے وہ کیوں کر صل سکتا ہے جو اپنے سوا دوسروں کی دنیا بنانا جانتے ہی نہیں۔ گو طبقہ علماء ہی میں سے جب ایک ایسا شخص مل گیا ہے جو اپنے اثبات نفس سے اور دین کی دنیا بھی سدھار سکتا ہے تو خدا کے لیے اُسے رہنے دو۔ ورنہ یہ سارا کیا دھرا خاک میں مل جائے گا اور مذہب مولویوں اور پیر نادوں کی ایک جاگیر بن جائے گا جسکے نمونے ہر جگہ کثرت سے نظر آ رہے ہیں۔

ش۔ ن۔ کی گناہ تحریر پر بڑے بڑے لوگوں نے توجہ کی۔ مولانا شبلی کو اپنی براہ راست الگ کرنی پڑی۔ اور مولوی منزل اللہ خان صاحب شہادت دینے کو کھڑے ہو گئے۔ جس کے معنی یہ ہوئے کہ سید صاحب جو کچھ کہا کرتے تھے صحیح تھیۃ کہا کرتے تھے اور خود مقرر تھے کہ اُن کے عقائد اور اُن کے الفاظ میں اختلاف ہے۔ میں تو سمجھتا ہوں کہ سید صاحب آدمی با مذاق تھے یہ بزرگ اُن کے سر ہو گئے ہوں گے۔ اُنھوں نے سمجھایا ہو گا اور یہ سمجھے نہ ہونگے تب اُنھوں نے ان کو بتانا شروع کر دیا۔ اور یہ بن گئے۔ جس کا نمونہ ہی تحریر ہے جسے یہ آج پیش فرما رہے ہیں۔ ان بزرگ سے کوئی پوچھے کہ جن چیزوں کا اقرار تمام آپ کو سید صاحب نے لکھ دیا اُن سے اُن کو یا کسی کو انکار ہی کب تھا؟ یا اب کسے انکار ہے؟ جو کچھ لکھا ہے اُن کے مفہوم و مصداق میں ہے ورنہ ظاہری الفاظ کے تسلیم کرنے میں کسی کو نہ پہلے عذر تھا اور نہ اب ہے۔

جو حضرات ”تبنا کو تو تمبا کو“ لکھنے پر زور دیتے ہیں اُن کے متعلق میرا کہ حسین صاحب نے اپنے ایک پروٹ خط میں یہ بڑے پر لطف ریمارک فرمائے ہیں کہ ”یہ طوفان بدتمیزی ہمارے آپ کے روکے رکھے کا نہیں تبنا کو کا تو کچھ جواب ہو بھی سکتا ہے قسم قسم (قصص) انتہات (انحطاط) کا کیا جواب ہے؟ میں آپ کو خط دکھاؤں گا جس میں یہ املا ہے ”پونچھنا“ بمعنی پرسیدن۔

”سیکڑوں“ کی جگہ ”سینکڑوں“۔ جو لوگ تبا کو لکھتے ہیں وہ حضرات ثقبہ کو ثقبہ لکھنے پر یکہن نہیں آمادہ ہوتے؟ ان پچیس تیس سال میں ہی میل دنیا میں تو بدترین (بدترین) اور بدی الدین (میریح الدین) دیکھ لیجیے گا۔

ہندوؤں اور مسلمانوں کے تعلقات کا نازک ہونا خوب گل کھل رہا ہے۔ اور ہندوؤں نے مردم شماری میں گنوا ری اور دیہاتی زبان کو ہندی قرار دے کے کوشش شروع کی کہ ہندی بولنے والوں کی کثرت ثابت کریں اور اردو زبان کو (جس کی نسبت انھیں عجیب و غریب ہو گیا ہے کہ مسلمانوں کی زبان ہے گو اسے وہ خود بھی بولتے ہیں) زک دین۔ اور صراحتاً انڈیا مسلم لیگ نے گورنمنٹ کو اس جانب توجہ دلائی کہ ادنیٰ اور شور قوموں کو ہندوؤں کے زمرے میں شامل نہ کیا جائے کیونکہ یہ لوگ آریہ نہیں ہیں۔ اور ان کے دو تا بھی دوسرے ہیں۔ ہندو انھیں اپنا شریک کر کے اپنی کثرت ثابت کرنے کا ناجائز فائدہ اٹھاتے ہیں۔ چاہے ہمارے نوکل معصرا پٹھ و گھٹ خفا ہو جائیں گریات معقول ہے۔

اس قسم کے اختلافات سے خیر اور کوئی فائدہ ہو یا نہ ہو مگر معاملات کی تحقیق تو خوب ہو جاتی ہے۔ واقعی شور قوموں کو ہندوؤں کے زمرے میں درج کرنا ہندوؤں کی توہین ہے۔ کیونکہ وہ ہر مسلمانوں کے مقابلہ میں اپنے آپ کو ہندو (یعنی ہندی) کہنے لگے۔ دراصل نہ انھیں کبھی ہندوؤں نے ہندو مانا تھا اور نہ وہ خود اپنے آپ کو ہندو خیال کرتے تھے۔ اگر اتنی ہی بنیاد پر وہ ہندو مانے جاتے ہیں کہ ان پر ہندوؤں کا اثر بڑا ہوا ہے تو پھر سکھوں۔ جہاں کشاہیوں۔ کیرتی پتیوں اور اسی طرح کے صد ہا گروہوں کو مسلمان لکھا جانا چاہیے جو مسلمانوں کے اثر سے ہندوستان میں پیدا ہوئے ہیں۔

اگر گورنمنٹ نے لیگ کے کہنے پر ابھی عمل نہیں کیا ہے تو آئندہ کریگی۔ اسے اپنی کوشش سے دست بردار ہونا چاہیے۔ جب یہ سچ ہے کہ ادنیٰ قوم والے

آرین نہیں ہیں تو پھر کوئی وجہ نہیں کہ گورنمنٹ ہندوؤں کے پولیٹیکل مصالح کے لحاظ سے اُن کو خواہ مخواہ ہندو بنادے۔ ایسے غریبوں کو توڑی حیثیت رکھنے والوں اور ہر معزز دربار سے نکلے ہوئے لوگوں کے لیے صرف اسلام اپنا آغوش ہونے لکھوئے ہوئے ہے۔ اور ایک کلمہ توحید کے انہماک کے ساتھ ہی آنکھوں پر بٹھانے کو تیار ہے۔

مگر افسوس کہ ہندوستان کے خود پرست مسلمانوں نے ہندوؤں سے مانگی ہوئی شرافت پر نازان ہو کے اپنے آپ کو ہندو بنالیا۔ اب بھی وہ آریہ ورت والوں کی طرح کسی کو اپنے برابر نہیں سمجھتے۔ خیر شرافت تو مل گئی۔ گو وہ کرایہ کی ہو۔ اگرچہ نور اسلام رخصت ہو گیا۔

مسلمانوں کو اُنکے اس مرض کی جانب ہم نے اگست کے دہکداز مین توجہ دلائی تھی۔ جسے پڑھ کے اور کسی کے کان پر تو جوں بھی نہ رنگی۔ مگر ایڈیٹر صاحب اخبار نور (قادیان) بڑے زور و شور سے ہماری تائید پر آمادہ ہو گئے۔ اُنھوں نے مسلمانوں کے اس مشترک مذبح کے دو ایسے عبرتناک نمونے دکھائے جنہیں پڑھ کے شرم آتی ہے۔ وقت آلیا ہے کہ اب اس کی طرف علی توجہ کی جائے۔

ہمارے دوست کورٹ انسپٹر صاحب کے بکڈاگ

ہمارے دوست منشی محمد عبدالعزیز صاحب سابق کورٹ انسپٹر لکھنؤ اگرچہ فضیلہ تعالیٰ زندہ و سلامت ہیں۔ مگر وہ نہیں رہے جو تھے۔ صورت وہی ہے۔ آواز وہی ہے۔ باتیں وہی ہیں۔ مگر مزاج اور خیالات میں زمین و آسمان کا فرق ہو گیا۔ خلاصہ یہ کہ وہ پڑائے دوست عبدالعزیز ہی نہیں باقی رہے۔ مگر اُنکے دوستی کے کبتوں نے کچھ ایسی عمر ابد اور لازوال ہستی پائی ہے کہ اُن کی وضع

نہیں بدلتی نہ اُن کی صورت و حالت میں کوئی فرق آنے پایا ہے اور نہ اُن کا انداز و عمر میں کوئی تغیر نمودار ہوا۔ لندن کے تصویر دار رسالہ ”اسک“ میں ایک ایک دلچسپ سلسلہ ”ایزمین ایڈواک“ یعنی جیسے میان و پیا کتا مدتوں جاری رہا۔ جس میں عجیب عجیب عنوانوں سے دکھایا جاتا کہ کتا و رہا ہی ہے جیسے اُس کے میان ہیں۔ سخلاف اس کے یہاں کتے کو میان سے کوئی نسبت نہیں ہے۔

ہمارے دوست منشی عبدالعزیز صاحب بڑے قابل۔ ذہین۔ طباطبائی۔ زندہ دل۔ یار باش اور نہایت ہی خوش مذاق واقع ہوئے ہیں تیس سال کا زمانہ ہوا کہ ایک خاص موقع پر کانپور میں اُن سے ملاقات ہو گئی۔ اور انھیں باوجود پولیس کی ملازمت کے ادنیٰ مذاق اور انتشار پر دازی کے مشغلے میں مصروف دیکھ کے ہم نہایت ہی محظوظ ہوئے۔ ہم مذاقی عجیب چہرے اور دنیا میں سب سے بڑی نعمت الہی ہی ہے۔ پہلی صحبت میں اُن سے اس قدر اُنس ہو گیا کہ ایک گھڑی بھر کا ملنا مدتوں کے لیے پر لطف یادداشتوں کا ایک بڑا بھاری ذخیرہ داغ میں جمع کر دیا کرتا۔ مگر افسوس یوں مل کے جو چھوٹے آ مدتوں صورت نہ دکھائی دی۔ اور رہی ہوا جو کسی شاعر نے کہا ہے کہ صفا

او بصحر رفت و ما در کوچه ہار سوا شدیم

اس عہد فراق میں ہم تو عالم خیال میں بارہا اُن سے ملے۔ مگر نہیں معلوم اُن ملاقاتوں کی اُنہیں بھی خبر ہوئی یا نہیں۔ ایک مدت کے بعد اُن کے ادبی مذاق کا یہ نمونہ نظر آیا کہ ”اخلاق عزیزی“ نام ایک نہایت ہی اعلیٰ درجے کی اخلاقی کتاب کہیں سے ہاتھ آگئی جس کی لوح پر لکھا تھا۔ ”یہ قدیم الایام کے حکیم سنیکا کی کتاب ہے جس کا ترجمہ منشی عبدالعزیز صاحب نے کیا ہے۔“ دیکھتے ہی

”پسلی پھڑک اُٹھی نگہ انتظار کی“

اور شوق ملاقات نے جوش مارا۔ مگر ملنا آسان نہ تھا۔ دل کو یہ کہہ کے تسلی دے لی کہ ”نہیں ملتے نہ سہی“ یہ کیا کم ہے کہ اپنے قدیم علمی مشغلے کو نہیں بھولے خیر۔ جہاں رہیں خوش رہیں۔“

اس کو بھی ایک مدت گزر گئی۔ چند روز بعد سنا کہ ہمارے دوست لکھنؤ کے کورٹ انسپکٹر ہو گئے۔ لیکن اب یہ بے دست و پا بنی تھی کہ وہ تو لکھنؤ میں آئے اور ہم حیدر آباد میں تھے۔ آخر تھوڑے دنوں ترسا کے زمانہ ہمیں بھی لکھنؤ میں لے آیا۔ مگر بیان آنے کے بعد بھی ہم ایک زمانے تک کچھ ایسے افکار میں پھنسے رہے کہ ملنے کی نوبت نہ آئی۔ مگر کب تک ہیرانی کشش نے زور باندھنا شروع کیا۔ اور آخر اُن کے دروازے تک پہنچ ہی گئی۔ پولیس کی ملازمت نشیب و فراز زمانہ کے تجربوں۔ اور عہدے کی ترقیوں نے اب اُنہیں وہ پُرانا عبد العزیز تو باقی نہیں رکھا تھا۔ لیکن ہاں دو چار اگلی ادائیں باقی تھیں جنہوں نے یقین دلا یا کہ چاہے وہ پُرانا عبد العزیز نہ ملے مگر یہ نیا عبد العزیز بھی فرے کا ہے۔ اگلی سادگی کے اوپر متانت و معاملہ فہمی کا غلات بیشک چڑھ گیا ہے مگر بے نظمی زندہ دلی اور یار باشی تباہی ہے کہ اگر یہ وہ پُرانا دوست نہیں تو اسے یاد ضرور دلاتا ہے۔ اس زندہ دلی کے اندر خلوص کے رنگ کی بھی ہلکی سی چھٹیٹ دکھائی دی۔ اور بھولے سے ”بندہ طلعت آں باش کہ آنے دارد“ پھرین محبت کا بندہ بنا دیا۔ غرض اگلا اُس تازہ ہو کے ترقی کرنے لگا۔ اور حیالت ہو گئی کہ دنیا کے جھگڑوں سے چھٹی ہوئی اور اپنے دوست کے پاس بیٹھیں۔

ہمارے دوست پولیس کے ایک ذی اقتدار اور صاحب اثر عہد دار تھے۔ اور ہر وقت اُن کے گرد افسران پولیس کا مجمع رہا کرتا جو چیز بہن کھی کھی کران گذرتی۔ مگر اُن کا ٹون کی طرح برداشت کر لیا کرتے جو گلی بینی کے وقت اکثر اُتوں میں چھپ جایا کرتے ہیں۔ ہمیں ادبی مذاق اور جام شاعری کے نشے نے دنیاوی ہنگاموں سے غافل و بے پروا کر دیا ہے۔ چنانچہ لوگ تو ہمارے دوست کی صحبت میں جب دیکھے مقدموں اور فوجداری عدالتوں کے جھگڑوں میں مبتلا رہتے مگر ہمارے خیال کو اُن کے کمرے کی صرف اُن چیزوں سے واسطہ رہتا جو ہمیں آسانی کے ساتھ واقفیت کے پُر خطر میدان سے نکال کے خیال آرائی کے پُر لطف باغ میں پہنچا دیتیں۔

غرض ہماری اور ہمارے دوست کی صحبت کا یہ رنگ تھا کہ کمرے میں

تھتون کا چوکا بچھا ہے۔ ایک جانب میز اور چند کرسیاں ہیں۔ لوگ کچھ کرسیوں پر ہیں کچھ تخت پر۔ اور کسی مقدمے کا تذکرہ چھڑا ہوا ہے۔ دیواروں پر ہارس کوٹ صاحب کے اگلے مذاق مصوری کی یادگار چند تصویریں ہیں۔ تھتون کے پاس صدر میں ایک دیوان فائدہ بنا ہوا ہے۔ جسکے اوپر والے کانس کے اوپر کی الماری۔ اور الماری کی اوپر والی محراب۔ تینوں دلچسپ کھلونوں اور ٹی کی مورقون کے مرکز بنی ہوئی ہیں۔ سب کے اوپر ایک پرانی دولت منلیہ کے سچے سن و عشق کی تصویر ہے جس میں جہانگیر و نور جہان کی عاشقانہ زندگی کا ایک دلولہ خیز کرشمہ اور تیاب کر دینے والا منظر دکھایا گیا ہے۔ اُسکے نیچے محراب کے اندر چند سٹی کی موتیں ہیں جن میں لکھنؤ کے صاحب کمال کھارنے اپنے ہاتھوں سے مصو کے موقوف اور شاعر کی خیال آفرینی کے کمال کیجا کر دیے ہیں۔ ایک زہری حسن فروشی کے شرمناک غرور پر کھڑی اترا رہی ہے۔ ایک دیسی بیٹے کی جواو بن ٹھن کے گھر میں کھڑی ہوئی ہے کہ بیس سیان پر اپنی موہنی مورت کا جادو ڈالے۔ ایک مارواڑی دکاندار کی پری جال ہو گھو گھٹ نکالے۔ ایک ہاتھ میں لہنگا سنبھالے اور دوسرے ہاتھ کو ایسی کا فر جرابی کی ادا سے ایک نازک و دلکش خم کے ساتھ آگے بڑھائے کیلئے سے سسرال جا رہی ہے کہ ظلم اُس کی اداؤں کے ادا کرنے سے عاجز ہے۔ ایک ہندو جٹا دھاری بے نیاز سی کے لباس میں ہوس پرستی کے کرشمے دکھا رہا ہے۔ اور ان سب کے بیچ میں ایک نواب صاحب سر پر ٹیڑھی ٹوپی جمائے کھڑے ہیں گویا نظر بازی کا لپکا انھیں جینوں کے مجمع میں کھینچ لایا ہے۔

اس محراب کے نیچے آتش خانے کی کانس پر ایک سلونی اور خچل سلمان دھو بن کندھے پر کپڑوں کی گھڑی ڈالے۔ پانچ گھر سے کھڑی اپنے شوخ ویدون سے تیار ہی ہے کہ جوانی اور حسن کی دولت خدا کسی رزل کو نہ دے اُسکے برابر ہی ایک بد قطع دھوبی فقط دھوتی باندھے اور کپڑوں کی گھڑی لیے کھڑا ہے۔ اور تیار رہا ہے کہ ان بی صاحبہ کی اصلی حقیقت یہ ہے۔ یوں چاہے اُن کا دماغ عرش پر پہنچ جائے۔

مگر سب سے زیادہ نمایاں اور خوب تماشہ دو بُلد اک کتے ہیں جو کلس کے دو بون سروں پر منہ کھولے نیم خیز بیٹھے ہیں کہ اگلے دو تون پانوں کھڑے ہیں۔ گویا بڑی مستندی سے اس عالم تشال اور اس گلی صنم خانے کے دروازہ پر بیٹھے پرہ دے رہے ہیں۔ یہ کتے تمام تصویروں سے بڑے اور سب سے زیادہ نمایاں ہیں۔ اور اپنے پرے کی جگہ پر اس مستندی سے ڈٹے ہوئے نظر آتے ہیں کہ آنے والے کی نظر سب سے پہلے انھیں پہنچتی ہے اور دیکھنے والے کے صفحہ دل پر نقش ہو جاتی ہے

ہم جب حاضرین کی بجزہ گفتگو سے عاجز آتے اسی صمنستان کی طرف متوجہ ہو جاتے۔ اور وہاں انھیں کتوں پر نظر پڑتی۔ اس عالم میں آنے والے والوں کے لیے یہ ممکن نہ تھا کہ ان بُلد اکوں کا سامنا نہ ہو۔ وہ نہیں دیکھتے دیکھتے یہ کتے اس قدر خیال میں جم گئے کہ چھپا چھپرائے نہ چھوٹتا۔ اور کہیں ہوں اور کسی صحبت میں ہوں اپنے دوست انسکٹر صاحب کے مکان کا خیال آیا اور خود اُن سے پہلے یہ ظالم کتے نظر کے سامنے آکے موجود ہو گئے۔

زمانے نے اپنی عادت کے مطابق پلٹا کھانا شروع کیا۔ کورٹ انسکٹر صاحب کے نہایت ہی عزیز اور نیک نفس و فرشتہ سیرت بھائی نے نہایت ہی حسرتناک طریقے سے سفر آخرت کیا۔ اور کئی اور بھی جیتی جاگتی صورتیں خاک میں مل گئیں۔ خود ہمارے دوست عبد الغزیز صاحب اپنے ایک مہربان ڈاکٹر کی عنایت سے اُتر و پیا کا جام زہری کے ایسے بڑے گھسنے کی کوئی امید نہ تھی مگر سبباً نفس ڈاکٹر کی معجز نمائی نے انھیں بستر مرگ پر سے اُٹھا کے کھڑا کر دیا۔ اور ساری دنیا حیرت زدہ تھی کہ مردہ کیسے جی اُٹھا؟ خیر خدا خدا کر کے خطرہ دور ہوا اور غسلِ صحت بھی ہو گیا۔ مگر چوٹ ایسی نہ تھی کہ دور ہوتے پر بھی اُس کا کچھ نہ کچھ اثر نہ باقی رہتا۔ نظر میں ایک اضطراب پیدا ہوا اور دماغ اوہام باطلہ کا مرکز بن گیا۔

پہلے تو ہم نے مدتِ دراز کی جدائی کے بعد ہن میں تغیر پایا تھا اب کی آنکھوں سے دیکھتے ہی دیکھتے وہ کچھ سے کچھ ہو گئے۔ صورت وہی ہے شکل

وہی ہے۔ ہنسی وہی ہے۔ مذاق سخن اور مذاق سنجی کا ذوق وہی ہے۔ مگر اس سانحہ عظیم کے بعد والے عبدالعزیز اگلے عبدالعزیز کی طرح جفاکش۔ مستعد اور پتھر کے بنے ہوئے نہیں بلکہ شیشے کے بنے ہیں۔ سمجھتے ہیں کہ گھر سے باہر نکلے یا دہلیز کے باہر قدم رکھا اور ٹوٹ گئے۔ مجاہد نہیں کہ اپنے مسکن کو چھوڑیں اور کسی چیز کی ٹھیس نہ لگ جائے۔

بعض با مذاق طبیعوں نے یہ شگوفہ چھوڑا کہ یہ خرابی تجربہ کی وجہ سے ہے تاوی ہوتے ہی سب شکایتیں رفع ہو جائیں گی۔ چند لوگوں نے سنج بھی کیا مگر بعض احباب اس طرح سر ہوسے کہ جھٹ پٹ دو ٹھن بیاہ ہی لائے۔ اور چٹ سنگنی پٹ بیاہ کا تاٹا نظر آگیا۔ مگر اب بھی ہمارے دوست کا جسم شیشے ہی کا تھا۔ اتنا بھی تو نہ ہوا کہ گرم یا ڈھکا تاؤ دی ہوئی چمنی کی طرح شیشے کے اس نازک جسم میں تھوڑی بہت قائم الداری ہی پیدا ہو جاتی۔ بہر حال اب ہمارے دوست بالکل پرلے ہوئے ہیں۔ اور جس دماغ نے دنیا میں بڑے بڑے کام کیے تھے۔ جو نازک سے نازک پیچیدگیوں کو گھڑی بھر میں صاف کر دیا کرتا اور جو بڑی بڑی گتھوں کو سلجھا دیتا تھا آج مصداق صخ

”دماغ نازک کے دارم ز خود بسیار می رزم“
سوا اپنے شیشہ جسم کی حفاظت کے اور کسی کام کا نہیں۔ لاکھ چاہا کہ دماغ سے اگلا کام لین مگر اُس نے قطعاً جواب دیدیا۔ اور سوا اس کے دلیفے کی درخواست دے کے خدمت سے علیحدہ ہو جائیں کوئی مفر نظر نہ آیا۔

اب ریٹائر ہو جانے کے بعد وہ صحبت ہی درجہ درجہ ہو گئی۔ جو لوگ روز روز دو وقتہ حاضری دیا کرتے تھے ان کی صورتیں برسوں بلکہ زندگی بھر کے لیے نظر سے اوجھل ہو گئیں۔ کمرے میں ہر وقت جو جگہ لگا رہتا تھا خواب و خیال ہو گیا۔ اور اگر بھولے سے کوئی آنکھٹا ہے تو یہاں کا سناٹا دیکھ کے بے اختیار کہہ اٹھتا ہے کہ ”حیث در چشم زون صحبت پار آخزند“

یہ سب ہو گیا۔ مگر وہ لڈاگ گئے اُسی ٹھاٹ، اُسی وضع۔ اور اُسی شان سے اُس عالم گلی کے پھاٹک پر بیٹھے ہوئے ہیں۔ جس چمنستان کی وہ

نگہبانی کر رہے ہیں اُس میں بھی بہت کچھ انقلاب ہو گیا ہے۔ بازاری کسب اور ہنڈ
بٹنے کی جو رو دو نوں کا حسن ماند پڑ گیا۔ مارواڑی بیٹے کی ہو کا حسن و جمال او
گھو گھٹ تو رہی ہے مگر ناز بھرا لہجہ جو ایک نزاکت کے خم کے ساتھ آگے بڑھا
رہتا تھا ٹوٹ گیا۔ اس عالم بگل کی کئی دلفریب مورتیں غائب ہو گئیں۔ غرض سب
کو زوال اور انقلاب نے کچھ نہ کچھ نقصان پہنچا دیا۔ اپنی حالت پر قالم میں
تو وہی دو نوں بلڈاگ جھوٹا نے جام خضر کا جھوٹا پی گئے ابد کے دامن سے
اپنا دامن باندھ لیا ہے۔

اب بھی جب کبھی اُس کمرے میں جائے تو ایک خبر تک سناٹے کے
تو صند لکے میں سب کے آگے یہ بلڈاگ کی جوڑی نظر آتی ہے جو ہر آنے والے کی
نگاہ کو اپنی طرف کھینچ لیتی ہے۔ اور خواتین کا خاموشی کے اندر یہ منظر دیکھ کے
دل دہل جاتا ہے کہ ایک طرف ہمارے دوست کورٹ اسپیکٹر صاحب اپنے
آگے جھکے ہوئے سر کو دو نوں ہاتھوں سے پکڑے بیٹھے ہیں اور سامنے آتشخانے
کی کاش پریہ دو نوں گتے تیار ہیں کہ اس خاموش غزلت نگاہ اور اس حرم
عبرت میں جو کوئی قدم رکھے اُس کی صورت دیکھتے ہی بے اختیار بھونک اٹھیں۔
اصل یہ ہے کہ اب تو ہم بھی اُن کتوں سے خائف ہیں کہ دیکھیے عین
بھی زندہ چھوڑتے ہیں یا نہیں۔ اور سامنا ہوتے ہی اکثر اُن کی طرف دیکھ کے
دل میں یہ شعر پڑھ لیا کرتے ہیں

مذاہم کہ تیر خدنگ قضا مرا بشکند پیشتر یا ترا

ہیرا من تو تا

ہمارے شاعروں نے لیل اور پتیہ وغیرہ کی نغمہ سنجی و شوریدہ بیانی
سے تو اپنے پُر سوز کلام میں جا بجا فائدہ اٹھایا۔ مگر سرخ رو و زمر دین پیر میں
تو نے کی طرف کبھی توجہ نہ کی جو پری جمال مہ جینوں کا پُرانا انیس صحبت اور
سچا ہمد و ہمزہ ہے۔ جو لوگ سب لیلیٰ کے دلدادہ ہوں اُن سے اتنی بڑی

اہم فروگزاشت قابل معافی نہیں ہو سکتی۔

تو تا اور مینا دونوں حسینوں کے پارے مصاحب اور محفل جانان۔ زبان آور و بذلِ سخن قدیم ہیں۔ مگر ہشتی خلعت پہننے والے تو تے کو دلدار ناز آفرین کی، مصیبتی کا جس قدر موقع ملا ہے بھولی بھالی سیہ پوش مینا کو نہیں نصیب ہوا۔ ہندوستان کی مشہور و معروف مہوش پدماوت کا سب سے بڑا اہم و ہجر از اور دلداری کرنے والا مصاحب وہ عجیب و غریب تو تا تھا جسکے لیے پہلے پہل ”میرامن“ (جو ہر طبع) کا خطاب تجویز کیا گیا۔ اور سبکی کرتے سے اُس کی ساری نوع یعنی ہر تو تے کا نام ”میرامن“ قرار پا گیا۔

اور تو تے تو فقط سنے سناے فقرے زبان سے ادا کر دیا کرتے ہیں مگر میرامن کو خدائے زبور عقل سے اس قدر آراستہ کیا تھا کہ پداوت سے بے تکلف باتیں کرتا۔ اُس کی سُنتا۔ اپنی کہتا۔ اور مشکل معاملوں میں مشورہ دیتا۔ اسی قدر نہیں۔ اس تو تے نے چتور کے راجہ رتن سین کے ساتھ اسکی نسبت ٹھہرائی۔ عالم حسن و عشق کا نامہ بر بنا۔ محبوب کا سفیر بن کے گیا۔ اُجا اب لایا۔ جن واقعات کو بھاکا کے جادو بیان شاعر ملک محمد جاسسی نے اپنی منظوم کتاب پداوت میں تفصیل و تشریح سے بیان کیا ہے۔

اس تو تے کے حالات کو اکثر لوگ ایک بے بنیاد کہانی خیال کرتے ہیں۔ ممکن ہے کہ ایسا ہی ہو۔ مگر تو تے کی گفتگو میں اکثر سمجھ اور ارادہ پایا گیا؟ اور بعض اوقات اُس نے ایسی ہوش و حواس کی باتیں کیں کہ سننے والے دنگ رہ گئے۔ چنانچہ تاریخ گجرات ”مرآۃ سکندری“ میں مذکور ہے کہ دولتِ مغلیہ کے نامور شہنشاہ ہمایوں نے گجرات کے فرمانروا بہادر شاہ پر فوج کشی کی تو قلعہ جاپنا نیر کا محاصرہ کیا جو بہادر شاہ کا مستقر اور اسکی قلمر کا سب سے زبردست قلعہ تھا۔ اور سلطان بہادر کا معتمد علیہ سپہ سالار اور میرِ آتش یعنی ناظمِ توپ خانہ رومی خان ہمایوں سے مل گیا۔ اور اپنی سازش سے قلعہ پر مغلوں کا قبضہ کر دیا۔ فتح کے بعد جب وہاں کا مال غنیمت ہمایوں کے دربار میں پیش کیا گیا تو اس میں ایک زبان دان تو تا بھی تھا جو آدمی کی طرح باتیں

کرتا اور سمجھ کر بات کا جواب دیتا۔ سلطان بہادر اُسے ایسا چاہتا تھا کہ سونے کے پنجرے میں رکھتا تھا۔ شاہانہ اہتمام سے اُس کی داشت کی جاتی اور خلوت و خلوت میں ہر گھڑی فرمان روے گجرات کا مونس و ہدم رہتا۔ حیب وہ ہمایون کے سامنے پیش ہوا اور اُسکی صفت بیان ہو رہی تھی کہ چوہدارون نے عرض کیا ”رومی خان حاضر ہے“ اُسے باریابی کی اجازت دی گئی۔ اور جیسے ہی وہ تخت شاہی کے سامنے آئے آداب بجالایا۔ توتے نے اُس کی صورت دیکھتے ہی کہا ”پھٹ پانی رومی خان نکھر ام“ توتے کے اس کلمے کے ساتھ ہی رومی خان کی آنکھیں ندرت سے جھک گئیں۔ سارا دربار متحیر ہو گیا۔ اور ہمایون نے کہا ”رومی خاں۔ چکنم کہ جا نورست ورنہ زبانش می بریدم“ یعنی رومی خان کیا کروں مجبور ہوں کہ یہ جا نورست ورنہ اس کی زبان کاٹ لیتا۔

توتے کی زبان آدری و زبان دانی کے صد ہا قصے ہماری صحبتوں میں مشہور ہیں۔ جن میں چاہے کسی قدر مبالغہ ہو مگر اصلیت سے خالی نہیں ہیں۔ خود ہمارے گھر میں ایک تو تھا جس کا پنجرہ دروازے کے قریب لٹکا رہتا۔ جہاں دروازے پر کسی فقیر نے صد انگائی وہ بے تکلف کہہ دیا کرتا ”شاہ جی لیتے جاؤ“ فقیر کسی چھوٹے بچے کی آواز خیال کر کے اُس قسم کی دعائیں دینے لگتا جیسی کہ بچوں کو دی جاتی ہیں۔ اسی طرح ہمارے ہی یہاں کے ایک اور معمولی توتے کا واقعہ ہے کہ گھر تمام لڑکے ایک محترم بزرگ خاندان کو ”بابا“ کہا کرتے۔ تو ابھی اُنکو بابا کہنے لگا۔ ایک دن اُس کا بیٹرا بالا خانے پر لٹکا ہوا تھا کہ ایک بڑا بھاری بندر آ کے اُسکے پنجرے کو اٹھالے چلا۔ ساتھ ہی توتے نے غل مچایا ”ارے بابا! ارے بابا!“ سب کو تہرہ ہو گئی۔ اور بیٹرا بندر کے ہاتھ سے چھینا گیا۔

یہ واقعات بتا رہے ہیں کہ تو تا فقط بولیاں نہیں سیکھتا بلکہ بعض اوقات اُس میں اتنی عقل آ جاتی ہے کہ سمجھ کے بات کا جواب دینے لگتا ہے۔ یا اپنی سبھی ہوئی بولیوں کو ٹھیک موقع اور صحیح محل پر استعمال کرنے لگتا ہے۔

انگریزوں میں بھی ہمارے بیان کی طرح توتے کے باتیں کرنے کے صد اوتھا مشہور ہیں۔ چنانچہ رائیسن کروسو کے افسانے میں جو بعض لوگوں کے نزدیک تاریخی واقعہ ہے ایک توتے کی باتوں کا ذکر ہے۔ جس نے غربت و سبکی میں اُس کی مدد کی تھی۔

اسی وجہ سے یورپ کی مہجین دلربائیں بھی توتے کی دلدادہ ہیں۔ دربارِ حسن میں توتے نے اپنی باتوں سے ایسی خصوصیت حاصل کر لی ہے کہ ہر پری مجال نازنین کا محبوب دوست اُس کا تو تا ہی ہوا کرتا ہے۔ فسانہ عجائب ایک فرضی قصہ ہے اور اُس میں داستان کا آغاز توتے ہی سے ہوا ہے۔ جانفام نے ایک بولتا تو تا مول لیا۔ گھر میں لایا۔ اُس کی ملکہ نے اپنے حسن پر ناز کیا۔ توتے نے اُسکے حسن کی مذمت کر کے ایک دوسری مہجین انجن آرا کے حسن کی تعریف کی۔ اور جان عالم کو اُس کا عاشق بنانے کا دیوانہ بنا دیا۔

اس قصے میں توتے کا خیال غالباً پرمات کے دہنے سے لیا گیا ہے۔ لہذا اس سے صاف ظاہر ہوتا ہے کہ مشرقی حسن و عشق کے عالم میں تو تا کیا چیز ہے۔ اور جینیون کے ساتھ اُسے کیسی خصوصیت ہے۔ اسی کا ایک کرشمہ یہ ہے کہ جس طرح ہندوستانی دیوالامیں حسین دیویوں کے خاص خاص شعار اور بانیے مقرر کر دیے ہیں۔ مثلاً کسی دیوی کا شعار مورت ہے۔ کسی کا شعار یہ ہے کہ ہاتھی اُس پر ہار چڑھا رہا ہے۔ اُسی طرح بیان کی عام دل ربا نازنینوں اور پریوں میں جینیون کا شعار اور بانا اکثر تو تا قرار پا گیا ہے۔ اگلے مصوروں نے اگر کسی معشوق کی تصویر بنائی ہے تو اُس کے پاس ایک تو تا بھی بنا دیا ہے۔ جس سے باتیں کر کر کے وہ خوش ہو رہی ہے۔ عشرت کدہ نازنین وہی اُس کا دل ہلانے والا مونس تنہائی ہے۔ اور اُسی پر اُسکے دل کے جذبات آشکارا ہوتے ہیں۔

محبوبوں کے ایسے رفیق و انیس کی طرف سے حسن پرست شاعروں کا اس قدر غافل ہو جانا بڑی حیرت کی بات ہے۔ کیا وہ اُسے اپنا رفیق سمجھے؟ ایسا ہونا کوئی تعجب کی بات نہیں۔ اس لیے کہ رقابت کا وہم ادنیٰ ادنیٰ چیزوں

اور معمولی باتوں پر ہوجا کر رہا ہے۔ دل اسکو مشکل سے گوارا کرتا ہے کہ جسے ہم چاہتے ہیں وہ کسی اور کی طرف متوجہ ہو یا کسی دوسرے سے باتیں کرے۔ لیکن ایسا تھا بھی تو قوتے کی شکایت کیا کرتے۔ ہمارے عاشق فزانِ رقیبے جلتے ہیں۔ اور جلتے ہی کی وجہ سے اُس کی شکایتوں کا دفتر کھل دیا کرتے ہیں۔ مگر قوتے کی رقابت میں کیا خصوصیت ہے کہ اُس کا نام بھی نہیں لیا جاتا۔ غرض ہمارے نزدیک اسکی کوئی صحیح توجیہ نہیں ہو سکتی۔ اور ورنہ عاشقانہ شاعری کی یہ بڑی فرد گدازت گذاشت ہے۔ لہذا ہمارے شعرا کو چاہیے کہ جتنی اس غلطی کا اعتراف کریں۔ اور آئندہ قوتامضامینِ حسن میں ضرور شامل کر لیا جائے۔

قوتام علاوہ حسینوں کا محرم راز ہونے کے خود بھی حسن کا ایک مکمل نمونہ ہے۔ اُس کی سُرخ پاؤت کی سی جو بچ جو بڑی جالون کی ناک کے مشابہ ہے کس قدر خوبصورت ہے؟ اسکی نازک اندامی کیسی دلکش ہے؟ اور پھر اس نزاکت پر اُس کا ہشتی سبز حلقہ جو ظاہر کرتا ہے کہ وہ خاص جنت سے حوروں کے ہاتھ سے سیار ہوا جوڑا بہن کے دنیا میں آیا ہے۔ اور جنت سے نہیں آیا تو کسی ناز آفرین و شوخ طبع محبوبہ نے اُسے اپنا دھانی دوپٹہ اڑھا دیا ہے۔ یہ سب چیزیں ایسی ہیں کہ اس نازک اندام و خوش جمال طائر کو بجائے خود ایک محبوب قرار با ثبات کر رہی ہیں۔

عالمگیر قتلِ مغرب

دنیا والوں کی آج تک ہمیشہ کٹتے مرتے ہی گذری ہے۔ یہ سب جانتے ہیں کہ امن و امان سے بہتر کوئی نعمت نہیں۔ تہذیب اور علمی ترقی ہمیشہ ہی تعلیم دیتی ہے کہ صلح جوئی سے بہتر کوئی اخلاقی خوبی نہیں ہے۔ انسان کا نام انسان اسی لیے رکھا گیا ہے کہ اس میں اُنس اور میل جول کے جذبات ہیں۔ اور وحشی درندوں کی طرح ایک دوسرے کے خون کا پیاسا رہتا اُس کا کام نہیں

لیکن حیرت اور بڑے تعجب کی بات ہے کہ یہی انسان جس نے اپنا نام انسان رکھا ہے اُس نے بھی بے لڑے بھڑے نہیں رہا جاتا۔ تعلیم۔ تہذیب۔ تہذیب۔ اخلاق سب خاموشی کی زندگی بسر کرنے کی ہدایت کرتے ہیں۔ مگر اسکی حالت ہے کہ علم و فضل اور تہذیب و معاشرت میں جس قدر ترقی کرتا جاتا ہے اُسی قدر زیادہ لڑا کا اور خونخوار ہوتا جاتا ہے۔

موجودہ دور تہذیب سب سے زیادہ مدعی امن ہے۔ کہا جاتا ہے کہ آج کل کی شائستگی نے خوریزی موقوف کر دی۔ اور جہان کہیں اس جدید تہذیب کا اثر پڑا ہے وہاں قتل و خون کا بازار سرد پڑ گیا ہے اور لوگ نہایت ہی امن و امان کی زندگی بسر کرنے لگے ہیں۔ اگلی خون ریزیوں کا الزام مذہب کو دیا جاتا ہے کہ صرف اپنے عقائد کے تسلیم کرانے اور اپنے گروہ کی بات بالا کرنے کے لیے وہ ملکوں میں خمیر قتال المیز کر رہا تھا۔ اور موجودہ تہذیب نے چونکہ مذاہب کا اثر کمزور کر دیا ہے اس لیے لوگوں میں خوریزی موقوف ہوئی اور دنیا کو پینپے کا موقع ملا ہے۔

لیکن تجربے نے آخر کار ان دعویٰ کو بھی توڑ دیا۔ اور ہم دیکھ رہے ہیں کہ ان حاملانِ لوے تہذیب اور برہم گمان صفوں ادیان کے ہاتھوں سے ایسی خون ریزی ہو رہی ہے جیسی کہ آج تک دنیا میں کبھی نہیں ہوئی تھی۔ اس سے انکار نہیں کیا جاسکتا کہ علم و فضل اور تہذیب و تمدن میں جرمن اور فرانس کا مرتبہ آج کل دنیا کی تمام قوموں سے بڑھا ہوا ہے۔ اور ان کے بعد سب سے اعلیٰ درجہ انگلستان اور امریکہ کا خیال کیا جاتا ہے جن کی نسبت یہ رے قائم کی گئی ہے کہ تحصیلِ زر کو علمی ترقی کے شوق پر ترجیح دیتے ہیں لیکن افسوس تین اکثر کے ہاتھوں سے آج کل دنیا پر ایسے ظلم ہو رہے ہیں اور نوعِ انسان اس بیرحمی سے قتل ہو رہی ہے کہ اُسکی نظیر سے دنیا کی تاریخ خالی ہے اور کبھی مذاہب کے ہاتھوں سے ایسا قتل عام نہ ہوا تھا۔ دولتِ برطانیہ نے بہت الگ رہنا چاہا مگر نہ بن پڑی اور مجبوراً اُسے بھی اپنے ہاتھوں میں رنگنا پڑے۔

تاریخ عالم کے آغاز میں جن مشرق میں تھا بھارت اور رمان کی طرف
اور مغرب میں ٹرے کی معرکہ آرائیاں نظر آتی ہیں۔ اول الذکر دونوں ٹرائیوں
کے مرد میدان ہندو اور تیسری جنگ کے سوراویا بنی تھے۔ دونوں کے
شعرا اپنی ان ٹرائیوں کو دنیا بھر کی ٹرائیوں سے بڑا بتاتے ہیں۔ لیکن سچ
پوچھیے تو تین میدان قومی اور العزمی اور مقامی سہگرمی کے اعلیٰ ترین نکل
منزور تھے۔ مگر ان کے حالات کے بیان کرنے میں شعر نے قوم کے بہت ہی مبالغہ
کیا ہے۔ کیونکہ اُس عہد کی قلت آبادی کے لحاظ سے نہ ان میں جانا زون
کی اتنی کثرت ہو سکتی تھی اور نہ موجودہ ذرائع سفر کے مفقود ہونے کی وجہ سے
ان کی خون ریزی کا میدان اتنا وسیع ہو سکتا تھا۔

اُس کے بعد ہزاروں سال تک اسی قسم کی حملہ آوریوں اور خونریزیوں کا
میدان گرم رہا۔ اسیریا و بابل والوں کا ارض ہیودا پر آنا اور ساری نسل اسرائیل
کو تباہ کر دینا۔ زر کشنیر کا جسے بعض محققین کخیس و عجم خیال کرتے ہیں اس کی
لاکھ سپاہیوں کے ساتھ یونان پر چڑھائی کرنا اور بحری ٹرائی میں بالکل تباہ
ہو جانا۔ رومیوں کا قرقاطینہ والوں سے لڑنا اور انھیں تباہ کرنا۔ کوکھ اور
ہن کی سی وحشی قوموں کے سیلاب کا مملکت روم میں آنا اور رومی تمدن و
تہذیب کا غارت ہونا۔ صحرائینان عرب کے عالمگیر لشکروں کا عرب سے نکلنا
اور مشرق سے مغرب تک ساری متمدن دنیا کو زیر و زبر کر دینا۔ صلیبی مجاہدوں
کے مٹی دل کا کوہستان آپس سے نکل کر بنی اسرائیل کی موجودہ زمین پر گھرنا
اور صدیوں تک خالص دینی مقاصد پر نوع انسان کی قربانی ہوتے رہنا۔
اور سب کے آخر میں قراقزم کی گھائیوں اور دشت قبیاق کے صحرا سے تاتاری
درندوں کے طوفان کا اٹھنا اور عربی تہذیب کے ساتھ لاکھ آدمیوں کو عدم آبادی
میں اڑا لے جانا۔

سب ہوا۔ اور اس میں خدا کی کڑوڑ دن مخلوق تلوار کے گھاٹ اُتری
مگر وہ وحشی تھے، جاہل تھے، غیر مہذب تھے، اور تمدن سے منہ نہ رکھتے تھے۔
لیکن مہذب دنیا میں تعلیم و تہذیب کے اعلیٰ ترین کمال پہنچنے کے بعد بھی

خون کا سیلاب ہے۔ اور انسان کی سی بے نظیر امانت خاک میں ملائی جائے تو پھر ہمیں ہی کہتے بتاتے ہیں کہ یہ مثل "لاکھ طوطے کو پرکھا یا پر وہ حیوان ہی رہا" جانوروں ہی تک محدود نہیں بلکہ انسان کو ہزار پرکھائیے لکھائیے۔ لاکھ مہذب و تہذیب بنائے اصل میں وہ ایک خوشخوار و زندہ ہی ہے۔ صلح کی برکتوں کا یقین رکھنے اور امن و امان کے فائدوں سے واقف ہونے پر بھی ادنیٰ سی چھڑک لڑی ہوئی ہے۔

انگلی غیر مہذب لڑائیوں کے بعد اب ہم مہذب لڑائیوں کا ذکر کرتے ہیں۔ ان کا آغاز نیپوٹکین بونا پارٹ کی الوالیزمیوں سے ہوا۔ جس نے سارے یورپ اور مصر و شام میں ہل چل ڈال دی اور اپنی ملک گیری کی ہوس پر لاکھوں آدمیوں کی قربانی چڑھائی۔ اُس کے بعد اسی تہذیب کا تقاضا ہوا کہ دولت عثمانیہ کو جس سے یونیش پانا دشوار تھا رفتہ رفتہ کمزور کیا جائے۔ پہلے نویریون کی بحری لڑائی میں زیر دست دول یورپ نے مل کے عثمانی بیڑے کو بالکل تباہ و غرق کر دیا۔ اور ہزاروں آدمی بحر قناتین غرق ہوئے۔ پھر کرمیا کی لڑائی ہوئی جس میں مہذب دول یورپ کا مقصد یہ تھا کہ روسی اتر جنوب میں بڑھنے نہ پائے۔ اور ترکوں کو کسی قسم کا فائدہ نہ ہو۔ لکھو کھا خلقت اس لڑائی میں بھی ضائع ہوئی۔ اسکے بعد فرانس و جرمن کی پہلی لڑائی ہوئی جس میں لاکھوں ہندوستان و الجزائر کے شوق ملک گیری پر بھینٹ چڑھے۔ بعد ازاں روسیوں اور ترکوں کی لڑائی ہوئی جس کے لیے ایک زمانہ سے اُن کے صوبوں میں فساد کرایا جاتا تھا۔ اُن کے ورزا کو رشوتیں دی جاتی تھیں۔ انکی رعایا میں شورش پیدا کرانی جاتی تھی آذربائیجان چھڑکئی۔ اور تہذیب و تہذیب دونوں طریقوں سے لاکھوں آدمی دونوں حربوں کی فوج اور درمگاہ کی رعایا میں سے قتل ہوئے۔ ترکوں نے آخر کئی صوبے آزاد کر کے جان چھڑائی اور امن و امان قائم کرنے کی فکر کرنے لگے۔ مگر زبردست فتنہ پردازوں کی سازشوں کے سامنے ایک کمزور صلح جو کا کیا زور چل سکتا تھا۔ کبھی چین سے بچھڑنا نہ نصیب ہوا۔ مہذب دنیا کا یہ عام مشغلہ تھا کہ جب کوئی اور فکر نہ ہوتی

تو جزیرہ نامے بلقان اور قلمرو عثمانیہ کے پالیسکس میں مفسدانہ دخل دہی شروع ہو جاتی۔ یہ سلسلہ جاری تھا کہ جاپان (جس نے مغربی عقابوں کی نظر سے نبح حج کے اپنے آپ کو سنبھال لیا تھا) اور ہندیاں مغرب ہی کا سامند بن گیا تھا۔ سر اٹھایا اور خم ٹھوک کے روس کے سامنے کھڑا ہو گیا۔ بحری و بری دونوں لڑائیاں ہوئیں اور لکھو کھا آدمی دونوں کے اغراض حکمرانی پر قربان ہوئے۔ آخر بڑی مصیبت سے روس نے جان بچائی۔ اب چند روز بعد تہذیب کا یہ تقاضا ہوا کہ اسلامی سلطنتوں کا خاتمہ کر دیا جائے۔ ایران سے مرآش تک ہر جگہ لڑائی چھڑ گئی۔ روس نے ایران کی پھر پھڑانے والی بی بس بھایا کو دیو چا۔ اٹلی نے بے پوجھے بچھے اور بے وجہ موجبہ طرابلس کے ساحلی شہروں پر قبضہ کر لیا۔ فرانس نے برطانیہ کے مراکو کا گلا دیا۔ پھر جب تقاضا تہذیب کے صلح پسندوں نے دیکھا کہ اٹلی کا طرابلس پر کوئی زور نہیں چلا سکتا ہارے دیتا ہے۔ اور اس کے حواس بجا نہیں۔ تو سب طرف سے تقاضا ہوا کہ دولت عثمانیہ طرابلس سے دست بردار ہو کے صلح کر لے۔ اور کچھ ایسی ریشہ دو اتیان، چالاکیان اور سازشیں کی گئیں کہ عثمانی وزارت نے اسکو قبول بھی کر لیا۔

ادھر مہذب احباب یورپ کی صلاح سے اس سلحنامے پر دستخط ہوئے اور اُدھر اخصین کو مفراتوں کی عنایت سے تمام ریاستہائے بلقان نے دولت عثمانیہ کے مقابلہ میں اشتہار جنگ دے دیا۔ اور سارے جزیرہ نامے بلقان میں خون کی ندیاں بہنے لگیں۔ دولت عثمانیہ ان سب کے مقابلہ میں کمزور نہ تھی۔ مگر حسن تدبیر سے وہ کمزور کر دی گئی۔ جان باز سپاہیوں کو سیٹا کی روٹی اور سامان جنگ دونوں سے محروم رکھ کے پٹوایا گیا۔ اور آخر نتیجہ یہ ہوا کہ سوا تھوڑے سے مشرقی علاقہ یورپ کے جو قسطنطنیہ کے حوالی میں ہے تمام مقبوضات یورپ دولت عثمانیہ کے قبضے سے نکل گئے۔ اور جن علاقوں پر نصرانی ریاستہائے بلقان کا قبضہ ہوا تھا ان میں مسلمان رعایا پر ایسے مظالم ہوئے گئے کہ سننے سے روئیں کھڑے ہو جاتے ہیں۔ غرض لاکھوں خلقت میں

کے زمانے میں بھی تہذیب یورپ کی نذر ہوئی۔

لیکن جو دولت ترکان آل عثمان سے چھینی گئی تھی اُسکا مضام ہونا آسان نہ تھا۔ غیر منقولہ مال نفیث کی تقسیم میں دشواریاں پیش آئیں۔ اور اُسی کا نتیجہ ہے کہ جرمنی کی ایک ایسی صاحب علم و فضل قوم نے جو موجودہ زرقوں کا اعلیٰ ترین نمونہ تصور کی جاتی تھی، روس کے مقابل اشتہار جنگ دیا۔ اور فرانس پر صرف اس لیے کہ وہ سلطنت روسیوں کی دوست ہے فوج بڑھائی۔ بلجیم کی غیر جانبداری کے قائم رکھنے کا جو پرانا عہد نامہ تھا اُسکے ساتھ خود بلجیم کو بھی پامال کر ڈالا۔ جس کی وجہ سے انگلستان کی ایسی صاحب علم اور صلح جو سلطنت کو بھی اس کے خلاف اشتہار جنگ دیدنیا پڑا۔ اور ایک ایسی لڑائی چھڑ گئی جو دنیا کی تمام گذشتہ لڑائیوں سے زیادہ خوفناک ہونے کے ساتھ ساری دنیا میں پھیلی ہوئی ہو۔ یورپ میں چار طرف شمال و مشرق میں روس و جرمن کی سرحد پر۔ وسط یورپ میں روس و آسٹریا کی سرحد پر۔ شمالی بلقان میں سرویا و آسٹریا کی سرحد پر اور مغربی یورپ میں بلجیم اور فرانس میں کئی ہزار میل کی مسافت پر خون کا مینہ برس رہا ہے۔ ایشیا اور انتہائے مشرق میں سواحل چین پر۔ افریقہ میں زنجبار سے لیکے شمالی و مغربی سواحل افریقہ تک۔ اوشیشینیا یعنی جزائرستان میں آسٹریلیا اور نیوزیلینڈ کے پاس کے جزائر میں خوزیزی ہو رہی ہے۔ اور سمندر جو اگلے دنوں آزاد اور ہا کر رہا تھا آج کل عموماً خطرناک ہے۔ اور جو خطرہ بالنگاہ اوزار تھکی کے سواحل سے شروع ہوا اُس سے اٹلینٹک اوسن۔ بے سفک اوشن۔ آرکٹک اوشن اور انڈین اوشن تک خطرہ سے خالی نہیں ہیں۔

بلقان کے مظلوم مسلمان سعدی کا یہ شعر پڑھ رہے ہیں

ویدی کہ خون ناحق پروانہ شمع را چندان امان نداد کہ سب راسخ کند
اور چین ہندو قوموں کا یہ رنگ و دیکھ کے یہی ماننا پڑتا ہے کہ تہذیب و شائستگی سوا
اسکے کہ انسان کو لڑائی کے لیے زیادہ تیار کرے اور اُس کی خون ریزی کی
قوت و ہوس کو اور بڑھائے اور کچھ نہیں کرتی۔

موسیٰ ندی! موسیٰ ندی!!

حیدر آباد دکن میں جو ہیبت ناک اور تباہ کرنے والا سیلاب
موسیٰ ندی سے آیا تھا اُس پر مولانا نے یہ مضمون اکتوبر ۱۹۰۸ء
کے دگلہ زمیں تحریر فرمایا۔

موسیٰ ندی! موسیٰ ندی!! تو نے حضرت موسیٰ کلیم اللہ کا نام اختیار کیا ہے۔
اور تیری پڑوس عیسیٰ ندی نے جو حیدر آباد سے دوہری ڈھانی میل پر تھم سے
آکے ہم آغوش ہو گئی ہے حضرت عیسیٰ کا نام۔ اور اعلیٰ حضرت سرسار لے دکن کے
دارالسلطنت میں جیسی شان و شوکت نمودار ہوئی اُس سے ہم کو یقین آ گیا
تھا کہ تم دونوں سے یدِ بیضا کا معجزہ بھی نمایاں ہو رہا ہے اور احیاء ہوئے
کا بھی۔

سرم تیری سطح پر آفتاب کی کرنوں کو کسی کی پُر افشان پیشانی کی طرح
چمکتے دیکھتے تو اُسے یدِ بیضا تصور کرتے۔ اور ہر مرتبہ جب ہم اپنے تاجدار
گردون مدار کی فیاضی سے کسی کو نہال ہوتے دیکھتے تو اسے احیاء
موتی کا معجزہ سمجھتے۔

مگر موسیٰ ندی! موسیٰ ندی!! بہن تیری معجز نامی کے اس پہلو کا خیال ہی
نہ تھا کہ تو یدِ بیضا کے بجائے حضرت موسیٰ کا عصا بھی بن سکتی ہے۔ عصا سے
موسیٰ کی شان دکھانی تھی تو کاش یہ رحمت دکھانی ہوتی کہ ”فَاَنْفَجَرَتْ مِنْهُ اَمْنًا
عَشْرَةَ عَيْنًا“ (جاری ہوئے اُس سے بارہ چشمے) تجھ سے دس بارہ ندیاں
ندیاں جدا جدا جاری ہو جائیں۔ اُن سے سرکارِ عالی کا ملک پہلے سے زیادہ
آباد ہوتا۔ اور رعایا کی مرفہ الحالی ترقی کرتی۔ لیکن موسیٰ ندی! تجھ سے تو
عجب شان تھا۔ یہی ظاہر ہوئی۔ تو ایک آنا فنا عصا سے موسیٰ سے وہ
عظیم الشان ازدہا بن گئی۔ جو دم بھر میں مصر کی ہزار ہا خلقت کو نگل گیا تھا۔

جس نے ایک چشم زدن میں مصر کی آبادی صاف کر دی تھی۔ افسوس موسیٰ ندی! ہمیں تجھ سے ایسی امید نہ تھی۔

عصاے موسیٰ کا ایک معجزہ یہ بھی تھا کہ سمندر میں راستے ہو گئے۔ پانی جہان تھا وہیں دیواروں کی طرح ٹھہر گیا۔ ہمارے زمانے کے آہنی پلون کی طرح اُن میں جھنجھریاں بن گئیں۔ اور بنی اسرائیل کے بارہ سبط بارہ راستوں سے ایک دوسرے کو دیکھنے بھاگتے اطمینان و قانع الہابی سے پار چلے گئے۔ اور ایک معجزہ یہ بھی تھا کہ فرعون کے لشکر نے جیسے ہی اُس دریائی راستہ میں قدم رکھا پانی جوش و خروش کے ساتھ مل گیا۔ سمندر تھامری کی شان سے اُبلنے لگا۔ قیامت کا تلاء طم نمودار ہوا اور دم بھر میں اُس لشکر کا پتہ نہ تھا کہ کیا ہوا اور کدھر گیا۔ زمین کھا گئی یا آسمان کھا گیا۔

بیشک ہم گنہگار ہیں۔ سر سے پاؤں تک معاصی میں ڈوبے ہوئے ہیں۔ ہمارا بال بال گناہوں سے گندھا ہوا ہے۔ مگر موسیٰ ندی اہم سب خدا پرست ہیں۔ ہمارے شرک بھی فی الحقیقت موحد ہیں۔ ہمارے کفار بھی اُس ذات وحدۃ لاشریک کے منکر نہیں۔ پھر ہمارے ساتھ تجھے ایسا سلوک نہ کرنا چاہیے تھا۔ ہم پر یہ جوش غضب ظاہر کرنے کی ضرورت نہ تھی۔ ہمارے ظل اللہ احمد اللہ کہ سچے خدا پرست اور خدا کے برحق دین کے حامی و مربی ہیں۔ ہمارے مدارالمہام نقیصت کے رنگ میں رنگے ہوئے اور دریائے وحدت و معرفت میں غرق ہیں۔ ایسے نیک لوگوں اور ایسی خدا پرست آبادی کے ساتھ وہ وہ سلوک جو کبھی فرعون اور اُس کے لشکر کے ساتھ کیا گیا تھا! موسیٰ ندی! انصاف یہ ہے کہ تیرا یہ جوش بے محل اور تیرا یہ غیظ و غضب بے موقع بننا! اہم سید کا سہی۔ مگر اتنے بدتر بھی نہ تھے کہ تو ہمارے حق میں عصاے موسیٰ کی شان تھامری دکھانے کے لیے خلقت کو نگل جانے والا اثر دبا بن جائے۔

موسیٰ ندی! موسیٰ ندی! تیرے اس سیلاب کو کوئی طوفان نوح سے تشبیہ دیتا ہے اور کوئی سیل عرم بتاتا ہے۔ ہو۔ مگر ان دونوں تاریخی واقعات کے ہولناک سین قدامت کے پردے میں چھپ گئے۔ اور اُنکے جگر خراش

مناظر بُد کے دُمنڈ لکے میں ہیں۔ بہین تو تجھ میں کود و سے وی اُس کی شان
نظر آ رہی ہے۔ اور تیرا سیلاب اُس کے آتشین لاوے کا سیلاب معلوم ہوتا ہے
جس میں ایطالیہ کا شہر پومپائی غرق ہو گیا تھا۔ و سے وی اُس کے آتشین
سیلاب نے پومپائی کو چاروں طرف سے محصور کر لینے کے بعد اندر قدم رکھا
تھا۔ اُسی طرح تیرے سیلاب نے شہر کی اندرونی آبادی کے بعض محلوں کو
جبکہ لوگ غافل سو رہے تھے ہر چہا رط سے گھیر لیا۔ اور اُنھیں ایک خطرناک
جزیرے میں محصور کرنے کے بعد ڈبویا۔

مگر پومپائی کے غرق ہونے پر آتشین آج دو ہزار برس بعد نکل رہے ہیں
اُس سیلاب نے اُنھیں اپنے دامن کے نیچے محفوظ رکھا۔ جنھیں آج کل
کی زندہ دنیا اگلے عبرت ناک سیلاب کی یادگار سمجھ کے دکھیتی ہے۔ اور اُنکی
حالت دیکھنے کے لیے لوگ دُور دُور سے سفر کرتے آتے ہیں۔ مگر موسیٰ ندی
تو تو بتا کہ ہمارے مُردوں کو ہمارے تو کوہان لے گئی؟ اور اُنھیں کہاں
رکھا ہے؟ کہنے چلنے اور لطف صحبت اُٹھانے کے نہیں تو اُنکی حیرت ناک
صورتمیں دیکھنے ہی کے لیے ہم اُن کا نظارہ کر سکیں۔ اُنھیں کہیں امانت رکھا
ہے یا سمندر کے قعر میں پھینک آئی؟ موسیٰ ندی! موسیٰ ندی! یہ مُردے نہیں
یہ ہماری امانتیں ہیں جنھیں ہم تجھ سے لین گے۔ آج نہیں تو کل قیامت کو
لین گے۔ ایک دن ضرور آنے والا ہے جب اے اژدہا صفت ندی تجھے
اپنے یہ لذیذ لقمے اُگلنے پڑیں گے۔ اور تجھے اپنے اس ظلم و ستم کا یقیناً
جواب دہ ہونا پڑے گا۔

آہ! تیرا غیظ و غضب! تیرا جوش و خروش! تیری بے رحمی و سنگدلی!
تیری وہ غضبناک صورت! تیری وہ مُرتکب جبین! تیری وہ بدحواس
کردینے والی ہمیت! تو کیا تھی اور ایک دم میں کیا ہو گئی! تجھے کیا سمجھے
ہوئے تھے اور کیا نکلی! وہ دیکھو لوگ بدحواس بھاگے جاتے ہیں۔ لسی کو
اپنے پرانے کا ہوش نہیں۔ پردے کی بیٹھیے والیاں ننگے سرنگے پانوں
گھروں سے نکل پڑی ہیں۔ مائیں بچوں کو بھول آئی ہیں۔ بیٹے باپوں کو

نہیں یاد رہے ہیں۔ بہن بھائی سے چھوٹ گئی ہے اور شوہر جو رو کو چھوڑ آیا
 ہے۔ یہ کہاں بھاگے جاتے ہیں؟ اور اس قدر بدحواس کیوں ہیں؟ ایسے کہ
 کہ موسیٰ مذی اس بھوکے اژدھے کی طرح پیچھے دوڑی آتی ہے۔ وہ شکر و
 سائون کی طرح لہرا لہرا کے دوڑ رہی ہے کہ کوئی ملے تو اُسے ہڑپ کر جائے۔
 گلی کو چون میں رینگ رہی ہے کہ کوئی انسانی شکار ہاتھ آئے تو اُسے ہضم کر لے
 گھروں میں کھستی ہے کہ کوئی تھکا ماندہ رہ گیا ہو تو اُسے اپنا ذوالہ بنائے۔
 اپنی تہاڑ بھوک سے وہ بیابان ہے۔ چاروں طرف زندہ مخلوق کو ڈھونڈتی
 پھرتی ہے۔ ہزاروں بندگانِ خدا کو نکل گئی اور پیٹ نہیں بھرتا۔ اُس کی
 قیامت خیز چال مکانون کو گراتی اور عالیشان عمارتوں کو ڈھاتی جاتی ہے۔
 جدھر جاتی ہے سقراؤ ہو جاتا ہے اور جہان پونجی ہے بالکل صغایا نظر آتا
 ہے۔ وہ غریب پیمانہ جو نہ بھاگ سکے ہیں اور نہ اس ظالم مذی کے پیچھے
 چڑھ سکے ہیں جن مکانون میں اُنھوں نے پناہ لی تھی اُنھیں میں دب دب
 کے اور خود اپنی بنائی ہوئی عمارتوں کے نیچے پس پس کے جان دے رہے ہیں۔
 مگر یہ تصویر اُن مقامات کی ہے جہاں لوگ تیرے حلقے سے پہلے چونک
 اُٹھے ہیں۔ اُنھیں تھوڑا بہت بھاگنے کا موقع مل گیا ہے۔ اور اپنے عزیزوں
 کو ڈوبتے اور مکانون میں دبتے اور بلیسی سے جان دیتے دیکھتے ہوئے گرتے
 پڑتے بھاگے ہیں۔ لیکن اُن جگہوں کی خوفناک تصویر دیکھی بھی نہیں جاسکتی جہاں
 تو نے اپنا جوش دکھانے سے پہلے ہی لوگوں کو اپنے آغوشِ مرگ میں گھیر لیا ہے
 وہاں کا عالم! عالمِ مرگ! عالمِ تباہی! عالمِ بلیسی و بے بسی! نہ دیکھا جاسکتا
 ہے اور نہ بیان ہو سکتا ہے۔ جنھیں خبر ہو گئی ہے کہ موت سر پر آ پہنچی حسرت
 یا اس سے بھاگے ہیں۔ مگر ہر طرف راستہ بند ہے۔ جدھر جاتے ہیں تیری
 لہریں موت کے فرشتوں کی طرح راستہ روکے کھڑی پرہ دے رہی ہیں کہ
 کوئی نکلنے نہ پائے۔ جب سب راستے بند دیکھے تو خدا کے گھر کی طرف
 چلے۔ مسجدوں میں خلقت بھری ہوئی ہے۔ مگر تو نے اس حرمِ ربانی میں بھی
 قدم رکھا۔ اور ساعت بساعت تیرا ملامت بڑھتا ہی جاتا ہے۔ یہاں تک کہ

تیرا پانی اُبلتے اُبلتے چھتوں سے جا لگا۔ اور وہ سب پناہ گزین خدا ہی کے گھر میں سے خدا کے پاس سدھار گئے۔ یہ بھی وہ لوگ تھے جنہوں نے کچھ ہاتھ پاؤں مارے۔ بہت سے تو ایسے ہیں جنہیں خبر بھی نہ ہونے پائی اور ان کا بستر عیش ہی بستر مرگ بن گیا۔ آہ کتنے دولہا دولہن ہیں جو شبِ زفاف ہی میں ہم آغوشی سے آغوشِ موت میں چلے گئے۔ اور اوموسیٰ ندی! اُنکے چاندی کے پلنگ ہی کو تختہٴ تابوت بنا کے تو اپنے دوش پر اُٹھالے گئی۔ اور اُن کی روحوں کے ساتھ اُنکے جسموں کو بھی عالمِ فنا میں پہنچا آئی۔

موسیٰ ندی! تجھے کسی پر تو ترس آیا ہوتا، کوئی تو تیرے دستِ ستم سے بچا ہوتا۔ عباد کو سجدوں میں۔ برہمنوں کو دیر میں۔ طلباء کو مدرسوں میں۔ صوفیوں کو خانقاہوں میں۔ غرض کسی کو کہیں نہ چھوڑا۔ جو جہاں تھے وہیں رہے۔ اور تو اُنکے سروں پر جا بوجھی۔ بیبیان شوہروں کے سامنے۔ بیٹے بیٹیاں ماں باپوں کے سامنے۔ بہن بھائی بہن بھائیوں کے سامنے۔ دوست دوستوں کے سامنے ڈوب ڈوب کے مر رہے ہیں اور کسی کو بچانے کی جرأت نہیں ہوتی۔ وہ مرتے وقت چاہتے ہیں کہ آخری وصیت کے دو کلمے اپنے عزیزوں اور دوستوں کے کانوں تک پہنچا دیں۔ مگر وہ اپنے جان کے خوف سے سُنتا چاہتے ہیں اور نہ تو اپنے غیظ و غضب کے شور سے سننے دیتی ہے۔ معصوم بچہ ماں کے آغوش سے نکل کے تیرے بے رحم آغوش میں چلا گیا ہے اور سیہِ نجاتِ ماں بے بسی سے کلیجہ تھام کے رہ گئی ہے۔ مہ جبینِ معشوقہ کو تیری ظالم موجوں نے عاشق کے گلے سے پھرا کے اپنے گلے لگا لیا ہے اور وہ حسرت سے دیکھ کے رہ گیا ہے۔ ایسے ایسے جگر خراشِ منظروں کو دیکھنا اور ترس نہ آنا۔ اے موسیٰ ندی تیرا ہی کام ہے۔ اوموسیٰ ندی! تو اتنی شگدل! اتنی ظالم! اتنی ستم کش اور اتنی بے رحم ہے کہ تجھے نہ معصوم بچوں کی معصومی پر ترس آیا اور نہ ہوشِ دلرباؤں کی نازنینی پر۔

یہ سب ہنگامہ اور یہ سارا شورِ محشر چند گھنٹوں میں ہو گیا۔ موسیٰ ندی

اپنا جلال و غضب دکھانے کے چلی گئی۔ عالم پر خموشی اور موت کا سناٹا طاری
ہوئے۔ نہ سرکون کا پتہ ہے نہ گلیوں کا۔ نہ آبادی کا نشان ہے نہ عالیشان عمارتوں
کا۔ جدھر نظر جاتی ہے پتھروں کا ڈھیر ہے اور حسرتوں کا اتار۔ ایک عالم ہو
ہے۔ اور چند ساعت پہلے کی رونق و عظمت کے آثار۔ امر آفتس کہاں ہے
یلاؤ اور کہو کہ اپنا قصیدہ معلقہ بیان کھڑے ہو کے سناؤ۔ اس لیے کہ جو
سامان حسرت بیان نظر آئے گا اُس جگہ مٹن نہیں جہاں عزیزہ چند روز
کے لیے بس کے چلی گئی تھی؟ گولڈ اسمتھ کہاں ہے؟ اُس سے کہو کہ اس
حسرت کہہ میں آ کے اپنی پر سوز و گداز نظم ”ڈزڈ ٹو لیج“ سنائے بیان زیادہ
اثر ہو گا۔ کیونکہ جس اُبڑی سستی کا سامان اُس نے دکھایا ہے ہمارے تباہی
زدہ گھر دن سے زیادہ تباہ نہیں ہو سکتی۔ اور آخرین حکیم معزی سے
کہہ دو کہ اپنے اچھوتے عربی مذاق کے قصیدے کے چند تمہیدی اشعار میں کی
دھن میں گانے کے ہماری حسرت نصیبی کی داد دے۔

اے ساریاں منزل کن جز بردیا رہا میں
رج اندلم پر خون کم اطلال راجھون نم
ازدوے یار خرگشی پوان ہی بنیم تھی
آسجا کہ بود آن ولستان و دیوستان بادشا
برجائے جام و ظل مے گوران تہا دستند ہے
برجائے چٹاٹ نائے وئے آواز زلع ستغین
آہ آہ! ایک جہاز بھی ڈوبتا ہے تو اُس میں ڈوبنے والے پہلے ہاتھ
پاؤں مارتے ہیں۔ اور جب قسمت پر زور نہیں چلتا تو اپنے نالہ و شیون کی آواز
آسمان تک پہنچا دیتے ہیں۔ مگر ہمارے غریقانِ رحمت۔ ہمارے بے زبان
مظلوم کس بہادری۔ کس خموشی۔ اور کس بے بسی سے ڈوبے ہیں نہ کسی کو خبر
بھی نہ ہوئی اور وہ چل بسے۔ قافلے کے قافلے عدم کو چلے گئے اور جس کی آواز
کسی نے نہ سنی۔

پتہ یہ ہے کہ یہ بھی حضرت رب العزت کے جلال کا ایک نمونہ تھا۔ قیامت
آگئی تھی۔ خاموش و مہدم کھنڈروں سے آواز آرہی تھی کہ لَئِنْ الْمَلَکَ لَیَوْمَ

اور عالم ہومین سناٹا اپنی پرمیت آواز میں جواب دے رہا تھا ”مُذِلُوا حِدِّ الْقَهَّارِ“
 ہمارے حیدر آباد کن میں تصوف کا بڑا زور ہے۔ امرا دار کا ن دوست
 تک وحدت وجود کے رنگ میں ڈوبے ہوئے ہیں۔ یہیں السلطنۃ مہاراجہ
 مدارالمہام بہادر دام اقبال، س سرمدی مذہب کے ولادہ اور معرفت کے
 جویا ہیں۔ لہذا خدا کو بھی منظور ہوا کہ نفی و اثبات کا جلوہ دکھا دے۔ یہ صرف
 ”لا“ کا جوش تھا جس نے ایک عالم کو غرق کر دیا۔ اور اب اُس کے بعد اثبات
 ہے۔ جبکہ منتظمان ربیع کیٹی اُچڑے کھنڈروں پر ڈیرے ڈالے پڑے ہیں
 اور اعلیٰ حضرت سکندر شہت کی فیاضی بھوکوں کو کھانا اور ننگوں کو کپڑا
 دینے میں فراخ حوصلگی کے جوہر دکھا رہی ہے۔

سوگواری

کسی دوست یا عزیز کے مرنے پر علانیہ طور پر وضع و لباس کے ذریعہ سے
 اظہار غم کو ”سوگواری“ کہتے ہیں۔ دنیا کی تمام قوموں کی معاشرت کو دیکھیے
 تو کوئی قوم سوگ منانے سے خالی نہ نظر آئے گی۔ لہذا ہر ایک میں سوگواری
 کی خاص خاص وضعیں اور اُس کے اظہار کے خاص طریقے اور رسمیں مروج
 ہیں۔ یوں تو جس دن دنیا میں پہلا انسان مرا اُسی دن سے رونے اور سوگ
 کرنے کی بنیاد پڑ گئی۔ مگر اس سوگ میں مختلف قوموں نے جو بدینہ کیں اور
 جیسے جیسے کرتے دکھائے اُن کا بتانا خالی از لطف نہیں ہے۔

سب سے قدیم قوم مصر والوں کی ہے۔ اور انہیں میں سوگواری عام
 قوموں سے بڑھی ہوئی تھی۔ اس کی زیادتی اور مدت تک قائم رہے گی
 وجہ یہ تھی کہ لاش کی مٹی بنائی جاتی۔ جس کام کے لیے زمانہ درکار ہوتا۔ مٹی
 کے تیار ہونے تک مرنے والے کے خاندان میں برابر ماتم ہوتا رہتا۔ جب لاش
 مٹی بنانے کے لیے کسی مٹی بنانے والے کے گھر میں لے جاتی جاتی اور جب
 تیار رہی کے بعد وہاں سے لائی جاتی تو رونے اور ماتم کرنے والوں کا اُسکے

گروہجوم ہوتا۔ کوئی بن رسیدہ عورت چورونے اور بن کرنے میں زیادہ کمال رکھتی بال کھول کے آتی اور لاش کے سرہانے کھڑی ہو جاتی۔ غم و اہم کی دھن اور رو د بھری آواز میں اُس کے محامد و خصال بیان کر کے روتی۔ اور سینہ کو می کر تے۔ اور ماتم میں تمام لوگ اُس کا ساتھ دیتے۔ اکثر فرعون اور امیرون کے مرنے پر سال بھر تک مجلس ماتم بپا رہتی اور کسی وقت روتے بیٹنے کا سلسلہ موقوف نہ ہوتا۔

اُنکے بعد اور نیز اُنکے زمانے میں بنی اسرائیل جب ارض موعودہ میں جا کے مقیم ہوئے بن تو وہ بھی بڑے جوش و خروش سے اپنے عزیزوں اور دوستوں کا سوگ کیا کرتے۔ اور غالباً اظہار غم کے بھی وہی طریقے تھے جن کو وہ مصر کے قبطیوں سے سیکھ کے آئے تھے۔ اُن کا سوگ یہ تھا کہ گریبان چاک کرتے۔ کپڑے پھاڑ ڈالتے۔ بالوں کو نوچتے کھسوتے۔ سینہ کو می کرتے۔ سر پر خاک ڈالتے۔ نہانا چھوڑ دیتے۔ فرش سے اُٹھ کے زمین پر جا بیٹھتے اور لوگوں میں ننگے سرو ننگے پاؤں پھرتے۔ مرنے والے کے سوگواروں کی یہ حالت سات دن تک رہتی۔ جس مدت کے گزر جانے کے بعد یہ سوگواری کے طریقے موقوف ہو جاتے۔ مگر بنی اسرائیل نے اپنے رسم و رواج کے خلاف حضرت موسیٰ اور جناب ہارون کا سوگ پورے ایک مہینے تک قائم رکھا تھا۔

اب اسکے بعد پرانے یونانیوں کا طریقہ سوگ دیکھیے جو علم و فضل میں سب سے بالاتر تھے اور اُن کا شہر ایتھنز مدینہ الحکما کہلاتا تھا۔ یونانیوں میں کوئی عزیز و قریب مرنے والا تو اپنے بال کٹوا دیتے۔ کپڑے پھاڑ ڈالتے۔ سر پر خاک اُڑاتے۔ اور اکثر شہروں میں سیاہ اور ارغوس وغیرہ خاص خاص بستیوں میں سفید کپڑے پہنتے۔ عام مجمع کو چھوڑ کے کسی تنہائی کے مقام میں جا بیٹھتے۔ زمین پر لوٹتے۔ لڑھکیاں کھاتے۔ اور بغیر منہ پر نقاب ڈالنے مجمع عام میں نہ آتے۔

یونانیوں کے بعد رومیوں کا زمانہ آیا۔ وہ تمام باتوں میں ان تک کہ

بہت سے مذہبی عقائد میں بھی یونانیوں کے شاگرد تھے۔ چنانچہ اٹلی سوگواری بھی یونانیوں کی سوگواری اور اُن کے طریقہ ماتم سے زیادہ متعارف اور جدا نہ تھی۔ اُن میں مرنے والے پر رونے اور پیٹنے اور بین کرنے کا زیادہ رواج تھا۔ اور تجہیز و تکفین کے موقعون پر رونے والے کرائے پر بلوائے جاتے جو صفت باندھ کے کھڑے ہوتے اور رورو کے بین کرتے۔ اسکے سوا اُن میں تقریباً وہ تمام باتیں تھیں جو یونانیوں میں تھیں۔

ماہی لباس کا رنگ بھی قدیم قوموں میں بدلا ہوا تھا۔ اور آج بھی جدا جدا ہے۔ یونانیوں میں بعض جگہ سیاہ تھا اور بعض جگہ سفید۔ رومیوں میں علی العموم سیاہ رنگ مانتی تھا۔ یورپ میں آج بھی سیاہ ہی رنگ گولری کے لیے مخصوص ہے۔ اہل چین و جاپان سوگ میں سفید کپڑے پہنتے ہیں۔ ترکوں میں نیلے یا عباسی رنگ کا رواج ہے۔ ایران میں سیاہ لباس پہنا جاتا ہے۔ مصر میں زرد رنگ سوگواری کا ہے۔ اور حبشیوں میں سوگ اور غم کے موقع پر خاکستری رنگ اختیار کیا جاتا ہے۔

جاہلیت عرب میں بھی مرنے والے کی میت پر بڑے زور و شور کا ماتم ہوتا تھا۔ عورتیں گریان چاک کرتیں۔ روتیں پیٹتیں۔ اور مرثیوں اور بین کے نقروں کے ساتھ علی العموم نوحہ خوانی کرتیں اور سر و سینہ پیٹتیں۔ بیان تک کہ اسلام ظاہر ہوا۔ اور تعلیمات ربانی سے انسانی اخلاق کی اصلاح ہو جتے لگی۔

اسلام نے سوا آنسو بہانے اور سادگی و تہذیب کے ساتھ رنج و الم کرنے کے مروجہ طریقے چلا چلا کے بین کرنے۔ زیب و زینت چھوڑنے اور ماہی لباس پہننے کو حرام بنایا۔ چنانچہ فوراً اسلام کے نمایان ہوتے ہی سوگواری اور سینہ زنی عرب میں یکدم ترک ہو گئی تھی۔

حضرت امام حسین علیہ السلام کے شہید ہونے کے بعد عزاداران حسینؑ نے سوگواری و عزاداری کو جزو دین بنا دیا۔ اور اُنکے جوش و رنج و الم نے تھوڑی ہی مدت میں سوگواری کو اس قدر اہم اور باقاعدہ بنا دیا کہ شاید

محبان حسین سے زیادہ جوش عزاداری دنیا کی کوئی قوم نہ دکھاسکی ہوگی۔
اس اسلامی سوگوار کی شان دیکھئے کا جسے شوق ہو محرم میں لکھنؤ کی سیر
کرے اور دیکھے کہ یہ دینی سوگوار ہی دیگر اقوام و ملل کی سوگاریوں سے کس قدر
بڑھی چڑھی ہے۔

یہاں محرم کے شروع ہوتے ہی عزاداران حسین کا لباس سیاہ۔ نیلا
یا سبز ہو جاتا ہے۔ عورتیں جوڑیاں اور تمام زیور بڑھادیتی ہیں۔ اور
اُس کے عوض ہاتھوں میں سیاہ یا سبز ریشمی پہونچیاں اور کانوں میں سیاہ
و سبز ریشمی پھول پہن لیے جاتے ہیں۔ بال کھول دیے جاتے ہیں۔ اور
خاص، ناشورے کے روز بھوسا اور ٹاک اڑا کے سر پر ڈالا جاتا ہے۔ پان
کھاتا مرد و عورت سب چھوڑ دیتے ہیں۔ اور پانوں کے عوض گوتا کھایا جاتا
ہے۔ تعزیوں کے جلوس عزاداری کا ایک مکمل ترین نمونہ ہوتے ہیں۔ اور
محال ہے عزائے نبویؐ دلیتی ہیں کہ غم منانے میں ہم دنیا کی قوموں سے کس قدر
بڑھ گئے ہیں۔

نامور مصنفین کی مقبول تصنیفات

یہی مولوی محمد حسین صاحب آراؤ، علامہ شبلی نعمانی، مولوی نذیر احمد صاحب دہلوی، سر سید احمد رضا، مولانا حالی، بی بی نواب علی الحکیم
میاں شبیر احمد خٹک، ارشد مولوی نذیر احمد صاحب، مصور غم، علامہ اشرف الداعری، مصوٰف طرغ، اجڑن نظامی، حکیم محمد علی صاحب
نذیر رشید، جانشین، سعید اشرفی، حریم، یعنی مولوی سید ایمان صاحب دہلی، ادیب، علامہ، مؤرخ، گیارہ گیارہ، مولانا مولوی محمد عبدالحکیم صاحب
مظاہر، علی، مخیر، قابل، مصنفین، مانہ، حال، ماضی، کی تصنیفات، تالیفات، ہماری، مکان، سے طلب کی جاسکتی ہیں، فستہ
قیمت، واندھ، فٹنہ، پر، یاد، ریاضی، بی، تعبیر، ارشاد، ہوگی، اگر، کوئی، کتاب، خواستہ، مکان، موجود، نہ ہو، تو، حقی، اوسع، تلاش
کے، ہم، بیچا، دی، جائیگی، ختم، ہوگی، ہوگی، تو، مجبوری، ہے، نیز، نئی، ادب، اخلاق، کی، مشین، یعنی، مرزا، سلطان، احمد، صاحب
ریٹا، رڈ، اسپنٹ، کٹر، کی، جملہ، تصانیف، بھی، ہم، سے، طلب، فرمائیں، خان، احمد، حسین، خان، صاحب، حنفی، ڈیڑھ، مشہور، مقبول، اس
شاب، اردو، کی، نظمیں، اور، اخلاقی، ناول، سراغ، رسانی، کے، ناول، بھی، ہم، سے، مل، سکتے، ہیں۔

جلد، دگلد، زبانت، ۱۸۹۹ء، ۱۸۹۹ء، جواز، ادب، وراثت، پڑا، سی کی، جان، ہیں، جن، سے، جن، صاحبوں، نے، فائدہ
اٹھایا، وہ، اس، جمل، کے، شہر، مصنف، اور، نامور، ادیب، بن، گئے، جن، کی، سطروں، کا، معاد، مضامین، اور، پوڈ، ہوتے، ہیں، اگر، جلدی
ان، جلدوں، کو، طلب، کر، لیا، گیا، تو، پہلے، کی، طرح، پھر، یہی، قیمت، پر، بھی، نہ، مل، سکیں، گی، کیونکہ، بہت، تصویر، تعداد، میں، سب، ہوئی
ہیں، نیز، شاعرانہ، و، عاشقانہ، مضامین، جو، مولانا، کے، دگلد، از، میں، آج، تک، نکلتے، رہے، ہیں، میں، لینا، موصوف، کی، تر، میم، اضافہ، سے
طبع، ہو، رہے، ہیں، جو، غفر، سب، ان، شاعرانہ، تعالیٰ، تیار، ہو، جائیں، گے، شائقین، ادب، و، ولاد، دگان، اس، طرح، پہلے، ہی، شے
درج، آئیں، واندھ، فرمائیں، تو، نامی، کے، اندیشہ، سے، محفوظ، رہیں، گے، فہرست، کتب، بغیر، لکھ، انکے، کٹ، آئے، واندھ، نہ، ہوگی
اَلْمَشْرِقُ

عبدالرشید، نذیر، برادر، ابرار، کتب، لوہا، می، از، لاہور